

آثار قیامت اور فتنه دجال کی حقیقت

قرآن و حدیث کی روشنی میں

تصنیف
عدمۃ المفسرین سن المحدثین حضرت مولانا شاہ رفع الدین دہلوی

ترجمہ تحقیق
مولانا محمد اسماعیل راہر

۷
عمر سیلی کیشناز
بیویت، بارکت
فرانڈیت
دوبارہ ایڈیشن

انتساب

قرب قیامت میں اندیا سے برس پر کار ہونے والے
ان مجاهدین اسلام کے نام جو حضرت عیسیٰ علیہ السلام
کی آمد پر ان سے ملک شام میں ملیں گے
اور دجال ملعون اور اس کی چال بازیوں کو
صفحہ ستری سے مٹانے کیلئے عہدو فاکریں گے
اور ان سرفوشان اسلام کے نام
جنہیں یہ انتظار ہے کہ کب
آواز آئے اور ہم
جان مال اور وقت محمد عربی صلی اللہ علیہ وسالم کے دین کے وقف
کر کے تمام دجالی جالوں اور زنجیروں کو توڑا لیں۔

﴿آثار قیامت﴾

فہرست مضمایں (حصہ اول)

صفحہ نمبر	مضمایں	صفحہ نمبر	مضمایں
۲۸	یمن، مدعا و مدینہ میں	۱۱	عرض ناشر
۲۹	دجال سے ایک عالم دین کا مناظرہ	۱۳	قیامت کی نشانیوں کی دو قسمیں
۳۱	<u>نزول سیدنا عیسیٰ علیہ السلام</u>	۱۵	قیامت کی چھوٹی نشانیاں
۳۲	دجال کا فرار اور قتل	۱۶	دیگر احادیث میں منقول علامات کا خلاصہ
۳۳	قرب قیامت کے شب و روز	۱۸	سادات کا قاتل
۳۴	دعوت الی اللہ کی طرف	۱۸	بادشاہ اسلام شہید ہو جائے گا
۳۵	وصال مہدی و کمال عیسیٰ	۱۹	امام مہدی علیہ السلام کی خلاش
<u>خرونج یا جوج و ما جوج</u>		<u>قیامت کی بڑی نشانیاں</u>	
۳۷	یاجوج ما جوج کی ہلاکت	۲۰	حضرت امام مہدی علیہ السلام کی نشانیاں
۳۷	خوشحالی و امن کا دور پھر سے	سادات کے قاتل امام مہدی کے مقابلے میں	
حضرت عیسیٰ علیہ السلام کی وفات اور صلیب کے پیاریوں کا اتحاد			
۳۸	آپ کے خلیفہ	۲۱	امام مہدی علیہ السلام کا جہاد
۳۹	دھوئیں کا عذاب اور باب توبہ کا بند ہونا	۲۲	وسرے دن پھر معمر کہ آرائی
ضاپیاڑی سے بات کرنے والا جانور نکلنے گا			
۴۰	الل ایمان کے جانے کے بعد ---	۲۳	اسلام اور صلیب کا تیر امعمر کہ
۴۱	ایک آگ لوگوں کا پیچا کرے گی	۲۳	چوڑھا معمر کہ اور اسلام کی فتح
۴۲	جب وقت ختم ہو گا ---	۲۳	نفاذ اسلام اور قسطنطینیہ کی فتح
۴۳	جب شیطان کی موت واقع ہو گی	۲۳	دجال کی خبریں ہنارت روغ ہوں گی
۴۵	رو جیں اپنے جسموں میں ---	۲۶	<u>ظہور دجال اور اسکے مختلف دعاوی</u>
۴۶	سب سے پہلے کون اور پھر کون اٹھے گا؟	۲۷	دجال کی شعبدہ بازیاں

آثار قیامت اور وقتہ دجال

صفہ نمبر	مضامین	صفہ نمبر	مضامین
۷۲	بھوک کا عذاب اور کھانے کی سزا	۷۷	ہولنا کی کا عالم کیا ہوگا؟
۷۲	دار و نعمہ جہنم سے درخواست۔۔۔	۳۸	<u>سب امتنیں نبیوں کے پاس</u>
۷۳	اہل ایمان کیلئے قسم قسم کے اعزازات اور اہل کفر و فتن کی پکڑ	۲۸	ولاد آدم، آدم علیہ السلام کے قدموں میں
۷۳	حق کو پہلانے والے	۴۹	حضرت نوح علیہ السلام کی خدمت میں
۷۳	راتوں کو جانے والے "سادات الناس"	۵۰	سیدنا ابراہیم علیہ السلام کی خدمت میں
۷۴	"اشرف الناس" تعریف و حمد الہی	۵۱	تین واقعات، شہبات اور ان کے جوابات ۱۵
۷۴	کرنے والے	۵۱	☆ پہلا واقعہ
۷۴	ہر عمل کے لحاظ سے لوگوں کی تقسیم	۵۱	☆ دوسرا واقعہ
۷۵	سودخوروں، زکوٰۃ نہ دینے والوں اور جھوٹوں کا عذاب	۵۳	☆ تیسرا واقعہ
۷۵	اللہ تعالیٰ بندوں سے خطاب فرمائیں گے	۵۳	کلیم، خدا کی بارگاہ میں
۷۶	حساب کتاب کا ایک منظر	۵۵	حضرت عیسیٰ علیہ السلام کے پاس
۷۷	تو بھی جا اور اسے بھی لیتا جا	۵۵	سیدنا محمد کریم <small>صلی اللہ علیہ وسلم</small> مقام محمود میں
۷۷	ترازو سے اعمال تو لے جائیں گے	۵۶	جب آپ <small>صلی اللہ علیہ وسلم</small> سر بخود ہوں گے
۷۸	ہرامت اپنے نبی کے ساتھ ہوگا اور روشنی	۵۸	تجالیات ربانی ظاہر ہوتی ہیں
۷۹	بقدر اعمال ہوگی	۵۹	سات قسم کے لوگ عرش الہی کے نیچے
۷۹	پل صراط پر حاضری اور قاطرہ بنت محمدؓ	۶۰	اللہ تعالیٰ کا بندوں سے خطاب
۸۰	کی سواری	۶۱	اعمال اپنی شکلوں میں ظاہر ہوتے ہیں
۸۰	منافقوں پر کیا گزرے گی جب پل صراط پر ہوں گے؟	۶۲	سوال وجواب کا سلسلہ اور گواہیاں
۸۱	<u>جنت کے مناظر کا بیان</u>	۶۲	حضرت نوحؓ کی قوم پر امت محمدؓ کی گواہی
۸۱	محمد عربی جنت کھولیں گے اور امت کی سفارش کریں گے	۶۳	<u>جنت و دوزخ کے مناظر</u>
۸۳		۶۷	دوزخ کے حالات
		۶۸	ابلیس لعین کا دوزخ میں خطاب
		۶۹	دوزخ کی آگ اور جہنم کے طبقات
		۷۱	دوزخ میں جسموں کو پرداز دیا جائے گا

آثار قیامت اور فتنہ دجال

صفحہ نمبر	مضمایں	
۸۸	اہل جنت کو سفارش کی اجازت ہوگی	جب موت کوموت آجائے گی
۸۸	صرف موحدین جنت میں	قرآن کریم میں جنت کی صفات
۹۰	مشرکوں اور موحدوں کا نزاع	جنت کے درخت،لباس اور زیور
۹۱	آخر میں جنت جانے والے	ازدواجی زندگی، سواریاں اور مکانات
۹۱	اہل جنت کی باتیں اور اندر ورنی	جنت کے پیارے پیارے نام
۹۳	مسروتوں کے احوال	اہل جنت کے قد و قامت اور خوبصورتی
۹۳	جب اہل جنت اپنے اہل دعیاں کو یاد کریں گے	اللہ تعالیٰ کے دیوار کا دربار عالی شان
۹۳	یہ کتاب کیوں لکھی گئی۔۔۔	کافوں کی لذت کا سامان
۹۵	فقہاء دجال کی حقیقت	جنت میں خدمت گزار کیسے ہوں گے؟

فہرست آثار قیامت حصہ دوم

فتنه دجال کی حقیقت

حضرت عیسیٰ کی وفات پر غلط استدلال	۱۰۱	یہ کتاب کیوں لکھی گئی۔۔۔
قرآن کریم کی رہنمائی	۱۰۸	فقہاء اسلامی کے چار اصول
صرفی و اخنوی تحقیق	۱۰۹	قرآن کریم
دیگر آیات میں توفیٰ کے معنی	۱۰۹	حدیث شریف
اقوال مفسرین	۱۱۱	اجماع امت اور قیاس
احادیث رسول میں قتل دجال کا ذکر	۱۱۲	دجال سے پناہ مانگنے کیلئے دعا
نزول عیسیٰ اجماع امت	۱۱۲	حضرت عیسیٰ اور دجال کو سچ کیوں کہتے ہیں
وہ کتابیں جو نزول عیسیٰ و قتل دجال پر لکھی گئیں	۱۱۳	حضرت عیسیٰ کو سچ کہنے کی وجہ
قتل دجال سے پہلے عیسیٰ کے اترے کی جگہ	۱۱۵	زمانہ نبوت میں دجال کا عام تذکرہ
نزول عیسیٰ کے وقت امام مهدیٰ کی امامت	۱۱۶	زندگی کا عظیم فتنہ
وہ نماز فجر کے وقت اتریں گے	۱۱۷	قرآن کریم اور دجال کا ذکر
	۱۱۸	دجال کا ذکر قرآن کریم میں حدا
	۱۱۹	کیوں نہیں ہے؟

آثار قیامت اور فتنہ دجال

مضامین	صفحہ نمبر	مضامین	صفحہ نمبر
حضرت مہدی علیہ السلام کی آمد ۱۵۲	۱۵۲	حضرت عیسیٰ سے پہلے مسلمانوں کا حال کیا ہوگا---؟	۱۳۶
مہدی کا نام اور مدت خلافت ۱۵۳	۱۵۳	خروج دجال کے وقت مسلمانوں کی خوارک ۱۳۶	۱۵۴
وہ پوری دنیا کے حکمران ہوں گے وہ کشادہ اور روشن پیشانی والے ہوں گے ۱۵۵	۱۵۵	مجاہدین کی جماعت حضرت عیسیٰ کی خدمت میں ۱۳۷	۱۵۶
وہ تھی ہوں گے وہ حضرت قاطرہؑ کی اولاد سے ہوں گے ۱۵۷	۱۵۷	کیا جہاد کا آغاز ہو چکا---؟	۱۳۸
روایات میں مطابقت ۱۵۸	۱۵۸	حضرت عیسیٰ کا نزول اور قتل دجال ۱۳۹	۱۵۹
ایک ضروری اعتباہ ۱۶۰	۱۶۰	عیسیٰ کا دجال کے ساتھ سوال اور قتل کرنا ۱۴۰	۱۶۱
مہدی کے بارے میں شیعہ عقیدہ وہ فرجی کنیز کے بیٹے اور سامان امامت کے ساتھ غائب ہو گئے ۱۶۱	۱۶۱	دجال صرف چالیس روزہ کے گا ۱۴۱	۱۶۲
حضرت ابو بکر و عمر اور حضرت عاشورہ کو زیادیں گے ۱۶۲	۱۶۲	دجال کہاں قتل ہوگا---؟	۱۴۲
رسول اللہؐ بھی ان سے بیعت ہوں گے ۱۶۳	۱۶۳	حضرت عیسیٰ کا قتل دجال کیلئے تیار ہونا ۱۴۳	۱۶۳
<u>دجال کے تفصیلی حالات</u>		حضرت عیسیٰ کا حیہ سبارک ۱۴۴	
اُن صیادوں کون تھا---؟	۱۶۴	قتل دجال کے بعد خلیفہ عیسیٰ کون ہوگا؟	۱۴۴
قیامت سے پہلے تیس دجال پیدا ہوں گے ۱۶۵	۱۶۵	ختم نبوت کا سلسلہ برقرار رہے گا ۱۴۵	۱۶۵
دجال کے آنے سے پہلے تین سال ۱۶۶	۱۶۶	حضرت عیسیٰ شریعت محمدیؐ کے علمبردار ۱۴۶	۱۶۶
ہر نبی نے دجال سے ڈرایا ہے ۱۶۷	۱۶۷	وہ مجتہد ہوں گے ۱۴۷	۱۶۷
ایک صحابی رسول کا دجال سے انزوا یو ۱۶۹	۱۶۹	چالیس سال تک اسلامی حکومت کریں گے ۱۴۸	۱۶۸
خروج دجال کی ثانیاں ۱۷۱	۱۷۱	اور وفات پائیں گے ۱۴۹	۱۷۲
دجال کی کہانی، اس کی اپنی زبانی ۱۷۲	۱۷۲	حضرت عیسیٰ حج اور عمرہ کریں گے ۱۴۱	۱۷۳
آج کل دجال کا مقام کہاں ہے؟ ۱۷۳	۱۷۳	روضہ رسولؐ پر سلام کریں گے ۱۴۲	۱۷۴
		مکرین حیات کیا کریں گے ۱۴۳	۱۷۵
		حضرت عیسیٰ کے متعلق روایات کا خلاصہ ۱۴۰	۱۷۶

آثار قیامت اور فتنہ دجال

صفحہ نمبر	مضامین	صفحہ نمبر	مضامین
۱۹۳	اہن حرم کا نقطہ نظر	۱۷۳	احادیث میں تطہیق
۱۹۵	دجال کے کوشوں کی تعبیرات اور ایمانی تقاضہ	۱۷۴	دجال کے ساتھی آج اور کل
۱۹۶	کیا تہذیب مغرب دجالیت کا نام ہے	۱۷۵	دجال کا حلیہ کیا ہوگا۔۔۔؟
۱۹۷	عورتوں میں دجالی اثرات	۱۷۶	دجال کی آنکھیں کیسی ہوں گی۔۔۔؟
۱۹۷	خدائی دعویٰ کے مترادف و عادی	۱۷۷	آنکھوں کے متعلق روایات میں تطہیق
۱۹۸	حقیقی دجال یا اس کے نشانات	۱۷۷	کیا دجال کا نام ہوگا۔۔۔؟
۱۹۹	یہ دجال کے راستوں کی ہمواری ہے	//	رفع تعارض کی ایک شکل
۲۰۰	تعلیم کے میدانوں میں دجالیت	۱۷۸	اس کی چال اس کے بال اور قد کیسے ہوں گے؟
۲۰۲	دجال فتنوں کا علاج اور اس کی مخالفت	۱۷۹	دجال کی سواری
۲۰۳	تصویریکا دوسرا رخ	۱۷۹	دجال کی پیشانی کیسی ہوں گی؟
۲۰۷	مدارس و راکز دینیہ کی اہمیت	۱۸۰	دجال کے خروج کی مختصر کیفیت
۲۰۸	مذاہب سے خالی تعلیم جدید کا ایک عمومی اثر اور دجالیت کی طرف ایک قدم	۱۸۲	<u>دجال کے ہاتھ پر ظاہر ہونے</u>
۲۱۰	دجال کے ماننے والے کوں ہوں گے	۱۸۲	<u>والے خوارق</u>
۲۱۲	ایمان کا ایک اور امتحان "بھوک"	مugen اور شعبدہ بازی (استدرج)	
۲۱۳	دجال سفرتیزی سے کرے گا	۱۸۳	میں فرق
۲۱۵	آواز دور تک پہنچا سکے گا	۱۸۳	دجال کے اختیارات
۲۱۶	زراعت میں ترقی نظر آئے گی	۱۸۶	شعبدہ بازوں کا سردار
۲۱۷	مردوں کو بظاہر زندہ کرے گا	۱۸۸	دجال کی دوبڑی شعبدہ بازیاں
۲۱۸	ایک عالم دین کی استقامت	۱۸۹	دجال شبہات سنائے گا
۲۲۰	دجال مدینہ کے گرد نواح میں آ کر ٹھہرے گا	۱۹۰	عورتوں کو زیادہ متاثر کرے گا
۲۲۱	مدینہ کے دروازوں پر فرشتے پھرہ دیں گے	۱۹۱	دجال کو کوئی چیز دجال بنائے گی۔۔۔؟
۲۲۱		۱۹۳	علم و حی کے بغیر دیگر علوم خطرہ میں ہیں

بسم اللہ الرحمن الرحيم

عرض ناشر

بڑے عرصے سے دل میں تمنا تھی کہ قیامت اور اس کے قریبی حالات پر ہم کوئی مستند کتاب تیار کروائیں الحمد للہ! ہمیں یہ سعادت حاصل ہو رہی ہے کہ ہم آپ کے ہاتھوں تک ایک ایسی تحریر پہنچا رہے ہیں جس کی صحت اور مستند ہونے کی دلیل میں خود مصنف کا نام نامی اسم گرامی ہی ہر ذی علم کے لئے کافی ہے۔ ہم نے اپنی خواہش کا اظہار ایک مدرس، صاحب قلم دوست مولانا محمد اسلم زاہد سے کیا تو انہوں نے خود ہی یہ تجویز دی کہ حضرت شاہ رفیع الدین صاحب رحمۃ اللہ علیہ کی "قیامت نامہ" کے ترجمے کو سلیس انداز میں پیش کر دیا جائے تو امید ہے آپ کی یہ نیک تمنا پوری ہو جائے۔ چنانچہ انہوں نے مولانا نور محمد صاحب کے قدیم ترجمہ "قیامت نامہ" کو جدید لباس میں بڑے احسن انداز میں پیش کرنے کی سعادت حاصل کی ہے۔ اور اس کے عنوانات لگائے ہیں آیات و احادیث کی تجزیع بھی کر دی ہے۔ ترجمہ کے دوران اسے عام فہم کرنے کے لئے جن جملوں کی انہیں ضرورت محسوس ہوئی ہے ان جملوں کو میں القویں لکھا ہے تاکہ اصل کتاب کا ترجمہ متاثر نہ ہو۔ جہاں اشد ضرورت محسوس کی وہاں تجزیع کے عنوان سے کچھ عبارت کا اضافہ کیا ہے، جس سے بعض مشکل مقامات حل ہو گئے ہیں، اس کاوش سے یہ کتاب مزید خوبیوں کے ساتھ

آپ کے ہاتھوں تک پہنچ رہی ہے۔ اس کے ساتھ ساتھ کتاب کے دوسرے حصے کے طور پر کچھ تحقیقی مضمون کا اضافہ کیا ہے جس میں، نزول مجع علیہ السلام، ظہور مہدی علیہ السلام، خروج دجال وغیرہ کے متعلق پائے جانے والے ان شبہات کا ازالہ کیا ہے، جو اکثر منکرین حدیث کی کتابوں میں پائے جاتے ہیں انداز یہ رکھا ہے کہ اس تحریر کو کسی کتاب کا جواب تصور نہ کیا جائے اور ہدایت کے طالب کے ذہن میں موجود تشویش کا ازالہ بھی ہو جائے۔ اس دوسرے حصے کا نام ”فتنه دجال کی حقیقت“ ہے جس میں اس فتنے کے خدوخال اور منکرین حدیث کے اجاگر کئے ہوئے شبہات کا ازالہ ہے۔

قارئین سے دعاوں کی درخواست: حضرت مصنف ”کے لئے مترجم و ناشر اور ان کے والدین اساتذہ کے لیے۔

والسلام

حافظ محمد احمد چودھری
مدیر عرب پبلی کیشن، لاہور

بِسْمِ اللّٰهِ الرَّحْمٰنِ الرَّحِيْمِ

حضرت شاہ صاحب رحمۃ اللہ علیہ تحریر فرماتے ہیں:

سب تعریفیں اللہ بزرگ و برتر کے لئے ہیں اور اس کا لاکھ لاکھ شکر ہے کہ اس نے ہمیں ظاہری و باطنی بے شمار نعمتوں سے نوازا ہے۔ ان نعمتوں میں سے سب سے بڑی چیز ایمان ہے کہ رسالت مابعثت پر ہم ایمان لائے اور آپ نے ہمیں آخرت کے احوال مثلاً حشر، حساب، جنت، دوزخ وغیرہ سے آگاہ فرمایا اور آپ نے ہمیں، وہاں بد بختی سے بچنے اور نیک بختی حاصل کرنے کے اسباب سے بھی مطلع فرمایا ہے اور ساتھ ہی ہمیں چھوٹی اور بڑی قیامت سے آگاہ فرمایا ہے۔ یہ فقیر رفع الدین عرض کرتا ہے کہ ایک دفعہ خاندان تیمور کے اہل علم امراء کی مجلس میں جو میرے دل میں اللہ نے ڈالا وہ میں نے قیامت کے متعلق بیان کر دیا۔ بیان کے بعد سب حاضرین نے ان باتوں کو تحریر کرنے کا کہا۔ لہذا تحریر کر دیا گیا۔

قیامت کی نشانیوں کی دو قسمیں

قیامت کی نشانیوں میں سب سے پہلی علامت حضرت خاتم النبیین ﷺ کا وجود مسعود اور آنحضرت ﷺ کی وفات (بھی قیامت کی ایک علامت) ہے۔

☆ کیونکہ آقا علیہ السلام کے پیدا ہونے کے بعد کمالات میں سب سے اعلیٰ کمال یعنی نبوت و رسالت اس دنیا سے منقطع ہو گئی۔ اور آپ کی وفات (حضرت آیات) کی وجہ سے آسمانوں سے آنے والی وحی کا سلسلہ منقطع ہوا۔

- ☆ آنحضرت ﷺ پر ہی جہاد کا مکمل حکم نازل ہوا، جس کے ذریعے زمین فسادیوں سے پاک رکھی جائے۔
- ☆ آنحضرت ﷺ نے جتنی قیامت کی نشانیوں کو بیان فرمایا تھا۔ انہیں دو قسموں تقسیم کیا گیا ہے۔
- ☆ پہلی قسم چھوٹی علامات قیامت۔ جو آپ ﷺ کی وفات سے ظہور امام مہدی علیہ السلام تک وجود میں آئیں گی۔
- ☆ دوسری بڑی نشانیاں: جو حضرت مہدی علیہ السلام کے ظاہر ہونے سے ”صور“ پھوٹنے تک ظاہر ہوں گی اور قیامت کا آغاز ان ہی (واقعات کے بعد) ہو گا۔

قیامت کی چھوٹی نشانیاں

قیامت کی چھوٹی چھوٹی نشانیوں کے متعلق حضرت علی رضی اللہ عنہ کا بیان ہے کہ آنحضرت ﷺ نے فرمایا:

★ جب حکام ملک کی زمین کے محصول کو اپنی ذاتی دولت بنالیں (یعنی اسے احکام شرعیہ کے مطابق خرچ نہ کریں) لوگ زکوٰۃ، تاوان کے طور پر ادا کریں، لوگ امانت کو مال غنیمت کی طرح اپنے اوپر حلال سمجھنے لگیں۔ شوہر اپنی بیوی کی (ہر ناجائز) بات ماننے لگیں اور والدین کی نافرمانی کریں اور بڑے لوگوں سے دوستی کر لیں۔ علم و دین حصول دنیا کی غرض سے سیکھا جائے۔ ہر قوم میں ایسے لوگ سردار بن جائیں جو ان میں سب سے زیادہ کمینے، بد اخلاق اور لاچی ہوں۔

★ انتظامات، نالائق لوگوں کے سپرد کر دیے جائیں۔

★ خدا کے نافرمانوں کی عزت، صرف ان کے خوف کی وجہ سے کی جائے۔

★ شراب پینا عام ہو جائے۔

★ ناج گانے اور لہو ولعب کے آلات عام ہو جائیں۔

★ زنا کاری کی کثرت ہو۔

★ امت کے پچھلے لوگ پہلوں پر لعنت کرنے لگیں۔ (آنحضرت ﷺ نے فرمایا اے علی! جب یہ سب کام شروع ہو جائیں) تو اس وقت سرخ آندھی اور عذاب کی دوسری نشانیوں کا انتظار کرو، عذاب الٰہی جیسے: زمین کا دھنسنا،

آسمان سے پھرروں کی بارش، شکلوں کی تبدیلی، اس کے علاوہ اور نشانیاں اس طرح پے در پے ظاہر ہونے لگیں گی۔ جیسے تسبیح کی ڈوری ٹوٹ جاتی ہے، تو اس کے دانے پیکے بعد دیگرے گرنے لگتے ہیں۔

(ترمذی باب علامات السالحة مخلوۃ ح ۲۸۷ ص ۲۸۷)

تشریح: قارئین! کیا محصول اراضی کا بھی درست استعمال ہو رہا ہے۔ کیا امانت میں خیانت نہیں ہے؟ کیا ماں باپ کو نظر انداز کر کے بیوی کی ناز برداریاں نہیں ہو رہیں؟ کیا کنسٹراؤنٹ اور ناظم بننے کا معیار شرافت ہے؟ کیا نالائقوں کے سپرد ہر محکمہ اپنی کارکردگی میں خسارہ نہیں دکھارا رہا؟ کیا مشوروں تک شراب کی بوتلیں نہیں پہنچ رہیں؟ کون سا گھر، دکان یا خیمہ ہے، جس میں تصویریں، فی وی، وی سی آرٹیں ہیں۔

نام نہاد مسلمان پہلے لوگوں (صحابہؓ اور ائمہ دین) کو آج کا مسلمان بڑا بھلا نہیں کہہ رہا۔

دیگر احادیث میں منقول علامات کا خلاصہ

☆ قیامت کے قریب لوٹیوں کی اولاد زیادہ ہو گی (یعنی شریف عورتیں زیادہ بچے جنمایں سمجھیں گی)

☆ علم (دین) سے خالی اور نئی نئی دولت کے مالک لوگ حکومت کرنے لگیں گے۔

☆ ا glam بازی اور چی بازی عام ہو جائے گی۔

☆ مسجدوں میں کھیل کو دہو گا (جیسا کہ آج کل مساجد سے کھیل کو د کے اعلان ہوتے ہیں)۔

☆ ملنے وقت سلام (کے سنت عمل کی جگہ) گالی گلوچ ہو گا۔

☆ شریعت کے علوم (کا حصول) کم ہو گا۔

☆ جھوٹ کو ایک فن کی حیثیت حاصل ہو گی۔

☆ دلوں سے امانت اور دیانت اٹھ جائے گی۔

☆ فاسق لوگ (لوگوں کو بہکانے کے لئے اور اپنے گناہوں پر پردہ پوشی کیلئے) علم حاصل کریں گے۔

☆ شرم و حیا جاتی رہے گی۔

☆ چاروں طرف کفار مسلمانوں پر ٹوٹ پڑیں گے۔

تشریح: (جس طرح کہ افغانستان اور عراق کے لئے مسلمانوں پر امریکہ اپنے ساتھیوں کے ساتھ ٹوٹ پڑا ہے اور مسلسل پیش قدمی بڑھتی جا رہی ہے)۔

حدیث: حضرت ثوبان رضی اللہ عنہ سے روایت ہے کہ پیغمبر خدا ﷺ نے فرمایا: ایک زمانہ آئے گا، جس میں کفار ایک دوسرے کو ممالک اسلامیہ پر قابض ہونے کے لئے، اس طرح مدعو کریں گے۔ جیسا کہ دستِ خوان پر کھانے کے لئے ایک دوسرے کو بلا تے ہیں۔ کسی نے عرض کیا یا رسول اللہ صلی اللہ علیہ وسلم! کیا ہماری تعداد اس وقت کم ہو گی۔ آپ ﷺ نے فرمایا ”نہیں! بلکہ تم اس وقت کثرت سے ہو گے، لیکن بالکل بے بنیاد جیسے (پانی کے) بہاؤ کے سامنے ہلکے چلکے ٹنکے (ہوتے ہیں) تمہارا رب دشمنوں کے دلوں سے نکل جائے گا اور تمہارے دلوں میں سستی پڑ جائے گی۔ اب صحابیٰ نے عرض کیا ”حضور یہ سستی کیا چیز ہے؟“ آپ ﷺ نے فرمایا ”تم دنیا کو دوست رکھو گے، (اس کی محبت میں) مرنے سے ڈرو گے۔

(اس حدیث کو ابو داؤد، امام احمد اور بنیہنی نے دلائلۃ میں روایت کیا)۔

ظلم اتنا بڑھ جائے گا کہ پناہ لینی مشکل ہو جائے گی۔ باطل مذاہب اور جھوٹی حدیثیں فروع پا جائیں گی۔ جب (مسلمانوں کا تفرقہ جہاد کے ذریعے مرنے کا خوف اور دنیا کی محبت عام ہو جائے گی) نشانیاب عام ہو جائیں گی تو عیسائی بہت سے ملکوں پر قبضہ کر لیں گے۔

سادات کا قاتل

پھر ایک طویل عرصے کے بعد عرب اور شام کے کسی ملک میں ابوسفیان کی اولاد سے ایک شخص پیدا ہوگا، جو سیدزادوں کو قتل کرے گا۔ اس کا حکم ملک شام میں چل رہا ہوگا۔

اس دوران شاہِ روم عیسائیوں کے ایک فرقہ سے جنگ..... اور دوسرے فرقہ سے صلح کرے گا۔ لڑنے والا فرقہ قسطنطینیہ پر قبضہ کرے گا۔ بادشاہِ روم دارالخلافہ چھوڑ کر ملک شام میں آجائے گا اور عیسائیوں کے مذکورہ ”فرقہ دوم“ کی مدد سے اسلامی فوج ایک خوزیر جنگ کرے گی اور فرقہ مخالف پر فتح حاصل کرے گی۔ دشمن کی شکست کے بعد فرقہ موافق میں سے ایک شخص کہے گا:

”آج صلیب غالب ہوئی اسی کی برکت سے فتح نظر آئی“

یہ سن کر لشکر اسلامی کا ایک (بامحیث نوجوان) شخص اسے مارے گا اور پیٹھے گا

اور کہے گا نہیں!

”وین اسلام غالب آگیا اور اسی کی برکت سے فتح نصیب ہوئی“۔ (ابوداؤد)

بادشاہ اسلام شہید ہو جائے گا

پھر (مسلمان اور یہ عیسائی) دونوں اپنی اپنی قوم کو مدد کے لئے پکاریں گے، جس کی وجہ سے (مسلمانوں اور عیسائیوں) میں خانہ جنگی کا منظر، پا ہوگا۔ جس میں بادشاہ اسلام شہید ہو جائے گا۔ عیسائی ملک پر قابض ہو جائیں گے اور آپس میں دونوں عیسائی قوموں کی صلح ہو جائے گی۔ باقی ماندہ مسلمان مدینہ منورہ کا رخ کریں گے۔ عیسائیوں کی حکومت (مدینہ منورہ کے قریب) خیریتک پھیل جائے گی۔ اس وقت مسلمان اس تجسس میں ہوں گے کہ حضرت امام مهدی علیہ السلام کو تلاش کرنا چاہیے۔ تاکہ ان مصائب سے نجات مل جائے۔

امام مہدی علیہ السلام کی تلاش

حضرت امام مہدی علیہ السلام اس وقت مدینہ منورہ میں تشریف فرمائے گے۔
اس خوف سے کہ مسلمان مجھ نا تو ان کو اس عظیم الشان کام کے لئے چن لیں گے۔
اس لئے مکہ پلے جائیں گے۔
(ابوداؤد)

اس زمانہ کے اولیاء کرام اور ابدال حضرت امام مہدی علیہ السلام کی تلاش میں
ہوں گے (کہ انہیں اپنا امیر بنا کر عیسائیوں کا مقابلہ کریں اور اسلام کو غالب کر
دیں) مہدی ہونے کے بعض لوگ جھوٹے دعویدار ہو جائیں گے۔ ان حالات میں
حضرت امام مہدی علیہ السلام (خانہ کعبہ کے ایک کونے) رکن (بیانی اور) مقام
ابراهیم کے درمیان والی جگہ تک طواف کرتے ہوئے پہنچیں گے کہ آدمیوں کی ایک
جماعت آپ کو پہچان لے گی اور ان کے دل چاہیں یا نہ چاہیں وہ جماعت آپ کے
ہاتھ پر بیعت کرے گی۔ اس واقعہ کی ایک نشانی یہ ہے کہ اس سے قبل گزشتہ رمضان
المبارک میں چاند سورج دونوں کو گرہن لگ چکا ہو گا اور بیعت کے متعلق آسمان سے
یہ ندا آئے گی۔

هَذَا خَلِيفَةُ اللَّهِ الْمُهَدِّيُّ فَاسْتَعِنُواْلَهُ وَأَطِيعُوْا.

ترجمہ: یہ خدا کا خلیفہ مہدی ہے۔ اس کا حکم سنو اور مانو۔

اس آواز کو اس جگہ کے تمام خواص و عوام سن لیں گے۔

(اس عبارت میں ہے کہ جھوٹے لوگ مہدی ہونے کا دعویٰ کریں گے،
ہمارے سامنے "حضرت امام مہدی" نامی کتاب مولف مولانا ضیاء الرحمن فاروقی
شہید رحمۃ اللہ میں موجود ہے جس میں دلائل سے ۲۵ جھوٹے داعیان مہدیت کا کامل
تعارف ہے گویا یہ علامات بھی ظاہر ہو چکی ہے) حضرت امام مہدی علیہ السلام کے
متعلق تفصیلات آگے آرہی ہیں۔

قیامت کی بڑی نشانیاں

علامات حضرت امام مہدی

ابوداؤد، مشکوٰۃ صفحہ ۳۰۷ میں یہ حدیث موجود ہے کہ حضرت امام مہدی علیہ السلام سید ہیں اور حضرت فاطمۃ الزہراؑ کی اولاد میں سے ہیں۔ آپ کا قد و قامت قدرے لمبا، بدن چست، رنگ کھلا ہوا، اور چہرہ پیغمبر خدا صلی اللہ علیہ وسلم کے چہرے کے مشابہ ہوگا۔ آپ کے اخلاق پیغمبر خدا صلی اللہ علیہ وسلم کے اخلاق عالیہ کی طرح کے ہوں گے۔

آپ کا اسم شریف ”محمد“ والد کا نام ”عبد اللہ“ والدہ کا نام ”آمنہ“ ہوگا۔ زبان میں قدرے لکنت ہوگی۔ جس کی تعلیٰ کی وجہ سے کبھی کبھی ران پر ہاتھ مارتے ہوں گے۔ آپ کا ”علم لدنی“ ہوگا (یعنی دنیا میں موجود کتابوں سے علم کے محتاج نہ ہوں گے)

بیعت کے وقت عمر چالیس سال ہوگی، خلافت کے مشہور ہونے پر مدینہ کی (مسلمان) فوجیں آپ کے پاس ”مکہ مکرمہ“ میں حاضر ہو جائیں گی۔ شام، عراق اور یمن کے اولیائے کرام اور ابدال نظام آپ کے زیر سایہ آجائیں گے اور ملک عرب کے بے شمار لوگ آپ کی (اسلامی) فوج میں داخل ہو جائیں گے اور یہ ایک خزانہ جو کعبہ میں دفن ہے جس کو ”رتاج الکعبۃ“ کہا جاتا ہے۔ اس خزانے کو نکال کر مسلمانوں میں تقسیم فرمادیں گے۔

ابوداؤد میں ہے کہ (امام مہدی علیہ السلام کے خزانے کو نکال کر تقسیم کرنے

کی) خبر جب اسلامی دنیا میں پھیل جائے گی تو خراسان سے ایک شخص بہت بڑی فوج لے کر امام مہدی علیہ السلام کی مدد (کی سعادت کے حصول کے لیے) پہنچ گا۔ اس لشکر کا سب سے آگے والا دستہ ”منصور“ نامی ایک شخص کے زیر کمان ہو گا اور یہ لشکر (تاخت و تاراج کرتا ہوا) راستہ ہی میں بہت سے عیسائیوں اور بد دینوں کا صفائیا کرڈا لے گا۔

سادات کے قاتل امام مہدی کے مقابلے میں

اس سے (پہلے ”سادات کا قاتل“ عنوان کے تحت) ایک شخص کا تذکرہ گزر چکا ہے کہ ابوسفیان کی اولاد میں سے ایک ظالم سادات کو قتل کرے گا اور اس کا حکم ملک شام اور مصر میں چلے گا۔

وہی شخص الہ بیت کا دشن ہو گا۔ جس کی نہیاں قوم ”بنو کلب“ ہو گی۔ یہ شخص حضرت امام مہدی علیہ السلام کے مقابلے کے لئے ایک فوج بھیجے گا جب یہ فوج مدینہ منورہ کے درمیان ایک میدان میں آ کر پہاڑ کے دامن میں مقیم ہو گی تو اسی جگہ اس فوج کے نیک و بد عقیدے والے سب کے سب زمین میں دھنادیے جائیں گے (کیونکہ یہ لوگ حق کے مقابلے میں آئیں گے اور باطل کی حمایت میں ہوں گے اسی وجہ سے ان کے عقیدے کی صحت بھی ان کے کام نہ آ سکی اور سب دھنادیے گئے۔ البتہ) قیامت کے دن ہر ایک کا حشر اسی کے عقیدے اور اعمال کے موافق ہو گا مگر ان سے صرف دو آدمی نجک جائیں گے۔ ایک امام مہدی علیہ السلام کو اس واقعہ سے مطلع کیا جائے گا اور دوسرا سفیانی کو (اس دھنسے والے واقعہ کی اطلاع دے گا)

صلیب کے پچاریوں کا اتحاد

عرب فوجوں کے (حضرت امام مہدی کے ساتھ دینے کا حال سن کر) عیسائی بھی چاروں طرف سے فوجوں کو جمع کرنے کی کوشش کریں گے اور اپنے اور روم کے

ممالک سے فوج کثیر لے کر امام مہدی علیہ السلام کے مقابلہ کے لئے شام میں جمع ہو جائیں گے۔ (مسلم ص ۳۹۲)

اور ہر جنڈے کے نیچے بارہ بارہ ہزار (۸۰۰۰۰) فوج ہو گی۔ (صحیح بخاری) اور حضرت امام مہدی مکہ سے کوچ فرما کر مدینہ منورہ پہنچیں گے اور پیغمبر صلی اللہ علیہ وسلم (کے روضہ کی) زیارت سے مشرف ہو کر شام کی جانب روانہ ہو جائیں گے۔ (صحیح مسلم)

امام مہدی علیہ السلام کا جہاد

مشق کے قرب و جوار میں عیسائیوں کی فوج سے آمنا سامنا ہو گا۔ اس وقت امام مہدی کی فوج کے تین گروہ ہو جائیں گے۔ ایک گروہ نصاریٰ کے خوف سے راہ فرار اختیار کرے گا۔ اللہ تعالیٰ انہیں بھی بھی معاف نہیں فرمائیں گے۔ (کیونکہ وہ میدان جہاد سے بھاگنے کا بڑا گناہ کر چکے ہوں گے)

(۲) باقی لوگوں میں سے (کچھ خوش نصیب) تو شہید ہو جائیں گے اور بدر واحد کے شہداء کے مراتب حاصل کر لیں گے۔

(۳) اور کچھ (عیسائیوں کے مقابلہ میں ڈٹے رہیں گے، حتیٰ کہ) فتح حاصل کر کے ہمیشہ کے لئے گراہی اور برے انجام کے اندیشہ سے چھکارا پالیں گے۔ (گویا انہیں ایمان پر مرنے کی خوشخبری بھی مل جائے گی۔ یہ قات کی خاطر جانی اور مالی قربانی پیش کرنے کا انعام ہو گا)

دوسرے دن پھر معرکہ آرائی

حضرت مہدی علیہ السلام دوسرے دن بھی عیسائیوں کے مقابلے میں نکلیں گے۔ اس روز مسلمان بغیر فتح یا موت کے جنگ سے نہ پلیں گے۔ (مسلم ص ۳۹۲) پھر یہ سب مجاہدین شہادت کا جام پی لیں گے۔ حضرت امام مہدی علیہ السلام باقی رہ جانے والے تھوڑے افراد کے ساتھ لشکر گاہ میں جہاد کی تیاری کریں گے۔

اسلام اور صلیب کا تیرا معرکہ

تیرے دن پھر ایک بڑی جماعت کے ساتھ "موت یا فتح" کا عہد لئے میدان کارزار میں آئیں گے (آپ کے ساتھی) بڑی بہادری کے ساتھ (عیسائیوں سے جہاد کریں گے اور) آرزوئے شہادت کو پالیں گے۔ شام کے وقت حضرت مہدی علیہ السلام (بچی ہوئی) تھوڑی سی جماعت کو ساتھ لے کر واپس آ جائیں گے۔

چوتھا معرکہ اور اسلام کی فتح

چوتھے دن بھی (مجاہدین کی ایک) بڑی جماعت (موت یا فتح) کی قسم کھاکر پھر شہید ہو جائے گی۔ حضرت امام مہدی علیہ السلام تھوڑی سی جماعت کو لے کر واپس تشریف لے جائیں گے۔ پھر ایک دن حضرت امام مہدی علیہ السلام رسکی (تھوڑی سی) محافظ فوج کو لے کر دشمن سے نبرد آزماؤں گے۔

اس دن خداوند کریم ان کو کھلی فتح نصیب فرمائے گا۔ (مسلم ص ۳۹۲)

عیسائیوں کا اس قدر جانی نقصان ہو گا کہ باقی رہ جانے والے عیسائیوں کے دماغ سے حکومت کرنے کی بوہی جاتی رہے گی اور بے سر و سامان ہو کر نہایت ذلیل ورسا ہو کر بھاگ کھڑے ہوں گے۔ مسلمان ان کا تعاقب کر کے اکثر عیسائیوں کو جہنم رسید کر دیں گے۔

اس فتح کے دن حضرت مہدی علیہ السلام مجاہدین کو بے انتہاء انعامات سے نوازیں گے لیکن (ان جانبازوں کے دلوں میں حب الہی اور جنت کا شوق اتنا غالب ہو گا کہ اس مال و دولت کے ملنے کی) انہیں ذرا بھی خوشی نہ ہو گی (اور دوسرا وجہ خوشی نہ ہونے کی یہ ہو گی کہ) اس جنگ کی بدولت بہت سے خاندان اور قبائل ایسے ہوں گے جن میں سے ایک فیصلہ آدمی بچا ہو گا۔

نفاذ اسلام اور قسطنطینیہ کی فتح

بعد ازاں حضرت امام مہدی علیہ السلام اسلامی شہروں کے انتظامات اور فرائض حقوق العباد کو پورا کرنے میں مصروف ہو جائیں گے (اور اس مقصد کو پورا کرنے کے لیے) چاروں طرف اپنی فوجیں پھیلادیں گے۔ ان مہمات سے فراغت پر قسطنطینیہ کی فتح کے لئے روانہ ہوں گے۔

صحیح مسلم ص ۳۹۶ میں ہے کہ بیکرہ روم کے ساحل پر پہنچ کر قبلہ بنو اسحاق کے ستر ہزار بہادروں کو کشتیوں پر سوار کر کے حکم فرمائیں گے کہ وہ استنبول کو آزاد کرائیں جب یہ مجاہدین فصیل شہر کے نزدیک پہنچ کر نعرہ تکبیر اللہ اکبر بلند کریں گے تو ان کی فصیل خدا کے نام کی ہیبت کی وجہ سے گر پڑے گی۔ ان سرکشوں کو قتل کر کے ملک میں عدل و اسلام قائم کریں گے۔

شرط: اس عبارت میں ہے کہ فصیل نعرہ تکبیر سے گر پڑے گی اس کا مفہوم یہ ہے (یعنی وہ فصیل مجاہدین کے حملوں سے ان کی ذرا بھی حفاظت نہ کرے گی تو اس کا ہونا نہ ہونا برابر ہے۔ بالفرض اسے دیوار کے حقیقی گرنے پر محمل کیا جائے، تو بھی کچھ بعد نہیں ہے)۔

دجال کی خبریں ملنا شروع ہوں گی

حضرت مہدی علیہ السلام کی ابتدائی بیعت سے اب تک سات سال کا عرصہ گزر چکا ہے۔ (صحیح مسلم ص ۳۹۶)

امام مہدی علیہ السلام ملک کے انتظام و انصرام میں مصروف ہوں گے کہ ان تک یہ افواہ پہنچے گی کہ دجال نے مسلمانوں پر بتاہی ڈالی ہے۔

اس خبر کو سنتے ہی حضرت امام مہدی علیہ السلام ملک شام کی طرف رخ فرمائیں گے (لیکن جانے سے پہلے اس خبر کی تصدیق کریں گے) اور دجال کے نکلنے کی خبر کی

تصدیق کے لئے ایک وفد روانہ فرمائیں گے۔ وہ وفد پانچ یا نو سواروں پر مشتمل ہوگا۔ ان سواروں کے متعلق آنحضرت صلی اللہ علیہ وسلم فرماتے ہیں کہ میں ان کے ماں باپ اور قبائل تک کے ناموں کو جانتا ہوں اور ان کے گھوڑوں کے رنگ تک جانتا ہوں (اور اس وفد میں شامل لوگوں کے متعلق فرمایا کہ) وہ روئے زمین پر اس وقت سب سے بہتر انسان ہوں گے۔

تحقیق حال کے بعد (جب یہ خبر جھوٹی ثابت ہو جائے گی) جلدی کو چھوڑ کر دوبارہ سے ملک و ملت کے کاموں میں مصروف ہو جائیں گے۔ ابھی تھوڑا ہی عرصہ گزرے گا کہ دجال ظاہر ہو جائے گا۔

ظهور دجال اور اس کے مختلف دعاوی

الصادق الامین

دجال یہودیوں میں سے ہوگا۔ عوام میں اس کا لقب تجھ ہوگا۔

(صحیح بخاری ص ۲۵۸ و مسلم)

دائیں آنکھ میں پھلی ہوگی۔

(صحیح بخاری ص ۵۵۰ و مسلم)

گھونگر دار بابل ہوں گے۔ سواری میں ایک بہت بڑا گدھ استعمال کرے گا۔

سب سے پہلے ملک عراق و شام میں ظاہر ہوگا، جہاں وہ نبی و رسول ہونے کا

دعویٰ کرے گا۔

پھر وہاں سے اصفہان چلا جائے گا۔

(صحیح مسلم)

اسفہان میں اس کے ساتھ ستر ہزار یہودی ہوں گے۔ تینیں سے (مزید تکمیر

میں بتلا ہو کر) خدا ہونے کا دعویٰ کرے گا اور چاروں طرف فساد برپا کرے گا۔

اور زمین میں بہت سے مقامات پر جا کر اپنے آپ کو خدا کہلوائے گا۔

(صحیح مسلم)

اللہ تعالیٰ لوگوں کی آزمائش کے لئے اس سے بڑے بڑے نامکن اور نادر

الوقوع کام کروائیں گے۔

(صحیح مسلم)

اس کی پیشانی پر (ک، ف، ر) لکھا ہوگا، جس کی پیچان ہر وہ شخص کرے کے

گا جس کے دل میں بھی ایمان ہوگا۔

(بخاری ص ۵۶۰ و مسلم ص ۳۰۰)

اس کے ساتھ ایک آگ ہوگی جس کو "دوزخ" تعبیر کرے گا اور ایک باغ ہوگا

جس کا نام "جنت" ہوگا۔ اپنے مخالفین کو آگ میں اور اپنے ماننے والوں کو جنت میں

ڈالے گا۔

(صحیح بخاری)

مگر وہ آگ درحقیقت ایک باغ ہوگا اور باغ درحقیقت آگ کی طرح ہوگا

(یعنی اس کا یہ سب کچھ صرف لوگوں کے امتحان کے لئے ہوگا)

اس کے پاس کھانے پینے کی چیزوں کا ایک ذخیرہ ہوگا۔ جس کو چاہے گا اسے (خوش ہو کر دے گا)۔
(صحیح بخاری و مسلم شریف)

جب کوئی فرقہ اس کو رب مان لے گا تو (اس کی سرزین پر) اس کے لئے بارش ہوگی۔ انماج پیدا ہوگا۔ (ان کے) درخت پھل دینے لگیں گے۔ انکے مویشی مولٹے ہو جائیں گے، اور دودھ والے جانور دودھ دینے لگیں گے اور جب کوئی جماعت اسے نہ مانے گی اس سے (بارش، پھل، دودھ اور جانوروں کا بڑھنا) بند کر دے گا اور اس قسم کی بہت سی تکلیفیں اہل حق کو دے گا۔

مگر اہل ایمان کا سبحان اللہ اور لا الہ الا اللہ پڑھنا ہی ان کے کھانے اور پینے کا کام دے گا۔
(احمد، ابو داؤ)

شرط ۷: یعنی اہل ایمان بھوکا اور پیاسا رہنا گوارا کر لیں گے، لیکن اس کے دھوکے میں نہ آ جائیں گے اور صبر کر لیں گے پھر اللہ اپنے ذکر کی حلاوت ظاہر کرے گا اور اہل ایمان ذکر سے ہی سیر ہونگے۔

دجال کی شعبدہ بازیاں

امام احمدؓ نے نقل کیا ہے کہ اس کے نکلنے سے دوسال تک پہلے ہی قطرہ چکا ہوگا۔ تیسرا سال عین دورانِ خطہ ہی میں اس کا ظہور ہوگا۔

زمین کے مدفن خزانے اس کے حکم سے اس کے ساتھ ہو جائیں گے۔ بعض آدمیوں سے کہہ گا ”میں مردہ ماں باپوں کو زندہ کر سکتا ہوں تاکہ اس قدرت کو دیکھ کر میری خدائی کا یقین کرلو“۔

شرط ۸: یہ کہہ کر شیاطین کو حکم دے گا کہ زمین سے ان کے ماں باپوں کی شکلیں بنایا کر نکلو۔ (تاکہ یہ مجھے خدا تعالیٰ کر لیں) چنانچہ وہ ایسا ہی کریں گے۔ (اور کتنے ہی لوگ اپنے ماں باپ کو سامنے پا کر (اس کو سچا مان لیں گے اور) گمراہ ہو جائیں گے۔ لیکن جن کے یقین اللہ کی ذات پر ہوں گے اس نے فرمایا ہے کہ یہ حیی و یمیت۔ وہ اللہ ہی زندہ کر سکتا ہے اور وہی مار سکتا ہے فرمایا یوْمَ نَحْشُرُهُمْ جُمِيعًا هُمْ هُنَّ

انہیں قیامت کے دن زندہ کر کے جمع کریں گے۔

جن اہل ایمان نے کتاب و سنت کی تعلیم کے مطابق اپنے ایمان کو مفبوض کیا ہوگا۔ دجال کے بڑھیے بڑے کارنا مے انہیں متاثر نہ کر سکیں گے اور وہ ایمان دار ان تمام خلاف عادت کاموں کو شعبدہ بازی، شیطانیت اور گمراہی اور جادوگری کا نام دیں گے، بلکہ دیگر نشانیوں سے تعین کر کے کہیں گے کہ یہ ”دجال“ ہے۔ جس کے سب سے بڑے دھوکا باز ہونے کی گواہی ہمارے حضرت محمد صلی اللہ علیہ وسلم پہلے سے دے چکے ہیں۔ (۱۲)

یمن، مکہ اور مدینہ میں

مذکورہ حالات لوگوں کو دکھاتا ہوا (اور کمزور ایمان والوں کو گراہ کرتا ہوا) بہت سے ممالک میں سے گزر جائے گا۔ یہاں تک کہ وہ یمن کی سرحد میں پہنچے گا تو بد دین (لوگوں میں بڑا مقبول ہوگا اور وہ لوگ سب کاموں کو چھوڑ کر اس کے) ساتھ ہو جائیں گے۔

صحیح مسلم و بخاری میں ہے۔ یہاں سے لوث کر ”مکہ مکرمہ“ کے قریب مقیم ہوگا۔ لیکن وہاں فرشتوں کے حفاظت مکہ معظمه کی ذمہ داری کی وجہ سے داخل نہ ہو سکے گا۔

پھر وہاں سے ”مدینہ منورہ“ کا ارادہ کرے گا۔

صحیح بخاری ص ۲۵۳ میں ہے۔ اس وقت مدینہ طیبہ کے سات دروازے ہوں گے۔ ہر دروازے کی حفاظت کے لئے خداوند کریم دو دو فرشتے فرمائے گا۔ جن کے ڈر سے دجال کی فوج اس شہر نبی علیہ السلام میں داخل نہ ہو سکے گی۔ نیز مدینہ منورہ میں زلزلہ آئے گا، جس کی وجہ سے بد عقیدہ و منافق لوگ خائف ہو کر شہر نبی علیہ السلام سے نکل جائیں گے اور باہر آ کر دجال کے پھندے میں پھنس جائیں گے۔

شرط: (کیونکہ مدینہ طیبہ میں یہ لوگ اللہ اور اس کے رسولؐ کی محبت سے نہیں رہ رہے ہوں گے بلکہ اپنی دنیاوی اغراض سے وہاں ہوں ان کو مدینہ اور صاحب

مدینہ کی سنت اور محبت سے کوئی غرض نہ ہوگی اس وجہ سے انہیں زلزلہ کے ذریعے اس پاک سر زمین سے نکال دیا جائے گا کیونکہ بہت سے انسان روپیہ پیشہ کمانے کی غرض سے وہاں رہتے ہیں انہیں روضہ رسول ﷺ پر سلام تک نصیب نہیں ہوتا۔

دجال سے ایک عالم دین کا مناظرہ

(جب یہ ملعون ارض مقدس مدینہ سے باہر موجود ہوگا) ان دنوں مدینہ میں ایک عالم بزرگ ہوں گے (جو اس ملعون کو اپنے علم خداداد سے پہچانیں گے اور اسے لا جواب کرنے اور لوگوں کو حق راہ بتلانے کے لیے) دجال سے مناظرہ کریں گے۔ چنانچہ مدینہ سے باہر آ کر دجال کی فوج کے قریب آ کر پوچھیں گے ”دجال کہاں ہے؟“ وہ ان کی گفتگو کو (دجال کے) ادب کے خلاف سمجھیں گے۔ اس عالم دین بزرگ کو قتل کرنے کا ارادہ کریں گے لیکن ان میں سے کچھ لوگ منع کر دیں گے اور کہیں گے کہ ”تمہیں معلوم ہونا چاہیے کہ ہمارے اور تمہارے خدا (دجال) نے بغیر اجازت کسی کو قتل کرنے سے روک رکھا ہے۔“

چنانچہ وہ دجال سے جا کہیں گے کہ ایک شخص آیا ہے۔ جو بڑا گستاخ ہے اور آپ کی خدمت میں حاضر ہونا چاہ رہا ہے۔ دجال ان بزرگ عالم کو اپنے پاس بلائے گا جب وہ بزرگ دجال کے چہرے کو دیکھیں گے تو فرمائیں گے۔

”میں نے تجھے پہچان لیا تو ہی دجال ملعون ہے جس کی بغیر خدا صلی اللہ علیہ وسلم نے خبر دی تھی اور تیری گمراہی کی حقیقت بیان فرمائی تھی،“

دجال غصہ میں آ کر کہے گا ”اس کو آرے سے چیر دوا! (یہن کراس کے ماننے والے اٹھیں گے اور) اسی بزرگ کو دکڑے کر ڈالیں گے (اور عبرت کے لیے) دامیں با میں ڈال دیں گے۔“

پھر خود دجال ان دونوں دکڑوں کے درمیان سے نکل کر لوگوں سے کہے گا۔

”اگر اب میں اس مردے کو زندہ کر دوں تو کیا تم میری خدائی کو تسلیم کر لو گے؟“۔

وہ کہیں گے ہم تو پہلے ہی آپ کے خدا ہونے کو مانتے ہیں اور کسی قسم کا شک و شبہ دل نہیں رکھتے۔ ہاں! (اگر آپ اسے ہمارے سامنے زندہ کر دیں) اور ایسا ہو جائے تو ہم کو مزید اطمینان ہو جائے گا۔ پھر وہ ان دونوں ملکوں کو اکٹھا کر کے زندہ ہونے کا حکم دے گا چنانچہ وہ خدائے قدوس کی حکمت اور ارادے سے زندہ ہو کر کہے گا۔

”اب تو مجھے پورا یقین ہو گیا ہے کہ تو وہی مرد و دجال ہے کہ جس کے لفظی ہونے کی خبر پیغیر خدا صلی اللہ علیہ وسلم نے دی تھی۔“۔

دجال جھنجھلا کر معتقدین کو حکم دے گا کہ اس کو ذبح کر دو! (یہ سن کر اس کے میریدین) آپ کی گردن پہ چھر کی پھیریں گے مگر اس سے انہیں کوئی تکلیف نہ پہنچے گی۔ دجال شرمند ہو کر انہیں اپنی خود ساختہ دوزخ میں ڈالے گا مگر (حضرت ابراہیم علیہ السلام کے معجزے کی طرح) وہ آگ ان پر ٹھنڈی اور سلامتی والی ہو جائے گی۔ اس کے بعد (دجال سے یہ طاقت چھین لی جائے گی اور) کسی مردہ کو زندہ نہ کر سکے گا اور یہاں سے (ذیل و رسوا ہو کر) ملک شام کو روانہ ہو جائے گا۔ (مسلم ص ۳۰۲)

اس کے دمشق سے پہلے حضرت امام مہدی علیہ السلام دمشق پہنچ چکے ہوں گے اور دجال کے فتنے کو مٹانے کے لئے جنگ کی پوری تیاری اور ترتیب طے کر چکے ہوں گے۔

نزولِ سیدنا حضرت عیسیٰ علیہ السلام

امام مهدی علیہ السلام جنگ کی تیاری کے لئے فوج کو ہدایات دے رہے ہوں گے کہ حضرت عیسیٰ علیہ السلام دو فرشتوں کے کاندھوں پر ہاتھ رکھ کر آسمان سے دمشق کی جامع مسجد میں مشرقی بینارہ پر جلوہ افروز ہو کر آواز دیں گے کہ ”مسلم یعنی سیرہ میں آؤ“ سیرہ حاضر کردی جائے گی۔

آپ اس کے ذریعے اتر کر امام مهدی سے ملاقات کریں گے۔

صحیح مسلم کی روایت ہے کہ امام مهدی علیہ السلام حضرت عیسیٰ علیہ السلام سے بڑی تواضع اور اچھے اخلاق سے پیش آئیں گے اور عرض کریں گے۔ ”یا نبی اللہ! امامت کیجیئے۔“

حضرت عیسیٰ علیہ السلام ارشاد فرمائیں گے۔

”اما ملت تمہیں کرو! اس لئے کتم میں سے بعض دوسروں کیلئے امام ہیں اور اے امت محمدیہ! یہ (اما ملت کی عزت) اللہ تعالیٰ نے تمہیں ہی بخش دی ہے۔“

پھر امام مهدی علیہ السلام نماز پڑھائیں گے اور حضرت عیسیٰ علیہ السلام ان کے مقتدی بن کر نماز ادا کریں گے۔ نماز سے فارغ ہو کر حضرت امام مهدی علیہ السلام حضرت عیسیٰ ابن مریم علیہ السلام سے عرض کریں گے۔

”یا نبی اللہ! اب لشکر کا انتظام آپ کے سپرد ہے جس طرح چاہیں اس (فریضہ جہاد) کو انجام دیں“

وہ فرمائیں گے نہیں! یہ کام بدستور آپ ہی کے سپرد رہے گا۔ میں تو صرف دجال کو قتل کرنے کیلئے آیا ہوں، جس کا مارا جانا میرے ہی ہاتھوں سے مقدر ہو چکا (مسلم شریف)

۔۔۔۔۔

دجال کا فرار اور قتل !!!

رات امن و امان سے بس کر کے صحیح امام مہدی علیہ السلام اسلامی فوج کو لے کر میدان کا رزار میں تشریف لائیں گے۔ حضرت عیسیٰ علیہ السلام (بھی ان کے ساتھ ہوں گے) وہ کہیں گے ”میرے لئے گھوڑا اور نیزہ لاو! تاکہ اس طعون سے خدا کی زمین کو پاک کر دوں۔“

پھر حضرت عیسیٰ علیہ السلام دجال پر حملہ آور ہوں اور امام مہدی علیہ السلام اسلامی فوج کے ساتھ دجال کی فوج پر تاخت کریں گے۔ یہ لڑائی نہایت خوفناک ہوگی اور اپنی جان کی پروادہ کیے بغیر مجاہدین گھسان کی جنگ میں بے جگری سے دجال کی فوج سے نبرد آزمائھوں گے۔

مسلم شریف ص ۳۰۰ پر ہے کہ:

اس وقت حضرت عیسیٰ علیہ السلام کے سانس کی یہ خاصیت ہوگی کہ جہاں تک (دجال) پہنچ گا آپ کی نظر بھی وہیں تک پہنچ گی اور جس کافر تک آپ کا سانس پہنچ گا وہ وہیں خاک میں مل جائے گا۔ آپ دجال کا مقابلہ کرتے کرتے مقام ”لہ“ تک جا پہنچیں گے اور نیزے سے اسے واصل ہٹھم کر کے لوگوں کو اس فتح کی اطلاع دیں گے۔

(قارئین یاد رہے کہ شرح مشکوٰۃ میں لکھا ہے کہ لہ لام کے پیش کے ساتھ اور دال کی تشدید کے ساتھ لکھا جاتا ہے یہ ایک پہاڑ کا نام ہے بعض کے نزدیک ایک گاؤں کا نام ہے جو بیت المقدس کے نزدیک ہے۔)

کہا جاتا ہے کہ حضرت عیسیٰ علیہ السلام اس کو جلدی قتل نہ بھی کریں (پھر بھی کیونکہ اس کا ہلاک ہونا حضرت عیسیٰ کے ہاتھ سے لکھا جا چکا ہے اور آنحضرت ﷺ نے اس کی تصدیق فرمادی ہے اس لئے وہ) آپ نے سانس سے بھی پکھل جائے گا جیسے کہ پانی نمک میں پکھل جاتا ہے۔ (صحیح مسلم و ابن ماجہ)

ادھر اسلامی فوج کے مجاہدین لشکر دجال کو قتل کرنے میں مشغول ہو جائے گی۔

(ادھر اللہ کی نصرت کا ظہور اس طرح بھی ہو گا کہ) اس لشکر میں موجود کسی یہودی کو پناہ نہ ملے گی۔

صحیح مسلم ترمذی اور بخاری میں ہے کہ اگر کوئی یہودی رات کو کسی درخت یا پھر کی آڑ میں چھپ جائے تو بھی (وہ درخت اور پھر) کہے گا۔

”اے خدا کے بندے! دیکھ اس یہودی کو پکڑ اور قتل کر! مگر غرقد

کا درخت ان کو پناہ دے کر ان کے حالات کو چھپائے گا۔

قرب قیامت کے شب و روز

ترمذی ص ۳۲۵ پر ہے کہ دجال کے شر کا زمانہ چالیس دن تک رہے گا۔ ان دنوں میں سے ایک دن ایک سال کے برابر ہو گا۔ ایک، ایک مہینہ کے اور ایک، ایک ہفتہ کے برابر ہو گا۔ باقی دن اپنے دنوں کے برابر ہوں گے۔

بعض دنوں میں ہے یہ لمبے دن بھی دجال کے تصرفات اور اس کے استدراج کی وجہ سے محسوس ہوں گے۔ کیونکہ وہ لعنتی سورج کو روکنا چاہے گا تو اللہ تعالیٰ اپنی قدرت سے اس کی مرضی کے مطابق سورج کو روک دیں گے۔

صحابہ کرامؓ نے آنحضرت ﷺ سے عرض کیا کہ جو دن ایک سال کے برابر ہو گا اس میں ایک دن کی نمازیں پڑھنی چاہئیں یا پورے سال کی نمازیں پڑھنی ہوں گی؟ آپؐ نے فرمایا کہ اندازہ اگر ایک پورے سال کی نمازیں پڑھنی چاہئیں۔

شیخ محی الدین ابن عربی جوار باب کشف و شہود محققین میں سے ہیں، وہ فرماتے ہیں:

اس دن کی تصویر دل میں یوں آتی ہے کہ آسمان پر ایک بڑا بادل ہو گا اور کمزوری روشنی جو عام طور پر ایسے ایام میں آتی ہے وہ تاریکی میں تبدیل نہ ہو گی اور درج بھی نمایاں طور پر ظاہر نہ ہو گا تو لوگ شریعت کے مسئلہ کی رو سے اندازہ و تخمینہ سے نماز کے اوقات کا لحاظ رکھنے کے پابند ہوں گے۔ (والله! علم بالصواب)

دعوت الی اللہ کی طرف

دجال کے فتنہ کے ختم ہونے پر حضرت امام مہدیؑ اور حضرت عیسیٰ علیہ السلام ان شہروں میں (مسلمانوں کو ملنے جائیں گے) جہاں جہاں دجال نے لشکر کشی کی ہوگی اور وہاں پہنچ کر (یہ دونوں حضرات) دجال کے ستائے ہوئے لوگوں کو اجر عظیم کی خوشخبریاں دیں گے اور عام نوازشات کر کے ان کے دنیاوی نقصانات کی تلافی کریں گے۔ (مسلم ص ۲۰۱)

حضرت عیسیٰ علیہ السلام (خدمتِ خلق اور اکرام مسلم کے عمل سے فارغ ہو کر) سب سے پہلے قبل خنزیر، شکست صلیب اور کفار سے جزیہ قبول نہ کرنے کے احکامات صادر فرمائیں گے۔ پھر تمام کفار کو اسلام کی طرف آجائے کی دعوت دیں گے۔ خدا کے فضل و کرم سے کوئی کافر اسلامی شہروں میں نہ رہے گا۔ تمام روئے زمین امام مہدی علیہ السلام کے عدل و انصاف کی کرنوں سے منور ہوگی۔ ظلم و نا انصافی کو جڑ سے اکھیڑ دیا جائے گا۔ تمام لوگ اللہ کی اطاعت اور عبادت میں مشغول ہوں گے۔ آپ کی خلافت کی میعاد سات سال (ابوداؤد) آٹھ سال (حاکم) یا نو سال (ترمذی) ہوگی۔

وصال مہدی و کمال عیسیٰ علیہ السلام

واضح رہے کہ امام مہدی علیہ السلام کو سات سال عیسائیوں کے فتنہ کو (پامال کرنے) اور ملک میں عدل و انصاف قائم کرنے میں لگے گا اور آٹھوائی سال دجال سے جنگ و جدال میں گزرے گا اور نوائی سال حضرت عیسیٰ علیہ السلام کے ساتھ گزرے گا۔ اس حساب سے آپ کی عمر ۲۹ سال ہوگی۔ اس کے بعد حضرت امام مہدی علیہ السلام کا وصال ہو جائے گا۔ حضرت عیسیٰ علیہ السلام آپ کی نماز جنازہ پڑھائیں گے اور آپ کو قبر میں اُتاریں گے۔

اس کے بعد لوگوں (کی بھلائی) کے چھوٹے بڑے کاموں میں مصروف ہو جائیں گے۔ ان کے (شرعی ضابطوں اور مکمل نفاذ اسلام کی برکت سے) ساری مخلوق نہایت امن و سکون سے ہوگی۔

خروج یا جو ج، ماجونج

صحیح مسلم ص ۳۰۱ پر ہے کہ اللہ کی طرف سے آپ پر وحی کا نزول ہو گا؟
 ”میں اپنے بندوں میں سے ایسے طاقتوں بندوں کو ظاہر کرنے
 والا ہوں کہ کسی شخص کو ان کے مقابلے کی طاقت نہیں ہے تو
 آپ میرے خالص بندوں کو کوہ طور پر لے جائیں تاکہ وہاں
 پناہ لے لیں۔“

(وَحْيُ الْبَيْتِ کے نزول کے بعد) حضرت عیسیٰ علیہ السلام کوہ طور کے قلعہ میں
 نزول فرمائے کہ جنگ کی تیاری میں مصروف ہو جائیں گے۔ اس دوران یا جو ج
 ماجونج دیوار سکندری توڑ کر باہر آ جائیں گے۔ مذکوروں کی طرح چاروں طرف پھیلے
 (صرف وہی نظر آئیں گے)۔

ترشیح: معالم التزیل میں ہے کہ ان کے شر سے بچنے کے لئے لوگ قلعوں کا
 رخ کریں گے جس سے معلوم ہوتا ہے کہ قلعوں میں وہ لوگ نہ کھس سکیں گے اسی وجہ
 سے مضبوط قلعوں کے اندر چھپنے کے علاوہ خلاصی کی کوئی صورت نہ ہو گی۔

(یہ لوگ) قتل و غارت گری سے کسی کو معاف نہ کریں گے۔ یہ لوگ یافت بن
 نوح علیہ السلام کی اولاد میں سے ہیں۔ ان کا ملک انتہائی بلاد شمال مشرق ہفت اقیم
 سے باہر ہے۔ ان کے شمال کی طرف دریائے شور ہے۔ جس کا پانی انتہائی ٹھنڈا
 ہونے کی وجہ سے گاڑھا اور جما ہوا ہے کہ اس میں جہاز کا چلانا ممکن ہے ان کے
 مشرقی و مغربی اطراف میں دو پہاڑ بالکل دیواروں کی طرح کھڑے ہوئے ہیں اور
 ان میں آمد و رفت کا سلسلہ کسی کا بھی نہیں ہے۔ ان دونوں پہاڑوں کے درمیان
 ایک گھاٹی تھی کہ جس میں یا جونج یا چونج ادھر آنے والے لوگوں کو لوٹ لیتے تھے۔

(بخاری ص ۵۱۰)

ان لوگوں کی درخواست پر حضرت ذوالقرنین نے ایک لوچہ کی دیوار بنادی
 جہاں سے یہ لوگ عبور کر کے نہ آ سکیں۔

(ذوالقرنین ایک نیک دل بادشاہ کا نام ہے۔ جس کا پایہ تخت یمن میں تھا۔ اس کی پیشانی کی دونوں جانبیں ابھری ہوئی تھیں اس لئے اسے ذوالقرنین یعنی دو سینگوں والا کہا جاتا ہے۔ الغرض اس کا گزر ادھر کو ہوا تو لوگوں نے یاجوج ماجون کی تکالیف کی شکایت کی تو اس نے لوگوں کی حفاظت کے لئے) ایسی آہنی دیوار بناؤں جس کی بلندی دونوں پہاڑوں کی چوٹیوں کو چھوڑی تھی اور موٹائی ۴۰ گز ہے۔

(یاجوج ماجون اس دیوار کو عبور کرنے کے لئے) سارا دن اسے توڑنے کی بھرپور کوشش کرتے ہیں۔ مگر رات کو خداوند کریم پھر اسے ویسا ہی کر دیتا ہے۔

جناب رسالت مآب صلی اللہ علیہ وسلم کے وقت میں اس میں اتنا سوراخ ہو گیا تھا کہ جتنا انگوٹھے اور کلمہ شہادت والی انگلی کا حلقة بنانے سے بنتا ہے۔ مگر وہ سوراخ ابھی تک اس قدر نہیں ہے کہ اس سے آدمی نکل سکے (جب اللہ کو منظور ہو گا اور) ان کے نکلنے کا وقت آئے گا تو یہ دیوار ٹوٹ جائے گی اور وہاں سے نکلیں گے۔

مسلم ص ۲۰۲ پر ہے کہ جب دیوار کے ٹوٹنے کے بعد یہاں سے نکلیں گے تو ان کی تعداد اتنی ہے کہ جب ان کی جماعت کا پہلا حصہ بحیرہ طبریہ میں پہنچ گا اس کا کل پانی پی کر خشک کر دے گا۔

بحیرہ طبریہ طبرستان میں ایک چشمہ ہے جس کی شکل مربع ہے۔ اس کا پاث سات یاد میں ہے۔ نہایت گہرا ہے۔ جب بچھلی جماعت وہاں پہنچے گی تو (دریا کے خشک ہونے کی وجہ سے) کہے گی کہ شاید اس جگہ پانی ہو گا۔

(یہ لوگ) ظلم، قتل و ققال، پرده ری عذاب دہی اور قید کر کے (لوگوں میں ظلم و ستم کا ایک بازار گرم کریں گے) مسلم ص ۲۰۲ پر ہے کہ اسی طرح (لوگوں کو پریشان کرتے ہوئے) جب ملک شام میں آئیں گے تو کہیں گے۔

”اب ہم نے زمین والوں کو ختم کر دیا ہے چلو آسمان والوں کا خاتمہ کر ڈالیں“۔

یہ کہہ کر آسمان کی طرف تیر پھینکیں گے۔ خداوند کریم اس تیر کو خون میں لت پت واپس فرمائے گا۔ یہ دیکھ کر وہ بڑے خوش ہوں گے۔ اب تو ہمارے سوا کوئی بھی باقی نہ رہا۔

یاجوج ماجونج کی ہلاکت

اس فتنہ میں حضرت عیسیٰ علیہ السلام اور آپ کے ساتھیوں پر تنگی معاش (کا یہ عالم ہو گا کہ) گائے کا کلمہ سوساشرنی کا ہو جائے گا۔

آخر حضرت عیسیٰ علیہ السلام دعا کے لئے کھڑے ہوں گے۔ آپ کے ساتھی آپ کے پیچھے کھڑے ہو کر آمین کہیں گے۔ (اس دعا کی قبولیت کی وجہ سے) اللہ تعالیٰ ایک بیماری بھیجیں گے اس بیماری کو عربی میں نصف کہتے ہیں۔ یہ ایک قسم کا دانہ اور پھنسی کی شکل کا ہوگا جو بھیڑ بکری وغیرہ کی ناک اور گردن میں نکلتا ہے اور طاعون کی طرح تھوڑی دیر میں انسان کو ہلاک کر دے گا۔ ساری کی ساری قوم یا یاجوج ماجوج ایک ہی رات میں ہلاک و برباد ہو جائے گی۔

حضرت عیسیٰ علیہ السلام (جو اس وقت اپنے مانے والے لوگوں کو لے کر ایک قلعہ میں محفوظ ہوں گے جب ان کو ان کے حالات کا علم ہو گا تو) تحقیق حال کے لئے چند آدمیوں کو بیرون قلعہ بھیجیں گے اور ان سڑی ہوئی لاشوں سے بدبو پھیلنے کی وجہ سے زندگی مکدر ہو رہی ہوگی۔ اس مصیبت کو دور کرنے کے لئے حضرت عیسیٰ علیہ السلام (بارگاہ خداوندی میں اپنے ساتھیوں کے ساتھ) پھر سے دست بدعا ہو جائیں گے۔

تب لمبی لمبی گردنوں والے جانور ظاہر ہوں گے اور ان لاشوں میں سے کسی کو کھایں گے اور کسی کو جزیروں میں پھینک دیں گے اور ان کے خون اور زرد رنگ کے پانی سے زمین کو پاک کرنے کے لئے بڑی باربرکت بارش ہوگی۔ جو متواتر چالیس دن تک بر سے گی جس سے کوئی کچا و پاک مکان اور کوئی خیر و چھپر بیکے بغیر نہ رہ سکے گا۔

خوشحالی و امن کا دور پھر سے

اس بارش کی وجہ سے پیداوار نہایت ہی باربرکت اور با فراغت ہوگی۔ مسلم صفحہ ۲۰۴ میں ہے کہ برکت کا یہ عالم ہو گا کہ ایک سیر انہج اور ایک گائے یا

بکری کا دو دھایک خاندان کے لئے کافی ہو جائے گا۔ تمام لوگ آرام و آسائش میں ہوں گے۔ زندہ لوگ مردوں کی آرزو کریں گے۔ (کاش ہمارے فوت شدہ لوگ بھی آج ہوتے تو ہمارے ساتھ وہ بھی عیش کرتے اسلامی نظام کی برکات کو اپنی آنکھوں سے دیکھتے)۔

روئے زمین پر سوائے اہل ایمان کے کوئی نہ رہے گا۔ کینہ وحد لوگوں سے اٹھ جائے گا۔ (اعلیٰ اخلاقی زندگی ہوگی) سب کے سب لوگ احسان و طاعت الہی میں مصروف رہیں گے۔ (لوگوں کی نیکی اور اطاعت الہی کی برکات کی وجہ سے جانور بھی متاثر ہوئے بغیر نہ رہ سکیں گے) اور جانور حتیٰ کہ سانپ اور درندے بھی (ایک دوسرے کو اور) لوگوں کو تکلیف نہ پہنچائیں گے۔

ترمذی میں ہے کہ قوم یا جو جنگ کی تلواروں کی نیا میں اور کمانیں ایک عرصہ تک جلانے کے کام آتی رہیں گی۔ مذکورہ حالات (نیکی و تقویٰ، خوف الہی، اعلیٰ اخلاقی قدریں) مسلسل سات سال تک ترقی کی منازل طے کرتی رہیں گی لیکن باوجود اس کے نیکی اور بھلائی بہت زیادہ ہوگی خواہشات نفسانی اپنا سرنگالیں گی (اور انسانوں کی ترقی کی راہیں مسدود کرنے کی کوششیں کریں گی) یہ سب واقعات حضرت عیسیٰ علیہ السلام کے زمانہ میں ہوں گے۔

حضرت عیسیٰ علیہ السلام کی وفات اور آپ کے خلیفہ

حضرت عیسیٰ علیہ السلام کا قیام چالیس سال رہے گا۔ آپ کا نکاح ہو گا، اولاد پیدا ہو گی۔ پھر انتقال فرمائے گے اور قبیلہ قحطان سے اس کا تعلق ہو گا۔ آپ کے خلیفہ بھی نہایت عدل و انصاف سے امور خلافت کو سرانجام دیں گے۔

کتاب الوفاء ابن جوزیٰ مشکلۃ میں ہے کہ آپ کے بعد ملک یمن کے رہائشی ایک شخص آپ کے خلیفہ ہوں گے ان کا نام جہاہ ہو گا اور قبیلہ قحطان سے اس کا تعلق ہو گا۔ آپ کے خلیفہ بھی نہایت عدل و انصاف سے امور خلافت کو سرانجام دیں گے۔

مسلم شریف میں ہے کہ ان کے بعد چند اور بادشاہ ہوں گے جن کے عہد میں کفر و جہالت کی رسوم عام ہو جائیں گی اور علم بہت کم ہوگا۔ اس دوران ایک مکان مشرق میں اور ایک مکان مغرب میں ڈھنس جائے گا۔ بخاری و مسلم کی روایت ہے کہ ان مکانوں میں ہلاک ہونے والے تقدیر کے منکر ہوں گے۔

دھوئیں کا عذاب اور باب توبہ

صحیح مسلم میں ہے کہ انہیں دنوں میں ایک دھواں غمودار ہوگا جو زمین پر چھا جائے گا اور اس سے لوگ تنگ ہو جائیں گے۔ اس دھوئیں کی وجہ سے مسلمان تو صرف ضعف دماغ و کدورت حواس اور نزلہ وغیرہ میں بستلا ہوں گے مگر منافقین و کفار ایسے بے ہوش ہو جائیں گے کہ بعض ایک دن بعض دو بعض تین دن میں ہوش میں آئیں گے۔
(ابوداؤد و ترمذی)

یہ دھواں چالیس دن تک مسلسل رہے گا۔ پھر مطلع صاف ہو جائے گا۔ بعدہ ماہ ذی الحجه میں یوم خر کے بعد رات اس قدر لمبی ہوگی کہ مسافر تنگ دل، بیچ خواب سے بیدار موسیشی اپنی چراگا ہوں میں جانے کے لئے بے قرار، ہو جائیں گے۔
یہاں تک کہ لوگ بے چینی کی وجہ سے آہ وزاری شروع کر دیں گے اور توبہ توبہ پکارا ٹھیں گے۔

صحیح مسلم میں ہے کہ آخر کار تین چار راتوں کے اوقات کے بعد راضی رابی کیفیت میں سورج تھوڑی سی روشنی لے کر برآمد ہوگا (اس کی شکل) چاند گرہن کی طرح ہوگی اور مغرب سے نکلے گا۔ اس وقت تمام لوگ خدائے قدوس کی توحید کا اعتراف کریں گے۔ مگر اس وقت توبہ کا دروازہ بند ہو چکا ہوگا۔ اس کے بعد سورج تھوڑی سی روشنی کے ساتھ طلوع ہوتا رہے گا۔

صفا پھاڑی سے بات کرنے والا جانور نکلے گا

دوسرے دن اسی (سورج کے) تذکرہ میں ہوں گے کہ کوہ صفا جو کعبہ کے
مشرقی جانب ہے وہ زلزلہ سے پھٹ جائے گا۔ جس میں سے ایک نادر شکل کا جانور
برآمد ہو گا اس سے پہلے اس کے نکلنے کی دو مرتبہ جھوٹی خبریں ملک یمن اور نجد میں
مشہور ہو چکی ہوں گی۔

وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ ذَائِبَةً مِنَ الْأَرْضِ
تَكَلَّمُهُمْ أَنَّ النَّاسَ كَانُوا بَايِّنَتَا لَا يُؤْفِقُونَ . (سورة نمل)
ترجمہ: جب قیامت کا وعدہ ان لوگوں پر پورا ہونے کو ہو گا تو ہم
زمین سے ان کے لئے بطور ثانی ایک جانور نکالیں گے وہ ان
سے کہے گا لوگ خدا کی یاتوں کا یقین نہیں کرتے تھے۔

شکل کے لحاظ سے یہ جانور مندرجہ سات جانوروں کے مشابہ ہوگا۔

- (۱) چہرہ آدمی جیسا ہوگا
 (۲) پاؤں میں اونٹ جیسا ہوگا
 (۳) گردن میں گھوڑے کے مشابہ ہوگا (۴) دم میں نیل کی طرح ہوگا
 (۵) سینگوں میں بارہ سنگا جیسا ہوگا
 (۶) سرین میں ہرن جیسا ہوگا
 (۷) اور باقیوں میں بندر کے مشابہ ہوگا

وہ جانور (بولے گا اور گفتگو میں) نہایت فصح اللسان ہو گا۔ اس کے ایک ہاتھ میں حضرت موسیٰ علیہ السلام کا عصا ہو گا اور دوسرے میں حضرت سلیمان علیہ السلام کی انگشتی ہو گی۔

تمام شہروں میں ایسی سرعت اور تیزی سے دورہ کرے گا کہ کوئی فرد بشر اس کا پیچھا نہ کر سکے گا اور کوئی بھاگنے والا اس سے چھٹکارا حاصل نہ کر سکے گا۔ ہر شخص پر نشان لگاتا جائے گا اگر وہ صاحب ایمان ہے تو عصائے موئی سے اس کی پیشانی پر ایک نور اپنی لکیر لگائے گا۔ جس کی وجہ سے اس کا سارا اجرہ روشن ہو جائے گا۔

اگر صاحب ایمان نہ ہو تو حضرت سلیمان علیہ السلام کی انگشتی سے اس کی

تاک اور گردن پر سیاہ مہر لگائے گا۔ جس کی وجہ سے اس کے چہرے پر بے رونقی چھا جائے گی۔ یہاں تک کہ اگر ایک دستِ خوان پر کئی آدمی جمع ہوں تو ہر ایک کا کفر و ایمان بخوبی ظاہر ہو گا اس جانور کا نام ”دلیۃ الارض“ ہے جو اس کام سے فارغ ہو کر غائب ہو جائے گا۔ سورج کے مغرب سے نکلنے اور دایۃ الارض کے ظہور سے صور کے پھونکے جانے کے وقت تک کا عرصہ ایک سو بیس سال ہو گا دایۃ الارض کے غائب ہونے کے بعد جنوب کی طرف سے ایک نہایت فرحت افزا ہوا چلے گی جس کے سبب سے ہر صاحب ایمان کی بغل سے ایک درد اٹھے گا جس کے باعث افضل فاضل سے، فاضل ناقص سے ناقص فاسق سے پہلے بالترتیب مرنے شروع ہو جائیں گے۔

ترمذی کی روایت ہے کہ قیامت کے قریب حیوانات، جمادات اور تسمہ پا وغیرہ کثرت سے باتیں کریں گے جو (لوگوں کو ان کے) گھروں کے احوال بتائیں گے۔

اہل ایمان کے جانے کے بعد۔۔۔

جب اہل ایمان اس جہاں سے چلے جائیں گے تو جبše والوں کا غلبہ ہو گا اور تمام ممالک میں ان کی سلطنت پھیل جائے گی۔ صحیح بخاری و مسلم میں ہے کہ جبše والے خانہ کعبہ کو گردیں گے اور حج موقوف ہو جائے گا۔ قرآن شریف دلوں، زبانوں اور کاغذوں سے اٹھالیا جائے گا۔

خدا ترسی، حق شناسی، خوف آخرت لوگوں کے دلوں سے معدوم ہو جائے گا۔ شرم و حیا جاتی رہے گی۔ برسر راہ گدھوں اور کتوں کی طرح زنا کریں گے (صحیح مسلم) حکام کا ظلم اور ان کی جہالت، رعایا کی ایک دوسرے پر دست درازی مرفت رفتہ بڑھ جائے گی۔ پھر دیہات ویران ہو جائیں گے۔ بڑے بڑے قبیے گاؤں کی طرح اور بڑے بڑے شہر معمولی قصبوں کی طرح ہو جائیں گے۔

قطط، وباء اور غارت گری کی آفیس پے در پے نازل ہوں گی۔

صحیح بخاری میں ہے کہ جماع زیادہ ہوگا، اولاد کم۔ اللہ کی طرف رجحان، دلوں سے نکل جائے گا۔ جہالت اس قدر بڑھ جائے گی کہ کوئی شخص لفظ اللہ تک کہنے والا بھی نہ رہے گا۔ اس دوران شام میں امن اور ارزانی نسبتاً زیادہ ہوگی۔

صحیح بخاری و مسلم میں ہے کہ (شام میں ارزانی کی وجہ سے) دیگر ممالک کے لوگ آفتوں سے سُنگ آ کر اپنے اہل خانہ سمیت ملک شام کی طرف چلنے لگیں گے۔

ایک آگ لوگوں کا پیچھا کرے گی

صحیح بخاری میں ہے کہ کچھ عرصہ بعد ایک بڑی آگ جنوب کی طرف سے نمودار ہوگی اور لوگوں کی طرف بڑھے گی۔ جس سے لوگ بے تحاشا بھاگیں گے آگ ان کا پیچھا کرے گی۔ جب لوگ دوپہر کو تھک جائیں گے اور اپنی عاجزی کا اظہار کر دیں گے تو آگ بھی پھر جائے گی اور آدمی بھی آرام کر لیں گے۔

صحیح ہوتے ہی آگ پھر پیچھا کرے گی۔ انسان اس سے بھاگیں گے اس طرح کرتے کرتے وہ ملک شام تک پہنچا دے گی اس کے بعد آگ واپس لوٹ کر غائب ہو جائے گی۔

اس کے بعد کچھ (لوگوں کو اپنے اپنے وطن کی یادستائے گی اور) لوگ شام سے واپس گھروں کو لوٹ آئیں گے۔ مگر مجموعی طور پر لوگ ملک شام ہی میں رہیں گے۔ یہ قرب قیامت کی آخری نشانیاں ہیں۔

جب وقت ختم ہوگا۔۔۔

اس کے بعد قیامت کے قائم ہونے کی پہلی نشانی یہ ہوگی کہ لوگ تین چار سال تک غفلت میں پڑے رہیں گے اور دنیاوی نعمتیں، دولت اور شہوت رانی بکثرت ہو جائے گی کہ جمعہ کے دن جو محروم کی دسویں تاریخ بھی ہوگی صحیح ہوتے ہی لوگ اپنے کاموں میں مشغول ہوں گے کہ اچانک ایک بار یہک لبھی آواز سنائی دے گی۔ یہی صور کا پھوٹکنا ہوگا۔

ہر طرف کے لوگوں کو یکساں سنائی دے گی اور لوگ حیران ہوں گے کہ یہ کیسی آواز ہے؟۔ آہستہ آہستہ یہ آواز بجلی کی کڑک کی طرح سخت اور اونچی ہو جائے گی۔ انسان بے قرار ہو جائیں گے۔ جب آواز میں پوری سختی ہو جائے گی تو لوگ بیت کی وجہ سے مرنے شروع ہو جائیں گے۔ زمین میں زلزلہ آئے گا۔

قرآن کریم میں ہے:

وَإِذَا زُلْزَلَتِ الْأَرْضُ زِلْزَالُهَا. (بیارہ عم)

”اس زلزلے کے ذریعے لوگ گھروں کو چھوڑ کر میدانوں میں بھاگ کھڑے ہوں گے۔“

اور وحشی جانور خائن ہو کر لوگوں کی طرف بڑھیں گے۔ ارشاد باری تعالیٰ ہے۔

وَإِذَا الْوُحُوشُ حُشِّرَتْ. (بیارہ عم)

جس وقت وحشی جانور جانوروں کے ساتھ اکٹھے کیے جائیں گے۔

(ترجمہ شاہ فیض الدین)

زمیں جا بجا شق ہو جائے گی۔ ارشاد ہے۔

وَتُنْشَقُ الْأَرْضُ. (القرآن)

سمندراہل کر قرب و جوار کی بستیوں میں جا چڑھیں گے۔

ارشاد گرامی ہے:

وَإِذَا لَبَحَّارُ فُجِّرَتْ. (بیارہ عم)

اور جب دریا بہہ چلیں۔ (ترجمہ شاہ عبدالقدار)

آگ بجھ جائے گی بلند و بالا پھاڑ ٹکڑے ٹکڑے ہو کر تیز ہوا کے چلنے سے ریت کی طرح اڑتے پھریں گے۔

وَإِذَا الْجِبَالُ نُسْفَثَ. (بیارہ عم)

اور جب پھاڑ اڑادئے جائیں۔

گرد و غبار کے اٹھنے اور آندھیوں کے آنے کی وجہ سے پوری دنیا تاریک لگ

رہی ہوگی اور وہ آوازِ صور سخت ہو جائے گی حتیٰ کہ اس کے ہولناک ہونے پر آسمان پھٹ جائیں گے۔ ستارے ٹوٹ ٹوٹ کر ریزہ ریزہ ہو جائیں گے۔

جب شیطان کی موت واقع ہوگی

جب سب آدمی مر جائیں گے تو ملک الموت شیاطین کی روح قبض کرنے کی طرف متوجہ ہوں گے۔ یہ ملعون چاروں طرف دوڑتا پھرے گا۔ مگر فرشتے اسے آگ کے گرزوں سے لوٹا دیں گے اور اس کی روح قبض کر لیں گے۔ سکرات موت کی حصی تکلیفیں پوری انسانیت کو پہنچی ہیں ان سب تکلیفوں کی مقدار اس اکیلے کو ملے گی۔ مسلسل چھ ماہ تک صور پھونکا جاتا رہے گا اس صور کے پھونکنے کے بعد نہ آسمان رہے گا انہ ستارے رہیں گے۔ نہ پہاڑ رہیں گے نہ سمندر نہ کوئی چیز (الغرض) ہر چیز نیست و نابود ہو جائے گی۔ فرشتے بھی مر جائیں گے۔ مگر آٹھ چیزوں فنا نہ ہوں گی۔

اول عرش، دوم کرسی، سوم لوح، چہارم قلم، پنجم جنت، ششم صور، هفتم دوزخ، هشتم روہیں۔

لیکن رہوں کو بھی بے خودی ضرور ہوگی۔ بعضوں کا قول ہے کہ یہ آٹھ چیزوں بھی تھوڑی دیر کے لئے معدوم ہو جائیں گی۔

حاصل کلام یہ کہ جب اللہ تعالیٰ کی ذات کے علاوہ کوئی نہ رہے گا تو اللہ تعالیٰ فرمائے گا۔

لِمَنِ الْمُلْكُ الْيَوْمُ...؟

”کہاں ہیں حکومتوں کے دعویدار اور بادشاہ؟“

کس کے لئے آج کی سلطنت پھر خود ہی ارشاد فرمائیں گے۔

لِلّٰهِ الْوَاحِدِ الْقَهَّارِ

خدا نے یکتا و قہار کے لئے ہے۔

پھر ایک وقت تک ذات واحد ہی رہے گی۔ پھر ایک مدت کے بعد از سرنو پیدائش کا سلسلہ جاری کرے گا لیکن یہ کتنی مدت کے بعد ہو گا اسے اس کے علاوہ کوئی بھی نہیں جانتا ہے۔ آسمان زمین اور فرشتوں کو پیدا کرے گا۔

روحیں اپنے جسموں میں ۔۔۔

زمین اس وقت ایسی ہو گی کہ اس میں عمارتوں درختوں اور پہاڑوں اور سمندروں وغیرہ کا نشان تک نہ ہو گا۔ اس کے بعد جس مقام پر سے لوگوں کو چاہے گا وہیں سے زندہ کرے گا۔ (زندہ کرنے کا طریقہ یہ ہو گا کہ) پہلے ان کی ریڑھ کی ہڈی کو پیدا کرے گا۔ (بخاری و سلم صفحہ ۲۰۷)

اور ان کے دیگر اجزاء جسمانی کو اس ہڈی کے متصل رکھ دے گا۔ ریڑھ کی ہڈی اس ہڈی کو کہتے ہیں جس سے تمام جسم کی پیدائش شروع ہوتی ہے۔

تمام اجزاء جسمانی کو (اس ہڈی کے ساتھ) ترتیب دے کر گوشت پوست چڑھا کر جو صورت مناسب ہو گی عطا فرمائیں گے۔ جسمانی قالب کی تیاری کے بعد تمام روحیں صور میں داخل کر کے حضرت اسرافیل علیہ السلام کو حکم فرمائیں گے کہ ان کو پوری طاقت سے پھونک دیں اور خداوند تعالیٰ فرمائیں گے۔

”قُلْ هُوَ مِنْ رَبِّ الْجَنَّاتِ الْعُلَيِّينَ! كُوئی روح بھی اپنے ڈھانچے کے علاوہ کہیں نہ جائے (حکم الہی سن کر تمام) روحیں اس طرح اپنے اپنے جسموں میں آ جائیں گی جس طرح پرندے اپنے اپنے گھونسلوں میں چلے جاتے ہیں۔“

صور اسرافیل میں روحوں کی تعداد کے مطابق سوراخ ہیں۔ جن میں سے روحیں پھونکنے پر پرندوں کی طرح نکل کر اپنے ڈھانچوں میں داخل ہو جائیں گی اور ہمیشہ ہمیشہ کے لئے ان کا تعلق جسموں کے ساتھ قائم ہو جائے گا اور سب کے سب زندہ ہو جائیں گے۔ اس کے بعد پھر صور پھونکا جائے گا۔ جس کی وجہ سے

زمین پھٹ کر لوگوں کو باہر نکال دے گی۔ لوگ گرتے پڑتے صور (کی آواز) کی طرف دوڑیں گے۔ یہ صور بیت المقدس کے اس مقام پر پھونکا جائے گا جہاں صخرہ معلق ہے۔ بدنوں میں روحوں کی آمد اور دوسرے صور کے پھونکنے میں چالیس سال کا عرصہ لگ جائے گا۔ (بخاری)

قبوں سے لوگ اسی شکل میں پیدا ہوں گے جس طرح ماں کے پیٹ سے پیدا ہوئے تھے یعنی ننگے بدن بے ختنہ اور بغیر داڑھی ہوں گے۔ اللہ تعالیٰ کا ارشاد ہے:

کَمَا بَدَأْنَا أَوَّلَ خَلْقٍ نُعِيدُهُ

جیسا کہ ہم نے اس خلقت کو اول مرتبہ پیدا کیا ہے اسی طرح دوبارہ بھی پیدا کریں گے۔ (القرآن)

صحیح بخاری و مسلم ص ۳۸۲ پر ہے کہ لوگ ننگے بدن ہوں گے ان کا ختنہ نہ ہوا ہوگا۔ داڑھیاں نہ ہوں گی صرف سر کے بال اور منہ میں دانت ہوں گے۔ سب چھوٹے بڑے، گونے بھرے لٹکڑے اور کمزور سب کے سب درست اعضاء والے ہوں گے۔

سب سے پہلے کون اور پھر کون اٹھے گا۔۔۔؟

سب سے پہلے زمین میں سے حضرت محمد صلی اللہ علیہ وسلم اٹھیں گے۔ آپ کے بعد حضرت عیسیٰ علیہ السلام پھر جگہ جگہ سے انبیاء علیہم السلام، صدیقین، شہداء و صالحین اٹھیں گے۔ ان کے بعد مومنین، پھر فاسقین، پھر کفار، تھوڑی تھوڑی دیر بعد یکے بعد دیگرے برآمد ہوں گے۔ (صحیح مسلم)

حضرت ابو بکر و عمرؑ آنحضرت ﷺ اور حضرت عیسیٰ کے درمیان ہوں گے۔ آنحضرت صلی اللہ علیہ وسلم کی امت آپ کے پاس اور دوسرے نبیوں کی امتیں اپنے اپنے نبیوں کے پاس جمع ہو جائیں گی۔ خوف اور دہشت کی وجہ سے سب کی آنکھیں آسمان پر گلی ہوں گی۔

ہولنا کی کا عالم کیا ہوگا؟

کوئی شخص کسی کی شرم گاہ کو نہ دیکھے گا۔ اگر دیکھے گا تو بچوں کی طرح دل میں

(صحیح بخاری و مسلم صفحہ ۳۸۲ ترمذی)

شہوت سے خالی ہوگا۔

صحیح مسلم صفحہ ۳۸۲ میں ہے کہ جب لوگ اپنے اپنے مقام پر کھڑے ہوں گے تو سورج اس قدر قریب کر دیا جائے گا کہ گویا بس ایک میل پر ہے۔ آسمان کی طرف چکنے والی بلیاں اور خوفناک آوازیں سنائی دیں گی۔ سورج کی گرمی کی وجہ سے تمام کے بدنوں سے پسینہ جاری ہو جائے گا۔ پیغمبروں اور نیک بخت مونوں کے تو صرف تکوئے تر ہوں گے عام موشنین کے مخنثے پنڈلی، گھنٹے، زانو، کمر، سینہ اور گردان تک اعمال کے مطابق پسینہ چڑھ جائے گا۔

کفار منہ اور کانوں سے پسینہ میں غرق ہو جائیں گے اور اس سے ان کو سخت تکلیف ہوگی۔ بھوک پیاس کی وجہ سے لوگ لاچار مٹی کھانے لگیں گے اور پیاس بجھانے کی غرض سے حوض کوثر کی طرف جائیں گے۔ دوسرے نبیوں کو بھی حوض دیے جائیں گے لیکن وہ اپنی لذت اور وسعت میں (آپ ﷺ کے حوض کوثر سے) کم ہوں گے۔

سورج کی گرمی کے علاوہ بھی کئی ہولناک متناظر ہوں گے۔ ایک ہزار سال تک لوگ انہی مصائب و مشکلات میں بیٹلا ہوں گے اور سات گروہ وہ ہوں گے جن کو اللہ تبارک و تعالیٰ اپنے سائے میں جگہ نصیب فرمائیں گے۔ تمام روایات سے ثابت ہے کہ اللہ تعالیٰ کے عرش کا سایہ حاصل کرنے والے لوگ چاہیس فرقوں پر مشتمل ہوں گے۔

سب امتنیں نبیوں کے پاس

اولاد آدم، آدم کے قدموں میں۔۔۔

صحابتہ میں ہے کہ پھر مجبور ہو کر لوگ شفاعت کی غرض سے حضرت آدم علیہ السلام کے پاس جا کر عرض کریں گے کہ

”اے ابوالبشر! آپ ہی وہ شخص ہیں، جنہیں خدائے تعالیٰ نے اپنے دست قدرت سے پیدا کیا۔ فرشتوں سے سجدہ کرایا۔ جنت میں سکونت عطا فرمائی۔ اور (آپ ہی وہ شخصیت ہیں جنہیں اللہ تعالیٰ نے) تمام چیزوں کے نام سکھائے“۔ (جب اللہ تعالیٰ نے آپ کو شانیں دی ہیں) تو ہماری سفارش کر دیجیے!“ تاکہ باری تعالیٰ ہمیں ان مصائب سے نجات نصیب فرمائے۔“

آپ فرمائیں گے کہ آج اللہ تعالیٰ اس قدر غضناک ہیں کہ ایسا کبھی بھی نہ تھے اور نہ آئندہ ایسے غضناک ہوں گے۔ چونکہ مجھ سے ایک زبردست غلطی ہوئی ہے۔ وہ یہ کہ اللہ نے فرمایا تھا:

وَلَا تَقْرَبَا هَذِهِ الشَّجَرَةَ فَتَكُونُوا مِنَ الظَّالِمِينَ ۝

فَأَذَلَّهُمَا الشَّيْطَنُ عَنْهَا۔ (الآلہ)

باوجود ورنے کے میں نے گندم کا دانہ کھالیا تھا۔ تو میں اس کی پکڑ سے ڈرتا ہوں۔

(سچی بات تو یہ ہے کہ) مجھ میں شفاعت کی طاقت بھی نہیں ہے۔ تو (میرا مشورہ یہ ہے کہ) تم حضرت نوح علیہ السلام کے پاس جاؤ! اس لئے کہ وہ پہلے پیغمبر ہیں جنہیں (سارے انسانوں کے طوفان نوح میں غرق ہونے کے بعد سب سے پہلے) انسانوں کی ہدایت کے لئے مبعوث فرمایا ہے۔

حضرت نوح علیہ السلام کی خدمت میں

تو لوگ حضرت نوح علیہ السلام کے پاس آئیں گے اور ان سے عرض کریں

گے۔

”اے نوح! آپ ہی وہ پیغمبر ہیں۔ جنہیں سب سے پہلے خدا تعالیٰ نے لوگوں کی ہدایت کے لئے بھیجا ہے اور آپ کو اللہ تعالیٰ نے قرآن کریم میں اسے ”کَانَ عَبْدًا شَكُورًا۔ فَرَمَّاَ كَرِيْمًا شَكُورًا“ گزار بندہ ہونے کا لقب عنایت فرمایا ہے۔ ہماری حالت زار کو دیکھ کر ہماری شفاعت فرمادیجیے۔“

آپ فرمائیں گے ”آج اللہ تعالیٰ اتنا غصے میں ہے کہ ایسا کبھی نہ تھا اور مجھ سے تو ایک غلطی ہو گئی ہے کہ میں نے ادب کا لحاظ نہ رکھا اور اللہ تعالیٰ کی بارگاہ میں اس کے نافرمان بیٹھ کی سفارش کر دی کہ وہ غرق نہ ہو۔ میرا منہ نہیں ہے کہ سفارش کر سکوں۔“

سیدنا نوح علیہ السلام نے اپنے بیٹھ کی سفارش کی تھی، قرآن کریم میں اسے اس انداز سے بیان کیا گیا ہے۔

وَنَادَى نُوٰحٌ رَبَّهُ فَقَالَ رَبٌّ إِنَّ ابْنَيِّ مِنْ أَهْلِي وَإِنَّ

وَعَذَّكَ الْحَقُّ وَأَنْتَ أَخْحَكُمُ الْحَاكِمِينَ ۝ (سورہ هود)

ترجمہ: (اس مشکل گھری میں) نوح (علیہ السلام) نے اپنے خدا کو پکارا کہ میرا بیٹھا بھی تو میرے اہل میں سے ہے اور تیرا وعدہ (جو میرے اہل کو طوفان سے بچانے کی نسبت ہے) سچا ہے اور اس کا فیصلہ تو بہتر کر سکتا ہے۔

خدانے نوح (علیہ السلام) کو جواب دیا کہ وہ تیرے اہل میں سے ہرگز نہیں ہے کہ وہ برے افعال کر چکا ہے۔ تو مجھ سے ایسی بات کا سوال نہ کرنا، جس کا تجھے علم نہیں ہے۔ یہ میں تجھے اس لئے سمجھاتا ہوں کہ جاہل لوگوں کی طرح سے رشتہ کی

محبت میں آ کر کہیں تو خدا سے دور نہ جا پڑے (یعنی خدا کو نیکی کے سوا اور کسی رشتے کی پرواہ نہیں ہے۔)

سیدنا ابراہیم علیہ السلام کی خدمت میں

(یہ عذر کر کے حضرت نوح علیہ السلام سب لوگوں کو سیدنا حضرت ابراہیم علیہ السلام کے پاس جانے کا مشورہ دیں گے چنانچہ وہ فرمائیں گے) کہ تم حضرت ابراہیم علیہ السلام کے پاس جاؤ کہ اللہ تعالیٰ نے انہیں اپنا خلیل بنایا ہے۔ سورہ نساء میں ہے:

وَاتَّخَذَ اللَّهُ إِبْرَاهِيمَ خَلِيلًا۔ (القرآن)

پس لوگ آپ کے پاس آئیں گے اور عرض کریں گے (اے

ابراہیم علیہ السلام)

”خدا تعالیٰ نے آپ کو خلیل کا خطاب نصیب فرمایا ہے اور آگ کو آپ کے واسطے مٹھنڈی اور سلامتی والا کر دیا۔

فرمایا: قُلْنَا يَا نَارُ كُوْنِيْ بَرْدَا وَسَلَّمَا عَلَى إِبْرَاهِيمَ۔ (سورہ نہیاء)

اور پیغمبروں کا امام بنایا آپ ہماری سفارش کر دیجیے! تاکہ ان تکلیفوں سے رہائی مل جائے، آپ فرمائیں گے (پہلی بات یہ ہے کہ) آج اللہ تعالیٰ نہایت غصے میں ہیں اور اتنا پر جلال کبھی نہیں دیکھا گیا اور نہ کبھی ایسا ہوگا۔

(اوہ دوسرا بات یہ ہے کہ) میں تین مرتبہ ایسی باتیں کر چکا ہوں کہ جس میں جھوٹ کا وہم ہو سکتا ہے۔ تو میں اس کی پکڑ سے ڈر رہا ہوں۔ اس لئے مجھ میں شفاعت کی ہمت نہیں ہے۔ وہ باتیں جن کے متعلق حضرت ابراہیم علیہ السلام فرمائیں گے کہ ان کے بارے میں مجھے ڈر ہے کہ کہیں میری پکڑ نہ ہو جائے۔ (وہ آگے آرہی ہیں)

اس حدیث کو منکرین حدیث نے اپنا نشانہ بنایا کہ حدیث مبارکہ کے تمام ذخائر کو غیر معتبر قرار دیا ہے حالانکہ ان واقعات میں سے دو کاذک قرآن میں بھی ہے اور

مذکرین حدیث قرآن کو مانے کا اقرار کرتے ہیں تو جو تاویل ان دونوں آیتوں میں کرتے ہیں وہی اس واقعے میں ہو گی جس کا ذکر حدیث میں ہے اس کے علاوہ عرب لفظ کذب سے جھوٹ ہی مراد نہیں لیتے بلکہ بظاہر حلف واقعہ بات پر بھی یہ لفظ بولا جاتا ہے۔

تین واقعات شبہات اور جوابات

پہلا واقعہ:

ایک مرتبہ آپ کی قوم نے عید والے دن عمدہ کھانے پکائے اور اپنے بتون کے سامنے رکھ دیے۔ پھر بت خانے کے دروازوں کو بند کر کے بڑی شان و شوکت سے عید منانے کے لئے میدان چلے گئے۔ جاتے ہوئے حضرت ابراہیم علیہ السلام سے بھی کہہ دیا کہ ہمارے ساتھ چلیے۔ آپ نے ستاروں کو دیکھ کر فرمادیا کہ ”میری طبیعت نا ساز معلوم ہوتی ہے“ یہ اول کلام ہے جس سے انہیں جھوٹ کا وہم ہو گا۔

قرآن کریم میں اس واقعہ کو ان آیات میں بیان کیا گیا ہے۔

فَنَظَرَ نُؤْرَةً فِي النُّجُومِ فَقَالَ إِنِّي سَقِيمٌ (۲۳) (ب)

تو انہوں نے ستاروں کی طرف دیکھا اور فرمایا میں بیمار ہوں۔۔۔

شبہ کا جواب:

حضرت ابراہیم علیہ السلام نے اپنی شان نبوت کے پیش نظر سے خلاف واقعہ قرار دیا ہے۔ حالانکہ جھوٹ یہ بھی نہیں ہے کیونکہ سیدنا ابراہیم علیہ السلام ان کی نظر میں تو بیمار ہی تھے کہ بت پرستی نہ کرنے والے کو وہ روحانی بیمار سمجھتے تھے۔

دوسرा واقعہ:

دوم یہ کہ جب قوم میدان مذکور میں چلی گئی تو آپ نے کلہاڑا ہاتھ میں لے کر بت خانے کا تالہ کھول کر اندر داخل ہو کر بتون سے کہنے لگے کہ یہ لذیذ نعمتیں کیوں نہیں کھاتے؟

جب انہوں نے کوئی جواب نہ دیا تو فرمانے لگے ”مجھ سے کیوں نہیں

بولتے؟؟

فَقَالَ أَلَا تَأْكُلُونَ مَالَكُمْ لَا تَنْطِقُونَ۔ (۷۱۸)

جب اس پر بھی وہ خاموش رہے تو آپ نے تمام بتوں کو توڑا اماگر بڑے بت کو صرف ناک کان سے محروم کیا اور کلہاڑا اس کے کاندھے پر رکھ دیا اور دروازے کو بدستور تالا لگا کر گھر تشریف لے آئے۔

کفار جب میدان سے واپس آئے تو اس ماجرے کو دیکھ کر آگ بگولا ہو گئے اور (اپنے معبودوں کے ساتھ اس سلوک کو روارکھنے والے شخص کے) اس کام کو سر انجام دینے والے کی تلاش شروع کروی۔

قَالُوا مَنْ فَعَلَ هَذَا بِالْهِبَّةِ إِنَّهُ لِمِنَ الظَّالِمِينَ (سورہ انیماء)

ان میں سے بعض نے کہا:

سَمِعْنَا فَتَّى يَذْكُرُ هُمْ يُقَالُ لَهُ إِبْرَاهِيمُ (سورہ انیماء)

ہم نے ایک نوجوان کو ان کا ذکر کرتے ہوئے سنائے اسے

ابراہیم کہا جاتا ہے۔

ان کے سردار کرنے لگے۔

فَأَتُوْبِهِ عَلَى أَغْيِنِ النَّاسِ لَعَلَّهُمْ يَشَهَدُونَ (سورہ انیماء)

تو اسے سارے لوگوں کے سامنے لاٹتا کہ لوگ اس کو دیکھ لیں۔

جب سیدنا ابراہیم علیہ السلام سب کے سامنے تشریف لے آئے، تو انہوں نے

کہا۔

أَنْتَ فَعَلْتَ هَذَا بِالْهِبَّةِ يَا إِبْرَاهِيمَ

اے ابراہیم! کیا بتوں کو توڑنے کا کام تو نے ہی کیا ہے؟

آپ علیہ السلام نے فرمایا نہیں

بَلْ فَعَلَهُ كَيْرُوْهُمْ هَذَا فَاسْتَلُوْهُمْ إِنْ كَانُوْ يَنْطِقُوْنَ۔

بلکہ ان کے بڑے نے ہی ایسا کیا ہے۔ اگر یہ بات کر سکتے

ہیں، تو ان ہی سے پوچھ لجیے؟ (سورہ انیماء)

ذراد کیجئے تو ہی! کلہاڑا اسی کے کاندھے پر تور کھا ہے۔ اسی کو غصہ آیا ہے اور اس نے چھوٹے بتوں کو توڑڈا لایا ہے۔ (اس واقعہ پر شبہ پایا جاتا ہے)

شبہ کا جواب:

شان نبوت کے لاائق یہی تھا لیکن درحقیقت یہ جھوٹ نہ تھا الزامی جواب تھا کہ دوسرے سے ایسی بات کرنا کہ وہ لا جواب ہو جائے، چنانچہ کافروں نے لا جواب ہو کر کہہ دیا کہ ہمارے یہ بت بول نہیں سکتے اور پھر حضرت ابراہیم علیہ السلام نے مجھ ہی تو کہا تھا بَلْ فَعَلَهُ كَبِيرُهُمْ کہ ان سے بڑے نے کیا ہے۔ تو حضرت ابراہیم بھی تو ان سے بڑے تھے۔

سیدنا ابراہیم علیہ السلام کو اس واقعہ میں دوسرے جھوٹ کا اختال ہوا۔

تیرسا واقعہ:

سیدنا ابراہیم علیہ السلام اپنے چچا کے پاس "حران" تشریف لے گئے۔ چچا کی بیٹی سیدہ سارہ سے نکاح ہوا۔ حسب معمول دین ابراہیم کی دعوت دی۔ بتوں کی مخالفت، سرال کو برداشت نہ ہوئی تو حضرت ابراہیم کے مخالف ہو گئے۔ ادھر آپ نے اللہ کے حکم سے مصر کا ارادہ فرمایا۔ مصر کے پاس سے گزرے معلوم ہوا کہ یہاں ایک ظالم بادشاہ ہے۔ جو ہر خوبصورت عورت کو چھین لیتا ہے اس کے شوہر کو قتل کر دیتا ہے کوئی اور وارث ہے تو اسے کچھ دولت وغیرہ دے کر عورت کو حاصل کرنے کی پوری کوشش کرتا ہے۔ یہ باقیں ہو رہی تھیں کہ بادشاہ کے کارندے وہاں آپنچھے اور سیدنا ابراہیم علیہ السلام سے موالات کرنے شروع کر دیے۔

"یہ عورت تیری کیا لگتی ہے؟" سپاہوں نے کہا۔

"یہ میری بہن ہے" سیدنا ابراہیم علیہ السلام نے جرأت سے جواب دیا۔
کیونکہ حضرت سارہ آپ کے چچا کی طرف سے آپ کی بہن تھیں۔ ادھر حفظ مانقدم کے طور پر انہیں بھی سمجھا دیا کہ کوئی پوچھئے تو میرے متعلق یہی کہتا ہے کہ یہ میرا بھائی ہے۔ (یہاں پر جھوٹ کا شبہ بنالیما جاتا ہے)

شبہ کا جواب:

قرآنی اصول کے مطابق حضرت ابراہیم علیہ السلام نے یہ جھوٹ نہیں بولا تھا۔
کیونکہ قرآن حکیم میں ہے:

إِنَّمَا الْمُؤْمِنُونَ إِخْوَةٌ (سورہ حجرات)

سب مومن آپس میں بھائی بھائی ہیں۔

بہر حال سیدنا ابراہیم علیہ السلام کو اپنے اس قول پر بھی خلاف واقعہ ہونے کا شے

تھا۔

مکمل واقعہ اس طرح ہے کہ ظالم بادشاہ کے سپاہی حضرت سارہ کو لے کر محل سراء کی طرف چپے اور بادشاہ کے محل میں جا بھایا۔ ادھر اللہ تعالیٰ نے اپنے خلیل علیہ السلام کی تسلی کا سامان یہ کیا کہ ان کے اور حضرت سارہ کے درمیان جتنے پر دے تھے وہ بہتے جا رہے تھے ان کی آنکھوں سے ایک لمحہ کے لئے بھی حضرت سارہ اور جعل نہ ہوئی۔ بادشاہ محل میں آیا، تین مرتبہ ہاتھ بڑھایا۔ ہر مرتبہ اس کا ہاتھ ناکارہ ہو گیا۔ آخر سیدہ سارہ سے معافی اور دعا کی درخواست کی اور اللہ کے قہر سے نجات پائی۔ اپنی خفت مٹانے کے لئے سپاہیوں کو کہا ”اسے بحفاظت اسی مرد کے پاس چھوڑ آؤ۔ یہ عورت جادوگر معلوم ہوتی ہے۔“

خلیل اللہ اس واقعہ کی وجہ سے اس شہر سے دل برداشت ہو چکے تھے، سارہ کو لے کر شام روانہ ہو گئے اور وہیں رہنے لگ گئے۔
(یہ تین واقعات ہیں جن کی طرف حضرت ابراہیم علیہ السلام نسبت کریں گے اور سفارش سے مغدرت کر دیں گے)۔

کلیم، خدا کی پارگاہ میں

حضرت ابراہیم علیہ السلام کے کہنے پر سب لوگ سیدنا موی علیہ السلام کی خدمت میں حاضری دیں گے اور بصیرتیز عرض کریں گے۔

اے موی! آپ ہی وہ عظیم شخصیت ہیں جن سے اللہ نے بغیر واسطہ کے کلام

فرمایا ہے اور آپ کو اللہ نے اپنے دست مبارک سے توراۃ لکھ کر دی ہے۔ ہو سکے تو آج ہماری سفارش کر دیجیے۔ حضرت موسیٰ علیہ السلام سب کو مخاطب ہو کر فرمائیں گے۔ آج اللہ تعالیٰ بڑے غصہ میں ہیں کہ شاید کبھی بھی اتنے غضناک نہ ہوئے ہوں۔ میرے ہاتھ سے ایک قطبی شخص قتل ہو چکا ہے مجھے ڈر ہے کہ کہیں میرا اللہ مجھے اس کی پاداش میں نہ پکڑے۔ (یہ واقعہ بیسویں پارے میں آیت : وَ دَخَلَ الْمَدِينَةَ سے فوکَذَهُ مُوسَى تک)۔

حضرت عیسیٰ علیہ السلام کے پاس

ہاں! تم ایسا کرو، حضرت عیسیٰ علیہ السلام کے پاس جاؤ! سب لوگ ادھر چلے جائیں گے اور دست بستہ عرض کریں گے۔

(۱) ”اے عیسیٰ! خدا نے آپ کو ”روح“ اور ”کلمہ“ کہا ہے۔

(۲) جبریل علیہ السلام سے آپ کی دوستی کر دی۔ (۳) آپ کو اللہ تعالیٰ نے واضح معجزات عنایت فرمائے۔

اگر آپ ہماری سفارش کر دیں تو امید ہے کہ اللہ تعالیٰ ہماری نجات فرمادیں۔ وہ فرمائیں گے آج اللہ تعالیٰ بڑے ناراض ہیں مجھے تو ڈر ہے کہ میری باز پرس ہو گی تو میرا کیا بنے گا؟ کیونکہ میرے بعد میری امت نے کبھی تو مجھے اللہ کا بیٹا بنا دیا۔ کبھی مجھے وہ خدا ہی کہنے لگ گئے۔

میری یہ رائے ہے کہ تم سیدنا محمد رسول اللہ صلی اللہ علیہ وسلم کے پاس جاؤ۔

شافع محدث صلی اللہ علیہ وسلم مقام محمود میں

ان کے مشورے سے سب لوگ آپ کی طرف آجائیں گے اور عرض کریں گے اے محمد صلی اللہ علیہ وسلم!

(۱) آپ محبوب خدا ہیں۔ (۲) خدا نے آپ کو اگلے پچھلے تمام گناہوں کی معافی دے دی۔ فرمایا: لَيَغْفِرَ لَكَ اللَّهُ مَا تَقْلَدَ مِنْ ذَنْبِكَ وَمَا تَأْخُرَ (سورہ فتح)

میں معافی کا اعلان ہے۔ لوگ اللہ کے عذاب سے ڈرے ہوئے ہیں۔

(۳) اور آپ اللہ کے فضل کی وجہ سے عذاب سے محفوظ ہیں۔

ولَكِنْ رَسُولَ اللَّهِ وَخَاتَمَ النَّبِيِّنَ۔ (سورہ العزاب)

(لیکن آپ اللہ کے رسول اور پیغمبروں کے سلسلہ کو ختم کرنے والے ہیں۔)

اس کی رو سے آپ آخری نبی ہیں (هم سب مل کر آپ کے پاس آئے ہیں)

اگر آپ نے ہمیں مقنی جواب دیا، تو ہم کہاں جائیں گے؟

عرض ہے کہ آپ ہمارے لئے سفارش کر دیجیے! تاکہ بارگاہِ الہی سے ہمیں

مصیبتوں سے چھکارے کا پروانہ مل جائے۔ آپ فرمائیں گے۔

”ہاں! اللہ تعالیٰ نے مجھے ہی یہ مقام عزت نصیب فرمایا ہے کہ

میں تمہاری سفارش لے کر بارگاہِ خداوندی میں جاسکوں۔“

(پھر لوگوں کی جان میں جان آئے گی)

ادھر سیدنا جبریل علیہ السلام برآق لے کر حاضر ہو چکے ہوں گے، ہمارے نبی

علیہ السلام سوار ہو کر آسمان کی طرف محو پرواہ ہوں گے۔ سب لوگوں کی نگاہیں آپ

کے روئے انور کی طرف ہوں گی کہ ایک دروازہ آسمان سے کھلے گا اس میں آپ

داخل ہو جائیں گے۔ اس نورانی اور کشاورہ مکان کا نام ہی ”مقام محمود“ ہے۔ جس

کے بارے میں فرمایا ہے:

عَسَىٰ أَن يَعْثُكْ رَبُّكَ مَقَاماً مَحْمُودًا.

عقریب آپ کا رب آپ کو مقام محمود پر کھڑا کرے گا۔ (سورہ نبی اسرائیل)

جب لوگ آپ ﷺ کو اس شان سے اس مکان میں داخل ہوتے دیکھیں گے،

تو سب کی زبانوں پر آنحضرتؐ کی تعریف و توصیف کے الفاظ جاری ہو جائیں گے۔

آپ ﷺ سر بسجد ہوں گے

ادھر آقا نے دو عالم صلی اللہ علیہ وسلم کی نظر تحلیلِ الہی پر پڑتے گی، تو آپ سر بسجد

ہو جائیں گے۔ حتیٰ کہ سات روز تک اپنی جیبن نیاز بارگاہِ خالق و مالک میں رکھے

رہیں گے۔ تب ارشادِ الٰہی ہو گا۔

”اے محمد! سرا اٹھاؤ، جو کہو گے سنوں گا، جو مانگو گے دوں گا،
سفارش کرو گے، قبول ہو گی۔“

یہ سن کر شفیع دو جہاں صلی اللہ علیہ وسلم اپنا سر مبارک اٹھائیں گے اور اللہ جل و
علی کی حمد و شنایان کرنا شروع کر دیں گے۔ یہ توصیفِ الٰہی اس شان کی ہو گی کہ اس
سے پہلے کسی نے بھی اللہ تعالیٰ کی تعریف نہ کی ہو گی۔ پھر بارگاہ ایزدی میں عرض گزار
ہوں گے۔

”اے اللہ! جبرائیل کے ذریعے آپ نے وعدہ فرمایا تھا۔۔۔

اے محمد! جو تو مانگے گا تجھے ملے گا۔ بس میں اس وعدہ کی وفا
چاہتا ہوں۔“

اللہ تعالیٰ فرمائیں گے:

”جبرائیل نے جو پیغام دیا وہ بے شک درست تھا۔ آج بے

شک میں تجھ کو خوش کروں گا اور تیری سفارش مانوں گا۔“

زمین کی طرف جاؤ میں بھی زمین پر جلوہ افروز ہونے والا ہوں۔ اپنے بندوں
کا حساب لے کر اعمال کے مطابق انہیں جزا دوں گا اللہ تعالیٰ سے ہم کلام ہو کر محبوب
کائنات صلی اللہ علیہ وسلم زمین پر تشریف لے آئیں گے۔ قرآن کریم میں ہے:

وَجَاءَ رَبُّكَ وَالْمَلَكُ صَفَا صَفَا (سورة والفحرون)

تمہارا پورا دگار جلوہ افروز ہو گا اور فرشتے صفو در صفو ہوں
گے۔

ادھر سارے انسان آپ کی طرف متوجہ ہو جائیں گے اور پوچھیں گے یا رسول
اللہ صلی اللہ علیہ وسلم! خدا نے ہمارے حق میں کیا ارشاد فرمایا ہے؟

آپ جواب دیں گے۔ اللہ تعالیٰ بھی جلوہ افروز ہونے والے ہیں۔ ہر ایک کو
اس کے اعمال کے بقدر بدله نصیب فرمائیں گے۔

ادھر یہ باتیں ہو رہی ہوں گی کہ ایک بہت بڑا نور نہایت ہولناک آواز کے

ساتھ آسمان سے زمین کی طرف آ رہا ہوگا اور فرشتوں کی تسبیحات کی آوازیں سنائی دے رہی ہوں گی۔ لوگ فرشتوں سے پوچھیں گے: کیا ہمارا پروردگار اسی روشنی میں ہے؟

فرشے جواب دیں گے:

”اللہ کی ذات والا صفات اس سے کہیں برتر ہے۔ ہم تو آسمان دنیا کے فرشتے ہیں۔ اس کے ساتھ ہی وہ فرشتے زمین کے دور ترین کناروں پر صرف بستہ ہو جائیں گے۔ تھوڑی دیر بعد ایک اور نوراپنی پوری ہولناکی کے ساتھ نمودار ہو گا اور لوگوں کی نظر میں اس آسمانی روشنی کی طرف لگ جائیں گی۔ اب تو لوگ یقین کی کیفیت میں دریافت کریں گے۔ اے فرشتو! کیا ہمارا معبود بحق اسی نورانی جگلی میں ہے؟ وہ کہیں: خداوند قدوس اس سے کہیں زیادہ برتر ہے ہم تو دوسرے آسمان کے فرشتے ہیں۔ یہ کہہ کروہ بھی پہلے فرشتوں کی طرح زمین کے دور کناروں پر صرف بستہ ہو کر کھڑے ہو جائیں گے۔“

تجزیاتِ ربانی ظاہر ہوتی ہیں

ارشاد ربانی ہے:

وَنُفَخَ فِي الصُّورِ فَصَعَقَ مَنْ فِي السَّمَاوَاتِ وَمَنْ فِي

الْأَرْضَ إِلَّا مَنْ شَاءَ اللَّهُ: (سورة زمر)

اور صور پھونکا جائے گا، پس تمام آسمان اور زمین کے رہنے والے بے ہوش ہو جائیں گے، مگر وہ جس کو خدا چاہے (کہ بے ہوش نہ ہو)۔

اس ارشاد الہی کے مطابق حضرت اسرافیل علیہ السلام کو حکم ہوگا کہ وہ صور پھونکیں۔ اس کی آواز ایسی ہوگی کہ سیدنا موسیٰ علیہ السلام کے علاوہ ہر ایک بے ہوش ہو کر گر پڑے گا۔ بخاری شریف میں ہے کہ پھر اللہ تعالیٰ کا عرش آٹھ فرشتوں کے کاندھوں پر نازل ہوگا اللہ فرماتے ہیں:

وَيَجْعَلُ عَرْشَ رَبِّكَ فَوْقَهُمْ يَوْمَئِذٍ ثَمَانِيَةً۔ (سورہ العنكبوت)

اسے بیت المقدس میں رکھ دیا جائے گا۔ آج اسی جگہ بیت المقدس میں صخرہ لٹکا ہوا ہے۔ یہ عرش خداوندی کس انداز سے اترے گا اس کی کیفیت کس کو معلوم ہو سکے گی؟ کیونکہ اس وقت سب کے سب بے ہوش ہوں گے۔

سات قسم کے لوگ عرش الٰہی کے نیچے

جب ہر طرف خوف کا عالم ہوگا اور سخت گرمی اور سورج کی تیزی ہوگی (حدیث نبویؐ کی روشنی میں) سات قسم کے لوگ انہیں اللہ تعالیٰ اپنے عرش کے نیچے جگہ عنایت فرمائیں گے۔ وہ یہ ہیں۔

(۱) انصاف کرنے والا بادشاہ۔

(۲) جوانی میں اللہ کی بندگی کرنے والا۔

(۳) ذکر الٰہی اور نماز کے شوق میں مسجد میں جس کا دل انکارہتا ہو۔

(۴) اور وہ شخص جو تھا یوں میں اپنے اللہ کو یاد کر کر کے روتا رہتا ہو۔

(۵) وہ دونوں شخص جو خالصتاً صرف اللہ کے لئے آپس میں محبت رکھتے ہوں۔

(۶) اور وہ آدمی جو راہ خدا میں کچھ اس انداز سے خرچ کرے کہ اللہ کے علاوہ کسی کو بھی اس کی خیرات کا علم نہ ہو۔

(۷) وہ شخص بھی وہاں جگہ پائے گا جسے کوئی خوبصورت اور صاحب شرودت عورت اپنی طرف، بڑے کام کے لئے راغب کرے اور وہ شخص محبت الٰہی کی وجہ سے برائی سے بچا رہے۔ (بخاری و مسلم)

بعض روایات میں ان کے علاوہ کچھ اور گروہوں کا تذکرہ بھی ہے۔ اس کے بعد حضرت اسرائیل علیہ السلام صور پھونکیں گے، جس سے تمام لوگ ہوش میں آ جائیں گے۔ اس کے ساتھ ہی جن سے غیب کی چیزیں نظر نہیں آتی تھیں وہ پر دے اخدادیے جائیں گے۔ آج ہر شخص فرشتوں، جن اعمال و اقوال جنت اور دوزخ کو دیکھ سکے گا۔ عرش بھی نظر آ رہا ہوگا اور تجلیات الٰہی بھی نظروں کے سامنے ہوں

گی۔ اسی کے متعلق فرمایا گیا ہے:

ثُمَّ نُفَخَ فِيهِ أُخْرَىٰ فَإِذَا هُمْ قِيَامٌ يَنْظَرُونَ (سورہ زمر)

پھر صور پھونکا جائے گا اور سب کھڑے ہو کر دیکھتے ہوں گے۔

سب سے پہلے ہمارے محبوب نبی علیہ السلام ہوش میں آئیں گے اور ان کے بعد ساری مخلوق بیدار ہو جائے گی۔ (بخاری و مسلم)

چاند، سورج، ستارے بے نور ہوں گے اور اللہ کے فرمان:

وَأَشْرَقَتِ الْأَرْضُ بِنُورٍ رَبِّهَا.

اور زمین اپنے رب کے نور سے روشن ہو گی۔ (زم)

کے مطابق نور کی روشنی سے آسمان و زمین منور ہوں گے۔ سب لوگوں کو چپ کر دیا جائے گا سب سے پہلے ارشادِ الہی ہو گا۔

اللہ تعالیٰ کا بندوں سے خطاب

”اے بندو! آدم سے لے کر دنیا کے ختم ہونے تک جو کچھ تم کرتے تھے میں دیکھتا اور سنتا تھا۔ وہ سب کچھ فرشتوں نے لکھا ہے۔ آج کسی پر کوئی ظلم نہ ہو گا۔ بلکہ تمہارے اعمال کے مطابق ہر چیز کا بدلہ دیا جائے گا۔ جو شخص اعمال کو نیک پائے وہ میر اشکر ادا کرے اور جس کے اعمال برے ہوں وہ اپنے آپ کو ہی ملامت کرے۔ ارشادِ الہی ہے:

وَقَبِضَىٰ بَيْنَهُمْ بِالْحَقِّ وَهُمْ لَا يُظْلَمُونَ

”اور ان کے درمیان فیصلہ کر دیا جائے گا اور ان پر کسی قسم کا ظلم نہ ہو گا۔“

(اُدھر یہ بِرَدَّمَحِی صورتِ منظر و دکھائی دے رہا ہے یہ کیا ہے؟ یہ جنت ہے) حکم ہے کہ حاضر ہو جائے اللہ کی تجلیات میں لپٹی ہوئی، نہایت ہی آرستہ و پیراستہ ہر شخص کو دکھائی دے رہی ہوئی۔ (اُبھی لوگ اس منظر سے لطف انداز ہو رہے ہوں گے کہ) بڑے بڑے آگ کے شعلے اونٹوں کی طرح نظر آ رہے ہیں اور بڑا ہی ڈراوٹا

منظرا ہے۔ اسی کے بارے میں فرمایا گیا ہے:

إِنَّهَا تَرْعِي بِشَرَرٍ كَالْقُصْرِ كَافَةً جِمَالَةً صُفْرٍ.

(سورہ المرسلات)

دوزخ ہے اس میں سے بہبیت ناک آوازیں آ رہی ہیں دوزخ اللہ کی تبعیع پڑھتے ہوئے کہہ رہی ہے اے اللہ! انسانوں اور جنوں میں سے میری غذا بنتے والوں کو میرے سپرد کر دے۔ یہ آوازن کر لوگ کانپ اٹھیں گے اور ڈر کی وجہ سے گھنٹوں کے بل گر پڑیں گے۔ ارشاد الہی ہے۔

وَأَرْلَفَتِ الْجَنَّةَ لِلْمُتَقِينَ ۝ وَجَنَّى يَوْمَنِدِ بِجَهَنَّمِ.

اور جنت پر ہیز گاروں کے قریب لائی جائے گی اور جہنم قریب لائی جائے گی۔

اس دن (لوگوں کے خوف کا عالم یہ ہو گا کہ) اگر کسی نے ستر پیغمبروں کے برابر بھی عمل کیے ہوں گے تو بھی وہ کہنے گا کہ آج کے لئے میں نے کچھ بھی نہیں کر رکھا۔ ایک شخص جس نے ہمیشہ بے ضرر زندگی لمرکی وہ دوزخ کے سامنے لا یا جائے گا۔ ادھر دوسرا آدمی جس تکلیفوں والی زندگی گزاری اسے جنت کے سامنے لا یا جائے گا پھر دونوں کو میدانِ محشر میں سب کے سامنے لا کر سوال کیا جائے گا۔ تو جنتی بیان دے گا کہ میرے رگ و پے میں اس قدر سکون آ گیا ہے کہ بھی میں نے گویا تکلیف دیکھی ہی نہیں ہے۔ دوزخی کہے گا دنیا کے عارضی و فانی لذتیں ایسی بھول گئیں ہیں گویا کہ کبھی کوئی راحت و آرام نام کی چیز دیکھی ہی نہیں۔

اعمال اپنی شکلوں میں ظاہر ہوں گے

لوگ دیکھیں گے کہ نماز، روزہ، حج، زکوٰۃ، جہاد، غلام آزاد کرنا، قرآن کریم کی تلاوت اور ذکر الہی وغیرہ سب اچھے کام اپنی اپنی خاص شکلوں میں نظر آئیں گے اور عرض کریں گے اے اللہ! ہم حاضر ہیں۔ جواب ملے گا تم سب نیک ہو اپنی اپنی جگہ کھڑے رہو بوقت ضرورت تم سے پوچھا جائے گا۔ ”اسلام“ بھی اپنی مخصوص

صورت میں آ کر کہے گا ”اے اللہ! تو ”سلام“ ہے اور میں ”اسلام“ ہوں۔“ حکم ہو گا تریب آ! آج تیری ہی وجہ سے لوگوں سے پکڑ ہو گی اور تیرے ہی سبب معافی کا اعلان ہو گا۔ (حضرت شاہ رفع الدین رحمۃ اللہ علیہ نے لکھا ہے کہ) لفظ ”اسلام“ سے کلمہ توحید کا مضمون مرد ہے۔ (واللہ تعالیٰ اعلم)

بارگاہ مالک الملک سے حکم جاری ہو گا۔ اے فرشتو! ہر ایک کے اعمال نامے کو اس کے پاس بھیج دو۔ اس حکم کی تعییل میں ہر ایک کا اعمال نامہ اس کے ہاتھ آجائے گا۔ مومنین کو سامنے سے دائیں ہاتھ میں اور بنا فرمانوں کو باائیں ہاتھ میں پیش کے پیچھے سے دیا جائے گا۔ یہ اللہ کی شان ہو گی ہر شخص اپنے دفتر کو ایک ہی نظر میں دیکھ لیں گے۔

سوال و جواب کا سلسلہ اور گواہیاں

اول کافروں سے توحید و شرک کے متعلق سوال ہو گا۔ وہ جواب دیتے ہوئے شرک سے صاف انکار کر دیں گے کہ ہم نے ہرگز شرک نہیں کیا۔ ان کے قائل کرنے کے لئے زمین کے اس قطعہ کو جس پر وہ شرک کرتے تھے اور اس رات دن اور مہینے کو جس میں وہ کفر کرتے تھے۔ جو وہ جواب دیں گے قرآن میں ہے۔

وَاللَّهُ رَبُّنَا مَا كُنَّا مُشْرِكِينَ

خدا کی قسم ہم تو مشرک نہیں تھے۔ (سورہ الانعام)

ان کے انکار کی وجہ ان گے منہ پر مہر لگائی جائے گی اس کا ذکر قرآن میں اس طرح ہے۔

قولہ تعالیٰ: الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا

أَيْدِيهِمْ وَتَشْهَدُ أَرْجُلُهُمْ بِمَا كَانُوا يَكْسِبُونَ (سورہ یس)

آج ہم ان کے منہ پر مہر کر دیں گے ان کے ہاتھ بولیں گے

ان کے پاؤں گواہی دیں گے اس کی جو وہ کرتے تھے۔

اور حضرت آدمؑ کو جن پر ان کی اولاد کے روزانہ افعال ظاہر کیے جاتے تھے

اور ملائکہ کو جوان کے اقوال و افعال کو قلم بند کرتے تھے، بطور گواہ بلا یا جائے گا۔ مگر جب کمال انکار کی وجہ سے تمام مذکورہ بالاشہاد میں اُن کے لئے کافی واقعہ ہوں گی تو ان کی زبانوں پر مہریں لگادی جائیں گی۔ تب اُن کا ہر عضو اعمالی سینہ پر گواہ ہو جائے گا۔ شہادت ختم ہونے پر اولادہ اپنے اعضاء پر لعن و طعن کریں گے کہ ہم نے جو کچھ کیا تھا تمہارے ہی لئے کیا تھا۔ وہ جواب دیں گے کہ ہم خدا کے حکم سے تمہاری تابعداری میں تھے۔ اب اسی کے حکم سے گویا ہوئے۔ بے شک تم ظالم تھے کیوں کہ تم نے مالک حقیقی کی خلاف ورزی کر کے ہم کو بھی اپنے ساتھ مصیبت میں مبتلا کر دیا۔ خدا نے جو ہم کو تمہارا مطیع بنایا تھا اس کا تم نے کچھ شکریہ ادا نہیں کیا نہ ہماری تابعداری کی اصلی غرض سمجھنے کی کوشش کی۔ ہم تو سوائے حق کے اور کچھ نہیں کہہ سکتے۔ پس وہ لا چار ہو کر اپنے شرک و کفر کا اقرار کر لیں گے اور ملزم قرار پا جائیں گے۔

قرآن کریم میں اوپر والے حالات کی منظر کشی اس طرح کی ہے۔

وَقَالُوا إِنَّ جُلُودَهُمْ شَهَدُّتُمْ عَلَيْنَا (سورہ حم جدہ)

اور کافر اپنے جسموں کی کھالوں کو کہیں کہم نے ہمارے خلاف
گواہی کیوں دی۔

فَأَلْوَأْنَطَقَنَا اللَّهُ الَّذِي أَنْطَقَ كُلَّ شَيْءٍ وَهُوَ خَلَقُكُمْ
أَوَّلَ مَرَّةً وَإِلَيْهِ تُرْجَعُونَ (سورہ حم جدہ)

اعضاء بولیں گے ہمیں اللہ نے بولنے کی طاقت دی ہے جس نے ہر چیز کو بلوایا اور اسی نے تمہیں پہلی مرتبہ پیدا کیا اسی کی طرف تم لوٹائے جاؤ گے۔

فَاغْتَرَفُوا بِذَنْبِهِمْ فَسُحْقًا لَاصْحَابِ السَّيْئِرِ (سورہ ملک)

ترجمہ: وہ اپنے (اعضاء کی) گواہی اور حقیقی جواب سن کر اپنے گناہوں کا اعتراف کریں پس ہلاکت ہے جہنم والوں کے لئے

حضرت نوح علیہ السلام کی قوم پر امت محمد ﷺ کی گواہی

ثانیاً وہ طرح طرح کے عذر پیش کریں گے۔ اول یہ کہیں گے کہ ہم احکام الٰہی کے جانے سے بالکل بے خبر تھے۔ خدا تعالیٰ کی طرف سے ارشاد ہو گا کہ میں نے پیغمبروں کو مESSAGES دے کر بھیجا۔ انہوں نے میرے احکام کو نہایت امانت داری کے ساتھ پہنچایا، تم نے کیوں غفلت کی اور احکام کو کیوں تسلیم نہیں کیا؟ جواب میں کہیں گے، نہ تو ہمارے پاس کوئی پیغمبر آیا نہ کوئی حکم پہنچا۔ پس اول حضرت نوح علیہ السلام کو ان کی قوم کے سامنے پیش کیا جائے گا۔ آپ ارشاد فرمائیں گے کہ ”اے جھوٹو! اے حق سے منہ موڑنے والو! کیا تم کو یاد نہیں کہ میں نے تم کو ساڑھے نو سو برس کی مدت دراز تک طرح طرح کے وعظ سنایا کہ عذاب الٰہی سے ڈرایا۔ احکام الٰہی پہنچائے، کتنی محنت و کوشش کی علاویہ و پوشیدہ طور پر خدا کی وحدانیت اور اپنی رسالت کے اثبات میں کس قدر کوشش و جانفشنائی کی۔ محلی دلیلوں اور مESSAGESوں سے ان کو ثابت کیا۔
(صحیح بخاری و صحیح مسلم)

قرآن کریم میں ہے:

فَلَبِثُ فِيهِمُ الْفُسْنَةُ إِلَّا حَمْسِيْنَ عَامًا.

پس وہ اپنی قوم میں پچاس برس کم ایک ہزار سال تک رہے۔

حضرت نوح علیہ السلام کی کل عمر چودہ سو برس کی تھی، جس میں سے ساڑھے نو سو برس وعظ میں صرف ہوئے۔

قولہ تعالیٰ اینی اَعْلَنْتُ لَهُمْ وَأَسْرَرْتُ لَهُمْ أُسْرَارًا.

کیا تمہیں یاد نہیں کہ فلاں مجلس میں میں نے تم سے اس طرح کہا

تھا اور تم نے ایسا جواب دیا تھا۔

(سورہ نوح)

ای طرح اپنی تبلیغ اور ان کے انکار کے دیگر قصص یاد دلائیں گے مگر وہ صاف مکر جائیں گے اور تمہیں گے کہ ہم تمہیں جانتے بھی نہیں، اور نہ کبھی تم سے کوئی خدائی حکم سنایا۔ اس پر خداوند کریم ارشاد فرمائے گا کہ اے نوح اپنی تبلیغ رسالت کے گواہ

پیش کرو۔ آپ عرض کریں گے۔ اللہ تعالیٰ نے اس موقعہ کے متعلق فرمایا ہے۔

لَتَكُونُو شَهِدَاءَ عَلَى النَّاسِ (بقرہ)

اے امت محمدیہ! تاکہ تم لوگوں پر گواہ بن جاؤ۔

اسی آیت کی سچائی ظاہر ہو گی اور حضرت نوح علیہ السلام کہیں گے:
میرے گواہ، اُقیان حضرت محمد صلی اللہ علیہ وسلم ہیں۔ پس اس امت کے علماء،
صدیقین اور شہداء حاضر کر دئے جائیں گے۔
وہ عرض کریں گے۔

”ہاں! ہم ان کے گواہ ہیں“ بے شک تو نے ان کو رسول بنا کر تبلیغ احکام کے
لئے اس قوم کے پاس بھیجا تھا، ہماری دلیل یہ ہے کہ آپ ہی نے فرمایا ہے کہ
وَلَقَدْ أَرْسَلْنَا نُوحًا إِلَيْ قَوْمِهِ فَلَمَّا كَفَرُوا بِهِ أَنْذَلْنَا عَلَيْهِ خَمْسِينَ عَالَمًا فَأَخْذَهُمُ الطُّوفَانُ الْخَ

امت نوح کے کافر کہیں گے کہ نہ تم ہمارے زمانے میں تھے،
نہ تم نے ہماری حالت دیکھی نہ ہماری گفتگو سنی، پھر تمہاری
شهادت ہمارے مقدمہ میں کیوں کرقابل ساعت ہو سکتی ہے؟
اللہ تعالیٰ کافر مان سچا ہو گا۔ اس نے سورہ بقرہ میں فرمایا ہے:

وَيَكُونُ الرَّسُولُ عَلَيْكُمْ شَهِيدًا

اور رسول تمہاری گواہیوں پر گواہ بن جائیں گے اور فرمائیں
گے۔

جو کچھ میری امت نے کہا وہ بالکل بجا و درست ہے کیونکہ ان کو اس حقیقت
حال کا ثبوت دنیا میں بذریعہ خبر الہی پہنچا ہے جو معاشرہ و مشاہدہ سے کہیں قوی ہے۔
تب جا کر یہ کافر سا کت، ہو کر ملزم قرار پائیں گے۔ اُنکے بعد اسی طرح حضرت ہود،
حضرت صالح حضرت ابراہیم، حضرت شعیب، حضرت موسیٰ، حضرت عیسیٰ وغیرہ علیہم
السلام کی اُمیں بالترتیب مقابلہ و مباحثہ کر کے بالآخر قائل ہو جائیں گی اور ملزم قرار

پائیں گی، اس کے بعد عذر و معدالت کرتے ہوئے کہیں گے اے خداوند فی الواقع ہم نے نہیں سمجھا، خطوا وار گنگار ہیں لیکن ان تمام خرابیوں کے باعث اور لوگ تھے پس ہمارے عذاب کو ان کی گرفتوں پر رکھ اور ہم کو دنیا میں واپس بھیج دے تاکہ وہاں تیرے احکام کو قبول کر کے نیک عمل کریں۔

بارگاہ ایزدی سے جواباً ارشاد ہو گا کہ:

تمہارا عذر قابل سماعت نہیں، جو سمجھانے کا حق تھا وہ ادا ہو چکا۔
تم کو ہم نے لمبی مدت تک فرصت دی تھی اب دنیا میں واپس
جانانا ممکن ہے۔

أَوَلَمْ نُعِمِّرْكُمْ مَا يَتَدَكَّرُ فِيهِ مَنْ تَدَكَّرَ وَجَاءَكُمْ
النَّذِيرُ.

(سورہ فاطر)

کیا دنیا میں ہم نے تم کو اس قدر عمر نہیں دی تھی کہ سچائی کو بخوبی معلوم کر سکتا اور حالانکہ سمجھانے والا (پیغمبر) بھی تمہارے پاس آ گیا تھا (پس اب یہ لیت و لعل کیسی؟)۔

اس کے ساتھ ہی ان کے کیے ہوئے نیک اعمال (جیسا کہ کفار، سپتال بناتے ہیں مخلوق خدا کی خوشی و آرام کے لئے دیگر خدمات انجام دیا کرتے ہیں) وہ بر باد ہو جائیں گے اور گناہوں کو برقرار کھاجائے گا۔

اسی حقیقت کو اسی دنیا میں قرآن کریم آشکارا کر رہا ہے۔

وَقَدِمَنَا إِلَيْيَ مَا عَمِلُوا مِنْ عَمَلٍ فَجَعَلْنَاهُ هَبَاءً امْثُورًا

(سورہ فرقان)

کیوں کہ انہوں نے اپنے زعم میں جو کچھ نیک اعمال توں کیلئے کیے تھے بارگاہ الہی میں مقبول نہیں، مساواں کے جو کچھ انہوں نے خدا کے لئے کیے تھے ان کا بہبہ جہالت معرفت و مخالفت احکام الہی دنیا میں صلدے دیا گیا۔ اس لئے آخرت میں ان کا کوئی حصہ نہیں ہے۔

جنت اور دوزخ کے مناظر

دوزخ کے کچھ حالات

(بخاری و مسلم میں ہے) پس حضرت آدم کو حکم ہو گا کہ اپنی اولاد میں سے دوزخیوں کا گروہ علیحدہ کر دو۔ آپ عرض کریں گے کس حساب سے؟ ارشاد باری ہو گا کہ فی ہزار ایک آدمی جنت کے لئے اور نوسو نانوے دوزخ کے واسطے۔ اس وقت لوگوں میں اس قدر ہال چل ہو گی کہ بیان سے باہر ہے۔

پھر حکم ہو گا کہ جس شخص نے عمل کیا ہے وہ اپنے اپنے معبد سے خود جا کر اس کا بدلہ لے لے۔ پس جس وقت وہ اپنے معبدوں کی جتوں میں ہوں گے تو بت پرستوں کے لئے وہ شیاطین جو بتوں سے تعلق رکھ کر بت پرسی و سرکشی کے باعث بنے تھے اور خواب و بیداری میں نئے نئے کرشمے دکھاتے تھے، سامنے آ جائیں گے اور جو جماعتیں کہ حضرت عیسیٰ و ملائکہ و دیگر انبیاء علیہ السلام و اولیاء کو پوچھتی تھیں۔ چونکہ یہ صاحبوں ان کے بداعمال سے بیزار تھے اور درحقیقت ان کی شکراہی کے باعث بھی شیاطین ہی تھے۔ اللہ کا یہ ارشاد سچا ہورہا ہو گا۔ فرماتے ہیں۔

قُولَهُ تَعَالَى وَمَنْ أَضَلُّ مِمْنُ يَذْعُوا مِنْ ذُؤْنِ
اللَّهُ مَنْ لَا يَسْتَحِيْلُ لَهُ إِلَى يَوْمِ الْقِيَمَةِ وَهُمْ عَنْ
ذَعَانِهِمْ غَافِلُونَ وَإِذَا حُشِرَ النَّاسُ كَانُوا لَهُمْ أَعْدَاءَ
وَكَانُوا بِعِبَادَتِهِمْ كُفَّارِينَ ۝ (سورہ احتقاف)

اس سے بڑا ظالم کون ہو گا جو اللہ کے علاوہ کو پکارے اور (بیظالم) اسے پکارتا ہے جو اس کی باتوں اور دعاوں کے سنتے سے بے پرواہ ہیں۔ جب قیامت کے دن (ان بتوں اور ان کے

مانئے والوں کو) جمع کیا جائے گا تو یہ بت ان کے دشمن ہو جائیں گے اور ان کی عبادت کا صاف انکار کر دیں گے۔

لہذا وہی شیاطین ان کے سامنے آ جائیں گے۔ پس جو فرشتے انتظام پر مامور ہوں گے، وہ ان سے دریافت کریں گے کیا تمہارے معبود یہی ہیں؟ وہ اپنے پورے یقین کے ساتھ بوجہ اس مناسبت معنوی کے جوان کو بتوں کے ساتھ تھی کہیں گے درحقیقت ہمارے معبود یہی ہیں۔ ملائکہ ان سے کہیں گے کہ انھیں کے ساتھ چلے جاؤ تاکہ تم کو تمہارے اعمال کی جزا اور سزا تک پہنچا دیں۔ پس یہ بسبب شدت پیاس اپنے معبودوں سے پانی طلب کریں گے اس پر ان کے لئے سراب یعنی چمکتا ہوا ریتا شمودار ہو جائے گا وہ اُس کو پانی سمجھ کر دوڑیں گے، پہنچنے پر ان کو معلوم ہو گا کہ وہ آگ ہے، جو بڑی لپٹوں سے ان کو اپنی طرف پھینچتی ہے۔ اس وقت دوزخ میں سے لمبی لمبی گرد نیں نکلیں گی جو دانوں کی طرح ان کو چین چین کر دوزخ میں ڈال دیں گی۔

ابليس لعین کا دوزخ میں خطاب

جب کفار آگ میں جمع ہو جائیں گے تو شیطان آگ کے منبر پر چڑھ کر سب کو اپنی طرف بلائے گا۔ (تفسیر معاجم المتریل میں ہے کہ دوزخ میں ابليس کے لئے ممبر ہو گا جس پر) گھوڑا ہو گا اور یہ سوچ کر اس کے پاس آ جائیں گے کہ ہمارے سردار صاحب ہیں شاید کسی طرح نجات دلادیں۔

جب سب چلیے اپنے گروکے پاس آ جائیں گے تو (اللہ کا ارشاد سچا ہو گا جس کی اسی دنیا میں خبر دے دی گئی ہے، تاکہ شیطان کی بے وقاری کا لوگوں کو علم ہو جائے)۔ فرمایا:

وَقَالَ الشَّيْطَنُ لَمَّا قُضِيَ الْأَمْرُ إِنَّ اللَّهَ وَعَدَكُمْ وَعْدَ
الْحَقِّ وَوَعَدْتُكُمْ فَاخْلَفْتُكُمْ وَمَا كَانَ لِي عَلَيْكُمْ مِنْ
سُلْطَانٍ إِلَّا أَنْ دَعَوْتُكُمْ فَاسْتَجَبْتُمْ لِي فَلَا تَلُومُونِي
وَلَوْمُوا أَنفُسَكُمْ مَا آتَا بِمُصْرِخَكُمْ وَمَا أَنْتُمْ

بِمُضْرِبِ خَيْيَ الْآيَةِ (سورہ ابراہیم)

پس شیطان کہے گا کہ خدا کے تمام احکام بجا و درست تھے، میں تمہارا اور تمہارے باپ کا دشمن تھا۔ مگر یہ یاد رہے کہ تم میں سے کسی کو زبردستی سے اپنی طرف نہیں کھینچا۔ البتہ برے کاموں کی ترغیب دی تم نے بسبب کم عقلی و خام طبعی میرے وسوسوں کو سچا جان کر اختیار کیا پس اس وقت اپنے آپ پر ہی ملامت کروئے کہ مجھ پر، علاوه ازیں مجھ سے کسی قسم کی نجات و خلاصی دلانے کی امید نہ رکھنا۔ اس یاس و نا امیدی کے جواب کو سن کر سارے دوزخی آپس میں لعن طعن کرنے لگیں گے دنیا کے سردار اور ان کے ماننے والے سب یہ چاہیں گے کہ اپنے وبال کو دوسرے پرڈال کر خود سبکدوش ہو جائیں مگر یہ خیال محال و بے سود ہو گا اور قہر کے فرشتے ان کو کشاں کشاں اس مقام تک پہنچا دیں گے جو ان کے اعمال و عقائد کے مطابق ان کا ٹھکانہ بنتا ہو گا۔

دوزخ کی آگ اور جہنم کے طبقات

بخاری و مسلم و ترمذی، سب میں ہے، دوزخ کی آگ یہاں کی آگ سے تر ہے زیادہ گرم ہے، اُس کا رنگ شروع میں سفید تھا، پھر ہزار برس بعد سرخ ہو گیا، اب سیاہ ہے۔ اس کے سات طبقے ہیں، جن میں ایک ایک بڑا چالک ہے۔ پہلا طبقہ گناہگار مسلمانوں اور ان کفار کے لئے مخصوص ہے، جو باوجود شرک کپیغمبر و ملائیں کی حمایت کرتے تھے دیگر طبقات مشرکین، آتش پرست، دہریے، یہودی، نصاریٰ اور منافقین کے لئے مقرر ہیں۔ ان طبقوں کے نام یہ ہیں۔ قرآن کریم میں دروازوں کا ذکر یوں ہے:

لَهَا سَبْعَةُ أَبْوَابٍ لِكُلِّ بَابٍ مِنْهُمْ جُزْءٌ مَقْسُومٌ

معلم المتریل میں لکھا ہے کہ اس آیت میں آٹھ دروازوں سے، آٹھ طبقے مراد ہیں۔ حضرت علی فرماتے ہیں کہ آٹھ دروازے اور پرتے ہیں، ان طبقوں کے نام قرآن مجید میں جا بجا مذکور ہیں۔

(۱) جحیم (۲) جہنم (۳) سعیر (۴) سقر (۵) لطفی (۶) باویہ (۷) حلہ۔

ان طبقات میں سے ہر ایک میں نہایت وسعت ہے اور قسم کے عذاب ہیں اور رنگ برنگ کے مکانات ہیں۔ مثلاً ایک جگہ ہے، جس کا نام غی ہے۔ قرآن کریم میں ہے:

فَسَوْفَ يُلْقَوْنَ غَيَاً۔ (القرآن)

عنقریب وہ غی میں ڈالے جائیں گے۔

اس کی سختی سے تو دوزخ بھی چار سو مرتبہ پناہ مانگتی ہے۔

سَأُرْهِقُهُ صَعْوَدًا. يَغْلُبُ فِي الْبَطْوُنَ كَفْلُي الْحَمِيمِ.

إِلَّا حَمِيمًا وَغَسَاقًا جَزَاءً وِفَاقًا.

إِلَّا مِنْ غِسْلِيْنِ لَا يَأْكُلُهُ إِلَّا الْخَاطُوْنُ (سورۃ الماعن)

ان آیات میں دوزخ کا تذکرہ اس کے ناموں کے ساتھ ہو رہا ہے۔

ایک اور مکان ہے، جس میں بے انتہا سردی ہے، جس کو زمہریہ کہتے ہیں اور ایک مکان ہے، جس کو ”جب الحزن“ یعنی عم کا کنوں کہتے ہیں اور ایک کنوں ہے جس کو طبیۃ النجاح یعنی زہر و پیپ کی کچھز کہتے ہیں۔ ایک پھاڑ ہے جس کو ”صعوڈ“ کہتے ہیں اُس کی بلندی ستر سال کی مسافت کے برابر ہے جس پر کفار کو پڑھا کر نار دوزخ کی تہہ میں پھینکا جائے گا۔

ایک تالاب ہے جس کا نام ”آب حمیم“ ہے پانی اس کا اتنا گرم ہے کہ لبوں تک پہنچنے سے اوپر کا ہوٹ اس قدر سو جھ جاتا ہے کہ ناک اور آنکھیں تک ڈھک جاتی ہیں اور نیچے کا لب سو جھ کر سینے و ناک تک پہنچتا ہے زبان جل جاتی ہے اور منہ تنگ ہو جاتا ہے۔ حلق سے نیچے اترتے ہی پھیپھڑے، معدے اور انژنیوں کو پھاڑ دیتا ہے۔

ایک اور تالاب ہے جس کو ”غساق“ کہتے ہیں اس میں کفار کا پسینہ، پیپ اور ہوبہہ کر جمع ہوتا ہے۔

ایک چشمہ ہے جس کا نام ”غسلین“ ہے اس میں کفار کا میل کچیل جمع ہوتا ہے۔ اس قسم کے اور بہت سے خوفناک مکانات ہیں۔

دوزخ میں جسموں کو بڑا کر دیا جائے گا

اہل دوزخ کے بہت چوڑے چکلے جسم بنادیئے جائیں گے تاکہ سختی عذاب زیادہ ہو اور ان کے ہر ایک رُگ و ریشہ کو ظاہراً و باطنًا طرح طرح کے عذاب پہنچا سیں گے، مثلاً جلانا، کچلانا، سانپ بچھوؤں کا کاشنا، کاثنوں کا چھوونا، کھال کا چیرنا، کھیوں کا زخم پر بٹھانا وغیرہ وغیرہ ان کے جسم جل کرنے سے جسم پیدا ہو جایا کریں گے یہاں تک کہ ایک گھنٹی میں سات سو جسم بدلتے رہیں گے۔

**كُلَّمَا نَضِجَتْ جُلُودُهُمْ بَدَلَنَا هُمْ جُلُودًا غَيْرَهَا
لِيَذُوقُوا الْعَذَابَ.**

جب ان کے جسم جل جائیں گے تو ہم ان کو اور کھال دے دیں گے، تاکہ وہ عذاب چکھیں۔ (سورہ نہار)

مگر یہ واضح رہے کہ جسم کے اصلی اجزاء برقرار رہیں گے، صرف گوشت و پوست جل کر دوبارہ پیدا ہوتا رہے گا اور غم حسرت نا امیدی، خلل شکم وغیرہ تکلیفات بقدر جسامت برداشت کریں گے۔ بعض کافروں کی کھال بیالیس بیالیس گز موٹی ہوگی۔ دانت پہاڑوں کی مانند بیٹھنے میں تین منزل کی مسافت کے برابر جگہ کھیریں گے۔

ترمذی میں آیا ہے کہ ان کے بیٹھنے کی جگہ میں اتنی مسافت ہوگی جتنی مکہ وہ مدینہ میں ہے اور ان کے دونوں شانوں کے درمیان تین روز کی راہ کا فاصلہ ہوگا۔ (ترمذی)

بھوک کا عذاب اور کھانے کی سزا

ایک عرصہ گذر جانے کے بعد سوائے دیگر عذاب کے بھوک کا عذاب اس قدر سخت کر دیا جائے گا کہ جو تمام عذابوں کے مجموعے کے برابر ہو گا۔ آخر کار نہایت بے چین و بے قرار ہو کر سب دوزخی غذا طلب کریں گے۔ حکم ہو گا کہ درختِ زقوم کے پھل جو (نہایت تلخ خاردار اور سخت ہے اور جحیم کی تہہ میں پیدا ہوتا ہے) ان کو کھانے کو دے دو۔ جب اس کو کھانا شروع کریں گے تو گلے میں پھنس جائے گا۔ (کویا یہ کھانے کی سزا ہو گی) اسی حقیقت کو ان الفاظ میں بیان کیا گیا ہے۔

إِنَّ شَجَرَةَ الرَّزْقَوْمَ طَعَامُ الْأَثْيَمِ.

زقوم کا درخت ہے گنہگار کا کھانا۔

قوله تعالى وَطَعَانًا ذَا غُصَّةً وَعَذَابًا أَلِيمًا۔ (سورة المزمل)

اور جب یہ کھانا طلق سے نہ آتے گا، تو سوچیں گے دنیا میں تو پانی پی لیتے تھے۔ یہاں پینے کی جگہ کون سی ہے اور کہاں سے کیا پیا جائے، تو پانی مانگیں گے۔ حکم ہو گا کہ ”جحیم“ سے پانی لا دو۔ پانی کے منہ تک پہنچتے ہی ہونٹ جل کراتنے سوچ جائیں گے کہ پیشانی و سینہ تک پہنچ جائیں گے۔ زبان سکڑ جائے گی، طلق مکڑے مکڑے ہو جائے گا۔ انتزیاں پھٹ کر پخانہ کے راستے سے نکل پڑیں گی۔ ارشاد ہے:

سُقُوا ماءَ حَمِيمًا فَقُطِعَ أَمْعَاءُهُمْ۔ (قرآن کریم پ ۲۶)

انہیں گرم پانی پلایا جائے گا، جو ان کی انتزیوں کو کاثذالے گا۔

دار و غمہ جہنم سے ورخواست

اس حالت سے بے قرار ہو کر سردارِ جہنم کے سامنے آہ وزاری کریں گے کہ ہم کو تو مار دے تاکہ ان مصائب سے نجات پالیں۔ ہزار سال کے بعد وہ جواب دے گا کہ تم تو ہمیشہ اسی میں رہو گے۔ پھر ہزار سال کے بعد خداوند کریم سے دعا کریں گے

کہ اے خدا نے قدوس ہماری جان لے اور اپنی رحمت سے اس عذاب سے نجات دے دے۔ ہزار سال کے بعد بارگاہ ایزدی سے جواب آر شاد ہو گا۔

خبر دار خاموش رہو! ہم سے استدعا نہ کرو! تم کو یہاں سے نکنا نصیب نہ ہو گا۔ آخر مجبور ہو کر کہیں گے آؤ جہائی صبر کرو کیونکہ صبر کا پھل اچھا ہے اور خداوند کریم کو تصرع وزاری کے ساتھ ایک ہزار برس تک یاد کریں گے۔ آخر بالکل نا امید ہو کر کہیں گے۔ بے قراری و صبر ہمارے حق میں برابر ہے۔ کسی طرح شکل نجات نظر نہیں آتی۔ یہ مضمون مندرجہ ذیل آیات سے لیا گیا ہے۔

قوله تعالیٰ وَنَادُوا يَا مَالِكَ لِيَقْضِ عَلَيْنَا رَبُّكَ إِنَّكُمْ مَا كُنُونَ۔

اور وہ پکاریں گے کہ، اے دروغ جہنم! تیر ارب ہمارا کوئی موت کا فیصلہ ہی کر دے۔

تو وہ کہے گا: تم اسی میں پڑے رہو۔

قوله تعالیٰ اخْسُوا فِيهَا وَلَا تُكَلِّمُونَ۔

قوله تعالیٰ سَوَاء عَلَيْنَا أَجَزِ عَنَا أَمْ صَبَرْنَا مَا لَنَا مِنْ مَحِيصٍ۔

(سورہ ابراہیم)

صبر اور بے صبری ہمارے لئے برابر ہیں۔

قوله تعالیٰ أَخْشُرُوا الَّذِينَ ظَلَمُوا وَأَذْوَاجُهُمْ (سورہ الفتح)

جب اللہ اور فرشتوں کی جانب سے یہ جواب نہیں گے تو مایوس ہو جائیں گے ان کی شکلیں بدل دی جائیں گی اور وہ گدھوں، بھیڑیوں، بندروں، سانپوں اور دیگر حیوانات وغیرہ وغیرہ کی شکل میں ہو جائیں گے۔ دنیا میں جو لوگ تکبر کرتے ہیں ان کو میدانِ حشر میں لٹا کر پاؤں میں روند دیا جائے گا۔ یہ کافروں کی حالت کا بیان ہے۔

اہل ایمان کے اعزازات اور اہل کفر و فسق کی پکڑ

بخاری ترمذی و مسلم میں ہے کہ میدانِ محشر میں مسلمانوں کی حالت مختلف ہوگی، نیک اعمال کے لحاظ سے بڑے چھوٹے مراتب ہوں گے ایک جماعت جو خالصاً توجہ اللہ ایک دوسرے سے ملاقات و محبت و جدائی و فراق کرتی تھی۔ خدا کے دامیں طرف، نور کے ممبروں پر ہوگی اور بعض کو جو توکل سے آراستہ تھے اور مہمات دین و دنیا کو نہایت راستی سے انجام دیتے تھے کے چہرے کو چودھویں رات کے چاند کے مانند بنانا کر بے حساب و کتاب جنت کے لئے جدا کر دیا جائے گا۔

حق کو پھیلانے والے

وہ لوگ بھی جو ترک دنیا کے لئے، اعلاء کلمہ توحید میں شب و روز کوشش تھے بے حساب و کتاب جنت کے لئے علیحدہ کلمہ توحید میں شب و روز کوشش تھے۔ بے حساب و کتاب جنت کے لئے علیحدہ کر دیے جائیں گے۔

راتوں کو جانے والے سادات الناس

ان لوگوں کو بھی جو راتوں میں نہایت ادب و حضورِ قلب سے ذکرِ الہی میں مشغول رہتے تھے، ”سدادِ الناس“ کا خطاب دے کر بے حساب و کتاب جنت کے لئے جدا کر دیا جائے گا۔

”اشرفُ الناس“، تعریف و حمدِ الہی کرنے والے

اس کے بعد وہ جماعت جو ظاہر اور باطن اہمیت ذکر و طاعتِ الہی میں مصروف رہتی تھی اور آسائش کی حالت میں یکساں حمدِ الہی کرتی تھی، اشرفِ الناس کے خطاب سے ملقب کی جائے گی۔ باقی ماندہ مسلمان و منافقین مختلف گروہوں پر تقسیم کر دیے جائیں گے۔

ہر عمل کے حافظ سے تقسیم

نمازی نمازوں میں، روزے دار روزے داروں میں، حاجی حاجیوں میں، بخی سخنوں میں، مجاہد مجاہدین میں، منکسر المزاج اہل تواضع میں، محسینین و خوش اخلاق اپنی جنس میں، اہل ذکر وظیفہ گزار اہل خوف و ترحم، عادل و منصف اہل شہادت، اہل صدق و وفا، علمائے راستین و زہاد، عوام کا لانعام، حکام، ظالم، خونی و قاتل، زانی، دروغ گو، چور، رہزن، ماں باپ کو تکلیف دینے والے، سودخوار، رشوت خوار، حقوق العباد کے تلف کرنے والے، شراب خوار، تیبیوں و بیکسوں کے مال کھانے والے، زکوٰۃ نہ دینے والے، نماز نہ پڑھنے والے، امانت میں خیانت کرنے والے، عہد کو توڑنے والے وغیرہ مختلف گروہوں میں منقسم ہو کر اپنی جنس میں جاملیں کے پھر ان گروہوں میں سے وہ لوگ جو مذکورہ صفات میں سے دو تین یا چار یا اس سے زیادہ اوصاف رکھتے ہوں جدا کر کے الگ گروہوں میں تقسیم کر دیے جائیں گے۔

سودخوروں، زکوٰۃ نہ دینے والوں اور جھوٹوں کا عذاب
 مویشیوں کی زکوٰۃ نہ دینے والوں کو میدانِ حشر میں پشت کے بل لٹا کر جانوروں کو حکم ہو گا کہ ان پر سے گزر کر پاہماں کر دو پس وہ بار بار گزر کر ان کو روندتے رہیں گے۔
 (مسلم)

سودخوروں کے پیٹوں کو پھلا کر ان میں سانپ، پچھوپھر دیے جائیں گے اور آسیب زدہ حالت میں ہوں گے۔ مصوروں کو یہ عذاب دیا جائے گا کہ اپنی بنائی ہوئی تصویریوں میں روح ڈالیں۔
 (بخاری)

جھوٹا خواب بیان کرنے والوں کو مجبور کیا جائے گا کہ دوجو کے دانوں میں گردہ لگائیں۔
 (بخاری)

چغل خوروں کے کانوں میں سیسہ پکھلا کر ڈالا جائے گا۔ اسی طرح بعض فاسقین پر سرزنش و مواخذہ ہو گا۔

اللہ تعالیٰ بندوں سے خطاب فرمائیں گے

صحیح بخاری میں ہے کہ جس وقت میدانِ محشر کفار سے بالکل خالی ہو جائے گا اور ہر زمانے کے مسلمان میدانِ حشر میں ایک جگہ جمع ہو جائیں گے تو خدا نے قدوس ان پر ظاہر ہو کر فرمائے گا

”اے لوگو! تمام مذاہب وادیاں کے لوگ اپنی جگہ چلے گئے تم
کیوں اب یہاں نہ ہرے ہو؟“

وہ عرض کریں گے کہ ”وہ تو اپنے معبودوں کے ساتھ چلے گئے۔ جب ہمارا معبود ہم کو اپنے ساتھ لے گا، اس وقت ہم بھی اُس کے ساتھ چلیں گے۔“

ارشاد باری ہو گا کہ ”میں ہوں تھا رامعبود، آؤ میرے ساتھ چلو“ لیکن چونکہ آدمی اس صورت کو نہ پہچانیں گے کہ یہ خدا کی تحلی ہے کہیں گے کہ ہم تجھ سے پناہ مانگتے ہیں تو ہمارا معبود نہیں ہے۔ خداوند تعالیٰ فرمائے گا کیا تم نے اپنے معبود کو دیکھا ہے؟ وہ کہیں گے ہماری کیا طاقت تھی کہ ہم اس کو دیکھ سکتے۔ پھر خداوند کریم ارشاد فرمائے گا۔ تھارے علم میں کوئی ایسی نشانی ہے جس کے ذریعے سے اس کو پہچان سکو؟

وہ کہیں گے ہاں۔ پس وہ تحلی پوشیدہ ہو کر دوسری تحلی نہیاں ہو گی جس کا ذکر قرآن کریم میں ہے۔

يَوْمَ يُكَشَّفُ عَنْ سَاقِ وَيُنَذَّهُونَ إِلَى السُّجُودِ (سورۃ القمر)

جس دن پنڈلی کھولی جائے اور سب کو جدہ کی طرح بلا یا جائے گا۔

جب پنڈلی سے پردہ اٹھئے گا، اس کو دیکھتے ہی، سب کہیں گے، کہ تو ہی ہمارا پرو ر دگار ہے اور سب سر بخود ہو جائیں گے، مگر منافقین بجائے بجدہ کرنے کے پشت کے مل گریں گے، حکم ہو گا کہ دوزخ و جنت کو میدانِ حشر کے درمیان رکھو۔

حساب، کتاب کا ایک منظر

اس کے بعد اعمال کا حساب میدان حشر میں لیا جائے گا۔ سب سے پہلے نماز کا حساب اس طور پر لیا جائے گا کہ اپنی تمام عمر میں کتنی نمازوں اس نے پڑھی ہیں اور کتنی ذمہ واجب ہیں اور ارکان و آداب ظاہری و باطنی کتنے ادا کیے ہیں اور کس قدر نوافل پڑھے ہیں؟ اور اگر اس کے فرائض ترک ہوئے ہوں تو ایک فرض کے عوض میں ستر نوافل قائم ہو سکیں گے۔

نماز انسانی صورت میں حاضر ہو جائے گی۔ جو نمازوں میں بلا خشوع و خضوع و ذکر الہی و ورد و ظائف پڑھی ہوں گی وہ بے دست و پا ہوں گی جن نمازوں میں ان امورِ مذکورہ کا لحاظ رکھا گیا ہو وہ نہایت آراستہ و پیراستہ ہوں گی، اس کے بعد ویگر عبادات بدفنی کا بھی مثلاً روزہ، حج، زکوٰۃ اور جہاد کا اسی طور پر حساب و کتاب ہو گا۔ نیز زہد، حرص دینی علوم، خون، رخ، اكل و شرب، ناجائز خرید و فروخت، حقوق العباد وغیرہ وغیرہ کا حساب ہو گا۔ طالبوں سے مظلوموں کو اس طور سے بدلہ دیا جائے گا کہ اگر ظالم نے نیکیاں کی ہیں تو اس کے حسب ظلم مظلوموں کو دلوائی جائیں گی اور اگر نیکیاں نہیں ہیں تو مظلوم کے لئے حسب اندازہ ظلم ظالم کی گردان پر ڈالے جائیں گے۔ البتہ طالبوں کا ایمان و عقیدہ کسی کونہ دیا جائے گا۔ بعض ایسے عالی ہمت بھی ہوں گے کہ خدا کے فضل و کرم پر بھروسہ کر کے اپنی نیکیوں کو بغیر کسی عوض کے دوسروں کو بخش دیں گے۔ (مند امام احمد)

تو بھی جا اور اسے بھی لیتا جا

چنانچہ ایک روایت میں آیا ہے کہ دو آدمی مقام میزان میں اس قسم کے حاضر ہوں گے کہ ایک کی نیکیاں و برائیاں براہر ہوں گی دوسرا ایسا ہو گا کہ جس کی صرف ایک نیکی ہو گی اول الذکر کو حکم ہو گا کہ تو کہیں سے اگر ایک نیکی مانگ لائے تو نیکیوں کا پڑھا بڑھ جائے گا اور توجنت کا مستحق ہو جائے گا۔ وہ بیچارہ تمام لوگوں سے استدعا

کرے گا مگر کہیں سے کامیابی نہ ہوگی آخر مجبوراً اپس آئے گا۔ جب آخر الدّار کو یہ حال معلوم ہو جائے گا تو کہے گا کہ بھائی میری تو صرف ایک ہی نیکی ہے اور باوجود اتنی خوبیوں کے تجھ کو ایک نیکی بھی کسی نے نہ دی بھلا مجھ کو کون دے گا۔ لے یہ ایک نیکی بھی تو ہی لے لےتا کہ تیرا کام تو بن جائے۔ میرا اللہ نالک ہے۔ خداوند کریم اپنے بے انتہا فضل و کرم سے ارشاد فرمائے گا ان دونوں کو جنت میں لے جا کر ایک درجہ میں چھوڑ دو۔

ترازو سے اعمال تو لے جائیں گے

تمام چھوٹی و بڑی نیکیاں میزان میں داخل کر دی جائیں گی لیکن ان کا وزن حسب عقیدہ ہو گا یعنی جس قدر عقیدہ پختہ و خالص ہو گا، اتنی ہی زیادہ وزنی ہو گی۔ جیسا کہ ترمذی کی ایک روایت میں آیا ہے کہ ایک شخص کی ننانوے برائیاں ہوں گی اور صرف ایک نیکی ہو گی اور یہ تو لے وقت بارگاہ ایزدی میں عرض کرے گا۔ اے خداوند! میری اس نیکی کی اتنی برائیوں کے مقابلہ میں کیا حقیقت ہے کہ تو لی جائے۔ جب میں دوزخ کے لائق ہوں تو بغیر تو لے مجھ کو صحیح دے۔ اس وقت ارشاد باری ہو گا کہ ہم ظالم نہیں یہ ضرور تو لی جائے گی۔ چنانچہ جس وقت وہ برائیوں کے مقابلہ میں تو لی جائے گی تو اس کا پلڑا جھک جائے گا اور وہ مستحق جنت قرار پائے گا۔ (شah رفیع الدین صاحب ”فرماتے ہیں) کہ میرے علم میں یہ نیکی شہادت فی نبیل اللہ ہے جو تمام عمر کے گناہوں کو مٹا دیتی ہے واللہ اعلم۔ اگرچہ پل صراط اور میزان کے متعلق علماء کا اختلاف ہے مگر اظہر یہ ہے کہ میزان بہت سی ہوں گی، چنانچہ آیہ کریمہ وَنَضَعُ الْمَوَازِينَ الْقِسْطَ لِيَوْمَ الْقِيَمَةِ سے یہی مفہوم ہے۔ اسی طور سے یہ بھی قیاس میں آتا ہے کہ پل صراط بھی بہت سے ہوں گے، خواہ ہر امت کے لئے ہوں یا ہر قوم کے لئے واللہ اعلم۔

ہر امت اپنے نبی علیہ السلام کے ساتھ اور روشنی بقدر اعمال

اللہ فرماتے ہیں:

يَوْمَ نَذْعُوكُلْ أُمَّةً بِإِيمَانِهِمْ (نبی اسرائیل)
ہم ہر امت کو ان کے پیشواء کے ساتھ بلا میں گے۔

قبل اس کے کہ میدانِ محشر سے پل صراط پر گزرنے کا حکم ہو، تمام میدانِ محشر میں اندر ہیرا چھا جائے گا۔ پس ہر امت کو اپنے پیغمبروں کے ساتھ چلنے کا حکم ہو گا۔ اہل ایمان کو نور کی دودو مشعلیں عنایت ہوں گی۔ ایک آگے چلے گی، دوسرا دی وائیں جانب اور جوان سے کتر ہوں گے، ان کو ایک ایک مشعل دی جائے گی اور جوان سے کم ہوں، ان کے صرف پاؤں کے انگوٹھے کے آس پاس خفیف سی روشنی ہو گی اور ان سے بھی جو گئے گزرے ہوں گے ان کو تمثالت ہوتے ہوئے چدائی کی طرح روشنی دی جائے گی، جو کبھی بجھے گی اور کبھی روڑ رہے ہو گی۔ (معالم المترزیل) ارشاد عالی ہے:

نُورُهُمْ يَسْعَى بَيْنَ أَيْدِيهِمْ وَبِأَيْمَانِهِمْ (سورہ حدید)
ان کی روشنی ان کے سامنے اور ان کے دائیں طرف ہو گی۔

لیکن منافقین اس نور سے خالی ہوں گے، دوسروں سے روشنی حاصل کریں گے اور اہل ایمان سے سوال کریں گے کہ ہمیں بھی کچھ روشنی دے دو، تو وہ جواب دیں گے ”واپس چیچپے کی طرف لوٹ جاؤ اور روشنی تلاش کرو“، قرآن کریم کے الفاظ یہ ہیں جن کا مفہوم اوپر بیان کیا گیا ہے فرمایا:

قُولَهُ تَعَالَى يَوْمَ يَقُولُ الْمُنَافِقُونَ وَالْمُنَافِقَاتُ
لِلَّذِينَ أَمْنُوا انْظُرُوهُنَا نَقْتِبُسْ مِنْ نُورٍ كُمْ قِيلَ ارْجِعُو
وَرَآءَكُمْ فَالْتِمْسُوا نُورًا۔ (الحدید)

پل صراط پر حاضری اور فاطمہ بنت محمدؐ کی سواری

یہاں تک کہ جس وقت یہ سب لوگ دوزخ کے کنارے کے قریب جا پہنچیں گے تو دیکھیں گے کہ دوزخ کے اوپر پل صراط ہے جو بال سے زیادہ باریک اور تواریکی دھار سے زیادہ تیز ہے۔ حکم ہو گا کہ اس پر ہو کر جنت میں چلو، وہ پندرہ ہزار سال کی مسافت میں ہے۔ جن میں سے پانچ ہزار نجع میں چلنے کے اور پانچ ہزار اترنے کے ہیں۔ حاصل کلام جب میدانِ محشر سے پل صراط پر پہنچیں گے تو آواز ہو گی کہ اے لوگو! اپنی آنکھوں کو بند کرو، تاکہ فاطمہؓ بنت محمد صلی اللہ علیہ وسلم پل سے گزر جائیں۔ (ترجمی و داری)

اس کے بعد بعض لوگ تو بجلی کی چمک کی طرح، بعض ہوا، بعض گھوڑے، بعض اونٹ، بعض معمولی رفتار کے ماتندا پل صراط سے گزر جائیں گے۔ بعض لوگ نہایت محنت و مشقت کے ساتھ پل پر چلیں گے۔ اس وقت دوزخ میں سے بڑے بڑے انکس لٹکلیں گے جو ان میں سے بعض کو تو چھوڑ دیں گے بعض کو کچھ کچھ کا میں گے اور بعض کو کھینچ کر دوزخ میں ڈال دیں گے۔ اسی طرح سے رشتہ، اماں تین لوگوں کے ساتھ ہو جائیں گی۔ پس جنہوں نے ان کی رعایت نہ کی ہوان کو دوزخ میں کھینچ کر ڈال دیں گے۔ اس وقت اعمال صالح مثلاً نماز روزہ ورد و طائف وغیرہ لوگوں کے کام آئیں گے اور خیرات آگ کے اور ان کے درمیان حائل ہو جائے گی۔ بخاری میں ہے:

اتقو النار ولُو بِشَقِ تَمَرَّةٍ

جہنم سے بچو اگر چہ کھجور کے ایک ٹکڑا اصدقہ کرو۔

قربانی سواری کا کام دے گی اور اس مقام کے ہول کی وجہ سے کسی کی آواز تک نہ نکلے گی مگر پیغمبر علیہ السلام اپنے امتوں کے حق میں (رب سلم سلم) کہیں گے۔ (سچ بخاری و مسلم)

جب منافقین پل صراط پر ہوں گے

جب مسلمان پل صراط پر چڑھ جائیں گے تو منافقین انہیں میں گرفتار ہو کر فریاد کریں گے، بھائیو! ذرا اٹھہ رنا کہ تمہارے نور کے طفیل سے ہم بھی چلے چلیں۔ وہ جواب دیں گے ذرا پیچھے چلے جاؤ۔ جہاں سے ہم نور لائے ہیں تم بھی وہیں سے لے آؤ۔ پس جب پیچھے جائیں گے تو وہاں بے انتہا تاریکی اور ہول دیکھیں گے۔ آخر کار نہایت بے قرار ہو کر واپس لوٹیں گے اور دیکھیں گے کہ پل صراط کے سرے پر ایک بہت بڑی دیوار قائم ہے اور دروازہ بند ہو گیا ہے پس نہایت ہی گڑگڑا کر مسلمانوں کو پکاریں گے کہ کیا دنیا میں ہم تمہارے ساتھ نہ تھے جواب ہمیں چھوڑتے چلے جاتے ہو؟ وہ جواب دیں گے کہ بے شک تم ہمارے ساتھ تو تھے لیکن بظاہر اور دل میں شک و شبہ کرتے ہوئے ہمارے حق میں برائیاں اور کفار کی بھلاکیاں چاہتے تھے۔ لہذا مناسب ہے کہ جن کا ساتھ دیتے تھے انہیں سے جاملو۔ اللہ تعالیٰ کے جس ارشاد عالیٰ کا یہ مفہوم اوپر بیان کیا ہے، اس کے مبارک الفاظ یہ ہیں:

يَوْمَ يَقُولُ الْمُنَافِقُونَ وَالْمُنَافِقَاتُ لِلَّذِينَ أَمْنَوْا إِنَّنَا لَنُظْرُونَا
نَقْتَبِسُ مِنْ نُورِكُمْ قَبْلَ أَرْجُعُوْا وَرَأَءُكُمْ فَالْتَّمِسُوا
نُورًا فَضُرِبَ بَيْنَهُمْ بِسُورٍ لَّهُ بَابٌ بَاطِنٌ فِيهِ الرَّحْمَةُ
وَظَاهِرٌ مِّنْ قِبْلِهِ الْعَدَابُ يُنَادُونَهُمْ أَلَمْ نَكُنْ مَعَكُمْ
قَالُوا بَلٌ وَلَكِنَّكُمْ فَسْتَمْنُ النُّفَسَكُمْ وَتَرَبَّصْتُمْ وَأَرْتَبْتُمْ
وَغَرَّتُكُمُ الْأَمَانِيُّ .

(الآلیثہ سورۃ الحیدر)

ابھی وہ حیران و سرگردان ہو رہے ہوں گے کہ کہاں جائیں تو اسی اشناہ میں آگ کے شعلے ان کو گھیر کر انہیں جہنم کے سب سے نیچے درجے میں پہنچا آئیں گے۔

(اللہ تعالیٰ کا یہ فرمان آج بھی قرآن کریم میں ہے تاکہ لوگ منافقوں والی

عادات سے نجٹ کرچے مسلمان بن جائیں۔) فرمایا:

قوله تعالیٰ إِنَّ الْمُنَافِقِينَ فِي الدَّرْكِ الْأَسْفَلِ مِنَ النَّارِ

ترجمہ: منافق (مسلمانوں کے بدخواہ، کافروں کے خیرخواہ)

دوزخ کے سب سے نیچے کے طبقے میں ہوں گے۔

ادھر منافقوں کا یہ حال ہو گا اور ادھر وہ مسلمان جو بھلی ووہوا کی رفتار کے موافق پل صراط پر سے گزریں گے وہ پل کو عبور کر کے کہیں گے کہ ہم نے تو سنا تھا کہ رستہ میں دوزخ آئے گی تیکن ہم نے تو دیکھا بھی نہیں اور وہ لوگ جو سلامتی کے ساتھ گزریں گے وہ بھی پل صراط سے اتر کر میدان میں ان سے جاٹیں گے۔ دنیا میں جو ایک دوسرے سے شکایت رکھتے تھے وہ سب ایک ہو جائیں گے۔

جنت کے مناظر کا بیان

محمد عربی جنت کھولیں گے اور امت کی سفارش کریں گے
 جناب رسول مقبول صلی اللہ علیہ وسلم اپنے دست مبارک سے جنت کا قفل کھول
 کر لوگوں کو داخل فرمائیں گے۔ آپ ﷺ نے فرمایا:
 المفاتیح یومئذ بیدی۔

جنت کی چاہیاں اس دن میرے پاس ہوں گی۔ (ترمذی)
 یہاں پہنچ کر آپ اپنی امت کی تفتیش حال کریں گے اس وقت آپ کی امت
 تمام اہل جنت کا چوتھا حصہ ہوگی۔ دریافت حال کے بعد جب آپ کو معلوم ہو جائے
 گا کہ ابھی میری امت میں سے ہزار ہا آدمی دو وزن میں پڑے ہیں تو بجهہ اس کے کہ
 آپ رحمۃ للعالمین ہیں غمکن ہو کر درگاہِ الہی میں عرض کریں گے۔ ”اے خدا! میری
 امت کو دوزخ سے خلاصی دے“ یہ شفاعت بھی شفاعت کبریٰ کے مانند جو آنحضرت
 نے کی تھی ہوگی۔ یعنی سات روز تک سر بجو درہ کر عجیب و غریب حمد و شناختیان فرمائیں
 گے، تب بارگاہِ الہی سے حکم ہو گا کہ جس کے دل میں جو کے دانے کے برابر ایمان ہو
 اس کو دوزخ سے نکال لاؤ۔

اہل جنت کو اجازت سفارش ہوگی

آپ کو دیکھ کر دوسرا پیغمبر بھی اپنی امتیوں کی شفاعت کریں گے۔ پس
 حضور اکرم صلی اللہ علیہ وسلم بحکمِ الہی فرشتوں کو اپنے ساتھ لے کر بمعیت امت
 دوزخ کے کنارے پہنچ کر فرمائیں گے۔ اپنے اپنے رشتہ داروں اور واقف کاروں کو
 یاد کر کے ان کی نشانی بتاؤ تاکہ یہ فرشتے ان کو دوزخ سے نکال لیں۔ چنانچہ ایسا ہی
 ہو گا۔

علاوه از میں شہداء کو ستر، حافظوں کو دس، علماء کو حسب مرتب لوگوں کی شفاعت

کا حق ہوگا۔ جب آپ ان کو لے کر جنت میں تشریف لائیں گے تو آپ کی امت اس وقت تمام الہ جنت کا تیسرا حصہ ہوگی۔

پھر پیغمبر خدا صلی اللہ علیہ وسلم تفییش فرمائیں گے کہ اب میری امت میں سے کس قدر دوزخ میں باقی ہیں؟ جواب ہوگا۔ حضور ابھی تو ہزار ہا دوزخ میں موجود ہیں۔ آپ پھر بدستور سابق بارگاہ ایزدی میں شفاعت کریں گے۔ حکم ہوگا کہ جس کسی کے دل میں رائی کے دانہ کے برابر ایمان ہواں کو دوزخ سے نکال لاؤ۔

(بخاری)

پس آپ بدستور سابق علماء اولیاء شہداء وغیرہ کو دوزخ کے کنارے لے جا کر فرمائیں گے کہ اپنے اپنے رشتہ داروں، واقف کاروں وغیرہ کو یاد کرو اور پیچان کر کے دوزخ سے نکلوالا۔ اس وقت بھی ہزار ہا آدمی دوزخ سے سے رہا ہو کر جنت میں داخل ہو جائیں گے۔ اب آپ کی امت تمام الہ جنت کا نصف حصہ ہوگی۔ اس شفاعت کے بعد آپ پھر دریافت فرما کر بدستور ہائے سابق شفاعت کریں گے۔ ارشاد باری تعالیٰ ہوگا کہ جس کے دل میں آدھے ذرے کے برابر بھی ایمان ہواں کو دوزخ سے نکال لو۔

(بخاری و مسلم)

پس بدستور سابق ایک بہت بڑی تعداد جہنم سے برآمد ہو کر جنت میں داخل ہوگی اس وقت آپ کی امت تمام الہ جنت سے دو چند ہو جائے گی۔

صرف موحدین جنت میں

موحدین میں سے کوئی شخص دوزخ میں نہیں رہے گا۔ مگر وہ موحدین جن کو انبیاء علیہم السلام کا توسل حاصل نہ ہو یعنی ان کو پیغمبروں کے آنے کا علم نہیں ہوا ہو، وہ جو پیغمبروں کو معلوم کر کے منحرف ہو گئے ہوں، ان کے حق میں بھی حضور اقدس صلیم شفاعت کریں گے مگر خداوند کریم فرمائے گا کہ ان سے تمہارا کوئی تعلق نہیں بلکہ ان کو میں خود بخشوں گا۔

مشرکوں اور موحدوں کا نزاع

اسی اثنائیں مشرکین اور ان موحدین میں نزاع ہوگا۔ بخاری و مسلم میں ہے کہ مشرکین بطور طعنہ کہیں گے کہ تم تو توحید کے متعلق دنیا میں ہم سے جھگڑتے تھے اور اپنے آپ کو سچے بتاتے تھے مگر معلوم ہوا کہ تمہارا خیال غلط تھا دیکھو ہم اور تم یکساں ایک ہی بلا میں بنتا ہیں۔ پس اس وقت خدائے قدوس فرمائے گا۔ کیا انہوں نے شرک و توحید کو یکساں سمجھ لیا ہے۔ قسم ہے عزت و جلال کی کہ میں کسی موحد کو مشرک کے برابرنہ کروں گا۔

آخر میں جنت جانے والے

پس ان تمام موحدین کو اس روز کے آخر میں جس کی مقدار پچاس ہزار سال کی ہے دوزخ سے اپنے دست قدرت سے نجات دے گا۔ اس وقت ان لوگوں کے جسم کو نکل کی طرح سیاہ ہوں گے۔ لہذا آب حیات کی نہر میں (جو جنت کے دروازوں کے سامنے ہے) غوطہ لگادیں گے جس سے ان کے بدن صحیح و سالم ہو کر تروتازہ ہو جائیں گے اور ایک مدت کے بعد جنت میں داخل ہوں گے، مگر ان کی گردنوں پر ایک سیاہ داغ رہے گا اور اہل جنت میں ان کا لقب جہنمی ہوگا۔ پس وہ ایک مدت کے بعد درگاہِ الہی میں عرض کریں گے ”خداؤند!“ جب تو نے دوزخ سے ہم کو نجات دی تو اس نشان و لقب کو بھی اپنے فضل و کرم سے ہم سے دور کر دے، پس خدا کی مہربانی سے وہ نشان اور لقب بھی ان سے دور ہو جائے گا۔

بخاری و مسلم میں ہے سب سے آخری شخص جو دوزخ سے برآمد ہو کر جنت میں داخل کر دیا جائے گا کہ اس کو دوزخ سے نکال کر کنارہ پر بٹھا دیا جائے گا، تھوڑی دیر کے بعد جب اس کو ہوش آئے گا تو کہے گا کہ میرے منہ کو اس طرف سے پھیر دو۔ پس اس سے عہد لیا جائے گا کہ اس کے سوا اور کچھ تو نہ مانگے گا، جب وہ پختہ عہد کر لے گا تو اس کا منہ پھیر دیا جائے گا۔ جب وہ جنت کی جانب نظر کرے گا تو

اس کو نہایت تروتازہ درخت دکھائی دیں گے۔ پس وہ شور مچائے گا۔ الہی مجھ کو وہاں پہنچا دے۔ پھر اس سے حسب سابق وعدہ لے کر وہاں پہنچا دیا جائے گا اور اسی ترتیب سے خوشنما درخت و عمدہ مکانات کو دیکھ کر وعدہ توڑ بیٹھے گا۔ جنت کے پاس پہنچ جائے گا اور جب وہ جنت کی تروتازگی و رونق دیکھے گا تو تمام وعدوں کو توڑ کر نہایت گردگڑا کر جنت میں داخل ہونے کا خواستگار ہو گا۔

لیکن جب اس کو جنت میں داخل ہونے کی اجازت مل جائے گی تو اس خیال میں پڑ جائے گا کہ جنت تو بھر چکی ہے، اب میرے لئے اس میں مکان کی گنجائش کہاں ہو گی۔ حق تعالیٰ فرمائے گا۔ جاوہاں جگد کی کمی نہیں ہے۔ عرض کرے گا کہ خداوند اشاید تو مجھ سے تمسخر کرتا ہے۔ حالانکہ تو رب العالمین ہے۔ خداوند کریم فرمائے گا کہ جس قدر تجھے مانگنا ہو ما انگ لے میں تیرے مانگنے سے دو چند عطا کروں گا۔ چنانچہ ایسا ہی ہو گا اور یہ اہل جنت میں سے ادنیٰ مرتبہ کا جنتی ہے اعلیٰ کا حال کیا ہو گا۔

اہل جنت کی باہمی محبت کی باتیں اور اندر وہی مسرتوں کے احوال

جب جنتی جنت میں اور دوزخی دوزخ میں چلے جائیں تو کبھی کبھی وہ آپس میں سوال و جواب کریں گے۔ قرآن کریم میں ہے کہ:

وَنَادَى أَصْحَابُ النَّارِ أَصْحَابَ الْجَنَّةِ أَنْ أَفِيضُوا عَلَيْنَا
مِنَ الْمَاءِ أَوْ مِمَّا رَزَقْنَا اللَّهُ قَالُوا إِنَّ اللَّهَ حَرَمَهُمَا
عَلَى الْكَافِرِينَ.

(شورہ اعراف)

حاصل کلام: جب تمام اہل جنت اپنے اپنے مقامات پر برقرار ہو جائیں گے تو ملاقات کے وقت ایک دوسرے سے کہیں گے۔ فلاں دوزخی ہم سے حق باتوں پر جھگڑتا تھا۔ نہ معلوم اب وہ کس حالت میں ہے؟ پس ایک کھڑکی کھول دی جائے گی

اور بینائی میں قوت عطا کی جائے گی کہ جس سے وہ دوزخی بہت آہ وزاری کر کے جنت کے کھانے اور پانی طلب کرے گا۔ یہ جواب دیں گے کہ جنت کی نعمتوں کو خدا نے تم پر حرام کر دیا ہے مگر یہ تو بتاؤ کہ اللہ تعالیٰ کے وعدوں کو کہاں تک سچا پایا؟ کیونکہ ہم نے تو تمام وعدوں کو بے کم و کاست بجا اور درست پایا۔ وہ نہایت ہی پشیمانی اور عاجزی ظاہر کرے گا، اس کے بعد اہل جنت کھڑکی بند کر لیں گے۔

اہل جنت اپنے اہل و عیال کو یاد کریں گے

پھر اہل جنت اپنے اہل و عیال کی حالت دریافت کریں گے۔ فرشتے جواب دیں گے کہ وہ سب حسب اعمال جنت میں اپنے مکانوں میں موجود ہیں۔ اہل جنت کہیں گے کہ ہم کو بغیر ان کے کچھ لطف نہیں رہا۔ انہیں ہم تک پہنچاؤ۔ ملائکہ جواب دیں گے کہ یہاں ہر شخص اپنے عمل کے موافق رہ سکتا ہے اس سے تجاوز کا حکم نہیں۔

پس وہ خدا نے قدوس کی بارگاہ میں عرض کریں گے کہ خداوند مجھ پر روش ہے کہ ہم جب تک دنیا میں تھے تو کس معاشر کرتے تھے اور اس سے اپنے اہل و عیال کی پروردش ہوتی تھی اور وہ ہماری آنکھوں کی ٹھنڈک کا باعث ہوتے تھے اب جب تو نے بلا مشقت ایسی ایسی نعمتوں عنایت فرمائیں تو ہم ان کو کیوں کر محروم کر سکتے ہیں، امیدوار ہیں کہ ان کو ہم سے ملا دیا جائے۔

ارشاد باری تعالیٰ ہو گا کہ ”ان کی اولادوں کو ان تک پہنچا دو تا کہ ان کو کسی کی بات کی تنگی نہ ہو۔“ پس اہل و عیال کو ان سے ملا دیا جائے گا اور ان کو اصلی اعمال کی جزا کے علاوہ والدین کے طفیل سے بہت کچھ عطا ہو گا۔ اسی عنایت کے متعلق اللہ کا ارشاد ہے:

الْحَقَّنَا بِهِمْ ذُرِيَّتَهُمْ (سورہ طور)

ہم اہل جنت سے ان کی اولاد کو ملا دیں گے۔

اندرون جنت میں بھی حضور اکرم صلی اللہ علیہ وسلم کو درجات عالیہ کے لئے

شفاعت کرنے کا حق حاصل ہوگا اور لوگ جتنی زیادہ حضور سے محبت رکھتے ہوں گے اتنے ہی مراتب اپنے اتحاقاً سے زیادہ حاصل کریں گے۔

موت کو موت آجائے گی

جب تمام لوگ دوزخ و جنت میں داخل ہو چکیں گے تو جنت دو دوزخ کے درمیان منادی ہوگی کہ اے اہل جنت! جنت کے کناروں پر آ جاؤ اور اے اہل دوزخ! دوزخ کے کناروں پر آ جاؤ۔ اہل جنت کہیں گے کہ ہم کو تابدالاً باد کا وعدہ دلا کر جنت میں داخل کیا ہے۔ اب کیوں طلب کرتے ہو؟ اور اہل دوزخ نہایت خوش ہو کر کناروں کی طرف دوڑیں گے اور کہیں گے کہ شاید ہماری مغفرت کا حکم ہوگا۔ پس جس وقت سب کناروں پر آ جائیں گے تو ان کے مابین موت کو چت کبڑے مینڈھے کی شفیل میں حاضر کر دیا جائے گا اور لوگوں سے کہا جائے گا کہ ”کیا اس کو پہنچانے ہو؟“ سب کہیں گے ”ہاں“ جانتے ہیں کیونکہ کوئی شخص ایسا نہیں کہ جس نے موت کا پیالہ نہ پیا ہو۔ اس کے بعد اس کو ذبح کر دیا جائے گا۔ کہتے ہیں کہ اس کو حضرت یحییٰ علیہ السلام ذبح کریں گے۔ پھر وہ منادی آواز دے گا اے اہل جنت ہمیشہ ہمیشہ کے لئے رہو کہ اب موت نہیں اور اے اہل دوزخ ہمیشہ ہمیشہ کے لئے رہو کہ اب موت نہیں۔ اہل جنت اس قدر خوش ہوں گے کہ اگر موت ہوتی تو یہ خوشی میں مرجاتے اور اہل دوزخ اس قدر رنجیدہ ہوں گے کہ اگر موت ہوتی تو یہ غم کے مارے مرجاتے۔ اس کے بعد حکم ہوگا کہ دوزخ کے دروازوں کو بند کر کے اس کے پیچھے بڑے بڑے آتشی شہتیر بطور پشتیان لگا دوتا کہ دوزخیوں کے نکلنے کا خیال بھی نہ رہے اور اہل جنت کو جنت میں ابدالاً بادتک رہنے کا یقین و اطمینان ہو جائے۔
(صحیح بخاری و مسلم)

قرآن کریم میں جنت کی صفات

احمد و دارمی میں ہے جنت کی دیواریں سونے چاندی کی اینٹوں اور مشک و زعفران کے گارے سے بنی ہوئی ہیں۔ اس کی سڑکیں اور پڑیاں زمرد یا قوت اور

بلور سے بنے۔ اس کے پانچھے نہایت پاکیزہ ہیں، جن میں بجائے بجری، زمرد، یاقوت اور موتی وغیرہ پڑے ہیں، اس کے درختوں کی چھالیں طلائی و نقری ہیں، شاخیں بے خار و بے خزاں، اس کے میوں میں دنیا کی نعمتوں کی گوناگوں لذتیں ہیں، ان کے نیچے ایسی نہریں ہیں جن کے کنارے پاکیزہ اور جواہرات سے مرصح ہیں، ان نہروں کی چار چار قسمیں ہیں، جن کا ذکر قرآن کریم میں ہے:

فِيهَا آنَهَارٌ مِنْ مَاءٍ غَيْرٍ أَسِنٍ.

وَآنَهَارٌ مِنْ لَبَنٍ لَمْ يَتَغَيَّرْ طَعْمُهُ.

وَآنَهَارٌ مِنْ خَمْرٍ لَذَّةٌ لِلشَّارِبِينَ.

وَآنَهَارٌ مِنْ عَسَلٍ مُصَفَّرٍ

قَوْلُهُ تَعَالَى إِنَّ الْأَبْرَارَ يَشْرَبُونَ مِنْ كَاسٍ كَانَ مِزَاجُهَا كَافُورًا
عَيْنَا يَشْرَبُ بِهَا عِبَادُ اللَّهِ يُفَعِّلُونَ نَهَا تَفْجِيرًا.

قَوْلُهُ تَعَالَى وَيُسَقَّوْنَ فِيهَا كَاسًا كَانَ مِزَاجُهَا زَنجِيلًا
عَيْنَا فِيهَا تُسَمِّي سَلَسِيلًا

قَوْلُهُ تَعَالَى وَمِزَاجُهُ مِنْ تَسْنِيمٍ عَيْنَا يَشْرَبُ بِهَا المَقْرُبُوْمَنَ (سورة المطففين)

قَوْلُهُ تَعَالَى يُسَقَّوْنَ مِنْ رَحِيقٍ مَخْتُومٍ خَتَامُهُ مِسْكٌ (سورة المطففين)

قَوْلُهُ تَعَالَى وَسَقَاهُمْ رَبُّهُمْ شَرَابًا طَهُورًا (سورة الدحر)

حاصل کلام: ایک نہروہ کہ جس کا پانی نہایت شیریں و خنک ہے۔ دوسرا وہ جو ایسے دودھ سے لبریز ہیں جس کا مزہ نہیں بگرتا۔ تیسرا ایسی شراب کی ہیں جو نہایت فرحت افزاؤ خوش رنگ ہے۔ چوتھی نہایت صاف و شفاف شہد کی ہیں۔

علاوہ ان کے تین قسم کے چشمے ہیں، ایک کا نام ”کافور“ ہے جس کی خاصیت خنکی ہے۔ دوسرا کا نام ”زنگیل“ ہے جس کو ”سلسیل“ بھی کہتے ہیں۔ اس کی خاصیت گرم ہے مثل چائے و قهوہ۔ تیسرا کا نام تسنیم ہے جو نہایت لطافت کے ساتھ ہوا میں معلق جاری ہے۔ ان تینوں چشموں کا پانی مقررین کے لئے مخصوص ہے

لیکن اصحاب بیکن کو بھی جوان سے مکتر ہیں ان میں سے سر بہر گلاں مرحمت ہوں گے جو پانی پینے کے وقت گلاب اور کیوڑہ کی طرح اس میں سے تھوڑا تھوڑا املا کر پیا کریں گے اور دیدارِ الٰہی کے وقت ایک اور چیز عنایت ہوگی جس کا نام شرابِ طہور ہے جو ان تمام چیزوں سے افضل و اعلیٰ ہے۔

جنت کے درخت، لباس اور زیور

با وجود نہایت بلند و بزرگ و سایہ دار ہونے کے جنت کے درخت اس قدر باشمور ہیں کہ جس وقت کوئی جنتی کسی میوہ کو رغبت کی نگاہ سے دیکھے گا تو اس کی شاخ اس قدر نیچے کو جھک جائے گی کہ بغیر کسی مشقت کے وہ اس کو توڑ لیا کرے گا۔

جنت کے فرش و فروش و لباس وغیرہ نہایت عمدہ و پاکیزہ ہیں اور شخص کو وہی لباس عطا کیے جائیں گے جو اس کو مرغوب ہوں گے اور مختلف اقسام کے لباس ہوں گے۔

سندس استبرق، اطلس، زربفت وغیرہ اور بعض ان میں سے ایسے نازک و باریک ہوں گے کہ ستر ہوں میں بھی بدن نظر آئے گا۔ جنت میں نہ سردی ہوگی نہ گرمی نہ آفتاب کی شعائیں نہ تاریکی، بلکہ ایسی حالت ہے جیسے طلوع آفتاب سے کچھ پیشتر ہے مگر روشنی میں ہزار ہادر بے اس سے برتر ہوگی جو عرش کے نور کی ہوگی نہ کہ چاند سورج کی۔ چنانچہ ایک روایت میں آیا ہے کہ اگر وہاں کا لباس و زیور زمین پر لایا جائے تو اپنی چمک دمک سے جہان کو اس قدر روشن کر دے گا کہ آفتاب کی روشنی اس کے سامنے ماند ہو جائے گی۔

جنت میں ظاہری کثافت و غلاظت وغیرہ نہ ہوگی یعنی پیشتاب پا خانہ، حدث، تھوک، بلغم، ناک کا رینٹ، پسینہ و میل بدن وغیرہ بالکل نہ ہوں گے، صرف سر پر بال ہوں گے اور ڈاڑھی مونچھ و دیگر قسم کے بال جو جوانی میں پیدا ہوتے ہیں بالکل نہ ہوں گے اور نہ کوئی بیماری ہوگی اور باطنی کثافتوں یعنی کینہ، بغض، حسد، تکبیر، عیب جوئی اور غبیبت وغیرہ سے دل صاف ہوں گے۔ سونے کی حاجت نہ ہوگی اور خلوت و استراحت کے لئے پرده والے مکانوں میں رہا کریں گے۔ ملاقات اور ترتیب مجلس

کے وقت صحن اور میدانوں میں آیا کریں گے۔
(بخاری و مسلم)

ازدواجی زندگی، سواریاں اور مکانات

”مسلم“ میں ہے کہ ان کی غذاوں کا فضلہ خوشبودار ڈکاروں اور معطر پسینے سے دفع ہوا کرے گا، جس قدر کھائیں گے ہضم ہو جایا کرے گا۔ بدِ ہضمی اور گردنی شکم کا نام تک نہ ہوگا۔ جماع میں نہایت لطف حاصل ہوگا اور ارزال ایک نہایت فرحت بخش ہوا کے نکلنے سے ہوا کرے گا نہ کہ منی سے، جماع کے بعد عورتیں پھر باکرہ ہو جایا کریں گی مگر بھارت کے ازالہ کی تکلیف اور خون وغیرہ کے نکلنے سے پاک ہوں گی۔ سیر و تفریح کے واسطے ہوائی سواریاں اور تخت ہوں گے جو ایک گھنٹہ میں ایک مہینہ کا راستہ طے کرتے ہوں گے۔

جنت میں ایسے قبے برجن اور بنگلے ہوں گے جو ایک ہی یا قوت یا موتی یا زمرد و دیگر جواہرات سے رنگ برنگ بنے ہوں گے جن کی بلندیاں و عرض سائٹھ سائٹھ گز ہوں گی، کیوں کہ قاعدہ ہے کہ کسی مکان کی بلندی و عرض یکساں نہ ہو تو مکان ناموزوں ہوتا ہے۔ اہل جنت کی خدمت، راحت، آسائش و آرام وغیرہ کے لئے حور و غلام و ازواج موجود ہوں گے۔

جنت کے پیارے پیارے نام

جنت آٹھ ہیں جن میں سے سات تو سکونت کے لئے مخصوص ہیں اور آٹھویں دیدارِ الٰہی کے لئے جس کو بارگاہِ الٰہی بھی کہہ سکتے ہیں۔ جنتوں کے نام حسب ذیل ہیں:

جنت الماوی، دار المقام، دار السلام، دار الخلد،

جنت النعیم، جنت الفردوس، جنت العدن.

جنت الفردوس تمام جنتیوں سے برتو را عالیٰ ہے اور اس میں سب سے بہترین طبقہ جنت العدن ہے جہاں تجلیاتِ الٰہی نمودار ہوتی ہیں اور گونا گون بے اندازہ نعمتیں

عطافرمائی جاتی ہیں۔ مگر آنھوں جنت کے نام میں علماء کا اختلاف ہے۔ حضرت ابن عباس فرماتے ہیں کہ وہ علیین ہے لیکن قرآن مجید میں یہ آیا ہے کہ علیین اہل جنت کا دفتر اور مقرب فرشتوں اور بنی آدمی کی حاضری کا مقام ہے نہ کہ طبقہ جنت۔ ارشاد فرمایا ہے:

وَمَا أَذْرَكَ مَا عَلِيُّونَ كِتَابٌ مَرْفُوْمٌ.

آپ کیا جانے علیین کیا ہے وہ ایک کتاب ہے لکھی ہوئی۔

بعض علماء نے اس کو جنت الکثیف کہا ہے اور اس کی تائید ترمذی و ابن ماجہ کی اس حدیث سے ہوتی ہے کہ ”مسلمان مشک کے ثیلوں پر جمع ہوں گے پس ایک ہوا چلے گی کہ جس سے مشک اڑ کر ان کے کپڑوں اور چہروں پر پڑے گا اور ان کی معطري پہلے سے دوگنی ہو جائے گی۔ اسی اثنامیں خدائے قدوس کی تجلیات کا ظہور ہوگا جس سے ہر شخص کو بقدر استعداد انوار و برکات مرحمت ہوں گے اور کلام بھی ہوگا۔ اس فقیر کے خیال میں اس کا نام مقدعد صدق معلوم ہوتا ہے کیونکہ اس آیت کریمہ

إِنَّ الْمُتَّقِينَ فِي جَنَّتٍ وَنَهْرٍ فِي مَقْعِدٍ صِدْقٍ عِنْدَ

مَلِيكٍ مُقتَدِرٍ۔

(سورۃ القمر)

جو پرہیز گار ہوں گے وہ بہشت کے باغوں اور نہروں میں ہوں گے۔ پھر عزت کی جگہ با شاه (دو جہاں) قادر مطلق کے مقرب ہوں گے۔

یہی مفہوم ہوتا ہے۔ ایک روایت میں آیا ہے کہ جنت کے درجے عد میں اتنے ہیں جتنی کلام مجید کی آیتیں اور تمام درجوں سے برتر و بالا بخاری و مسلم کے مطابق وہ درجہ ہے کہ جس کا نام وسیلہ ہے اور یہ حضور رسول مقبول صلی اللہ علیہ وسلم کے لئے مخصوص ہے۔ اس کا خاصہ یہ ہے کہ اس کا رہنے والا وزیر کا حکم رکھتا ہے کیوں کہ اہل جنت میں سے کسی کو کوئی نعمت بغیر اس کے طفیل کے نہ پہنچے گا اور یہ طبقہ اس طرح ایک دوسرے پر حائل نہیں ہیں جیسے مکانوں کی چھتیں بلکہ ان تمام کی چھت عرشِ الہی ہے اور یہ اس طریقہ پر ہیں جیسے باغ کے نیچے کا حصہ اور پر کا حصہ اور ان

درجات کی وسعت پر سوائے رب العزت کے کوئی احاطہ نہیں کر سکتا اور نیچے کے درجے والوں کو اوپر کے درجے والے اس طرح نظر آئیں گے گویا آسمان کے کناروں پر ستارے ہیں۔ اس قدر معلوم رہے کہ جنت الماوی سب سے نیچے، جنت العدن وسط میں اور جنت الفردوس سب سے اوپر ہے۔ (بخاری و مسلم)

اہل جنت میں سے ادنیٰ شخص کو دنیاوی آرزوؤں سے دس گناہ زیادہ مرحمت ہوگا اور بعض روایتوں میں ہے کہ ادنیٰ اہل جنت کی ملک حشم و خدم اسبابِ لذت وغیرہ وغیرہ اسی سال کی مسافت کے برابر پھیلاو میں ہوں گے اور جنت کے بعض بڑے بڑے میوے ایسے ہوں گے کہ جس وقت اس کو جنتی توڑے گا تو اس میں سے نہایت خوبصورت پاکیزہ عورت مع لباسِ فاخرہ وزیور کے برآمد ہوگی اور اپنے مالک کی ہم نشیں و خدمت گزار ہوگی۔

اہل جنت کے قد و قامت اور خوبصورتی

بخاری و مسلم میں ہے اہل جنت کے قد حضرت آدمؑ کی طرح ساخن ساختہ ہاتھ ہوں گے اور دیگر اعضاء بھی انہیں قد و قامت کی مناسبت سے ہوں گے۔ بخلاف صورت نہایت حسین و جمیل ہوں گے اور ہر ایک صین شباب کی حالت میں ہوگا۔ ذکر الہی اس طرح بے تکلف دل اور زبانوں پر جاری ہوگا جیسے کہ دنیا میں سانس اور جیسا کہ جنت کی نعمتوں سے بدن کو لذت حاصل ہوگی اس طرح سے باطنی لذات یعنی انوار و تجلیاتِ الہی بھی حاصل ہوتی رہیں گی۔ مثلاً جنت میں ایک درخت ہے جس کا نام بجان اللہ ہے۔ جیسا کہ ذائقہ میں لذت دیتا ہے اسی طرح خدا کی تنزیہ و تسبیح کی لذات سے آگاہ کرتا ہے، جنت کی سب سے بہتر و افضل نعمت ”دیدِ اہلی“ ہے۔

اللہ تعالیٰ کے دیدار کا دربار عالی شان

اس مضمون کو بخاری، مسلم، ترمذی، ابن ماجہ، امام احمد اور ترمذی سے نقل کیا گیا

ہے۔

دیدارِ الہی سے مشرف ہونے کی حیثیت سے لوگوں کی چار قسمیں ہوں گی۔ ایک تو وہ جو سال بھر میں ایک مرتبہ، دوسرے وہ جو ہر جمعہ کو۔ تیسرا وہ جو دن میں دو مرتبہ مشرف ہوں گے۔ چنانچہ حدیث شریف میں آیا ہے کہ صبح و عصر کی نماز نہایت خضوع و خشوع سے پڑھنے سے اس دیدار میں بڑی مدد ملتی ہے۔ چوتھی جماعت اخصل الخاص بمنزلہ غلام و خدام ہر وقت بارگاہِ الہی میں حاضر رہیں گے۔ طریقہ دیدار یہ ہوگا کہ سات طبقوں کے اوپر آٹھویں طبقہ میں ایک کشادہ و سیع میدان زیر عرش موجود ہے۔ وہاں نور، زمرہ، یاقوت، موتی، چاندی اور سونے وغیرہ کی کریں اس حسب مراتب رکھی جائیں گی اور جن لوگوں کے لئے کریں ان نہیں ہیں ان کو مشکل و عبر کے ٹیلوں پر بٹھا جائیں گے۔

ہر شخص اپنی جگہ نہایت خوش و خرم ہوگا دوسروں کے مراتب کی افزونی کی وجہ سے اس کو کسی طرح کا خیال نہ ہوگا اور اسی اثنائیں ایک نہایت فرحت افزا ہوا چل کر ان پر ایسی ایسی پاکیزہ خوبیوں میں چھڑک دے گی جو انہوں نے نہ کبھی دنیا میں اور نہ بہشت میں دیکھی ہوں گی۔ اس وقت خداوند کریم ان پر اس طور سے جلوہ افروز ہوگا کہ کوئی شخص ایک دوسرے کے درمیان حائل نہ ہوگا اور ہر شخص کو اس قدر قرب حاصل ہوگا کہ وہ اپنے دل کے رازوں کو اس طرح عرض کرے گا کہ دوسرے کو خبر نہ ہوگی اور خدائے قدوس کے مطابق سراؤ جہر آنسے گا اسی اثنائیں حکم ہوگا کہ شراب طہور اور نہایت لذیذ نعمتوں سے ان کو سرفراز کرو۔ دیدارِ الہی دیکھنے والوں کو اس قدر استغراق ہوگا کہ لذت دیدار کے سواتمام چیزوں کو بھول جائیں گے جب یہاں سے رخصت ہوں گے تو راستہ میں ایک بازار دیکھیں گے کہ جس میں ایسے ایسے تھنے و تھانے کاف مہیا ہوں گے جو نہ کسی آنکھ نے دیکھے ہوں گے نہ کان نے سنے ہوں گے۔ جو شخص جس کا طالب ہوگا مرحمت کی جائے گی۔

کانوں کی لذت کا سامان

جنت میں تین قسم کے راگ ہوں گے۔ ایک تو یہ کہ جس وقت ہوا چلے گی تو

درخت طوبی کے ہر پتے و شاخ سے خوش المahan آوازیں سنائی دیں گی کہ جس سے سامعین محسوس ہو جایا کریں گے، اور جنت میں کوئی گھر ایسا نہ ہوگا کہ جس میں درخت طوبی کی شاخ نہ ہو۔

دوم یہ کہ جس طرح شادی بیاہ وغیرہ میں ترتیب اجتماع و سماع کرتے ہیں اسی طرح جنت میں میں حوریں اپنی خوش المانیوں سے ہر روز اپنے شوہروں کو مخطوظ کریں گی۔

تمیرے یہ کہ دیدارِ الٰہی کی وقت بعض مطربِ خوش المان بندوں کو جیسے حضرت اسرافیل و حضرت داؤد علیہ السلام کو حکم ہوگا کہ خدا کی پا کی بیان کرو۔ اُس وقت ایک ایسا عجیب لطف حاصل ہوگا کہ تمام سامعین پر وجود طاری ہو جائے گا۔ (ترمذی شریف)

جنت میں خدمت گزار کیسے ہوں گے؟

خدمام الہ بہشت تین قسم کے ہوں گے۔ ایک ملائکہ جو خدائے قدوس اور ان کے مابین بطور قاصد ہوں گے۔ دوم غمان جو حوروں کی طرح ایک جدا مخلوق ہیں، وہ ہمیشہ ایک عمر کے رہیں گے اور مثل بکھرے ہوئے موتیوں کے چاروں طرف خدمت کرتے پھریں گے۔ یہ ارشادِ الٰہی کا مفہوم ہے:

وَيَطُوفُ عَلَيْهِمْ غِلْمَانٌ لَهُمْ كَانُهُمْ لُولُوَّ مُكْبُونَ ۝ (الطور)

تمیرے اولادِ مشرکین جو قبل از بلوغِ انتقال کر چکی ہوگی، بطور خدام رہیں گے۔ بعض لوگ بوجہ اس کے کہ ان کی نیکیاں و بدیاں برابر ہوں گی نہ تو جنت کے مستحق ہوں گے نہ دوزخ کے بلکہ پل صراط سے اترتے ہی جہنم کے کنارے پر روک دیے جائیں گے۔ نیز وہ لوگ جن تک دعوت پیغمبر ان نہ پہنچی ہوگی اور انہوں نے نہ تو نیک اعمال کیے ہوں گے نہ کوئی بدی و شرک کیا ہو بلکہ چوپاپوں کی طرح سے کھانے پینے اور جماع وغیرہ میں عمر بسرا کرتے رہیں ہوں گے اور وہ لوگ بھی جو فسادِ عقل و جنون کی وجہ سے حق اور باطل میں امتیاز کرنے سے قاصر ہے ہوں، اس مقام میں جس کا نام اعراف ہے تا اختتامِ روزِ حشر کہ جس کی مقدار پچاس ہزار سال ہے، رہیں ۔۔۔۔۔

گے اور دخولِ جنت کی توقع رکھتے ہوں گے پھر ایک عرصہ کے بعد محض فضلِ الہی سے جنت میں داخل ہو جائیں گے اور بمنزلہ خدام رہیں گے اور جنوں میں جو کافر ہوں گے وہ دوزخ میں رہیں گے اور جو صالحین ہوں گے وہ دائمی راحت میں رہیں گے۔ کیوں کہ جن و انس دونوں ملکف بالشرع ہیں جیسیکہ سورہ حمّن میں بار بار ذکر آیا ہے۔ اس سورۃ میں اول سے آخر تک اللہ تعالیٰ نے جن و انس کو تثنیہ کے صیغہ سے مخاطب فرمایا ہے:

فَبَأْيَ الَّاءِ رَبِّكُمَا تُكَذِّبَانِ ۝ سَنَفْرُعَ لَكُمْ أَيُّهَا
الشَّقَّالَانِ ۝ فَبَأْيَ الَّاءِ رَبِّكُمَا تُكَذِّبَانِ ۝
يَا مَعْشِرَ الْجِنِّ وَالْأَنْسِ ۝

(سورۃ الرّحْمَن)

اور پرندوں اور چوپایوں کا بھی حشر ہوگا اسی طرح پر کہ مظلوم ناظم سے بدله لے گا جیسا کہ قرآن مجید میں ہے۔

وَمَا مِنْ ذَآبَةٍ فِي الْأَرْضِ وَلَا طَائِرٌ يَطِيرُ بَعْدَنَا
حَيْثُ إِلَّا أُمَّمٌ أَمْثَالُكُمْ مَا فَرَطْنَا فِي الْكِتَابِ مِنْ
شَئْ يُمَلِّى إِلَى رَبِّهِمْ يُخْشِرُونَ ۝

جب ایک دوسرے سے بدله لے چکیں گے تو ان کو خاک کر دیا جائے گا مگر حسب ذیل چند اشیاء کو فنا نہ ہوگی۔ مثلاً جانوروں میں سے حضرت اسماعیلؑ کا دنبہ، حضرت صالحؑ کی اوپنی، اصحاب کھف کا کتا، بنا تات میں سے اسطوانہ حنانہ (یعنی وہ ستون کہ منبر بننے سے پہلے حضور اکرم صلی اللہ علیہ وسلم مسجد نبوی میں اس کے سہارے سے وعظ فرمایا کرتے تھے) مکانات میں سے خانہ کعبہ، کوہ طور، صحراء بیت المقدس اور وہ جگہ جو حضور انور صلیم کے روضہ مقدسہ اور مائین منبر واقع ہے۔ ان کو مناسب صورتوں کے ساتھ جنت میں داخل کر دیا جائے گا۔

حاصل کلام یہ ہے کہ اہل جہنم اپنے اعمال بد کا نتیجہ بھگتے کے لئے ہمیشہ تکلیف اور عذاب میں گرفتار ہیں گے اور اہل جنت اپنی نیکیوں کے صلہ ہمیشہ جنت میں عیش

کریں گے اور جنت تو نعمتوں سے بھری پڑی ہے۔ حضور ﷺ نے فرمایا:

مَا لَا عَيْنٌ رَأَثُ وَلَا أَذْنٌ سَمِعَثُ

ان نعمتوں کی توصیف تو یہ ہے کہ آج تک انہیں کسی آنکھ نے دیکھا نہیں اور نہ ہی کسی کان نے سنا۔ فرمایا:

وَلَا خَطَّى عَلَى قَلْبِ بَشَرٍ

اور نہ ہی کسی دل انسانی پر یہ بات گزری ہے کہ وہ حیثیت کس طرح کی ہے۔ آخر میں دعا ہے کہ اللہ سب مسلمانوں کا خاتمہ ایمان پر کرے اور قبر و حشر کے خوف سے نجات دے کر جنت میں پہنچا دے اور ہمیشہ اپنی خوشی اور رضامندی کے کاموں میں مصروف رکھے۔



آثار قیامت

(حصہ دوم)

فتنه دجال کی حقیقت

﴿قرآن و حدیث کی روشنی میں﴾

جس میں دجال کی حقیقت کے ساتھ ساتھ حضرت ﷺ علیہ السلام کی آمد اور حضرت مهدی علیہ السلام کے متعلق تحقیقی مضمون شامل ہیں۔ اور ساتھ ساتھ مذکورین حدیث کے پیدا کئے ہوئے شبہات کا ازالہ بھی کیا گیا ہے۔

تحریر و ترتیب
مولانا حافظ محمد اسلام زادہ
فاضل و فاق المدارس العربیہ پاکستان

بسم اللہ الرحمن الرحيم

ہم نے گزشتہ صفحات میں حضرت شاہ صاحب رحمۃ اللہ علیہ کی عظیم مستند اور انتہائی جامع فارسی کتاب کا ترجمہ ہدیہ قارئین کیا ہے۔ اس تحریر میں حضرت شاہ صاحب کی محدث یگانہ شخصیت کا حضرت عیسیٰ علیہ السلام اور امام مہدی علیہ السلام اور دجالی فتنہ کا تذکرہ اور شہوت زیر قلم لے آتا ہی ایک مسلمان کے لئے کافی ہے لیکن ان سب کچھ دلائل و براہین کے باوجود امت کے ان اجتماعی مسائل میں کچھ لوگ شکوہ و شبہات میں ڈالنے کی کوشش کرتے ہیں۔ اس لئے ہم ان مسائل پر کچھ مزید روشنی ڈالنا چاہتے ہیں۔ اس کتاب کے آخر میں یہ صفحات بڑھانے پر ایک ایسی تحریروں نے مجبور کیا ہے جو انکار حدیث کا ایک نیا روپ پیش کرتی ہے۔ خصوصاً حضرت عیسیٰ علیہ السلام کی دوبارہ زمین پر آمد، قتل دجال اور نفاذ شریعت کا انکار۔

حدیث مبارکہ کے ایک ادنیٰ طالب علم کی حیثیت سے ہمیں ان کی بے شمار باتوں سے اختلاف ہے۔ جبکہ وہ تو یہ وقت بخاری و مسلم تک بھی بے اعتمادی کا اظہار بھی کرتے ہیں۔ ساتھ ساتھ انہیں مشورے بھی دیتے ہیں کہ ان حضرات کو احادیث نزول عیسیٰ، قتل دجال اور قیامت کی دیگر بڑی بڑی نشانیوں کے بیان والی تمام احادیث نہ لکھنی چاہئیں ساتھ ان احادیث میں ناقص ثابت کرنے کی ناکام کوشش کی ہے۔ جس سے حدیث رسولؐ کا ایک ادنیٰ طالب علم بھی متاثر نہیں ہو سکتا ہے۔ البتہ دجال کی چال بازیوں میں جو لوگ آج بھی ملوث ہو رہے ہیں وہ ایسے لکھاریوں کی تحریروں کو بڑی تحقیق کا درجہ دے رہے ہیں اور اپنے نفس کو مطمئن کر رہے ہیں لیکن اللہ تعالیٰ امت محمدیہ کے ساتھ ہیں جو حق والوں سے ملے گا اسے بچائیں گے اور جو امت کے عقائد کو خیر باد کہے گا اس سے اللہ تعالیٰ خود نپٹ لیں گے۔

آگے صفحات میں قرب قیامت کے اہم عقائد نزول عیسیٰ، ظہور مہدی اور قتل دجال و فتنہ دجال کے متعلق ایک ”تحقیقی کاؤش“ کا مطالعہ کیجئے۔

یہ کتاب کیوں لکھی گئی۔۔۔

قرب قیامت میں کیا کچھ ہوگا؟ اس سوال کے جواب کیلئے بہت سی کتابیں لکھی اور پڑھی جا رہی ہیں اور ممکن ہے بڑی نشانیوں (ظہور امام مہدی علیہ السلام خروج دجال اور نزول سیدنا عیسیٰ علیہ السلام تک یہ سلسلہ تحریر جاری رہے۔) آج جب ہم اسلامی کتب خانوں کی خوبصورت الماریوں یا لابریریوں کے ایوانوں میں مطالعاتی دورہ کرتے ہیں تو ہمیں کتب بینی اور اپنے گرد پیش کے حالات کو سامنے رکھنے کے بعد یوں لگتا ہے کہ دجال آچکا ہے۔ سیدنا عیسیٰ علیہ السلام بھی آنے والے ہیں کچھ لوگ پورے شدود مدد کے ساتھ احادیث دجال کو غیر معتبر قرار دینے کی سمجھی لا حاصل میں مصروف ہیں، تو کچھ اس کے تمام تر خدو خال کتاب و سنت سے واضح کر کے امت کو اس کے فتنوں سے بچا رہے ہیں اور کچھ سرے سے اس کے وجود کے ہی منکر ہیں اور امید ہے وہ سیدنا عیسیٰ علیہ السلام کو بھی معاف کرنے کے موڈ میں نہیں ہیں۔ کوئی کہہ رہا ہے ان کی قبر کشمیر میں ہے کوئی نہیں اور کوئی جعفرانی نقش اٹھائے پھر رہا ہے کہ قبر یہاں ہے۔ اور اس تحقیق کی آڑ میں وہ نزول عیسیٰ کے متعلق لوگوں کا عقیدہ متزلزل کر رہا ہے، انہی دجالی فتنوں کی طرف توجہ دلائی جاتی ہے تو وہ راویوں کی چھان پھٹک کے "تحقیقی کام" کو قوم کے سامنے لے آتے ہیں اور ان سب حشر سامانیوں کو ایک حادثہ قرار دیتے ہیں، ادھر قرآن کریم کی آیات پڑھ پڑھ کر وہ تشریحات کی جاری ہیں کہ حضرت عیسیٰ کی آمد کا کوئی تصور ہی نہ رہے۔ یہ سب کچھ سلف صالحین سے بے اعتنائی کی وجہ سے ہے۔

اپنے اور اہل خانہ کے ایمان کو بچانے کیلئے جو لوگ فکر مند ہیں وہ دجال کے فتنوں سے بچنے کی دعا میں خود بھی پڑھ رہے ہیں، دوسروں تک بھی وہ دعا میں پہنچا رہے ہیں۔ سورہ کھف ہر مسجد اور ہر گھر کی زینت بن رہی ہے، تو کچھ افراد ان سب باتوں کو مولوی کی بڑی دقیانوں کی ہٹ دھرمی اور بنیاد پرست کا جنون شمار کر رہے ہیں۔ مذہب اُخیر باد کہہ رکھا ہے، انہیں تو صرف اچھے کپڑوں اعلیٰ سواریوں اور

محلات سے غرض ہے اس کے لئے انہیں جو بھی کرنا پڑے اور یہ اسباب دنیا دجالی نظریات والوں کیلئے آج آسانی سے مہیا ہو رہے ہیں۔

تصور کیجئے! یہ سب کچھ وجود میں آ گیا ہے تو سیدنا عیسیٰ علیہ السلام تشریف لے آئے۔ اہل ایمان کی جان میں جان آئی۔ اب بھی خوش نصیب ہیں وہ لوگ جنہیں ان کی تائید نصیب ہے۔ زیر نظر تحریری کاوش ان خوش نصیبوں میں شامل افراد کی تائید ہے۔ ادھر اہل ایمان کو ایسا لٹریچر مفت مہیا کیا جا رہا ہے کہ جس میں قرب قیامت کی علامات کو عقیدے سے نکال دیا گیا ہے۔ اور اس بڑی شدود مدت سے تحریری کوششیں شروع ہیں، اس چالبازی کو سمجھنے کیلئے جب ان کتب کا مطالعہ کیا گیا اور ان فتنہ پروازوں کے مضامین کو دیکھا گیا ہے، تو معلوم ہوتا ہے کہ آج فتنہ انکار حدیث اپنے نئے چولے میں ہے اور اسے سمجھنے کی اشد ضرورت ہے قارئین کو ہم پہلے مولا نا عبداللہ طارق صاحب کی تحریر کے ذریعہ اس نئے لباس کا تعارف ضروری سمجھتے ہیں جو انہوں نے مدارس کے ترجمان ”وقاق المدارس“ کے لئے لکھی ہے۔

قارئین! انسانوں کی طبیعتیں اللہ تعالیٰ نے مختلف قسم کی بنائی ہیں، ایک اطاعت و عبادت اور فرمائی برواری کا ایسا شوق فراداں ہے کہ وہ ایک حکم کی تعییں کر کے اگلے حکم کا منتظر و مشتاق رہتا ہے کہ اب کیا حکم ملتا ہے کہ اس کی بھی تعییں کروں؟ ابھی فرض نمازوں پر بھی ہے اب منتظر ہے کہ اب فلاں نفل نماز کا وقت ہوا جاتا ہے، وہ بھی پڑھ لوں، جس کو علامہ اقبال نے اپنے فارسی کلام میں کہا ہے کہ:

تب دتاب یکے اللہ اکبر نہ گنجد در نماز پنجگانہ
(ایک بندہ خدا کی حرارت و بے قراری کا عالم اللہ اکبر یہ ہے کہ وہ صرف پانچ نمازوں میں نہیں ساتا) یعنی اس کے جذبہ مناجات اور ذوقِ وجود کو مزید کچھ نفل نمازوں کی ضرورت ہوتی ہے۔

جب کہ دوسری طرف ایک ست و کاہل شخص ہے کہ اس کو لازمی احکام اور ضروری اور کم سے کم فرائض کا انجام دینا بھی دشوار اور بارگراں ہے۔ یہ ذمہ داریوں سے فرار کا مزاج کچھ دین ہی کے ساتھ مخصوص نہیں ہے، بلکہ یہ مزاج ہر جگہ

کام کرتا ہے کہ جو کام بہت ضروری ہو بس وہ کر لیں، جتنا کم سے کم شفقت سے کام چل سکے، بس اتنی ہی اٹھائیں۔ جتنا کم سے کم خرچ کرنا پڑے، بس اتنا ہی کر لیں وغیرہ۔

ای کنزوری کے تحت کچھ عرصہ قبل بعض لوگوں نے حدیث نبویؐ کے خلاف آواز اٹھائی تھی کہ حدیث کو دین میں کوئی تشریحی اہمیت حاصل نہیں، وہ دین کا حصہ نہیں، بس قرآن مجید میں جو کچھ ہے وہ دین ہے، قرآن مجید کا حکم ہی لاائق تسلیم ہے، حدیث سے جو کچھ ثابت ہو وہ دین و شریعت نہیں ہے۔ اس طرح وہ دین کی بے شمار باتوں سے دامن جھٹک کر آزاد ہو گئے۔ اس فتنے کا علماء اسلام نے بھرپور مقابلہ کیا اور متعدد کتابوں اور مضامین مضبوط دلائل کے ساتھ لکھے گئے۔

اب وہ ”فتنه انکار حدیث“ اس شکل میں تو تقریباً ختم ہے یادب گیا ہے کہ لوگ بر ملا حدیث نبویؐ کو تسلیم کرنے سے انکار کرتے ہوں، لیکن اس فتنے نے اب ایک نئے روپ اور تبدیل شدہ چوبے میں دوبارہ جنم لیا ہے۔ شعر

بدل کے بھیں زمانے میں پھر سے آتے ہیں

اگرچہ پیر ہے آدم، جوان ہیں لات و منات

اب یہ فتنہ ایک خوب صورت نام کے ساتھ آیا ہے، پہلے اس کی شکل رودھجود اور اباء و انکار کی تھی، اب حدیث ہی کے الفاظ و تعبیرات استعمال کر کے اور محمد شین ہی کی اصطلاحات بول کر اور بظاہر حدیث آپؐ اور آپؐ کے صحابہ ہی کے حامی بن کر حدیث کے انکار کی مہم چلانی جا رہی ہے۔

یہ فتنہ ہے ”ضعیف حدیث کے قبول کرنے سے انکار“ کا، اس میں آدمی بظاہر یہ گستاخی و بے ادبی تو نہیں کرتا کہ وہ صاف صاف ارشاد نبویؐ کو رد کر رہا ہے۔ اس لئے کہ ضعیف حدیث بھی بلاشک و شبہ ارشاد نبویؐ کی تھی ہی ہے۔

حدیث کی اصطلاح میں ضعیف حدیث وہ کہلاتی ہے جس میں حدیث صحیح اور حدیث حسن کی تمام صفتیں نہ پائی جا رہی ہوں، یعنی حدیث کا بیان کرنے والا راوی اپنے حافظے، اپنے دین و دیانت اور اپنی فہم و بصیرت کے لحاظ سے اگر ہر طرح بالکل

درست اور قابل اعتماد ہے اور اس کی بیان کردہ روایت دیگر قابل اعتماد لوگوں کی بیان کردہ حدیثوں کے خلاف بھی نہیں ہے نہ کوئی علت خفیہ قادرہ اس میں پائی جاتی ہے تو روایت (دیگر قابل اعتماد) صحیح ہے اور اگر یہ تمام باتیں یا ان میں سے کچھ باتیں اس حدیث کی سند میں نہیں پائی جائیں تو وہ ضعیف ہے اور ان دونوں کے درمیانی حیثیت "حسن" کی ہے۔ (دیکھئے مقدمہ مختلقوہ ص ۵، از شیخ عبدالحق محدث دہلوی مختصر)

پھر اس میں بھی یہ ہے کہ ایک حدیث خود اپنی سند کے لحاظ سے "ضعیف" ہوتی ہے۔ لیکن دیگر متعدد سندوں سے وہی الفاظ یا اس کا مفہوم ثابت ہوتا ہے۔ ایسی حدیث حسن بغیرہ یا صحیح بغیرہ کہلاتی ہے یعنی اپنی سند سے نہ کسی دیگر اسباب سے یہ صحیح حدیث یا حسن حدیث کا درجہ رکھتی ہے۔ (حوالہ بالا)

اس مختصر مضمون میں حدیث کی فتنی بحثیں نہیں لکھی جاسکتیں، لیکن یہ بہر حال طے ہے کہ حدیث ضعیف بھی ارشاد نبی اور ثابت من السنہ حدیث ہی ہوتی ہے اور لفظ ضعیف یہاں کمزور اور بے ثبوت بات کے معنی میں ہرگز نہیں ہے۔

جو لوگ حدیث نبوی کا تھوڑا سا بھی فتنی ذوق رکھتے ہیں وہ سمجھ سکتے ہیں کہ حدیث ضعیف تاریخ کے مقابلہ میں سو گناہ مستند و معتبر ہے اس لئے کہ حدیث ضعیف کا راوی بہر حال مومن ہے، سچا ہے، بد دین نہیں ہے، صرف اتنی بات ہے کہ راوی حدیث میں جو خوبیاں ہوئی چاہئیں وہ اس معاملے میں کم درجے کا آدمی ہے، جب کہ ہم لوگ تاریخ کو بے جھگ کیوں کرتے ہیں اور ضعیف حدیث پر ناک منہ بناتے ہیں۔

یہی وجہ ہے کہ ہمیشہ سے امت کے انگرے حدیث امام احمد بن حنبل اور دیگر معروف ائمہ فن حدیث، ضعیف حدیث کو بلا تکلیف قبول کرتے آئے ہیں، مسند احمد اور صحاح ستہ وغیرہ میں بے شمار حدیثیں ضعیف ہیں، خود بخاری شریف بھی ضعیف حدیثوں سے بالکل خالی نہیں ہے، جیسا کہ اہل فن سے مخفی نہیں ہے۔

فرق یہ ہے کہ حلال کے فضیلے کیلئے یا عقائد اور صفات الہی کے ثبوت کیلئے ضعیف حدیث معتبر نہیں۔ لیکن موازن و قصص اور اعمال خیر کی فضیلت یا عتاب وغیرہ

کے بارے میں ہمیشہ انگریز حدیث، ضعیف حدیث قبول کرتے آئے ہیں۔ اس میں کبھی اختلاف نہیں رہا۔

آج حال یہ ہے کہ دور حاضر کے بعض علماء نے ضعیف حدیثوں کو معتقد میں کے حدیثی ذخیروں میں سے الگ کر کے ان کے مستقل الگ مجموعے تیار کر دئے ہیں کہ فلاں کتاب کی صحیح حدیثیں یہ ہیں اور اسی کتاب کی ضعیف حدیثیں یہ ہیں کہ اس ذہن کے لوگوں کے سامنے جب کسی دینی مضمون پر کوئی ضعیف حدیث پیش کی جاتی ہے تو وہ اس حقارت سے اس کو روکرتے ہیں کہ ”یہ تو ضعیف حدیث ہے“ گویا ناقابل التفات پیز ہے۔ نعوذ باللہ ممن ذلک۔

جب کہ یہ مشاہدہ ہے کہ خود ان کے معتمد علماء کا قول اگر کسی بات کی تائید میں پیش کر دیا جائے تو وہ اس کو بخوبی قبول کر لیتے ہیں، گویا ضعیف حدیث ان کے معتمد عالم کے برابر بھی حیثیت نہیں رکھتی۔

قالی اللہ المُشتکی

یہ ایسی دیدہ دلیری اور ایسی ٹکنیک (بے اختیاطی) ڈھنائی ہے کہ امت مسلمہ میں آج تک کوئی اسکی جرأت نہیں کر سکا تھا۔

دوسری انہا: اس کے ساتھ دوسری طرف یہ ٹکنیک بے اختیاطی بھی ہمارے ہاں پائی جاتی ہے کہ فضائل کے نام پر موضوع و منکروروایات کو بھی درج کر لیا گیا ہے، جبکہ امت مسلمہ کا اس پر اجماع ہے کہ حدیث موضوع کا ذکر کرنا قطعاً حرام ہے۔ الایہ کہ اس کی حقیقت بیان کرنے اور اس کا موضوع و من گھرث ہونا واضح کرنے کے لئے لکھا جائے۔ جیسا کہ بہت سے محدثین نے احادیث موضوع کے مستقل مجموعے تحریر کئے ہیں۔

صحیح طریقہ: صحیح طریقہ اور مسلک اعتدال یہ ہے کہ عقائد، صفات الہی، احکام حلال و حرام کے بارے میں تو جیسا کہ ہمیشہ سے اسلاف کا عمل رہا ہے کتاب اللہ یا صرف حدیث صحیح یا حسن کو دلیل بنایا جائے اور وعظ و تذکیر، اعمال کے فضائل واجر و ثواب وغیرہ کے لئے حدیث ضعیف کو بھی قبول کیا جائے، لیکن کبھی کبھی ضعیف

حدیث جب شدید درجے کی ضعیف ہو، یعنی اس کے کسی راوی پر سخت فتنہ کی جرح ہوتا۔ ایسی روایت قبول کرنے میں احتیاط کی جائے، اس لئے کہ وہ ضعیف کی حد سے گزر کر موضوع کے قریب پہنچ گئی ہے اور جہاں تک موضوع و من گھڑت حدیث کا تعلق ہے تو اس معاملے میں سخت احتیاط کی ضرورت ہے۔

لیکن صرف ضعیف ہونا کسی حدیث کے رد کردنے کیلئے کافی نہیں ہے۔ مطلقاً کسی حدیث کو اس کے ضعیف کی وجہ سے رد کر دینا رفتہ فاراعن الدین کی راہ ہموار کرنا ہے، امید ہے کہ ملت کے باشمور حضرات اس مذکورہ خدا شہ کو محسوس کریں گے اور ضعیف حدیث کو رد کر دینے اور پھر اس کے پس پر دہ رفتہ رفتہ حدیث نبوی سے بغاوت کے پیشے کے چور دروازوں سے محتاط ہونے کی کوشش کریں گے۔ جس طرح موضوع و من گھڑت بات اور غیر حدیث کو حدیث کہنا جرم ہے اور ہمیں اس معاملے میں احساس ہونا چاہیے اسی طرح حدیث نبوی کو غیر حدیث کہہ کر رد کر دینا بھی بڑی سُکنیں بات ہے۔ ہمیں دونوں پہلووں پر نظر رکھنی چاہیے۔ (وقات المدارس تمبر ۵۰۰)

پھر یہی سُکنیں غلطی ہمارے ان محققین کی طرف سے ہوئی ہے جنہوں نے احادیث کو ضعیف قرار دے کر حیات عیسیٰ و نزول عیسیٰ علیہ السلام، خروج دجال و ظہور امام مهدی علیہ السلام کا انکار کر دیا ہے۔

پہلی بات تو یہ ہے کہ تمام متعلقہ احادیث ضعیف ہی نہیں ہیں بالفرض ضعیف بھی ہوں تو مسلم اصولوں کی روشنی میں وہ تو اترامت اور اجماع امت چیز عظیم مؤیدات کی موجودگی میں ان کا ضعف برقرار نہیں رہتا۔

آپ پڑھیں گے کہ ہر دور میں انہی حدیث اور انہی فقہ و تاریخ نے ان عقائد کو شریعت و ایمانیات کا حصہ قرار دیا ہے۔ دعا ہے کہ ہماری یہ کاوش کسی مسلمان کے ایمان کے برقرار رہنے کا ذریعہ بن جائے۔ آمین

آپ کا بھائی

۱۵ اشعبان ۱۴۲۱ھ

محمد اسلام زاہد

حائرادو۔ ذیشامنزل

مدرس: بیت العلوم لاہور

کوٹ لکھپتی۔ لاہور

بِسْمِ اللّٰهِ الرَّحْمٰنِ الرَّحِيْمِ

نَحْمَدُهُ وَنُصَلِّی عَلٰی رَسُوْلِهِ الْکَرِيْمِ.

ہم سب اللہ کے بندے ہیں۔ اس نے ہمیں اپنی بندگی اور خدمت دین کیلئے پیدا کیا ہے۔ وہ ہم سے چاہتا ہے کہ اس کے بھیجے ہوئے نیک بندے جو کچھ لے کر آئے اس پر ہمارا ایمان ہو اور دل سے یقین ہو۔ دل میں جن باتوں کو یقین سے جمالینے سے اعمال وجود میں آتے ہیں۔ انہی یقینی باتوں کو ایمان اور عقیدہ کہا جاتا ہے۔ اسلام کے بنیادی عقائد میں سے توحید و رسالت اور دیگر اہم امور کے ساتھ ساتھ امور آخرت کا یقین بھی ہے۔ جن میں قیامت اور قرب قیامت کی اہم علامات بھی شامل ہیں۔

”دجال“ جس کی فتنہ انگریز یوں سے آنحضرت ﷺ نے خود بھی پناہ مانگی ہے حضرت نوح علیہ السلام کی زبان پر اس سے پناہ مانگنے کے الفاظ تھے، ہمارے نبی علیہ السلام نے امت کو بھی تعلیم دی ہے وہ اس سے بچنے کی دعا کرتی رہے اور اس کی چالبازیوں کے تمام راستوں سے روکا ہے، وہ کوئی افسانہ نہیں، حقیقت ہے۔ جس کے وجود اور اسلامی عقیدے کا حصہ ہونے پر ہم سیر حاصل بحث کریں گے اور ان سوالات کے جوابات ساتھ ساتھ دیتے رہیں گے جو مختلف مصنفوں نے اٹھا کر مسلمانوں کے اس اہم عقیدے کو کفر درکرنے کی کوشش کی ہے۔ ہم نے اپنی اس کاوش کو اصول دینِ حیثی کے بیان کے ساتھ شروع کیا ہے۔ کیونکہ ہر مسلمان کا فرض منصبی ہے کہ عقیدہ توحید و رسالت کو صحیح معنی و مفہوم کے ساتھ اپنائے رہے۔ نیز زندگی کے تمام پہلوؤں سے متعلق اسلامی تعلیمات سمجھے اور اپنی زندگی کو اس نظام الٰہی کے مطابق گزارے، دوسروں کو اس کی دعوت دے اور اس نظام کے عملی قیام اور

غلبہ کیلئے انفرادی و اجتماعی کوشش کرتا رہے، تفہیم دین اسلام کے اصول و ضوابط کے بیان کے اس سلسلے میں ہم نے اپنے مادر علمی مدینہ منورہ کی عظیم یونیورسٹی کے فاضل اور عظیم مصنف، ڈاکٹر محمد الیاس فیصل کی کتاب سے چند اصولی باتیں کی ہیں کیونکہ ہم نے اپنے تمام دعووں (عقیدہ مہدی، خروج دجال، نزول عیسیٰ علیہ السلام) کو ثابت کرنے کے لئے ان ہی اصول کو سامنے رکھا ہے، اس لئے پہلے ان کی قدر تفصیل کھصی جاری ہی ہے وہ لکھتے ہیں۔

یہاں یہ سوال اُبھرتا ہے کہ مسلمان کی یہ پوری زندگی کن اصولوں کی پابند ہو۔
اس سلسلہ میں قرآن کریم کی یہ آیت کریمہ ہماری رہنمائی کرتی ہے۔

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ
وَأُولَئِكُمْ أَنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ
ذَالِكَ خَيْرٌ وَأَحَسَنُ تَأْوِيلًا۔ (النساء ۵۹)

اے ایمان والو! اللہ کی اطاعت کرو اور رسول کی اور اپنے میں سے اہل اختیار کی اطاعت کرو۔ پھر اگر تم میں باہم اختلاف ہو جائے کسی چیز میں تو اس کو اللہ اور اس کے رسول کی طرف لوٹا لیا کرو، اگر تم اللہ اور روز آخرت پر ایمان رکھتے ہو۔ بھی بہتر ہے اور انجام کے لحاظ سے بھی خوشتر ہے۔

فقہ اسلامی کے چار اصول

اس آیت کے ذیل میں امام رازی لکھتے ہیں کہ دین کی سمجھ رکھنے والے حضرات کا کہنا ہے کہ شریعت کی چار بنیادیں ہیں:

(۱) قرآن کریم (۲) سنت مطہرہ (۳) اجماع امت (۴) قیاس۔

اطیعو اللہ سے مراد قرآن کریم ہے۔ اطیعو الرسول سے سنت مطہرہ ہے۔ وَأُولَئِكُمْ مِنْكُمْ مَعْلُومٌ ہو اکہ اجماع امت جلت ہے اور

فَإِنْ تَنَازَعْتُمْ فِي شَيْءٍ فَرُدُوْهُ إِلَى اللَّهِ وَالرَّسُولِ
سے معلوم ہوا کہ قیاس جحت شرعیہ ہے۔ (تفسیر کبیر، رازی، ج ۱۰ ص ۱۳۲ تا ص ۱۳۷)

علامہ ابن خلدون فرماتے ہیں:

وَأَتَقْرَبَ جَمْهُورُ الْعُلَمَاءِ أَنَّ هَذِهِ هِيَ اصْوُلُ الْأُولَةِ وَإِنْ
خَالَفَ بَعْضُهُمُ فِي الْإِجْمَاعِ وَالْقِيَاسِ إِلَّا أَنَّهُ شُدَّ

(ابن خلدون، مقدمہ ص ۲۰۳ طبع دارالبيان)

جمہور علماء اس بات پر متفق ہیں کہ بنیادی دلائل یہی چار ہیں گو کہ اجماع و قیاس
میں بعض کو اختلاف ہے، لیکن اس اختلاف کی حیثیت شذوذ سے زیادہ کچھ نہیں ہے۔

(۱) قرآن:

پہ وہ ضابطہ حیات ہے جو اللہ تعالیٰ نے انسانیت کی دنیوی و آخری کامیابی
کیلئے پیغمبر اسلام ﷺ پر اتارا۔ جن لوگوں نے اس سے فائدہ اٹھایا اور اپنی انفرادی و
اجتمائی زندگی کو اس کے مطابق گزارا انہیں متقین کا لقب دیا گیا۔

ذلِکَ الْكِتَابُ لَا رِبَّ فِيهِ هُدَىٰ لِلْمُتَّقِينَ (آلہ البرہ ۲)

یہ کتاب کہ جس میں کوئی شبہ نہیں۔ متقین کیلئے ہدایت ہے۔

مسلمان کی زندگی کے تمام معاملات میں قرآن کریم کو اولین اور بنیادی
حیثیت حاصل ہے۔ ارشاد خداوندی ہے:

وَمَا اخْتَلَقْتُمْ فِيهِ مِنْ شَيْءٍ فَحُكْمُهُ إِلَى اللَّهِ (شوری ۱۰)

اور جس چیز میں تم اختلاف کرتے ہو اس کا فیصلہ اللہ ہی کے سپرد ہے۔

(۲) حدیث شریف:

حدیث سے مراد رسول اکرم ﷺ کے ارشادات و معمولات ہیں۔ نیز حضرات
صحابہؓ کے وہ اعمال جو آپ ﷺ کی موجودگی میں ہوئے ہوں اور آپ نے اس پر کسی
قتم کا انکار نہ کیا ہو اس مکمل مفہوم میں حدیث کا تعلق وحی الہی سے ہے۔

وَمَا يَنْطَقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ (ابن ماجہ ۲۰۳)

اور وہ اپنی خواہش نفسانی سے باقی نہیں کرتے، ان کا تو تمام تر کلام وحی ہی ہے جو ان پر بھیجی جاتی ہے۔

وہی قرآن اور وحی حدیث میں پر فرق ہے کہ قرآن کریم کے مفہیم والالفاظ اللہ تعالیٰ کی طرف سے نازل شدہ ہیں۔ جب کہ حدیث میں صرف مفہوم و معنی کی وحی ہوتی تھی جس کا اظہار آنحضرت ﷺ کے ارشادات و معمولات سے ہوتا تھا۔ مختصر الفاظ میں قرآن کو وحی جلی اور حدیث ہی کہتے ہیں۔ قرآن کریم میں بعض مسائل کا ذکر مفصل ہے۔ بعض کا اجمالاً اور بعض مسائل وضاحت سے بیان ہوئے ہیں۔ جبکہ بعض کا اشارات میں ہوا ہے تو حدیث میں قرآنی علوم و معارف کی تشریع و توضیح کی گئی ہے۔ ارشادربانی ہے:

وَأَنْزَلْنَا إِلَيْكُمْ الْكِتَابَ مِنْ حُكْمِ رَبِّكُمْ لِتُبَيِّنَ لِلنَّاسِ مَا نُزِّلَ إِلَيْهِمْ (الخل ۲۳)

اور ہم نے آپ پر یہ بصیرت نامہ اتنا را ہے تاکہ آپ لوگوں کو کھول کر ظاہر کر دیں جو ان کے پاس بھیجا گیا ہے۔

قرآن کریم میں حدیث شریف کے دلیل و محبت ہونے کو یوں بیان کیا گیا ہے

کہ:

وَمَا أَنْكُمُ الرَّوْسُولُ فَخُلُودُهُ وَمَا نَهَكُمْ عَنْهُ فَإِنَّهُمْ (الحضر ۷)

اور رسول جو کچھ تمہیں دے دیا کریں وہ لیا کرو اور جس سے وہ تمہیں روک دیں رک جایا کرو۔

الغرض معلوم ہوا کہ قرآن و سنت ایک دوسرے کیلئے لازم و ملزم ہیں۔ یہی وجہ ہے کہ مسلمان قرآن کے ساتھ سنت کو بھی دلیل مانتا ہے کہ اسی عقیدہ میں اس کی ہدایت و نجات کا راز ہے اور قرآن و سنت میں سے کسی ایک کی صحت کا انکار گرا ہی اور چنانی کا باعث ہے۔ ارشادربانی ہے:

تَرَكَكُثُ فِينَكُمْ أَمْرَرِينَ لَنْ تَضْلُوا بَعْدَ هُمَا،

کِتَابُ اللَّهِ وَمُسْتَقِي (عامر)

میں تم میں دو چیزیں چھوڑ رہا ہوں، جن کو تھامے رکھنے کے بعد

تم کبھی مگر انہیں ہو گے۔ ایک اللہ کی کتاب اور دوسری سنت۔

۳۔ اجماع امت:

علماء و فقهاء امت کا کسی مسئلہ میں متفق ہونا اجماع کہلاتا ہے۔ واضح رہے اجماع کا مرتبہ قرآن و سنت کے بعد ہے۔ اجماع کا تعلق ایسے نئے مسائل سے ہے جن کے اصول و قواعد قرآن و سنت میں ذکر ہوں لیکن تفصیلات اور کیفیت کا تعین نہ ہو یا پھر ایک ہی مسئلہ کی کیفیت میں مختلف قسم کے نصوص وارد ہوں اور ناسخ منسوخ کا تعین نہ ہو تو شوابہ و قرآن کی روشنی میں علماء امت ایک جانب کو متعین کر دیتے ہیں، جیسے تکمیرات جنازہ کی تعداد میں اختلاف تھا تو حضرت عمر رضی اللہ عنہ کے عہد خلافت میں چار تکمیروں پر حضرات صحابہؓ کا اجماع ہو گیا۔

الف: اجماع کی جیت قرآن و سنت سے ثابت ہے۔ ارشاد ربانی ہے:

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبَعُ

غَيْرَ سَبِيلِ الْمُؤْمِنِينَ نُولِهِ مَا تَوَلَّىٰ وَنُصِلِهِ

جَهَنَّمَ وَسَاءَتْ مَصِيرًا۔ (السماوی ۱۱۵)

اور جو کوئی بعد اس کے کہ اس پر ہدایت کی راہ کھل چکی ہے، رسولؐ کی مخالفت کرے گا اور مونین کے رستے کے علاوہ کسی اور رستے کی پیروی کرے گا، ہم اسے کرنے دیں گے، جو کچھ وہ کرتا ہے اور پھر ہم اسے جہنم میں جھوکلیں گے اور وہ براثکان ہے۔

ب: ارشاد نبوی ہے۔

عَنْ أَبِنِ عُمَرٍ أَنَّ اللَّهَ لَا يَجْمِعُ أُمَّتَى عَلَىٰ ضَلَالٍ وَيَذْ

اللَّهُ عَلَىٰ الْجَمَاعَةِ مَنْ شَدَ شَدَّةً فِي النَّارِ (ترمذی)

حضرت عبد اللہ بن عمرؓ آپؐ کا ارشاد نقل کرتے ہیں کہ اللہ تعالیٰ کبھی بھی میری امت کو مگر انہی پر جمع نہیں ہونے دے گا اور اللہ رب العزت کا اتحاد جماعت پر ہوتا ہے جو جماعت سے

نکل گیا۔ وہ جہنم میں ڈال دیا گیا۔

ج: ابن قیم فرماتے ہیں:

وَلَمْ يَزَلِ الْأَمَّةُ إِلَّا سَلَامٌ عَلَى تَقْدِيمِ الْكِتَابِ عَلَى
السُّنْنَةِ وَالسُّنْنَةُ عَلَى الْاجْمَاعِ، وَجَعَلَ الْاجْمَاعَ فِي
الْمَرْتَبَةِ الْثَالِثَةِ۔ (ابن قیم اعلام الموقعن ح ص ۲۳۸ مطالع الاسلام)

ہمیشہ سے تمام ائمہ اسلام کا یہی مذہب رہا ہے کہ قرآن کا درجہ سنت سے پہلے
ہے اور سنت کا مقام اجماع پر مقدم ہے اور اجماع تیرے نمبر پر ہے۔

د: خود علامہ وحید الزمان لکھتے ہیں:

وَالْاجْمَاعُ الْقُطْعَيُّ حُجَّةٌ وَمُنْكَرٌ، كَافِرٌ

وحید الزمان نزول الابرار ج ۱، ص ۶ / کہ اجماع جلت اور دلیل ہے اور جو شخص
اس کو جلت نہ مانے وہ کافر ہے۔
(نماز پیغمبر)

چوتھی دلیل قیاس ہے جس سے ہم نے اس کتاب میں دلائل نہیں لئے اس لئے
اس کی تفصیل کو چھوڑا جاتا ہے۔

قارئین! ان بنیادی شرعی اصولوں کا بیان اس لئے ضروری تھا کہ آج امت
محمدیہ میں جتنے فتنے پھیلے ہیں، وہ غیر اصولی مطالعہ کتاب و سنت کی بنیاد پر وجود میں
آئے ہیں۔ چاروں ائمہ اہل سنت والجماعت ان ہی ضابطوں کی روشنی میں راہ
ہدایت پر ہیں اور امت کے لئے آفتاب و ماہتاب ہیں۔

دین اسلام کے خلاف ہر فرقہ ان اصولوں سے ہٹ جانے کی وجہ سے وجود
میں آیا ہے۔ ہم نے یہ قواعد اس لئے لکھ دیے ہیں کہ قارئین ہر فتنے کی جڑ کو سمجھ
سکیں۔ ہم نے جس کتابوں کے جواب کا ساتھ ساتھ تذکرہ کیا ہے، اس کے مصنف
سرے سے اجماع امت کو ہی ناقابل اعتبار سمجھتے ہیں اور یہی وجہ ہے کہ وہ احادیث
دجال کی تحقیق میں پڑھی سے اتر گئے ہیں۔

ان کے برخلاف ہم نے علی الترتیب تینوں دلائل کو سامنے رکھا ہے۔ قارئین
محسوس کریں گے کہ ادله اربعہ سے ہی سارے دین ثابت ہو جاتا ہے۔

اگرچہ ہمارا موضوع دجال کی آمد ہے لیکن احادیث جن میں دجال کا ذکر ہے ان میں حضرت عیسیٰ علیہ السلام کا ذکر عام ہے۔ اس لئے ہم پہاڑ حضرت عیسیٰ علیہ السلام کی تشریف آوری کے متعلق قرآنی شواہد پیش کرتے ہیں جنہیں مگرین نے اپنی کتابوں میں بہت ہی غیر ذمہ دارانہ طریقے سے پیش کر کے حضرت عیسیٰ علیہ السلام کی آمد کا انکار کیا ہے۔

دجال سے پناہ مانگنے کی دعا

آنحضرت ﷺ کی دعاء جس میں آپ نے دجال سے پناہ مانگی:

عَنْ عَائِشَةَ قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَدْعُونَ فِي الصَّلَاةِ يَقُولُ اللَّهُمَّ إِنِّي أَغُوذُ بِكَ مِنْ عَذَابِ الْقَبْرِ وَأَغُوذُ بِكَ مِنْ فِتْنَةِ الْمَسِيحِ الدَّجَالِ وَأَغُوذُ بِكَ مِنْ فِتْنَةِ الْمُحْيَا وَفِتْنَةِ الْمَمَاتِ اللَّهُمَّ إِنِّي أَغُوذُ بِكَ مِنَ الْمَائِمِ وَالْمَغْرِمِ فَقَالَ لَهُ قَاتِلُ مَا أَكْثَرَ مَا تَسْعَيْنِي مِنَ الْمُغْرِمِ فَقَالَ إِنَّ الرَّجُلَ إِذَا غَرِمَ حَدَّثَ فَكَذَّبَ وَوَعَدَ فَأَخْلَفَ مُتَّفِقٌ عَلَيْهِ.

ام المؤمنین حضرت عائشہ صدیقہ رضی اللہ عنہا فرماتی ہیں کہ رحمت عالم ﷺ نماز میں (تشہد کے بعد) یہ دعا مانگتے تھے:

اللَّهُمَّ إِنِّي أَغُوذُ بِكَ مِنْ عَذَابِ الْقَبْرِ وَأَغُوذُ بِكَ مِنْ فِتْنَةِ الْمَسِيحِ الدَّجَالِ وَأَغُوذُ بِكَ مِنْ فِتْنَةِ الْمُحْيَا وَفِتْنَةِ الْمَمَاتِ اللَّهُمَّ إِنِّي أَغُوذُ بِكَ مِنَ الْمَائِمِ وَالْمَغْرِمِ۔ (بخاری شریف)

اے اللہ! میں عذاب قبر سے تیری پناہ چاہتا ہوں اور کانے دجال کے فتنے سے تیری پناہ مانگتا ہوں۔ زندگی کے فتنوں اور موت کے فتنوں سے تیری پناہ کا طلبگار ہوں۔ اے پروردگار!

میں گناہوں سے اور قرض سے تیری پناہ چاہتا ہوں۔

راوی کا بیان ہے کہ آپ کی یہ دعا سن کر کی کہنے والے نے کہا کہ ”آپ کا قرض سے پناہ مانگنا بڑے تجھ کی بات ہے؟“ آپ ﷺ نے فرمایا ”جب آدمی قرضدار ہوتا ہے تو باتیں بناتا ہے اور جھوٹ بولتا ہے اور وعدہ کرتا ہے تو وعدہ خلافی کرتا ہے۔“ (بخاری و مسلم)

دجال آخر زمانہ میں قیامت کے قریب پیدا ہوگا جو خدائی کا دعویٰ کرے گا اور لوگوں کو اپنے مکروہ فریب اور شعبدہ بازیوں سے گمراہ کرے گا۔ اس لئے آنحضرت ﷺ نے امت کو یہ دعائیں فرمائی جو عین نماز میں پڑھی جاتی ہے اور ہر نماز میں یا نماز کے بعد اس عقیدے کی پختگی کے لئے مسلمان سے یہ الفاظ کہلوائے جاتے ہیں۔

حضرت عیسیٰ اور دجال کو مسح کیوں کہتے ہیں؟

ظاہر حق شرح مشکوٰۃ میں ہے کہ دجال کو مسح اس لئے کہا جاتا ہے کہ اس کی ایک آنکھ ملی ہوئی ہوگی یعنی وہ کانا ہوگا یا کہ وہ مسح ہوگا۔ اس لئے اس مناسبت سے اسے ”مسح“ کہا جاتا ہے۔ مسح کا مطلب ہے ”تمام بھلا سیوں نیکیوں اور خیر و برکت کی باتوں سے بالکل بعید، نا آشنا اور ایسا کہ جیسے اس پر بھی ان چیزوں کا سایہ بھی نہ پڑا ہو“ اور ظاہر ہے اتنی بری خصلتوں کا حامل ”دجال“ کے علاوہ اور کون ہو سکتا ہے؟

حضرت عیسیٰ علیہ السلام کو ”مسح“ کہنے کی وجہ

اسی کے ساتھ حضرت عیسیٰ علیہ السلام کا لقب بھی مسح ہے۔ جس کی اصل ”مسیح“ ہے اور مسیح عبرانی زبان میں ”مبارک“ کو کہتے ہیں یا یہ کہ مسح کے معنی ہیں ”بہت سیر کرنے والا“ چونکہ قرب قیامت میں حضرت عیسیٰ علیہ السلام اس دنیا میں آسمان سے اتارے جائیں گے اور دنیا سے گمراہی خلافت اور لڑائیوں کی جڑ

اکھاڑنے اور پھر تمام عالم پر خدا کے خلیفہ کی حیثیت سے حکمرانی کرنے پر مامور فرمائے جائیں گے اور اس سلسلہ میں آپ کو امور مملکت کی دیکھ بھال کرنے اور خدا کے دین کو عالم میں پھیلانے اور کانے دجال کو موت کے گھاث اُتارنے کیلئے تقریباً پوری ہی دنیا میں پھرنا پڑے گا۔ اس لئے اس مناسبت سے مسیح (سپر کرنے والا) آپ کا لقب قرار پایا ہے۔

بہر حال لفظ مسیح کا اطلاق حضرت عیسیٰ علیہ السلام اور دجال ملعون دونوں پر ہوتا ہے اور دونوں کے درمیان امتیازی فرق یہ ہے کہ جب صرف "مسیح" لکھا اور بولا جاتا ہے تو اس سے حضرت عیسیٰ علیہ السلام کی ذاتِ گرامی مرادی جاتی ہے اور جب دجال ملعون مراد ہوتا ہے تو لفظ مسیح کو دجال کے ساتھ مقید کر دیتے ہیں یعنی "مسیح دجال" لکھتے اور بولتے ہیں۔ بعض عوام سے سننے میں آیا ہے دجال مسیح ہو گا کیونکہ اوپر والی دعا میں اسے مسیح کہا گیا ہے یہ غلط ہے "مسیح" کہنے کی وجہ بتادی گئی ہے آگے حدیث میں آ رہا ہے کہ وہ یہودی ہو گا۔

زمانہ نبوت میں دجال کا عام تذکرہ

ام المؤمنین حضرت ام سلمہؓ فرماتی ہیں کہ ایک رات مجھے دجال یاد آ گیا خوف کی وجہ سے مجھے نیندنا آئی۔ پھر آپ ﷺ نے انہیں تسلی دی۔ (انہا یہ ص ۱۱۲)

اسی طرح حضرت حصہؓ نے حضرت ابن عمرؓ کو بہت نصیحت کی کہ دجال سے بچ رہنا۔

اس سے معلوم ہوا کہ دجال کا ذکر اور اس سے بچنے کی فکر عام تھی۔ اور اوپر متفق علیہ روایت گذری ہے اس میں آنحضرت ﷺ نے دعائیں چھ چیزوں سے اللہ تعالیٰ کی پناہ طلب کی ہے۔ (۱) عذاب قبر۔ (۲) قتل دجال۔ (۳) قتل زندگی۔ (۴) قتل موت۔ (۵) گناہ۔ (۶) قرض۔

یہ چھ چیزوں اپنی بہت وہلاکت اور دینی و دنیاوی خسروان و نقصان کے باعث بڑی اہمیت رکھتی ہیں۔ ان چیزوں سے اگر خداوند تعالیٰ نے نجات دی اور اپنا فضل و

کرم فرمادیا تو دینی و دنیاوی دونوں زندگیاں کامیابی و کامرانی اور رحمت و سعادت کی ہم آغوش ہوں گی۔ اور خدا نخواستہ کہیں کسی بد نصیب کو ان میں سے کسی ایک سے بھی پالا پڑ گیا، تو جانئے کہ اس کی دنیا بھی تباہ و بر باد ہو جائے گی اور آخرت کی تمام سہولتیں اور آسانیاں اور وہاں کی رحمتیں اور سعادتیں بھی اس کا ساتھ چھوڑ دیں گی اور وہ عذاب خداوندی کا مستحق ہو گا۔ اسی لئے آنحضرت ﷺ نے خود ان چیزوں سے پناہ مانگ کر امت کیلئے تعلیم کا دروازہ کھولا ہے کہ ہر مسلمان کو چاہیے کہ وہ اپنے پروردگار سے ان سخت و بہیت ناک چیزوں سے پناہ مانگتا رہے، تاکہ پروردگار اس کو ان سے محفوظ و مامون رکھے۔

عذاب قبر اور فتنہ دجال یہ تو بالکل ظاہر ہیں۔ (ان میں سے فتنہ دجال کی شرط و توضیح آگے آرہی ہے)

زندگی کا فتنہ

البتہ ”فتنہ زندگی“ یہ ہے کہ صبر و رضا کے فقدان کی وجہ سے زندگی کی مصیبتوں اور بلاوں میں گرفتار ہو اور نفس ان چیزوں میں مشغول و مستغرق ہو جائے جو راہ ہدایت اور راہ حق سے ہٹا دیتی ہوں اور زندگی کو گراہیوں و ضلالتوں کی کھائی میں پھینک دیتی ہوں۔ ”فتنہ موت“ کا مطلب یہ ہے کہ ”شیطانِ لعین حالت نزع“ میں اپنے مکرو弗ریب کا جال پھینکنے اور مرنے والے کے دل پر وساوس و شبہات کے شیج بُر کر اس کے آخری لمحوں کو جس پر داعیٰ نجات و عذاب کا درود مدار ہے برائی و گراہی کی بھینٹ پڑھادے، تاکہ اس دنیا سے رخصت ہونے والا نعوذ باللہ ایمان و یقین سے نہیں بلکہ کفر و تشكیک کے ساتھ فوت ہو جائے۔ (العیاذ باللہ) اس طرح منکر نکیر کے سوالات کی سختی، عذاب قبر کی شدت اور عذاب عقبی میں گرفتاری بھی موت کے فتنے ہیں۔ اللہ تعالیٰ ان سب سے ہر مسلمان کو محفوظ و مامون رکھے۔ آمین۔

لفظ ”ما ثم“ یا تو مصدر ہے یعنی گناہ کا باعث ہے۔ بہر حال اس کا مطلب یہ ہے کہ ان گناہوں سے خدا کی پناہ، جس کے نتیجہ میں بندہ عذاب آخرت اور خدا کی

نار اُنگی مول لیتا ہے یا ان چیزوں سے خدا کی پناہ، جو گناہ صادر ہو جانے کا ذریعہ ہیں یا جن کو اختیار کر کے بندہ راہ راست سے ہٹ جاتا ہے اور ضلالت و گمراہی کی راہ پر پڑ جاتا ہے۔
(منظہ حق حج اص ۶۲۶)

اس ارشاد عالیٰ میں آپ ﷺ نے جو دعا تلقین فرمائی ہے، وہ آج ہی ہر مسلمان کی زبان پر ہونی چاہیے، تاکہ بڑے دجال سے پہلے چھوٹے دجالوں سے ہمیں اللہ کی پناہ مل جائے۔ دجال (بہت بڑا دھوکے باز) اپنے عمومی معنی میں یہ لفظ ان مصنفوں پر بھی صادق ہے جو امت کے اجتماعی عقیدوں کو شکوہ پیدا کر کے انہیں راہ حق سے ہٹا کر موت کے فتنے میں مبتلا کرنا چاہتے ہیں۔ اس لئے اس دعا میں ان عناصر سے پناہ مانگنے کی نیت بھی کر لینی چاہئے، جو فریب دے کرامت کو ”دجال“ سے بے خوف کر رہے ہیں۔

آنحضرت نے فرمایا سورہ کہف جو شخص جمہ کے دن پڑھتا ہے اسے بھی ہر دجالی فتنہ سے بچالیا جاتا ہے۔

قرآن کریم اور دجال کا ذکر

اللہ تعالیٰ نے اپنی کتاب میں بہت سی چیزیں بیان کی ہیں جن کی حضور ﷺ نے تصدیق فرمادی ہے۔ ارشاد فرمایا:

۱. لَا يَنْفَعُ نَفْسًا إِيمَانُهَا لَمْ تَكُنْ أَمَّثَ مِنْ قَبْلُ أَوْ كَسَبَتْ.
(سورہ الانعام ۱۵۸)

اس دن اس شخص کو ایمان نفع نہ دے گا، جو پہلے سے ایمان نہ لایا ہو، یا نہ کمالی ہو سکی۔

اس آیت کریمہ کی تشریح کرتے ہوئے حضور ﷺ نے فرمایا:

۲. طَلُوعُ الشَّمْسِ مِنْ مَغْرِبَهَا. وَالدَّجَالُ وَدَابَّةُ الْأَرْضِ
(صحیح مسلم حدیث ۱۸)

تین چیزیں ظاہر ہوں گی تو ایمان معتبر نہ ہو گا۔

(۱) سورج مغرب سے نکلنا۔

(۲) دجال کا خروج۔

(۳) دلبة الارض۔ (بلے والے جانوروں کا نکلنا)

۳۔ پہلی اور تیسرا علامت کا بیان ہو چکا ہے، دوسرا علامت قیامت دجال پر تفصیل آ رہی ہے۔ دوسری جگہ فرمایا:

وَإِنْ مِنْ أَهْلِ الْكِتَابِ إِلَّا لَيُؤْمِنُ بِهِ قَبْلَ مُوتِهِ
اور اہل کتاب میں ہر شخص حضرت عیسیٰ علیہ السلام کی موت سے
پہلے مسلمان ہو جائے گا۔
(الساعہ ۱۵۹)

ابن کثیر میں ہے، یہود کا ایمان قتل دجال کے بعد ہو گا۔

(ابن کثیر ج ۱ ص ۱۵۷)

اگرچہ اس آیت میں متعدد اقوال راجح ہی ہے۔۔۔۔۔

اور ان اکثر نے اس کی تصدیق میں متعدد دلائل دئے ہیں۔

(مولانا محمد ادريس کاندھلوی نے معارف القرآن ج ۲ ص ۲۵۸)

۴۔ تفسیر معاصر المترزیل ج ۲ ص ۱۰۱ پر علامہ بغوي نے اس آیت کے ذیل میں دجال کے مذکور فی القرآن ہونے پر روشنی ڈالی ہے۔
الغرض بہت سے مفسرین نے اس آیت کے نزدیک میں دجال کی آمد کی خبر دی جا رہی ہے۔

اس کے بعد وہ آیات لکھی جا رہی ہیں جن میں تبعاً دجال کی آمد کا ذکر ہے۔ اور ان احادیث کا ذکر ہو گا جن میں حضرت عیسیٰ علیہ السلام کی آمد اور قتل دجال کا ذکر ہے۔

۵. وَقَوْلُهُمْ أَنَا قَاتَلْنَا الْمَسِيحَ عِيسَى إِنَّ مَرْيَمَ رَسُولُ اللَّهِ
وَمَا قَاتَلُوهُ وَمَا صَلَبُوهُ وَلَكِنْ شَبَهَ لَهُمْ. وَإِنَّ الَّذِينَ
أَخْلَقُوا فِيهِ لَفْنِي شَكِّ مِنْهُ. مَا لَهُمْ بِهِ مِنْ عِلْمٍ إِلَّا
أَتَبَاعُ الظَّنِّ وَمَا قَاتَلُوهُ يَقِينًا بَلْ رَفَعَهُ اللَّهُ إِلَيْهِ وَكَانَ اللَّهُ

عَزِيزًا حَكِيمًا وَإِنْ مِنْ أَهْلِ الْكِتَابِ إِلَّا لَيُوْمَنُ قَبْلَ
مَوْتِهِ وَيَوْمَ الْقِيَمَةِ يَكُونُ عَلَيْهِمْ شَهِيدًا (اناء)
اور ان کے قول کے سبب کہ ہم نے اللہ تعالیٰ کے رسول مجھ عیسیٰ بن
مریم علیہ السلام کو قتل کر دا لا حالانکہ نہ انہوں نے اسے قتل کیا اور نہ
انہوں نے اسے سولی پر چڑھایا بلکہ ان پر شبہ ڈال دیا گیا اور عیسیٰ
علیہ السلام کے بارے میں اختلاف کرنے والے بلاشبہ ان کے
بارے میں شک میں ہیں اور ان کے پاس اس کا کوئی یقینی علم
نہیں ہے۔ مگر صرف گمان کی پیروی ہے۔ انہوں نے آپ کو اپنی
طرف اٹھالیا۔ اللہ برداز برداشت اور برداعی حکمت والا ہے اور اہل
کتاب میں سے کوئی بھی ایسا نہیں بچے گا جو ان کی وفات سے پہلے
ان پر ایمان نہ لا چکے گا (حضرت عیسیٰ علیہ السلام کا جب دنیا میں
نزول ہو گا تو اس وقت کے تمام لوگ ان کو اللہ کا رسول مان لیں گے
اور قیامت کے دن آپ علیہ السلام ان پر گواہ ہوں گے)۔

آیات بالا میں درج ذیل حقائق واضح ہیں:

- (۱) عیسیٰ علیہ السلام اللہ تعالیٰ کے بچے رسول ہیں۔
 - (۲) انہیں نہ کسی نے خود قتل کیا اور نہ ہی انہیں سولی پر چڑھا کر ختم کیا گیا۔
 - (۳) وہ لوگ جو ان کے متعلق قیاس آرائیاں کرتے ہیں، شک میں بستا ہیں۔
- اللہ تعالیٰ جو ہر چیز پر قادر و غالب ہے، جس کی قدر تین انسانوں کی قیوم و
فراست اور عقل و فکر سے بالاتر ہیں اور جس کی حکمت کی تک پہنچنے میں ہر فرد بشر
قاصر و عاجز ہے۔ اس نے اپنی کامل حکمت سے عیسیٰ علیہ السلام کو آسمانوں پر زندہ ہی
اٹھالیا اور مخالفین کیلئے شبہ ڈال دیا گیا اور انہوں نے حضرت عیسیٰ علیہ السلام کے ایک
ہم شکل شخص کو قتل کر دیا اور انہیں اس بات کا علم نہ ہو سکا کہ پروردگار نے اپنے نبی
عیسیٰ علیہ السلام کو اپنے پاس بلالیا اور وہ زندہ ہیں اور آسمانوں پر باقی ہیں۔ قیامت
کے قریب اُتریں گے۔
(ابن کثیر)

دجال کا ذکر قرآن کریم میں حرمتاً کیوں نہیں ہے؟

ان کا جواب دیتے ہوئے ابن کثیرؓ لکھتے ہیں کہ اس سے شدید نفرت کی وجہ سے اللہ نے اس کا نام نہیں لیا۔ ہاں! اپنے نبیوں کے ذریعے نبی آدمؑ کو مطلع فرمایا ہے فرعون کا ذکر اس لئے ہے کہ اس کا واقعہ گذر چکا ہے اب کوئی دعویٰ الوہیت کرنے، تو اس سے نفرت کرنا ہوگی۔ یہی جواب حافظ ابن حجرؓ نے اور یہی امام بلقیسؓ نے دیا ہے۔

اور مثال یا جوں ماجوں کی دی ہے۔ (تخصیص النہایۃ فی الفتن والملام) ص ۱۳۵

حضرت عیسیٰ علیہ السلام کی وفات پر غلط استدلال

قارئین کرام! پوری تفصیل کے ساتھ پڑھیں گے کہ قرآن کریم احادیث متواترہ اور اجماع امت کے قطعی اور یقینی دلائل اور براہین سے حضرت عیسیٰ علیہ الصلوٰۃ والسلام کا رفع الی السماء ان کی حیات اور نزول الی الارض یعنی زندہ آسمانوں پر جانا اور اب قیامت میں زمین پر واپس آنا ثابت ہے۔ اب اس باب میں آپ بعض کم فہم کج بحث ضدی اور نہایت ہی سطحی ذہن رکھنے والے ملاحدہ اور زنا دوق کا استدلال اور اس کا رد بھی ملاحظہ کر لیں۔ آپ پڑھیں گے کہ کس کمال استدلال سے قرآنی مفہوم کو ہمارے استاذ مکرم مدظلہ نے اور دو کا جامہ پہنایا ہے۔ دجال (دھوکا بازل لوگوں کا یہ طریقہ واردات ہے) کوہ کتاب و سنت کا ترجمہ کرتے وقت دیگر آیات و احادیث کو نظر انداز کرتے ہیں۔

کیونکہ مقابل سے ہی حقیقت معلوم ہوتی ہے۔ بے دین جب کہتے ہیں کہ آیت کا یہ مفہوم نہیں ہے بلکہ وہ فوت ہو گئے اور اسی زمین میں دفن ہیں اور نہ ہی قیامت سے پہلے دیگر مردوں کی طرح اٹھ سکیں گے۔ اس ضمن میں وہ خروج دجال اس کی فتنہ خریزوں اور ان سے نجتنے والی دعاوں، قتل دجال اور خلافت ارضی؟ عیسیٰ کے بعد نفاذ اسلام کا انکار بھی کرتے ہیں اور مذاق بھی اڑاتے ہیں ایسے ہی لوگوں کی تحریروں سے مرزا ایت کو تقویت ملتی ہے اور وہ خلاف اسلام عقائد کو دل میں جگہ دیتے ہیں۔

الغرض نزول عیسیٰ کا عقیدہ متزلزل ہو جائے تو قرب قیامت کی بہت سی علمات سے ایمان ہٹ جاتا ہے جو اہل کفر کا اصل مقصود ہے کہ مسلمان غفلت والی زندگی میں پڑ جائے۔

قرآن کریم کی رہنمائی

قرآن کریم میں اللہ تعالیٰ کا ارشاد ہے:

وَإِذْ قَالَ اللَّهُ يَعْصِيَنِي إِنِّي مُتَوَفِّيْكَ وَرَافِعُكَ إِلَيْ (آل عمران ۶۲)

اور جب اللہ تعالیٰ نے فرمایا اے عیسیٰ (علیہ السلام) میں تجھے پورا لینے والا ہوں اور اپنی طرف (آسان پر) اٹھانے والا ہوں۔

مفسر قرآن امام اہل سنت مولانا محمد سرفراز خاں صدر صاحب مدظلہ لکھتے ہیں: ملحد یہ کہتے ہیں کہ قرآن کریم کی اس نص قطعی میں مُتَوَقِّیکَ کا جملہ ہے اور اس کا معنی وفات ہے اور مطلب یہ ہے کہ اللہ تعالیٰ نے حضرت عیسیٰ علیہ الصلوٰۃ والسلام کو مخاطب کر کے فرمایا کہ میں تجھے وفات دیتا ہوں اور تجھے (یعنی تیری روح کو) اپنی طرف اٹھانے والا ہوں اور یہ ملحدین کہتے ہیں کہ اس کا معنی ترجمان القرآن حضرت عبداللہ بن عباس نے کیا ہے۔ چنانچہ بخاری جلد ۲ ص ۲۶۵ میں ہے کہ ابن عباسؓ فرماتے ہیں مُتَوَقِّیکَ ای مُمِیْتُکَ تو حضرت عیسیٰ علیہ الصلوٰۃ والسلام کی وفات قطعی طور پر ثابت ہے۔

صرفی ولغوی تحقیق

الجواب: ان ملحدین کا یہ استدلال قطعاً باطل اور یقیناً مردود ہے۔ اولاً اس لئے کہ متوفیک کا مجرد مادہ وفات نہیں بلکہ وفات ہے اس کے معنی عربی لغت میں پورا پورا دینے اور لینے کے ہیں۔ وَفَاءٌ إِيْفَاءٌ اور إِسْتِيْفَاءٌ اس معنی کیلئے بولے جاتے ہیں اور الْكَرِيمُ إِذَا وَعَدَ وَفَىٰ مشہور محاورہ ہے تمام کتب عربی زبان کی اس پرشاہد ہیں اور چونکہ موت کے وقت بھی انسان اپنی اجل اور مقدار عمر پوری کر لیتا ہے اور اس کی روح واپس لے لی جاتی ہے، اس مناسبت سے یہ لفظ بطور مجاز کے موت کے معنی میں بھی استعمال ہوتا ہے جیسے نیند کیلئے یہ لفظ مجاز اُستعمال ہوتا ہے۔ اللہ تعالیٰ کا ارشاد ہے:

وَهُوَ الَّذِي يَتَوَفَّ أَكُمْ بِالْأَيَّلِ وَيَعْلَمُ مَا جَرَ حُتُّمْ بِالنَّهَارِ
(آلیت پرے الانعام ۷)

اور وہ ہی ہے کہ (سلاک) قبضہ میں لے لیتا ہے تم کورات میں اور

جاننا ہے جو کچھ تم کرتے ہو دن میں۔

اس آیت کریمہ میں توفی کا لفظ مجاز اనید پر اطلاق ہوا ہے اور مشہور ہے۔

المَجَازُ قُنْطَرَةُ الْحَقِيقَةِ کہ مجاز حقیقت کا پل ہے جب راستے بالکل ہموار اور سڑک بالکل سیدھی ہو تو اس پر پل بنانا اور پھر اس کو عبور کرنا صرف احمقوں اور دیوانوں کا کام ہے۔ عقائد و کافیں اور جب یہ مزید کے ابواب میں استعمال ہوتا ہے تو مجرد کے معنی کو مخوض رکھا جاتا ہے۔ نظر انداز نہیں کیا جاتا مثلاً جب یہ باب افعال میں آتا ہے۔ او فانی فلاں دراهمی تو معنی یہ ہوتا ہے کہ فلاں نے میرے دراهم مجھے پورے پورے دے دیے اور جب باب تفعیل میں آتا ہے وہ فی یوفی توفیہ تو اس کا معنی پورا پورا دینے کا ہوتا ہے اور قرآن کریم میں متعدد مقامات میں اس باب (تفعیل) میں یہ استعمال ہوا ہے۔

دیگر آیات میں توفی کے معنی

لغوی اور صرفی تحقیق کے بعد استاذ محترم نے انہیں الفاظ قرآنی کے دیگر آیات میں استعمال کو اپنا متدل بنایا ہے۔ اور اہل سنت والجماعت کے مذہب کو ثابت کرنے کے لئے امت کے متفقہ اصول پر چلتے ہوئے لکھتے ہیں۔

(۱) جس رکوع میں مُتَوَقِّنُکَ کا جملہ موجود ہے، اسی رکوع میں یہ الفاظ بھی موجود ہیں **فَيُوْقِيْهُمْ أُجُورُهُمْ** (الآیہ پ ۲۳ آل عمران) یعنی اللہ تعالیٰ ان کو پورا پورا بدلہ اور حق دے گا اور دوسرے مقامات میں ہے۔

(۲) **وَوُقِيتَ كُلُّ نَفْسٍ مَا عَمِلَتْ** (الآیہ) (پ ۲۲ الرمرہ)

اور ہر نفس کو اس کا پورا پورا بدلہ دیا جائے گا۔

(۳) **فَوَفَاهُ حِسَابُهُ** (پ ۱۸، النور ۵)

پھر اللہ تعالیٰ نے اس کو پورا پورا حساب پہنچادیا۔

(۴) **وَلَيُوْقِيْهُمْ أَعْمَالَهُمْ** (پ ۲۶ الاحقاف)

اور تاکہ ان کے اعمال کا ان کو پورا پورا بدلہ دے۔

(۵) وَإِنَّمَا تُوْفَوْنَ أَجُوْرَكُمْ يَوْمَ الْقِيَمَةِ (پ ۲ آل عمران ۱۹)

اور پختہ بات ہے کہ تم کو تمہارے اعمال کا پورا پورا بدلہ قیامت کے دن دیا جائے گا۔

(۶) فَيُوْقَيْهُمْ أَجُوْرَهُمْ (آل یٰ پ ۲، النساء ۲۲)

پس ان کو ان کا پورا پورا بدلہ اور شواب دے گا۔

قرآن کریم کے ان تمام مقامات پر یہ لفظ باب تفعیل میں استعمال ہوا ہے اور اس میں ”پورا پورا دینے کا مفہوم“ اور معنی شامل ہے اور یہ لفظ جب باب تفعیل میں آئے تو اس کا صدر تُوفی آتا ہے اور اس کا معنی پورا پورا قبض کرنا اور پورا پورا وصول کرنا اور پورا پورا دینا ہوتا ہے۔

اس کے بعد استاذ مکرم نے ایمانداری کا مظاہرہ کرتے ہوئے سلف صالحین، مفسرین کے اقوال الہ سنت کی تائید میں لائے ہیں، فرماتے ہیں، اسی حقیقی معنی کو طبوظر کر مفسرین کرام یہ معنی کرتے ہیں۔

اقوال مفسرین رحمہم اللہ

(۱) امام فخر الدین محمد بن عمر الرازی (التوینی ۲۰۶ھ) فرماتے ہیں کہ
ان التوفی هو القبض يقال وفانی فلان ذرا عیمی و
او فانی و توفیتها منه الخ (تیریک بیرج ص ۲۸)

توفی کا معنی وصول کرنا ہے۔ محاورہ ہے کہ فلاں نے مجھے میرے دراہم پورے پورے دے دے۔

ہم نے استاذ مکرم مدظلہ کے ایک حوالہ تفسیر پر اکتفاء کیا ہے۔ حضرت نے امام رازی، علامہ آلوی، ابو حیان انڈی، امام فراء، امام قرطبی، حضرت قادہ، امام جیری الطبری اور دیگر مفسرین کے اقوال اپنی تائید میں لکھتے ہیں شائقین ان کی کتاب ”توضیح المرام“ کا مطالعہ کریں۔

قارئین نے ملاحظہ کر لیا کہ قرآن کریم حدیث شریف، لغت عربی، اجماع

امت اور امت مسلمہ کا ہر علمی طبقہ وہ حضرات محدثین ہوں یا فقہاء حضرات متکلمین ہوں یا صوفیاء وغیرہم سب کے سب اس معنی پر متفق ہیں۔

جملہ اہل اسلام اس کو بخوبی جانتے ہیں کہ تم نبوت کے عقیدہ کی طرح حضرت عیسیٰ علیہ الصلوٰۃ والسلام کا رفع الی السماء ان کی حیات اور پھر نزول الی الارض بھی قطعی اور محکم دلائل سے ثابت ہے جو کسی تاویل کا محتاج نہیں۔ لہذا جو طبقہ اور گروہ ایسے بنیادی عقیدوں کا انکار یا تاویل کر کے کافروں میں شامل ہونا چاہتا ہے تو یہ شوق سے ایسا کرے اسے کون روک سکتا ہے؟

اور اس مسئلے پر بے شمار کتابیں آچکی ہیں لیکن ہٹ وھری کا کیا علاج؟ ان سب دلائل کے مصدق حضرت عیسیٰ علیہ السلام جب آئیں گے تو ایسے نام نہاد محققین اور ان پر یقین رکھنے والوں کے ایمان کا کیا بنے گا؟ اور وہ جب ان کی آمد کے منکر ہیں۔

جبکہ قرآن و سنت اجماع امت سے یہ بات بالکل عیاں ہو گئی ہے کہ حضرت عیسیٰ بن مریم علیہا الصلوٰۃ والسلام کا رفع الی السماء ان کی حیات اور قیامت سے پہلے ان کا زمین پر نازل ہونا نصوص قطعیہ و قرآنی آیات سے ثابت ہے جس کا انکار کافر مخد اور زندیق کے سوا کوئی نہیں کر سکتا۔ باطل پرستوں پر برائین قطعہ اور ادله ساطعہ کا کچھ اثر نہیں ہوتا وہ اپنی انا اور ضد پر قائم رہتے ہیں بھلا شیطان کی ہدایت کس کے بس میں ہے؟

بدلنا ہے تو ے بدلو طریقے کے کشی بدلو
و گرنہ ساغر و مینا بدل جانے سے کیا ہو گا؟

حدیث رسول ﷺ میں قتل دجال کا ذکر

حضرت عیسیٰ علیہ الصلوٰۃ والسلام کے رفع الی السماء، ان کی حیات اور نزول الی الارض اور قتل دجال کے سلسلہ میں اس سے پہلے کتب تفسیر وغیرہ سے مضبوط اور صریح حوالے قارئین کرام پڑھ چکے ہیں اور قرآن کریم کی آیت کریمہ اور اس کی تفسیر بھی

ملاحظہ کر چکے ہیں۔ اب اس باب میں چند احادیث کا ذکر کیا جاتا ہے اور آپ حضرات زیرنظر کتاب میں پڑھ چکے ہیں کہ حضرت عیسیٰ علیہ الصلوٰۃ والسلام کے رفع الی السماء حیات اور نزول الی الارض کی احادیث متواتر ہیں سب کا استیعاب و احصاء مطلوب نہیں صرف بعض احادیث کا باحوالہ ذکر کرنا مقصود ہے۔ جن سے معلوم ہوگا کہ حضرت عیسیٰ علیہ السلام تشریف لائیں گے اور دجال کو قتل کر کے اس کے برپا کئے ہوئے فتنوں سے امت کو نجات دیں گے۔

پہلی حدیث:

حضرت ابو ہریرہؓ (عبد الرحمن بن صخر المتوفی ۵۸ھ) روایت کرتے ہیں کہ

قال قال رسول الله صلى الله تعالى عليه وسلم والذى
نفسى بيده ليؤش肯 ان ينزل فيكم ابن مریم حکماً
عدلاً فيكسر الصليب ويقتل الخنزير ويضع الحرب

ويفيض المال حتى لا يقبله احد وحتى تكون
السجدة الواحدة خير من الدنيا وما فيها ثم يقول
أبو هريرة واقرءوا ان شتم وان من أهل الكتاب الا
ليؤمن به قبل موته ويوم القيمة يكون عليهم شهيداً

(بخاری جلد اص ۲۹۰ واللفظ له وابن ماجہ، م ۳۰۸ و مسلم جلد ۲ ص ۲۰۶ و مسلم جلد اص ۷۸)

آنحضرت ﷺ نے فرمایا:

اس ذات کی قسم جس کے قبضہ قدرت میں میری جان ہے۔
البیتہ ضرور بضرورت میں حضرت عیسیٰ بن مریم علیہما الصلوٰۃ والسلام
نازل ہوں گے، حاکم اور عادل ہوں گے، صلیب کو توڑ دیں
گے اور خزر کو قتل کریں گے اور لڑائی کو موقف کریں گے اور مال
بکثر تقسیم کریں گے۔ یہاں تک کہ مال قبول کرنے والا کوئی نہ
رہے گا اور اس وقت ایک سجدہ دنیا و ما فیہا سے زیادہ بہتر ہوگا۔

حضرت ابو ہریرہؓ نے یہ حدیث بیان کرنے کے بعد فرمایا کہ اگر تم چاہتے ہو تو اس کی تائید قرآن کریم سے بھی ہوتی ہے۔ یہ پڑھو (جس کا ترجمہ ہے) اور اہل کتاب میں سے کوئی نہ رہے گا ضرور بضرور حضرت عیسیٰ علیہ الصلوٰۃ والسلام کی وفات سے پہلے ان پر ایمان لائے گا اور حضرت عیسیٰ علیہ الصلوٰۃ والسلام ان پر گواہ ہوں گے۔

آنحضرت ﷺ اگر بغیر قسم اٹھائے بھی فرمادیتے تو اس میں کوئی شک و شبہ نہ ہوتا مگر اس حدیث میں آپ ﷺ نے قادر مطلق ذات کی قسم اٹھا کر اور پھر لیو شکن کے جملہ میں الام تاکید اور نون تاکید نقیلہ سے اس کو نہایت ہی مؤکد کر کے فرمایا ہے کہ لا حالہ اور ضرور تم میں حضرت عیسیٰ علیہ الصلوٰۃ والسلام نازل ہوں گے اتنی اور ایسی تاکیدات کے حلقوں میں کون عقائد نبی مصوص ﷺ کے ارشاد میں شک کر سکتا ہے؟ صرف وہی کرے گا جو ایمان اور عقل و بصیرت سے کلیئہ محروم ہوگا۔

عمل ان سے ہوا رخصت عقیدوں میں خلل آیا کوئی پوچھئے کہ ان کے ہاتھ کیا نعم البدل آیا حافظ ابن حجرؓ اس حدیث کی شرح میں لکھتے ہیں۔

(ملاحظہ بونجباری جلد ۶ ص ۳۹۱ ص ۳۹۲)

جس کا خلاصہ یہ ہے کہ حضرت عیسیٰ علیہ الصلوٰۃ والسلام نازل ہو کر حقیقتاً صلیب توڑیں گے اور نصاریٰ پر یہ واضح کریں گے کہ تم صلیب کی تعظیم کرتے رہے اور میں اس کو توڑ کر یہ بتانا چاہتا ہوں کہ یہ تعظیم کے قابل نہیں بلکہ نیست و نابود کرنے کے لائق ہے اور اسی طرح نازل ہونے کے بعد خنزیر کو قتل کر کے عیسائیوں پر یہ ظاہر کریں گے کہ تم اس کو حلال سمجھتے رہے اور اس سے محبت کرتے رہے اور میں اس کے وجود کو ہی ختم کر رہا ہوں اور جب کافر ہی نہ رہے تو قبال اور جہاد کس سے کیا جائے گا؟ اور جب اہل کتاب اور دیگر ذمیٰ کفار ہی نہ رہے تو جزیہ کس سے وصول کیا جائے گا؟ اس نے ان کی آمد کے بعد جو لڑائی اور جزیہ موقوف ہو جائے گا اور ظلم و جرم ث

جائے گا اور عدل و انصاف کے نفاذ اور زمین کی برکات کی وجہ سے کوئی غریب اور محتاج نظر ہی نہ آئے گا تاکہ اس کو مال دیا جائے اور وہ مال قبول کرے، حضرت عیسیٰ علیہ الصلوٰۃ والسلام کا نزول نری برکت ہو گی گویا وہ یوں گویا ہوں گے۔

سنے جو اس کو اسے تحریر، جو اس کو برتبے اسے ترد
ہماری نیکی اور ان کو برکت، عمل ہمارا، نجات ان کی

(وضع الرام)

ہم نے ایک حدیث کے ذکر پر اکتفاء کیا ہے اس کے علاوہ حضرت شیخ مدظلہ نے مسلم ج ۱ ص ۸۷۔ مند احمد ج ۳ ص ۳۲۵، تیسرا حدیث مسلم ج ۲ ص ۳۰۱، ترمذی ج ۲ ص ۳۷۔ ابن ماجہ ص ۳۰ و مسند رک حاکم جلد ۲ ص ۳۹۳ پر ہے ہمہ چوہنی حدیث مسلم جلد ۲ ص ۳۰۳ و مند احمد ج ۲ ص ۲۶۶ و مسند رک ج ۲ ص ۵۲۳ و کنز العمال ج ۲ ص ۲۵۸ پر ہے۔ ان دونوں حدیثوں کا خلاصہ یہ ہے کہ حضرت عیسیٰ علیہ السلام دوزد کپڑوں میں ملبوس اور فرشتوں کے پروں پر ہاتھ رکھے ہوئے دمشق میں سفید مینار پر حضرت عروہ بن مسعود کی شکل میں اتریں گے۔ دجال جو چالیس دن رہ کر گمراہی پھیلا چکا ہوگا۔ اسے طلب کر کے قتل کریں گے۔

نزول عیسیٰ علیہ السلام اور اجماع امت

منکرین حدیث نے قرب قیامت کے متعلق مسلمانوں کے مرکزی عقیدے کو بے نیاد قرار دے کر بہت بڑی زیادتی کی ہے کہ امت مسلمہ میں اول سے آخر تک ایسی کوئی مثال نہیں ملتی کہ اہل السنۃ والجماعت نے نزول عیسیٰ کے عقیدہ کو کبھی بھی عقائد سے خارج کیا ہو۔ ظلم یہ ہے کہ وہ اپنے آپ کو حقیقی بھی کہتے ہیں اور علم و عمل کی پہچان بننے کے لئے علماء را تھین علم سے بھی اپنے آپ کو منسوب کرتے بازنہیں آتے، ایک صاحب تو لکھتے ہیں کہ اجماع امت کو قطعی دلیل نہیں ہے۔

ان کی زہر افشاںی کے مسوم اثرات سے امت کو بچانے کیلئے پہلے ہم نے اجماع امت کا قابل دلیل ہونا لکھا ہے اور اب ہم قرآن و حدیث کے بعد اجماع

امت کو سامنے رکھ کر اس مسئلہ کی وضاحت کرتے ہیں۔

مولانا محمد سرفراز صدر لکھتے ہیں:

حضرت عیسیٰ علیہ الصلوٰۃ والسلام کے نزول من السماء کا عقیدہ ضروریات دین میں شامل ہے۔ بھی وجہ ہے کہ حضرات انہم مجتہدین حضرات فقهاء اسلام حضرات محدثین حضرات مفسرین کرام اور حضرات صوفیاء عظام وغیرہم بھی ہی بزرگان دین اس عقیدہ کو عقائد اور ایمانیات میں شامل کرتے ہیں اور صریح اور واضح الفاظ میں اس کو حق اور ایمان کہتے ہیں چند جواہر ملاحظہ ہوں۔

۱۔ حضرت امام ابوحنیفہ (الامام العظیم نعمان بن ثابت) (الموقی ۱۵۰ھ) فرماتے ہیں:

ونَزُولُ عَيْسَى عَلَيْهِ الصَّلَاةُ وَالسَّلَامُ مِنْ السَّمَاءِ

حق کائن۔ (الفقد الکبر مع شردلعل القاری ص ۲۳۵ طبع کانپور)

کہ حضرت عیسیٰ علیہ الصلوٰۃ والسلام کا آسمان سے نازل ہونا حق اور یقیناً ہونے والی چیز ہے۔

حضرت امام ابوحنیفہ نے اپنی مختصر کتاب ”الفقة الکبر“ میں جس میں انہوں نے مختصر طور پر اصولی اور بنیادی عقائد اور فقہی اصول کا ذکر کیا ہے یہ بھی واضح الفاظ میں بیان کیا ہے کہ حضرت عیسیٰ علیہ الصلوٰۃ والسلام کا آسمان سے نازل ہونا حق اور ضروری ہے۔ یہ بات پیش نظر ہے کہ الفقة الکبر حضرت امام ابوحنیفہؓ کی تالیف و تصنیف ہے (ملاحظہ ہو الفہرست لابن ندیم ص ۲۹۸ اور مفتاح السعادة و مصباح السیادة لطاش کبری زادہ جلد ۲ ص ۲۹) معتزلہ وغیرہم نے الفقة الکبر کے امام ابوحنیفہؓ کی تالیف ہونے کا انکار کیا ہے مگر ان کا قول تاریخی طور پر مردود ہے۔ (دیکھئے مفتاح السعادة جلد ۲ ص ۲۹)

(۲) امام ابو جعفر الطحاویؓ (احمد بن محمد بن سلامۃ الازدی التوفی ۴۳۲ھ) تحریر فرماتے ہیں کہ:

وَنَؤْمِنُ بِخُروجِ الدِّجَالِ وَنَزُولِ عَيْسَى بْنِ مُرِیمٍ

عليهم السلام من السماء الخ

(عقيدة الطحاویہ ص ۸ و مع الشرح ص ۳۲۶)

ہم دجال کے خروج اور حضرت عیسیٰ بن مریم علیہما السلام کے آسمان سے نازل ہونے پر ایمان رکھتے ہیں۔

چونکہ قرآن کریم کے قطعی ادلہ احادیث مواتہ اور اجماع امت سے دجال کا خروج اور حضرت عیسیٰ بن مریم علیہما الصلوٰۃ والسلام کا آسمان سے نزول ثابت ہے۔ اس لئے امام اہل السنّت والجماعت اور فتنہ میں وکیل احتف امام طحاویٰ نومن کے الفاظ سے اس کا ذکر کرتے ہیں اور یہ بتانا چاہتے ہیں کہ اس کا تسلیم کرنا عقیدہ اور ایمان میں داخل ہے۔

(۳) مشہور اور نامور محدث قاضی عیاضؒ (ابو الفضل عیاضؒ بن موسیٰ التوفی ۵۴۴ھ)

فرماتے ہیں کہ

نزول عیسیٰ علیہ السلام و قتلہ الدجال حق و صحیح عند
اہل السنّة للحادیث الصحیحة فی ذلک وليس فی العقل

والشرع ما يبطله فوجب اثباته. ۵۱

(بحوالہ نروی شرح مسلم جلد ۲ ص ۳۰۳)

حضرت عیسیٰ علیہ الصلوٰۃ والسلام کا نازل ہونا اور ان کا دجال کو قتل کرنا اہل السنّت والجماعت کے نزدیک اس سلسلہ میں وارد احادیث صحیحہ کی بتا پر حق اور صحیح ہے اور عقل و شرع میں اس کے باطل کرنے کیلئے کوئی دلیل موجود نہیں ہے۔ لہذا اس کا اثبات واجب اور ضروری ہے۔ (ہم مودودی صاحب اور زہری میرٹھی صاحب کے علم کے لئے وضاحت کر رہے ہیں کہ فقهاء اسلام جب بھی اہل السنّت کا لفظ لکھتے ہیں تو اس سے مراد ائمہ اربعہ اور ان کے تبعین ہوتے ہیں)

علامہ موصوفؒ حضرت عیسیٰ علیہ الصلوٰۃ والسلام کے نزول کو اہل السنّت والجماعت کا عقیدہ بتاتے اور حق کہتے ہیں۔

(۴) امام اہل السنّت والجماعت الشیخ ابو الحسن الاشعريؒ (علیٰ بن اساعیلؒ اسحاق بن

سلام الاشعری (الستونی ۱۳۲۰ھ) ارشاد فرماتے ہیں کہ

واجمعت الامة على ان الله عزوجل رفع عيسى
عليه السلام الى السماء

(کتاب الابانہ عن اصول الدیناء ص ۳۶)

وہ کتابیں جو نزول عیسیٰ قتل دجال پر لکھی گئیں

ان کے علاوہ بے شمار محققین اہل سنت نے اجماع امت اور تواتر کے دلائل سے کتابیں لکھی ہیں۔ جو نام نہاد مصنفین کے ہاتھوں میں صرور آئی ہوں گی لیکن جب ارادہ ہی کفر کی وکالت کا ہوتا کوئی کیا کرے؟ ان میں سے چند یہ ہیں۔

(۱) عقيدة اهل الاسلام في نزول عيسى عليه

السلام (لشی العلامۃ المحدث عبد الله الصدیق انعاماری)

(۲) ازالۃ الشبهات العظام فی الرد علی منکر نزول

عیسیٰ علیہ السلام (لشیخ محمد علی اعظم)

(۳) اعتقاد اہل الایمان بالقرآن بنزول المسيح

علیہ السلام فی نزول آخر الزمان (لشیخ العلامۃ محمد

العربی البانی المغربی)

(۴) التوضیح فی ما تواتر فی المنتظر والدجال

والمسیح (للقاضی الشوکانی)

(۵) الجواب المقنع المحرر فی الرد علی من طغی

وتجبر بدعوی انه عیسیٰ او المهدی المنتظر (للعلامة

الشیخ حبیب اللہ الشنقطی)

(۶) نظرۃ غابرۃ فی مزاعم من ینکر نزول عیسیٰ

علیہ السلام قبل الآخرة (للعلامة محمد زاہد الكوثری)

(۷) الخطاب الملیح فی تحقیق المهدی والمسیح

(الحاکم الامت مولانا محمد اشرف علی تھانوی)

(٨) عقيدة الاسلام في حیات عیسیٰ علیہ السلام

(للعلامة المحدث السيد محمد انور شاہ الكشمیری)

(٩) تحیۃ الاسلام في حیات عیسیٰ علیہ السلام

(للعلامة المحدث السد محمد انور شاہ الكشمیری)

(١٠) توضیح المرام (مولانا محمد سرفراز صفر)

یہ دونوں آخری کتابیں خالص علمی اور دقیق کتابیں ہیں۔ جن میں کتابوں کے
حوالوں کا انبار لکھا گیا ہے اور دونوں عربی میں ہیں۔ ان سے استفادہ صرف جید اور
کہنہ مشق مدرس قدم کے علماء ہی کر سکتے ہیں۔ دوسرے حضرات کے بس کی بات نہیں
ہے۔ وہ حضرت کے رفع درجات کی دعا ہی کریں کہ انہوں نے بہت بڑا علمی خزانہ
جمع کر دیا ہے۔ ذرا بھی عقل و شعور رکھنے والا گمراہ نہ ہو اور قیامت تک بھی کوئی جھوٹا
دعویٰ مسیحیت کرے یا مہدویت یاد جائیں بھی بن کر آجائے بہر حال پیچانا جائے گا۔

قتل دجال سے پہلے حضرت عیسیٰ کے اُترنے کی جگہ

حضرت خذیلہ گوآنحضرت نے بہت سے فتنوں کی خبر دی تھی۔ ان سے مردنی
احادیث متواترہ ہیں اور ان میں واضح طور پر حضرت عیسیٰ علیہ الصلوٰۃ والسلام کے
نزول اور مکان نزول کی واضح دلالت ہے کہ شام بلکہ دمشق میں مشرقی مینار پر صبح کی
نماز کے وقت ان کی تشریف آوری ہوگی اور یہ سفید مینارتاشے ہوئے پھر وہی سے
اس دور میں ۱۷۲۱ھ میں جامع اموی میں بنایا گیا ہے۔ اس سے قبل وہ مینار تھا جو
آگ لگنے کی وجہ سے سمارکر دیا گیا تھا اور یہ آگ نصاری (جن پر تاقیامت
الله تعالیٰ کی لگاتار لغتیں برستی رہیں گی) بدکرواری اور خبث باطن کی طرف منسوب
ہے (کہ انہوں نے اسلام کے خلاف دل کی بھڑاس نکالنے کیلئے آگ لگائی)

میرے استاذ مولانا محمد سرفراز مظلہ فرماتے ہیں کہ محمد اللہ تعالیٰ رقم الحروف نے
۵ محرم ۱۳۹۳ھ میں حج سے واپسی کے سفر میں دمشق کے سوق حمیدیہ میں جامع اموی

کے مشرقی طرف اپنی آنکھوں سے یہ سفید مینار دیکھا ہے۔

اور حافظ ابن کثیرؓ ہی دوسرے مقام پر لکھتے ہیں کہ

وقد تواترت الاحادیث عن رسول اللہ صلی اللہ تعالیٰ علیہ وسلم انه اخبر بنزول عیسیٰ بن مریم علیہما السلام قبل یوم القيمة اماماً عادلاً و حکماً مقسطاً

(تفسیر ابن کثیر جلد ۲ ص ۱۳۲، ۱۳۳)

بلاشبہ آنحضرت ﷺ سے متواتر احادیث سے ثابت ہے کہ آپ ﷺ نے قیامت سے پہلے حضرت عیسیٰ بن مریم علیہما الصلوٰۃ والسلام کے امام عادل اور منصف حاکم ہو کر نازل ہونے کی خبر دی ہے۔ معلوم ہوا کہ قتل دجال کے بعد وہ مکمل حکومت اسلامی کا نفاذ کریں گے اور اس سے پہلے قرآنی آیت کی روشنی میں گذر چکا ہے کہ یہودی عبار قوم بھی ان پر ایمان لے آئے گی۔

ایک اور حدیث کا مفہوم ہے:

حضرت نواس بن سمعان الكلابی (التوفی ۷) کی طویل حدیث (مسلم جلد ۲ ص ۱۰۰)

و ترمذی جلد ۲ ص ۲۷۷ و فی الرد علی اذ بعث و ابن ماجہ ص ۴۰۶ و مسند رک جلد ۲ ص ۳۹۳ و قال الحاکم والذھبی علی شرطهما

اسی حالت میں (کہ ایک نوجوان دجال سے برس پیکار ہوگا) یہ ہو گا کہ اللہ تعالیٰ مسیح بن مریم علیہما الصلوٰۃ والسلام کو (آسمان سے) بیسیج گا اور وہ وزر دریگ کے کپڑوں میں مبوس اور دو فرشتوں کے پروں پر ہاتھ رکھے ہوئے دمشق میں سفید مینار پر نازل ہوں گے۔

امام نوویؒ فرماتے ہیں کہ یہ سفید مینار آج بھی دمشق میں مشرقی سمت میں موجود ہے۔

(شرح مسلم جلد ۲ ص ۴۰۷)

یہاں تک دلائل سے معلوم ہوا کہ سیدنا حضرت عیسیٰ علیہ السلام اتریں گے۔ کس طرح کہاں یہ واقع ہوگا سوالوں کا جواب ہو چکا ہے سب سے پہلے فریضہ نماز ادا فرمائیں گے، تو اسی وقت حضرت مهدی علیہ السلام نماز کے امام ہوں گے آگے

اس کی وضاحت ہے۔

نزول عیسیٰ کے وقت امام مہدی کی امامت

حضرت ابو امامۃ البالیٰ (صلی اللہ علیہ وسلم) کی طویل حدیث میں یہ بھی ہے کہ آنحضرت ﷺ نے دجال کے خروج اور قرب قیامت کی علامت بیان فرماتے ہوئے یہ بھی فرمایا کہ

فَبِينما امامهم قد تقدم يصلی بهم الصبح اذ نزل
عَلَيْهِمْ عِيسَى بْنُ مَرِيمَ الصَّبَحَ فَرَجَعَ ذَالِكَ الْامَامَ
يَنْكُصُ يَمْشِي الْقَهْرَوْيَ لِيَقْدِمْ عِيسَى عَلَيْهِ السَّلَامُ
يَصْلِي فِيَضَعِ عِيسَى عَلَيْهِ السَّلَامُ يَدْهُ بَيْنَ كَفَيْهِ ثُمَّ
يَقُولُ لَهُ تَقْدِمْ فَصَلِّ فَإِنَّهَا لَكَ اقِيمَتْ فَيَصْلِي مَعْهُمْ
امامهم الحدیث۔

(ابن الجوزی ص ۳۰۸ و اسنادہ قوی التصریح بمواری نزول اس علیہ السلام ص ۱۵۶ اور حافظ ابن حجر نے اس روایت کو استدلال کے طور پر پیش کیا ہے (فتح الباری جلد ۶ ص ۳۹۲)

لوگ اس حالت میں ہوں گے کہ ان کا امام صبح کی نماز کیلئے آگے کھڑا ہو گا اور صبح کے وقت حضرت عیسیٰ علیہ الصلوٰۃ والسلام نازل ہوں گے وہ امام اٹھے پاؤں پیچھے پہنچا شروع کرے گا تاکہ حضرت عیسیٰ علیہ الصلوٰۃ والسلام کو نماز پڑھانے کیلئے آگے کرے حضرت عیسیٰ علیہ الصلوٰۃ والسلام اس امام کے دونوں کندھوں کے درمیان ہاتھ رکھیں گے اور پھر فرمائیں گے تو ہی آگے کھڑا ہو کر نماز پڑھا، کیونکہ یہ نماز تیرے لئے قائم کی گئی ہے۔ تو وہ امام ان کو نماز پڑھائیں گے۔

حافظ ابن حجر نقشہ کرتے ہیں کہ

تو اثرت الاخبار بان المهدی من هذه الامة وان عیسیٰ علیہ السَّلَامُ يَصْلِي خلفه الخ۔ (فتح الباری جلد ۶ ص ۳۹۲)

متواتر احادیث سے ثابت ہے کہ امام مہدی علیہ السلام اسی امت میں سے

ہوں گے اور حضرت عیسیٰ علیہ الصلوٰۃ والسلام ان کے پیچھے نماز پڑھیں گے۔

وہ نماز فجر کے وقت اتریں گے

حضرت عثمان بن ابی العاص (التوفی ۱۵ھ) سے مرفوع روایت ہے جس میں

یہ الفاظ بھی ہیں:

وینزل عیسیٰ بن مریم علیہما السلام عند صلوٰۃ
الفجر فيقول اميرهم ياروح اللہ تقدم صل فيقول هذه
الامة امراء بعضهم على بعض فيقدم اميرهم فيصلی
الحدیث.

(مندرجہ ذیل ص ۲۱۶، ۲۲۳، ۲۷۸ و تج الزواائد جلد ۷ ص ۳۳۲)

اور حضرت عیسیٰ بن مریم علیہما الصلوٰۃ والسلام فجر کی نماز کے وقت نازل ہوں گے۔ مسلمانوں کے امیر (جو حضرت امام مہدی علیہ السلام ہوں گے) ان سے فرمائیں گے اے روح اللہ آگے بڑھیے اور نماز پڑھائیے۔ وہ ارشاد فرمائیں گے کہ اس امت (محمدیہ علیٰ صاحبہا الف الف تحکیۃ وسلام) کے لوگ بعض بعض پر امراء ہیں تو ان کے امیر آگے ہو کر لوگوں کو نماز پڑھائیں گے۔

یہ حدیث بھی امام حاکم اور علامہ پیغمبری وغیرہ محدثین کی تصریح کے مطابق صحیح ہے اور اس سے بھی حضرت عیسیٰ بن مریم علیہما الصلوٰۃ والسلام کا واضح الفاظ میں نزول اور وقت نزول مذکور ہے کہ فجر کا وقت ہو گا۔

حضرت عیسیٰ علیہ السلام سے پہلے

مسلمانوں کا حال کیا ہوگا۔۔۔؟

ہم یہ ثابت کر آئے ہیں امام مہدی علیہ السلام کفار سے برس پیکار ہوں گے اور مسلمان ان کا ساتھ دے رہے ہوں گے دجال آچکا ہوگا۔

حضرت سرہ بن جنبد (التوفی ۵۹ھ) کی طویل اور مرفوع حدیث میں ہے کہ آنحضرت ﷺ نے دجال لعین کے خروج کے وقت خراب حالات اور مسلمانوں کی پریشانی کا ذکر کرتے ہوئے فرمایا کہ

فیتز لزلون زلزالاً شدیداً فيصبح فيهم عيسى بن
مریم علیہما السلام فيهزمه اللہ تعالیٰ وجنوده
الحدیث.

(مستدرک جلد ۲ ص ۳۳۳ قال المأمور والذھبی على مطردها ومحدث جلد ۵ ص ۱۳)

اس وقت لوگوں کے اندر شدید قسم کے زلزلہ کی ای کیفیت ہوگی اور صبح کے وقت حضرت عیسیٰ علیہ الصلوٰۃ والسلام نازل ہوں گے، سوال اللہ تعالیٰ ان کے ذریعہ دجال اور اس کے لشکروں کو شکست دے گا۔

خروج دجال کے وقت مسلمانوں کی خوراک

حضرت عائشہؓ کی مرفوع روایت میں ہے کہ دجال کے خروج کے وقت بہترین مال اور ذخیرہ وہ قوی جوان ہو گا جو اہل خانہ کو پانی مہیا کر کے پلائے۔

واما الطعام فليس قالوا فما طعام المؤمنين يومئذ قال
التسبيح والتکبير والتهليل الحديث رواه احمد

وابو يعلى ورجاله رجال الصحيح. (مجموع الرؤاں جلد ۷ ص ۳۳۵)
خوراک تو بہر حال نہیں ہوگی صحابہؓ نے کہا کہ اس وقت مونتوں کی خوراک کیا

آثار قیامت اور رفتہ دجال آثار قیامت اور رفتہ دجال ۱۳۷

ہوگی؟ فرمایا کہ سبحان اللہ، اللہ اکبر اور لا الہ الا اللہ (یہی تسبیحات ان کی خوارک ہوگی) یہ تسبیحات مؤمنین کے ایمان کو بھی قائم رکھیں گیں اور ان کے ذریعے وہ اپنی جسمانی بھوک کو بھی مٹا سکیں گے لیکن دجال کے فریب میں نہیں آئیں گے آج بھی اہل ایمان ان تسبیحات کو پڑھتے ہیں اور منکرین ان کاذق اڑاتے ہوئے کہتے بھی ہیں اور لکھتے بھی ہیں کہ تسبیحات سے کیا ہوتا ہے؟ خود مودودی صاحب نے اپنی تحریریوں میں خانقاہی نظام تشیع ولقدس کو نشانہ بنایا ہے۔

مسلمان مسلسل اپنے اہل علم امراء کی گنراوی میں دین اسلام کو پھیلانے اور کفر کو مٹانے پر ڈالے رہیں گے۔ حتیٰ کہ ادھر حضرت عیسیٰ کا نزول ہوگا ادھر مسلمان ائمہ یا کے بڑے بڑے گروہوں کو بیڑیوں میں جکڑ کر خود شام میں حضرت کے پاس حاضر ہو جائیں گے اور عہد وفا کریں گے۔

مجاہدین کی جماعت حضرت عیسیٰ علیہ السلام کی خدمت میں

مولانا صدر مظلہ لکھتے ہیں:

ایک وقت آئے گا کہ مجاہدین اسلام کا لشکر وہ ائمہ یا کے حکمرانوں کو تھکڑیوں اور زنجیروں میں طوق ڈال کر اور جکڑ کر لائے گا اور اللہ تعالیٰ اس لشکر کے سارے گناہ معاف فرمادے گا، جس وقت وہ لشکر کامیابی کے ساتھ وہ اپس لوٹے گا تو اس وقت وہ لشکر حضرت عیسیٰ بن مریم علیہما السلام کو ملک شام میں دیکھے گا اور حضرت ابو ہریرہؓ کی ایک حدیث یوں ہے کہ

قال رسول الله ﷺ لا تزال عصابة من امتى على
الحق ظاهرين على الناس لا يبالون من خالفهم حتى
ينزل عيسى بن مریم.

(تاریخ ابن عساکر جلد اس ۲۲۵ و کنز العمال جلد ۷ ص ۲۶۸)

آنحضرت ﷺ نے فرمایا کہ میری امت کا ایک گروہ ہمیشہ حق پر قائم اور لوگوں پر غالب رہے گا اور مخالفت کرنے والوں کی مخالفت کی پرواہ نہیں کرے گا۔ یہاں تک کہ حضرت عیسیٰ بن مریم علیہما الصلوٰۃ والسلام نازل ہوں گے۔

یہ وہی گروہ ہوگا، جو حضرت عیسیٰ علیہ السلام کی آمد اور نزول تک علم و عمل اور جہاد کے ذریعہ حق پر ڈھارے گا اور یہی گروہ حضرت عیسیٰ علیہ الصلوٰۃ والسلام کا ساتھ دے گا اور اسی گروہ کے افراد بفضلہ تعالیٰ ہر مقام پر کفار سے جہاد کریں گے اور اسی گروہ کے افراد ائمہ یا سے مکر لیں گے۔

کیا جہاد کا آغاز ہو چکا ہے؟

حضرت ابو ہریرہؓ سے روایت ہے کہ

قال و عدنا رسول اللہ ﷺ غزوۃ الہند فان ادر کتها
انفق فيها نفسی و مالی و ان قتلت کنت افضل
الشهداء و ان رجعت فانا ابو هریرة المحرر.

(تائی جلد ۲ ص ۵۲)

آنحضرت ﷺ نے ہم سے ائمہ کے خلاف جہاد کرنے کا وعدہ کیا ہے اگر میں نے وہ موقع پایا تو میں اپنی جان و مال اس میں خرچ کروں گا۔ اگر میں شہید ہو گیا تو (اس وقت کے) افضل شہداء میں سے ہوں گا اور اگر فاتح ہو کر لوٹا تو میں دوزخ کے عذاب سے رہا کیا ہو اب ابو ہریرہؓ ہوں گا۔

بفضلہ تعالیٰ اس جہاد کا آغاز ہو چکا ہے اور بظاہر اس میں شدت اس وقت آئے گی جب ائمہ کی فوجیں مسلمانوں کے ہملوں اور جھٹپوں سے تنگ آ کر سندھ کے علاقہ پر حملہ کریں گی تاکہ کراچی سے لاہور اور پشاور کا رابطہ کٹ جائے اور سندھ کے علاقہ میں ائمہ کی ایجنسیاں اور ایجنسیاں اور مقدار میں موجود ہیں۔

امام قرطبی (اشیخ ابو عبد اللہ محمد بن احمد الانصاری الصرقی المتوفی ۱۷۶ھ) نے تذكرة میں حضرت حذیفہ بن الیمان (المتوفی ۳۵ھ) صاحب سرائب النبی ﷺ سے طویل بحث نقل

کی ہے جو یہاں سے شروع ہوتی ہے۔

عن النبی ﷺ علیہ وسالم انه قال بیدأ
الخراب فی اطراف الارض الی قوله وخراب السند
بالهند وخراب الهند بالصین الحديث

(تذكرة القرطبي ص ۹۷ وختصر الدلائل عبد الوہاب الشرائی ص ۵۸ طبع مصر)

آنحضرت ﷺ نے فرمایا کہ زمین کے اطراف میں خرابی اور بر بادی نمودار ہوگی پھر آگے فرمایا سنہ ہندوستان کے ہاتھ سے بر باد ہوگا اور ہندوستان کی خرابی اور بر بادی چین کے ہاتھوں سے ہوگی۔

اور اسی چہاد ہند کے سلسلہ میں انشاء اللہ العزیز بالآخر انڈیا کے حکمران جنیل اور کمانڈر رکنست فاش کھا کر مسلمانوں کے ہاتھوں گرفتار ہوں گے۔ ادھر یہ کارروائی ہو رہی ہوگی اور ادھر شام کے علاقے میں حضرت عیسیٰ علیہ الصلوٰۃ والسلام آسمان سے نازل ہوں گے اور وہاں بغیر اسلام کے اور کوئی مذہب باقی نہ رہے گا اور کفار اور بے دینوں کی تمام شرارتیں اور تحریک کاریاں کافور ہو جائیں گی اور تمام مظالم ختم ہو جائیں گے۔

ظلمت شب ہی نہیں صحیح کی تسویر بھی ہے
زندگی خواب بھی ہے خواب کی تعبیر بھی ہے

حضرت عیسیٰ علیہ السلام کا نزول اور قتل دجال

اللہ تبارک و تعالیٰ حضرت عیسیٰ بن مریم علیہ الصلوٰۃ والسلام کو بھیجے گا۔ حضرت عیسیٰ علیہ العلام مشق کے شہر میں مشرق کی طرف سفید مینار کے پاس اُتریں گے۔ انہوں نے زرد رنگ کا جوڑا پہنا ہوگا۔ وہ اپنے دونوں ہاتھوں و فرشتوں کے بازوؤں پر رکھے ہوئے ہوں گے۔ جب حضرت عیسیٰ علیہ السلام اپنا سرجھ کا دیں گے تو پسند پٹکے گا اور جب وہ اپنا سر اٹھائیں گے تو موتیوں کی طرح بوندیں پٹکیں گی۔

جس کافر کے پاس حضرت عیسیٰ علیہ السلام اُتریں گے ان کو ان کے سانس کی

ہوا لگے گی تو وہ مر جائے گا اور ان کے سانس کا اثر وہاں تک پہنچ گا جہاں تک ان کی نظر پہنچ گی۔ پھر حضرت عیسیٰ علیہ السلام دجال کو تلاش کریں گے یہاں تک وہ اسے ”بابِ لد“ پر پالیں گے (لد شام میں ایک پہاڑ کا نام ہے) تو وہ اسے قتل کر دیں گے۔

پھر حضرت عیسیٰ علیہ السلام ان لوگوں کے پاس آئیں گے جن کو اللہ تعالیٰ نے بچالیا پھر وہ ان پرشفقت سے کریں گے اور ان کے درجات کے متعلق جوان کیلئے جنت میں (رکھے) ہیں بات چیت کریں گے، وہ بھی اسی حالت میں ہوں گے، اللہ تبارک و تعالیٰ ان کی طرف وہی بھیجے گا کہ تو میرے ان (مسلمان) بندوں کو کوہ طور کی طرف پناہ کیلئے لے جا۔ (مسلم ص ۴۳ ج ۲)

عیسیٰ علیہ السلام کا دجال کے ساتھ سوال اور قتل کرنا

زمین اپنے پروردگار کے نور سے چمک اٹھے گی اور حضرت عیسیٰ علیہ السلام فرمائیں گے اے مسلمانوں کی جماعت! تم اپنے پروردگار کو واحد تسلیم کرو اور اس کی پاکیزگی بیان کرو تو وہ اچانک نصف گھنٹے میں ”بابِ لد“ پر ہوں گے جو شام میں ہے۔ وہ مومنین حضرت عیسیٰ علیہ السلام سے وفاداری کریں گے۔

حضرت عیسیٰ علیہ السلام (دجال کو) دیکھ کر فرمائیں گے تو نماز قائم کر۔ تو دجال کہے گا ”اے اللہ کے نبی! نماز قائم ہو چکی ہے۔“ حضرت عیسیٰ علیہ السلام فرمائیں گے ”اے اللہ کے دشن! تو تو خود گمان کرتا ہے کہ تو جہانوں کا پروردگار ہے تو کس کیلئے نماز پڑھتا ہے؟“ پس عیسیٰ علیہ السلام اس (دجال) کو تیشہ مار کر قتل کریں گے۔ اس کے ساتھیوں میں سے جو بھی ہو گا وہ یہی پکارے گا۔

”اے مومن! یہ دجال کا ساتھی ہے۔ دجال کو مانے والا ہے تو اسے قتل کر دے۔“

حتیٰ کہ آپ فرمائیں گے اب تم خوب فائدہ اٹھاؤ۔ چالیس سال تک نہ تم میں سے کوئی موت سے دوچار ہو گا اور نہ ہی کوئی بیمار ہو گا۔ (کتاب النہایہ ص ۱۳۳ ج ۱)

دجال صرف چالیس روزہ سکے گا

حضرت عبداللہ بن عمرؓ (المتوفی ۲۳ھ) روایت کرتے ہیں کہ:

قال رسول اللہ ﷺ يخرج الدجال فی امّتی فیمکث

أربعين لا أدرى يوماً أو أربعين شهراً أو أربعين عاماً

فیبعث اللہ تعالیٰ عیسیٰ بن مریم علیہما السلام کانہ

عروة بن مسعود فیطلبہ فیهلكہ الحدیث۔ (سلم جلد ۲ ص ۲۵۸)

(ومن المحدثون جلد ۲ ص ۱۶۶ و مسنون حديث جلد ۲ ص ۵۲۳ و کنز العمال جلد ۷ ص ۲۵۸)

آنحضرت ﷺ نے فرمایا کہ میری امت میں دجال نکلے گا اور چالیس دن تک رہے گا۔ راوی کہتے ہیں کہ مجھے معلوم نہیں کہ چالیس دن ہوں گے یا مہینے یا سال اسی دور میں اللہ تعالیٰ حضرت عیسیٰ بن مریم علیہ الصلوٰۃ والسلام کو بیجے گا ان کا حلیہ جیسا کہ حضرت عروۃ بن مسعود کا ہوگا اور وہ دجال لعین کو طلب کریں گے اور اس کو ہلاک کریں گے۔

دوسری روایت (جس سے پہلی کی تشریح تعین بھی ہے) میں ہے کہ آنحضرت ﷺ نے فرمایا کہ دجال چالیس دن تک زمین میں رہے گا پہلا دن سال جتنا لمبا اور دوسرا مہینے جتنا اور تیسرا ایک ہفتہ جتنا لمبا ہوگا۔ حضرات صحابہ کرامؐ نے پوچھا کہ مثلاً سال اور مہینہ اور ہفتہ جیسے لمبے دن میں صرف ایک ہی دن کی نمازیں پڑھنا ہوں گی؟ آپ ﷺ نے فرمایا کہ بلکہ ان دونوں میں سال اور ماہ اور ہفتہ کی نمازیں اوقات کا اندازہ لگا کر پڑھنا ہوں گی۔ (سلم جلد ۲ ص ۲۰۱)

امام نوویؒ بعض محدثین کرامؐ کے حوالہ سے نقل کرتے ہیں کہ اس وقت شریعت کا یہی حکم ہوگا اور قیاس و اجتہاد کا اس میں کوئی دخل نہیں (فصلہ نووی شرح سلم جلد ۲ ص ۲۰۱)

اوقات صلوٰۃ اگرچہ نمازوں کیلئے اسباب ہیں مگر ظاہری اسباب ہیں حقیقی سبب صرف اللہ تعالیٰ کا حکم اور امر ہے۔

دجال کہاں قتل ہو گا؟

حضرت مجعی بن جاریۃ الانصاری (التوفی فی خلافت معاویہ تقريباً ۶۰ھ)

فرماتے ہیں کہ

سَمِعْثَ رَسُولَ اللَّهِ يَقُولُ يَقْتَلُ ابْنُ مَرِيمَ الدَّجَالِ
بِبَابِ لُدْ. (ترمذی جلد ۲ ص ۳۸ و مسند احمد جلد ۲ ص ۳۲۰)

میں نے آنحضرت ﷺ سے سن آپ ﷺ نے فرمایا کہ عیسیٰ بن مریم علیہا الصلوٰۃ والسلام دجال کو لد کے دروازہ پر قتل کریں گے۔

بیت المقدس کے قریب ایک بستی ہے جس کا نام لد ہے۔ اور یہ بستی اس نام سے اس پہاڑ کی وجہ سے ہی معروف ہے جس کا نام لد ہے۔ اسی وجہ سے بعض نے ”لد“ پہاڑ کا نام لکھا ہے۔

حضرت عیسیٰ علیہ السلام کا قتل دجال کیلئے تیار ہونا

حضرت عیسیٰ علیہ السلام جب دجال کے قتل کیلئے تیار ہوں گے۔ اس وقت حضرت عیسیٰ علیہ السلام کے سانس میں یہ تاثیر ہو گی کہ جس کافر کو آپ کے سانس کی ہوا لگ جائے گی وہ مر جائے گا اول ان کا سانس وہاں تک جائے گا جہاں تک آپ کی نظر جائے گی۔ وہ دجال کا تعاقب کریں گے اور باب لد کے پاس اسے گھیر لیں گے اور اسے نیزہ سے قتل کر کے اس کا خون لو گوں کو دکھائیں گے۔

وہ اس طرح پکھانا شروع ہو گا کہ حضرت عیسیٰ علیہ السلام اگر اس کے قتل میں جلدی نہ کرتے تو وہ کافر نمک کی طرح خود بخود پکھل جاتا۔ پھر لشکر اسلام دجال کے لشکر کو جو اکثر یہودی ہوں گے، کثرت سے قتل کرے گا۔ پھر حضرت عیسیٰ علیہ السلام اور امام مہدی علیہ اسلام ملک کی سیر کریں گے اور جن لوگوں کو دجال کی مصیبت پہنچی تھی، انہیں تسلی دیں گے اور ان کے نقصانات کا تدارک کریں گے اور الطاف و

عنایات سے ان کی تلافی کریں گے۔ خنزیر قتل کر دیے جائیں گے اور صلیب جس کو نصاریٰ پوچھتے ہیں، توڑ دی جائے گی اور کسی کافر سے جزیہ نہ لیا جائے گا بلکہ وہ اس وقت ایمان لائے گا۔ پس اس وقت تمام روئے زمین پر اسلام پھیل جائے گا۔ کفر مٹ جائے گا اور ظلم و ستم دنیا سے ناپید ہو جائے گا۔ (عِمَّةُ الْفَقْتِ) (امداد بحال الغزر جلیں)

حضرت عیسیٰ علیہ السلام کا حلیہ مبارک

عَنْ جَابِرٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ
عُرْضَ عَلَى الْأَنْبِيَاءِ فَإِذَا مُؤْسِي ضَرْبٍ مِنَ الرِّجَالِ
كَانَهُ مِنْ رِجَالِ شُنُوعَةٍ وَرَأَيْتُ عِيسَى بْنَ مُرْيَمَ فَإِذَا
أَقْرَبَ مَنْ رَأَيْتُ بِهِ شَبَهًا عُرُوْةَ بْنَ مَسْعُودٍ وَرَأَءَيْتُ
إِبْرَاهِيمَ فَإِذَا أَقْرَبَ بِهِ شَبَهًا صَاحِبِكُمْ يَعْنِي نَفْسَهُ
وَرَأَءَيْتُ جِبْرِيلَ عَلَيْهِ السَّلَامُ فَإِذَا أَقْرَبَ مَنْ رَأَيْتُ بِهِ
شَبَهًا دِخْيَةً

(مسلم ج 19 ص 95)

”حضرت جابر رضی اللہ تعالیٰ عنہ سے روایت ہے کہ رسول اللہ ﷺ نے ارشاد فرمایا میرے سامنے انیاء علیہم السلام لائے گئے تو موسیٰ علیہ السلام درمیانے قد کے آدمی تھے (نہ بہت موٹے اور نہ ہی بہت دبلے) جیسے شنوء (قبیلہ) کے لوگ ہوتے ہیں اور میں نے عیسیٰ بن مریم علیہما الصلوٰۃ والسلام کو دیکھا۔ میں سب سے زیادہ ان سے مشابہ عروۃ بن مسعود کو پاتا ہوں اور میں نے ابراہیم علیہ السلام کو دیکھا۔ سب سے زیادہ ان کے مشابہ تمہارے صاحب ہیں (یہ آپ نے اپنے متعلق فرمایا) میں نے جبریل علیہ السلام کو دیکھا (آدمی کی صورت میں) ان سے سب سے زیادہ مشابہ دھیہ ہیں۔“

ایک روایت میں آپ نے ارشاد فرمایا میں نے عیسیٰ ابن مریم کو دیکھا۔ وہ

میانہ قد تھے۔ ان کا رنگ سرخ اور سفید تھا۔ بال ان کے سیدھے اور صاف تھے۔
(مسلم ۹۵، ح ۱)

سرورِ کائنات ﷺ نے فرمایا مجھے ایک رات دکھائی دیا کہ میں کعبہ شریف کے پاس ہوں۔ میں نے ایک گندی رنگ کے آدمی کو دیکھا۔ جیسے تم نے بہت اچھی لگدم کے رنگ کے آدمی دیکھے ہوں گے۔ اس کے کندھوں تک بال دیکھے۔ جیسے تم نے بہت اچھے کندھوں تک بال دیکھے ہوں گے اور بالوں میں لکھی کی ہوئی۔ ان میں سے پانی ملپک رہا ہے۔ وہ تکیہ کئے ہوئے دو آدمیوں پر یادو آدمیوں کے کندھوں پر اور کعبہ کا طواف کر رہا ہے۔ میں نے پوچھا یہ کون ہے۔ لوگوں نے کہا یہ مسیح ابن مریم ہیں۔
(مسلم ۹۵، ح ۱)

قتل دجال کے بعد خلیفہ عیسیٰ کون ہو گا؟

حضرت عبد اللہ بن عمرؓ سے روایت ہے کہ رسول اللہ ﷺ نے ارشاد فرمایا:
”دجال میری امت میں نکلے گا۔ حضرت عیسیٰ علیہ السلام دجال کو تلاش کریں گے اور اسے ہلاک کر دیں گے۔ پھر لوگ سات برس تک اس طرح رہیں گے کہ دو شخصوں کے درمیان کسی قسم کی دشمنی نہ ہوگی۔“

پھر اللہ تعالیٰ ایک ٹھنڈی ہوا شام کی طرف سے بھیجے گا تو روئے زمین پر کوئی ایسا شخص جس کے دل میں ذرہ برابر بھی بھلاکی یا ایمان ہونہ رہے گا مگر یہ ہوا اس کی جان نکال لے گی۔ یہاں تک کہ اگر کوئی تم میں پہاڑ کے جگر میں بھی حص جائے گا، تو وہاں بھی پہنچ کر یہ ہوا، اس کی جان نکال لے گی۔
(مسلم ۲۰۳، ح ۲)

ختم نبوت کا سلسلہ برقرار رہے گا

میرے حضور ﷺ نے جو کچھ فرمایا ہے اس معلوم ہوتا ہے حضرت عیسیٰ علیہ السلام کی آمد سے نبوت کے ختم ہونے پر کوئی فرق نہیں پڑتا۔

أَلَا إِنَّ عِيسَى بْنَ مُرِيمَ عَلَيْهِمَا السَّلَامُ لَيَسَّ بَيْنَ وَبِينَ

نَبِيٌّ وَلَا رَسُولٌ أَلَا إِنَّهُ خَلِيفَتِي فِي أُمَّتِي مِنْ بَعْدِي

(الحدیث مجع الزوائد جلد ۸ ص ۲۰۵)

خبردار! بے شک میرے اور عیسیٰ بن مریم علیہما الصلوٰۃ والسلام کے درمیان اور کوئی نبی اور رسول نہیں آیا واضح ہو کہ بے شک وہ میرے بعد میری امت میں میرے خلیفہ ہوں گے۔ اس حدیث طیبہ سے معلوم ہوا کہ حضرت عیسیٰ علیہ السلام بطور خلیفہ کے آئیں گے ہمارے حضور کی نبوت کو تو ان کے آنے سے کوئی خطرہ نہیں ہے، لیکن منکرین حدیث کو بڑا فکر ہے کہ لائبیٰ بعیدی کی سچائی متاثر ہو جائے گی۔ انہیں یہ خطرہ نہیں لاحق رہنا چاہیے کہ حضرت عیسیٰ علیہ السلام نبوت کا دعویٰ کر گزریں گے۔ ان تحریروں میں بظاہر منکرین حدیث ختم نبوت کے چوکیدار نظر آ رہے ہیں لیکن اس کے ساتھ ساتھ وہ حیات عیسیٰ علیہ السلام کے مسئلہ میں مرتضیٰ قادریانی کے دو شبدوش بھی چل رہے ہیں۔

اور حضرت عیسیٰ علیہ الصلوٰۃ والسلام نے آنحضرت ﷺ کی آمد کی

وَمُبَشِّرًا بِرَسُولٍ يَأْتِيُ مِنْ بَعْدِ اسْمُهُ، أَخْمَدُ

کے مبارک الفاظ سے بشارت دی تھی اور مخلوق کو آپ کی تصدیق اور اتباع کی دعوت بھی دی تھی۔ اس لحاظ سے حضرت عیسیٰ علیہ الصلوٰۃ والسلام کے ساتھ آپ ﷺ کا گہرا تعلق ہے۔ لہذا ان کا آنا اور آسمان سے نازل ہونا اور آپ کا خلیفہ اور ناسیب ہونا ضروری ہے۔
(حصلہ مع تغیر باش التصریح بما تواتر فی زبول الحج ص ۹۸)

حضرت عیسیٰ علیہ السلام شریعت محمدی کے علمبردار

عَنْ أَبِي هُرَيْرَةَ يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَالَّذِي نَفْسِي بِيَدِهِ لَيُوشِكَنَّ أَنْ يَنْزَلَ فِيْكُمْ أَبْنَ مَرْيَمَ حَكْمًا مُقْسِطًا فَيُكَسِّرُ الصَّلَيْبَ وَيَقْتُلُ الْحَنْزِيرَ وَيَضْعُ الْجِزْيَةَ وَيَفْيِضُ الْمَالَ حَتَّى لَا يَقْبَلَهُ أَحَدٌ.

(مسلم ص ۸۷ ترمذی ۲۷ ج ۱ ابن ماجہ ص ۳۰۸)

روایت کا مفہوم پہلے وضاحت سے بیان ہو چکا ہے کہ وہ کفر کی ہر نشانی کو ختم کریں گے اور اسلام ناذکریں گے۔

حضرت ابو ہریرہؓ سے روایت ہے کہ رسول اللہ ﷺ نے ارشاد فرمایا:

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَيْفَ أَتُمْ إِذَا أَنْزَلْ أَبْنَ مَرْيَمَ فِيْكُمْ وَإِمَامُكُمْ مِنْكُمْ.

(مسلم ص ۸۷، ج ۱)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا تم اس وقت کیونکر ہو گے جبکہ مریم کا بیٹا (حضرت عیسیٰ علیہ السلام) تم لوگوں میں اترے گا اور تمہارا امام تم ہی میں سے ہو گا۔

دوسری روایت ہے کہ اس وقت تمہارا کیا حال ہو گا جب مریم کا بیٹا تم میں اترے گا تمہاری امامت (سنن کے مطابق) کرے گا۔

وہ مجتهد ہوں گے

حضرت عیسیٰ علیہ السلام قرآن و حدیث کی پیروی کرتے ہوئے شریعت محمدی کی پیروی کریں گے۔ حضرت عیسیٰ علیہ السلام اگرچہ پیغمبر ہیں مگر ان کی پیغمبری کا دور سرور کائنات ﷺ کی رسالت کے ساتھ ہی ختم ہو گیا تھا۔ جب وہ دنیا میں آئیں گے تو آپ ﷺ کی امت میں شریک ہو کر قرآن و حدیث کے موافق عمل کریں گے۔ یعنی وہ خود مجتهد مطلق ہوں گے اور قرآن و حدیث سے احکام نکالیں گے اور کسی مجتهد

کے تابع نہ ہوں گے۔ یہ بات بعد از عقل ہے کہ پیغمبر کی مسیحیت کے تابع ہو۔ رسول اللہ ﷺ ارشاد فرماتے ہیں کہ میری امت کا ایک گروہ ہمیشہ لڑتا رہے گا (کافروں اور منافقوں سے) حق پر قیامت کے دن تک اور وہ غالب رہے گا۔ پھر عیسیٰ ابن مریم اُتریں گے۔ پھر اس گروہ کا امیر کہے گا آپ آئیں اور نماز پڑھائیں۔ وہ فرمائیں گے نہیں تم ہی ایک دوسرے پر حاکم رہو۔ یہ وہ بزرگی ہے جو اللہ تعالیٰ اس امت کو عنایت فرمائے گا۔ (مسلم ص ۲۸۷ ج ۱)

انتہ بڑے پیغمبر روح اللہ، کلمۃ اللہ مسلمانوں کے امام کی اطاعت قبول فرمائیں گے اور ان کے پیچھے نماز پڑھیں گے اور ہمارے پیغمبر کی پیروی کریں گے۔ آپ ﷺ نے بھی حضرت ابو بکر صدیق رضی اللہ عنہ کے پیچھے حضرت عبد الرحمن بن عوف رضی اللہ عنہ کے پیچھے نماز پڑھی اور ثابت فرمایا کہ اب سلسلہ نبوت ختم ہے۔ اس زمانے کے امام مهدی علیہ السلام ہوں گے اور آپ ﷺ کے قائم مقام ہوں گے۔ حضرت عیسیٰ ان کے پیچھے نماز پڑھ کر ثابت کریں گے کہ میں نبی بن کرئیں آیا حضور ﷺ ہی آخری نبی ہیں وہ بڑی فضیلت اور بزرگی والے ہوں گے۔

چالیس سال حکومت کریں گے اور وفات پا جائیں گے

صحیح احادیث سے ثابت ہے کہ حضرت عیسیٰ علیہ الصلوٰۃ والسلام آسمان سے نازل ہونے کے بعد چالیس سال تک عدل و انصاف کے ساتھ حکومت کریں گے اور حج و عمرہ بھی کریں گے اس کے بعد پھر ان کی وفات ہوگی اور اہل اسلام ان کا جنازہ پڑھیں گے اور پھر مدینہ طیبہ میں روضہ القدس میں دفن ہوں گے۔ (احادیث باحوالہ پڑھئے)

حضرت ابو ہریرہؓ کی مرفوع حدیث ہے کہ آنحضرت ﷺ نے ارشاد فرمایا کہ
وانہ یکسر الصلیب و یقتل الخنزیر و یفیض المال
حتّیٰ یهلك الله فی زمانه الملل کلها غیر الاسلام
و حتّیٰ یهلك الله فی زمانه المسيح الضلال الا عور

الکذاب و تقع الامنة فی الارض حتی يرغلی الاسد
مع الابل والنمر مع البقر والذیات مع الغنم ويلعب
الصبيان بالحيات ولا يعوض بعضهم بعضا ثم يبقى
فی الارض اربعين سنة ثم يموت ويصلی عليه
المسلمون ويدفنونه.

(ابوداؤد الطیالی ص ۳۳۵ واللقطل والمسند رک جلد ۲ ص ۵۹۵ قال الحاکم والذھب صحیح
وقال الحافظ ثقیل الحجج جلد ۲ ص ۲۳۸ ونی مجمع الزوائد جلد ۸ ص ۲۰۵ ابن مریم فیکف فی
الناس اربعین سی رواہ الطبرانی فی الاوس و الرجال، ثقات)

حضرت عیسیٰ علیہ الصلوٰۃ والسلام (آسان سے نازل ہونے کے بعد) صلیب
توڑیں گے اور خنزیر کو قتل کریں گے اور مال و افرطور پر تقسیم کریں گے۔ یہاں تک کہ
اسلام کے بغیر ان کے زمانہ میں اللہ تعالیٰ تمام مذاہب کو ختم کرے گا۔ حدیث کی
روشنی میں ان کی وفات، جنازہ اور دفن کے احوال گذر جکے ہیں۔

اس صحیح حدیث سے بھی یہ بات بالکل واضح ہو گئی ہے کہ حضرت عیسیٰ علیہ
الصلوٰۃ والسلام کی ابھی تک وفات نہیں ہوئی اور نہ مسلمانوں نے ان کا جنازہ پڑھا
ہے اور نہ وہ دفن کیے گئے ہیں۔ تاریخ مدینہ کی تمام مستند کتابوں میں ان کی قبر کی جگہ
کے متعلق وضاحت ہے کہ وہ روضہ رسول میں ہے۔

حضرت عیسیٰ علیہ الصلوٰۃ والسلام حج اور عمرہ کریں گے

احادیث صحیح سے ثابت ہے کہ حضرت عیسیٰ علیہ الصلوٰۃ والسلام آسان سے
نازل ہونے کے بعد حج اور عمرہ کریں گے۔ حضرت ابو ہریرہ فرماتے ہیں کہ
ان رَسُولِ اللّٰهِ صَلَّى اللّٰهُ عَلٰيْهِ وَسَلَّمَ قَالَ وَالَّذِي نَفْسِي بِيَدِهِ لِيَهْلِنَ ابْنُ مُرِيمَ
بِفَجَّ الرُّوحَاءِ حَاجًاً أَوْ مُعْتَمِرًا أَوْ لِيُشَيِّهِمَا (مسلم جلد ۱ ص ۳۰۸)

بے شک آنحضرت ﷺ نے فرمایا کہ اس ذات کی قسم جس کے ہاتھ میں میری
جان ہے کہ حضرت عیسیٰ بن مریم علیہما الصلوٰۃ والسلام ضرور فتح روحاء کے مقام پر حج
یا عمرہ یادوں کی نیت کر کے احرام باندھیں گے۔

روضہ رسول پر سلام کریں کے منکرین حیات کیا کریں گے؟
 فوج روحاء مدینہ طیبہ سے سے تقریباً چھ میل دور ایک مقام ہے جسے ذوالحلیفہ اور
 آج کل بیرعلیٰ ہے اور حضرت ابو ہریرہؓ سے ہی روایت ہے۔

يقول قال رسول الله ﷺ ليهبطن عيسى بن مریم
 حکماً عدلاً حاجاً او يشیهما ولا يتین قبری حتی
 یسلم علیٰ ولا ردن علیه یقُول أبو هريرة ای بنی
 آخى ان رائیتموہ فقولوا أبو هريرة یقرئک السلام .
 (مستدرک جلد ۲ ص ۵۹۵ قال المأkm و الذیح)

وہ کہتے ہیں کہ آنحضرت ﷺ نے فرمایا کہ البتہ ضرور بضرور حضرت عیسیٰ علیہ
 الصلوٰۃ والسلام حاکم عادل اور منصف امام ہو کر نازل ہوں گے اور البتہ ضرور میری
 قبر پر آئیں گے اور مجھے سلام کریں گے اور میں ضرور ان کے سلام کا جواب لوٹاؤں
 گا۔ حضرت ابو ہریرہؓ نے (شاگردوں سے) فرمایا اے میرے بھتیجو! اگر تم حضرت
 عیسیٰ علیہ الصلوٰۃ والسلام کو دیکھو تو کہنا کہ ابو ہریرہؓ آپ کو سلام عرض کرتے ہیں۔

منکرین حیات الہبیٰ روضہ رسول سے سلام کے جواب کے قائل نہیں ہیں۔
 آنحضرت ﷺ کے سامع کے قائل کو مشرک کہتے ہیں۔ سوال پیدا ہوتا ہے کہ کیا
 حضرت عیسیٰ علیہ السلام پر وہ کون سے الفاظ استعمال کریں گے کیونکہ حدیث ظاہر کر
 رہی ہے کہ حضرت عیسیٰ بھی حیات نبوی کے قائل ہیں۔

ان روایات میں حضرت عیسیٰ علیہ الصلوٰۃ والسلام کا حج اور عمرہ کرنا اور جس
 میقات (فوج) سے احرام باندھیں گے اس کا پھر آنحضرت ﷺ کی قبر اطہر پر سلام
 کہنے اور پھر آپ ﷺ کے جواب دینے کا نہایت ہی تاکیدی الفاظ سے بیان ہوا
 ہے۔ مزید برآں اگر حضرت عیسیٰ علیہ السلام کو دیکھو اور ان سے شرف ملاقات حاصل
 کرو تو میری طرف سے میرا نام لے کر عرض کرنا کہ ابو ہریرہؓ نے ہماری وساطت سے
 آپ سے سلام عرض کیا ہے یہ تمام امور واضح ہیں۔ منکرین حیات تو ممکن ہے ان کی

آمد پر ہی ان کے خلاف ہو جائیں کیونکہ وہ سرے سے ان کی زندگی کے ہی قائل نہیں اور یہ عقیدہ رکھتے ہیں کہ مرنے کے بعد کوئی بھی قیامت تک زندہ نہ ہوگا۔ ہماری دعوت ہے کہ وہ آج بھی یہ عقیدہ چھوڑ دیں تاکہ لشکر عیسیٰ کی مخالفت میں واصل جہنم نہ ہونا پڑے۔

حضرت عیسیٰ کے متعلق روایات کا خلاصہ

حضرت عبد اللہ بن عمرؓ سے روایت ہے کہ رسول اللہ ﷺ نے فرمایا:

حضرت عیسیٰ علیہ السلام ابن مریم زمین میں نازل ہوں گے۔ پھر وہ شادی کریں گے اور ان کی اولاد بھی ہوگی وہ پینتالیس سال تک زمین میں ٹھہریں گے۔ پھر وہ وفات پائیں گے تو میرے ساتھ میری قبر میں دفن کیے جائیں گے میں اور حضرت عیسیٰ بن مریم علیہ السلام حضرت ابو بکر اور عمر فاروق رضی اللہ عنہما کے درمیان ایک ہی قبر سے اٹھیں گے۔

حدیث بالا سے درج ذیل حقائق معلوم ہوئے۔

۱- حضرت عیسیٰ علیہ السلام زمین پر نازل ہو کر شادی کریں گے اور

ان کی اولاد بھی ہوگی۔

۲- وہ پینتالیس برس تک زمین پر زندگی بسر کریں گے۔

۳- آپ کی وفات ہوگی۔ آپ سرور کائنات ﷺ کے ساتھ مدینہ منورہ میں دفن کیے جائیں گے۔

ایک دوسری حدیث میں اس کے متعلق یوں ہے کہ حضرت عبد اللہ بن سلامؓ

روایت کرتے ہیں:

مَكْتُوبٌ فِي التُّورَاتِ صِفَةُ مُحَمَّدٍ صَلَّى اللَّهُ عَلَيْهِ وَسَلَّمَ وَعِيسَى ابْنُ مَرْيَمَ يُدْفَنُ مَعَهُ، قَالَ فَقَالَ أَبُو مَرْدُودٍ قَدْ يَقْرَئِ فِي الْبَيْتِ مَوْضِعُ قَبْرِ

حضرت عبد اللہ بن عمر رضی اللہ عنہ سے روایت ہے کہ تورات میں محمد ﷺ اور عیسیٰ علیہ السلام کی صفت لکھی ہوئی ہے کہ عیسیٰ علیہ السلام آپؐ کے ساتھ دفن ہوں گے۔ راوی نے بیان کیا کہ ابو مردود کہتے ہیں کہ آپؐ کے گھر (یعنی جگہ مبارک) میں ایک قبر کی جگہ باقی ہے۔ (جس میں حضرت عیسیٰ علیہ السلام دفن ہوں گے)

ہمارا اصل موضوع احادیث دجال کے متعلق شبہات کا ازالہ ہے اس ضمن میں منکرین حديث ہمارے مصنفین نے حضرت مہدی کے متعلق بھی اچھے خیالات کا اظہار نہیں کیا ہے اس لئے ہم اس اہم عقیدے کی صفائی میں کچھ دلائل دینا چاہتے ہیں ہم نے اس مقصد کے لئے مفکر اسلام حضرت مولانا محمد منظور نعماؒؒ کی مختصر اور جامع تحریر کا انتخاب کیا ہے۔

حضرت مہدی علیہ السلام کی آمد

اس موضوع سے متعلق جواہادیث و روایات کی درجہ میں قابل اعتبار و اسناد ہیں۔ ان کا حاصل یہ ہے کہ اس دنیا کے خاتمه اور قیامت سے پہلے آخری زمانہ میں امت مسلمہ پر اس دور کے ارباب حکومت کی طرف سے ایسے شدید و عکین مظالم ہوں گے کہ اللہ کی وسیع زمین ان کیلئے نگ ہو جائے گی اور ہر طرف ظلم و تسلیم کا دور دورہ ہوگا۔ اس وقت اللہ تعالیٰ اس امت میں سے (بعض روایات کے مطابق رسول اللہ ﷺ کی نسل سے) ایک مرد مجاهد کو کھڑا کرے گا اس کی جدوجہد کے نتیجہ میں ایسا انقلاب برپا ہوگا کہ دنیا سے ظلم و ناصافی کا خاتمه ہو جائے گا۔ ہر طرف عدل و انصاف کا دور دورہ ہوگا۔ نیز اللہ تعالیٰ کی طرف سے اس وقت غیر معمولی برکات کا ظہور ہوگا۔ آسمان سے ضروریات کے مطابق بھرپور بارشیں ہوگی اور زمین سے غیر معمولی اور خارق عادت پیداوار ہوگی جس مرد مجاهد کے ذریعہ اللہ تعالیٰ یہ انقلاب برپا کرے گا۔ اللہ تعالیٰ ان کے ذریعے سے بندوں کی ہدایت کا کام کرے گا۔

اس خضر تمہید کے بعد ناظرین کرام اس سلسلہ کے رسول اللہ ﷺ کے ارشادات کا مطالعہ فرمائیں۔

مہدی کا نام اور مدت خلافت

عَنْ أَبِي سَعِيدِ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَنْزَلُ بِأَمْتَى بِلَاءَ شَدِيدَ مِنْ سُلْطَانِهِمْ حَتَّى يَضِيقَ الْأَرْضُ عَنْهُمْ فَيَبْعَثُ اللَّهُ رَجُلًا مِنْ عِتَرَتِي فَيَمْلأُ الْأَرْضَ قِسْطًا وَعَدْلًا كَمَا مُلِئَتُ ظُلْمًا وَجُورًا، يَرْضِي عَنْهُ سَاكِنَ السَّمَاوَاتِ وَسَاكِنَ الْأَرْضِ لَا تَدْخُرُ الْأَرْضُ شَيْئًا مِنْ بَدْرِهَا إِلَّا أَخْرَجَتْهُ وَلَا السَّمَاوَاتِ مِنْ قَطْرِهَا إِلَّا صَسَّتْهُ وَيَعِيشُ سَبْعَ سَنِينَ أَوْ ثَمَانَ سَنِينَ أَوْ تِسْعًا.

(رواہ الحاکم فی المحدث رک)

حضرت ابوسعید خدری رضی اللہ عنہ سے روایت ہے کہ رسول اللہ ﷺ نے ارشاد فرمایا کہ:

(آخری زمانے میں) میری امت پر ان کے ارباب حکومت کی طرف سے سخت مصیبتوں آئیں گی۔ یہاں تک کہ اللہ کی وسیع زمین ان کیلئے تنگ ہو جائے گی۔ اس وقت اللہ تعالیٰ میری نسل میں سے ایک شخص کو کھڑا کرے گا۔ اس کی جدوجہد سے ایسا انقلاب برپا ہوگا کہ اللہ تعالیٰ کی زمین جس طرح ظلم و تم سے بھر گئی تھی اسی طرح عدل و الناصف سے بھر جائے گی۔ آسمان والے بھی اس سے راضی ہوں گے اور زمین کے رہنے والے بھی۔ زمین میں جو شق ڈالیں گے اس کو زمین اپنے پاس روک کر نہیں رکھے گی، بلکہ اس سے جو پودا برا آمد ہوتا چاہیے وہ برا آمد ہوگا۔ (شق کا ایک دانہ بھی ضائع نہ ہوگا) اور اسی طرح آسمان بارش کے قطرے ذخیرہ بنانا کرنہیں رکھے گا، بلکہ ان کو برسادے گا (یعنی ضرورت کے مطابق بھر پور بارشیں ہوں گی) اور یہ مرد مجاہد لوگوں کے درمیان سات سال یا آٹھ سال یا نو سال زندگی گزارے گا۔“ (مسندر حکم)

قریب قریب اسی مضمون کی ایک حدیث قرہ مزنی رضی اللہ عنہ سے بھی روایت کی گئی ہے۔ اس میں یہ اضافہ ہے کہ ”إِسْمُهُ إِسْمِيُّ وَإِسْمُ أَبِيهِ إِسْمُ أَبِيُّ“ (اس شخص کا نام میرا والا نام (یعنی محمد) ہوگا اور اس کے باپ کا نام میرے والد کا نام (عبداللہ) ہوگا۔

یہ حدیث طبرانی کی مجمع بکیر اور مندرجہ ذیل کے حوالہ سے کنز الاعمال میں نقل کی گئی ہے۔ ان دونوں حدیثوں میں مہدی کا لفظ نہیں ہے لیکن دوسری روایات کی روشنی میں یہ متفق ہو جاتا ہے کہ مراد حضرت مہدی ہی ہیں۔ ان کا نام محمد اور مہدی لقب ہوگا۔ اس حدیث میں حضرت مہدی کا زمانہ حکومت سات یا آٹھ یا نو سال بیان

فرمایا گیا ہے لیکن حضرت ابو سعید خدری ہی کی ایک دوسری روایت میں جو سنن ابی داؤد کے حوالے سے آگے ذکر کی جائے گی ان کا زمانہ حکومت صرف سات سال بیان کیا گیا ہے۔ ہو سکتا ہے کہ مندرجہ ذیل بالا روایت میں جو سات یا آٹھ یا نو سال ہیں۔ وہ راوی کاشک ہو۔ واللہ اعلم

وہ پوری دنیا کے حکمران ہوں گے

عَنْ عَبْدِ اللَّهِ ابْنِ مَسْعُودٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَذَهَّبُ الدُّنْيَا حَتَّى يَمْلِكَ الْعَرَبَ رَجُلٌ مِّنْ أَهْلِ بَيْتِيْ يُوْطِيْ إِسْمَهُ إِسْمِيْ (رواه الترمذی)

حضرت عبد اللہ بن مسعود رضی اللہ عنہ سے روایت ہے کہ رسول اللہ ﷺ نے ارشاد فرمایا کہ دنیا اس وقت تک ختم نہ ہوگی جب تک یہ نہ ہوگا کہ میرے اہل بیت میں سے ایک شخص عرب کا مالک اور فرمazonوا ہوگا۔ اس کا نام میرے نام کے مطابق (یعنی محمد) ہوگا۔

اس حدیث میں بھی مہدی کا لفظ نہیں ہے۔ لیکن مراد حضرت مہدی ہی ہے اور سنن ابی داؤد میں حضرت عبد اللہ بن مسعود رضی اللہ عنہ کی ایک روایت میں یہ اضافہ ہے کہ ان کے باپ کا نام (عبد اللہ) ہوگا۔ نیز یہ بھی اضافہ ہے

يَمْلُأُ الْأَرْضَ قِسْطًا وَعَدْلًا كَمَا مُلْئِثُ ظُلْمًا وَجُورًا

وہ اللہ کی زمین کو عدل و انصاف سے بھردے گا جس طرح پہلے ظلم و نا انصافی سے بھری ہوئی تھی۔

سنن ابی داؤد کی اس روایت سے اور حضرت مہدی علیہ السلام سے متعلق دوسری بہت سی روایات سے معلوم ہوتا ہے کہ ان کی حکومت پوری دنیا میں ہوگی پس جامع ترمذی کی زیر تشریح روایت میں جو عرب پر حکومت کا ذکر کیا گیا ہے وہ غالباً اس بنیاد پر ہے کہ ان کی حکومت کا اصل مرکز عرب ہی ہوگا۔ دوسری توجیہ اس کی یہ بھی ہو

سکتی ہے کہ ابتداء میں ان کی حکومت عرب پر ہوگی بعد میں پوری دنیا ان کے دائرہ حکومت میں آجائے گی۔ واللہ عالم

وہ کشادہ اور روشن پیشانی والے ہوں گے

عَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَهْدِيُّ مِنِي أَجْلَى الْجَبَهَةِ أَقْنَى الْأَنْفَ يَمْلَأُ الْأَرْضَ قِسْطًا وَعَدْلًا كَمَا مُلِئَتُ ظُلْمًا وَجَوْرًا يَمْلِكُ سَبْعَ سَنِينَ.

(رواہ ابو داؤد)

حضرت ابو سعید خدری رضی اللہ عنہ سے روایت ہے کہ رسول اللہ ﷺ نے ارشاد فرمایا کہ:

امام مہدیؑ میری اولاد میں سے ہوگا۔ روشن اور کشادہ پیشانی، بلند بینی، وہ بھردارے گاروئے زمین کو عدل و الناصاف سے جس طرح وہ بھرگئی تھی، ظلم و قسم سے وہ سات سال حکومت کرے گا۔
(سنن ابی داؤد)

اس حدیث میں آنکھوں سے نظر آنے والی دو جسمانی نشانیوں کا بھی ذکر کیا گیا ہے، ایک یہ کہ وہ روشن اور کشادہ پیشانی ہوں گے اور دوسرا یہ کہ بلند بینی (یعنی کھڑی ناک والے) ہوں گے ان دونوں چیزوں کو انسان کی خوبصورتی اور حسن و جمال میں خاص دخل ہوتا ہے۔ اس لئے خصوصیت سے ان کا ذکر کیا گیا ہے۔ حدیثوں میں خود رسول اللہ ﷺ کا جو حلیہ مبارک اور سراپا بیان کیا گیا ہے اس میں بھی ان دونوں چیزوں کا ذکر آتا ہے۔ ان دونشانیوں کے ذکر کا مطلب یہ سمجھنا چاہیے کہ وہ حسین و حمیل بھی ہوں گے، لیکن ان کی اصل نشانی اور پہچان ان کا یہ کارنامہ ہوگا کہ دنیا سے ظلم و عدوان کا خاتمه ہو جائے گا اور ہماری یہ دنیا عدل و الناصاف کی دنیا ہو جائے گی۔

وہ سخنی ہوں گے

عَنْ جَابِرٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
يَكُونُ فِي أَخْرِ الزَّمَانِ خَلِيفَةً يَقْسِمُ الْمَالَ وَلَا يَعْدُهُ،
(رواہ مسلم)

حضرت جابر رضی اللہ عنہ سے روایت ہے کہ رسول اللہ ﷺ نے ارشاد فرمایا کہ آخری زمانے میں ایک خلیفہ (یعنی سلطان برق) ہو گا جو (مستحقین کو) مال تقسیم کرے گا اور گن کرنے میں رکھے گا۔ (صحیح مسلم)

ظاہر ہے کہ رسول اللہ ﷺ کے اس ارشاد کا مطلب و مدعای صرف یہ ہے کہ آخری زمانہ میں میری امت میں ایک ایسا حاکم اور فرماں روا ہو گا، جس کے دور حکومت میں اللہ کی طرف سے برکت اور مال و دولت کی کثرت اور بہتان ہو گی اور خود اس میں سخاوت ہو گی۔ وہ مال و دولت کو ذخیرہ بنانا کرنے میں رکھے گا بلکہ کتنی شمار کے بغیر مستحقین کو تقسیم کرے گا۔ صحیح مسلم کی دوسری روایت میں یہ الفاظ ہیں:

يَعْجِزُ الْمَالَ حَشِيًّا وَلَا يَعْدُهُ عَدًّا

جس کا مطلب یہ ہے کہ دونوں ہاتھوں سے بھر بھر کر مستحقین کو دے گا اور اس کو شارہ نہیں کرے گا۔

حدیث کے بعض شارحین نے خیال ظاہر کیا ہے کہ اس حدیث میں جس خلیفہ کا ذکر فرمایا گیا ہے وہ غالباً مہدیٰ ہی ہیں۔ کیونکہ دوسری احادیث سے معلوم ہوتا ہے کہ ان کے زمانے میں اللہ تعالیٰ کی طرف سے غیر معمولی برکات کا ظہور ہو گا اور مال و دولت کی فراوانی ہو گی۔ واللہ اعلم

وَهُنَّ حَضَرَتِ فَاطِمَةَ الْأُولَادِ سَعَيْدٌ

عَنْ أُمِّ سَلِيمَةَ قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ الْمَهْدِيُّ مِنْ عِتَرَتِي مِنْ أُولَادِ فَاطِمَةَ.

(رواہ ابو داؤد)

ام المؤمنین حضرت ام سلمہ رضی اللہ عنہا سے روایت ہے کہ فرماتی ہیں کہ میں نے خود رسول اللہ ﷺ سے سنا آپ ﷺ فرماتے تھے کہ مہدی میری نسل سے یعنی حضرت فاطمہ رضی اللہ عنہا کی اولاد سے ہوگا۔

(سنابی داؤد)

عَنْ أَبِي إِسْحَاقِ قَالَ قَالَ عَلَيَّ وَنَظَرَ إِلَى ابْنِهِ الْحَسَنِ ابْنِي هَذَا سَيِّدٌ كَمَا سَمِعَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ وَسَيَخْرُجُ مِنْ صَلَبِهِ رَجُلٌ يُسَمَّى بِاسْمِ نَبِيِّكُمْ يُشَبِّهُهُ فِي الْخُلُقِ وَلَا يُشَبِّهُهُ فِي الْخُلُقِ ثُمَّ ذَكَرَ قِصَّةً يَمْلأُ الْأَرْضَ عَدْلًا.

(رواہ ابو داؤد)

ابو اسحاق سمعی سے روایت ہے انہوں نے بیان کیا کہ حضرت علی مرتضی رضی اللہ عنہ نے اپنے صاحبزادے حضرت حسن رضی اللہ عنہ کی طرف دیکھا اور فرمایا کہ میرا یہ بیٹا سید (سردار) ہے۔ جیسا کہ رسول اللہ ﷺ نے اس کو یہ نام (سید) دیا ہے۔ ضرور ایسا ہوگا کہ اس کی نسل سے ایک مرد خدا پیدا ہوگا، جس کا نام تمہارے نبی والا نام (یعنی محمد) ہوگا، وہ اخلاق و سیرت میں رسول اللہ ﷺ کے بہت مشابہ ہوگا اور جسمانی بناوٹ میں، وہ آپ ﷺ کے مشابہ ہوگا، پھر حضرت علی رضی اللہ عنہ نے بیان فرمایا یہ واقعہ کہ روئے زمین کو عدل و انصاف سے بھر دے گا۔

(سنابی داؤد)

اس روایت میں ابو سحاق سعینیؓ نے (جوتا بھی ہیں) حضرت حسن رضی اللہ عنہ کی نسل سے پیدا ہونے والے جس مرد خدا کے بارے میں حضرت علیؑ کا یہ ارشاد فقل کیا ہے چونکہ وہ امور غیب سے ہے اور سینکڑوں یا ہزاروں برس بعد ہونے والے واقعہ کی خبر ہے، اس لئے ظاہر یہی ہے کہ انہوں نے یہ بات صاحب (وَحْیِ رَسُولِ اللَّهِ ﷺ) سے سن کر ہی فرمائی ہوگی۔

صحابہؓ کے ایسے بیانات محدثین کے نزدیک حدیث مرفوع (یعنی رسول اللہ ﷺ کے ارشادات) ہی کے حکم میں ہوتے ہیں۔ ان کے بارے میں یہی سمجھا جاتا ہے کہ انہوں نے رسول اللہ ﷺ سے سنا ہوگا۔ اس روایت میں حضرت علیؑ نے حضرت حسنؓ کے بارے میں یہ فرمایا کہ میرا یہ بیٹا سید (سردار) ہے۔ جیسا کہ رسول ﷺ نے ان کا یہ نام (سید) تھا، بظاہر اس سے حضرت علیؑ رضی اللہ عنہ کا اشارہ رسول اللہ ﷺ کے ارشاد کی طرف ہے جو آپؐ نے حضرت حسنؓ کے بارے میں فرمایا تھا:

إِبْنِي هَذَا سَيِّدٌ وَلَعَلَّ اللَّهُ أَنْ يُصْلِحَ بِهِ بَيْنَ فَتَّيْنِ
عَظِيمَتَيْنِ مِنَ الْمُسْلِمِينَ۔

میرا یہ بیٹا سید (سردار) ہے۔ امید ہے کہ اللہ تعالیٰ اسکے ذریعہ سے مسلمانوں کے دو بڑے مخابر (برس جنگ) گروہوں کے درمیان مصالحت کرادے گا۔

اس حدیث میں رسول اللہ ﷺ نے حضرت حسنؓ کے بارے میں سید کا لفظ استعمال فرمایا ہے۔

روایات میں مطابقت

اس حدیث سے یہ بھی معلوم ہوتا ہے کہ حضرت امام مهدیؑ حضرت حسنؓ کی اولاد میں سے ہوں گے، لیکن بعض دوسری روایات سے معلوم ہوتا ہے کہ وہ حضرت حسینؓ کی اولاد میں سے ہوں گے۔ بعض شارحین نے ان دونوں میں اس طرح تطبیق

آثار قیامت اور فتنہ دجال۔

دی ہے کہ وہ والد کی طرف سے حسینی اور والدہ کی طرف سے حسینی ہوں گے۔ بعض روایات میں یہ بھی ہے کہ رسول اللہ ﷺ نے اپنے چچا حضرت عباسؓ کو خوشخبری دی کہ مہدیؑ ان کی اولاد میں سے ہوں گے لیکن یہ روایتیں بہت ہی ضعیف و رجہ کی ہیں۔ جو روایتیں کسی درجہ قابل اعتبار ہیں ان سے ہی معلوم ہوتا ہے۔ وہ رسول اللہ ﷺ کی نسل سے اور حضرت سیدہ فاطمہ رضی اللہ عنہا کی اولاد میں سے ہوں گے۔

ایک ضروری انتباہ

حضرت امام مہدیؑ سے متعلق احادیث کی تشریع کے سلسلے میں یہ بھی ضروری معلوم ہوا کہ ان کے بارے میں اہل سنت کے مسلک و تصور اور شیعی عقیدہ کا فرق و اختلاف بھی بیان کر دیا جائے۔ کیونکہ بعض شیعہ صاحبان ناواقفوں کے سامنے اس طرح بات کرتے ہیں گویا ظہور مہدی کے مسلک پر دونوں فریقوں کا اتفاق ہے۔ حالانکہ یہ سراسر فریب اور دھوکہ ہے۔ اہل سنت کی کتب احادیث میں حضرت امام مہدیؑ سے متعلق جو روایات ہیں (جن میں سے چند ان صفات میں بھی درج کی گئی ہیں) ان کی بنیاد پر اہل سنت کا تصور ان کے بارے میں یہ ہے کہ قیامت کے قریب ایک وقت آئے گا جب دنیا میں کفر و شیطنت اور ظلم و طغیان کا ایک ایسا غلبہ ہو جائے گا کہ اہل ایمان کیلئے اللہ کی وسیع زمین تنگ ہو جائے گی تو اس وقت اللہ تعالیٰ امت مسلمہ ہی میں سے ایک مرد مجاهد کو کھڑا کرے گا (ان کی بعض علامات اور صفات و خصوصیات، بھی احادیث میں بیان کی گئی ہیں۔ اللہ تعالیٰ کی خاص مددان کے ساتھ خاص ہو گی، ان کی جدوجہد سے کفر و شیطنت اور ظلم وعدوان کا غلبہ دنیا سے ختم ہو جائے گا۔ پورے عالم میں ایمان و اسلام اور عدل و انصاف کی فضا قائم ہو جائے گی اور اللہ تعالیٰ کی طرف سے غیر معمولی طریقہ پر آسمانی اور زمینی برکات کا ظہور ہو گا۔ احادیث سے یہ بھی معلوم ہوتا ہے کہ اسی زمانے میں دجال کا خروج ہو گا، جو ہماری اس دنیا کا سب سے بڑا اور آخری فتنہ اور اہل ایمان کیلئے سخت ترین امتحان ہو گا۔ اس وقت خیر و شر کی طاقتیں میں آخري درجہ کی کشکش ہو گی اور خیر ہدایت کے قائد و

علمبردار حضرت مہدی ہوں گے اور شر اور کفر و طغیان کا علمبردار دجال ہوگا، پھر اسی زمانہ میں حضرت عیسیٰ علیہ السلام کا نزول ہوگا اور انہی کے ذریعہ اللہ تعالیٰ دجال اور اس کے فتنے کو ختم کروائے گا۔

الغرض حضرت مہدی علیہ السلام کے بارے میں اہل سنت کا مسلک اور تصور ہی ہے، جو ان سطور میں ذکر کیا گیا ہے لیکن شیعی عقیدہ ان سے بالکل مختلف ہے اور دنیا کے عجائبات میں سے ہے اور تھا ہی عقیدہ جوان کے نزدیک جزا ایمان ہے، ارباب دلنش کو اثنا عشری مذہب کے بارے میں رائے قائم کرنے کیلئے کافی ہے۔ یہاں تو صرف اہل سنت کی واقفیت کیلئے اجمال و اختصار ہی کے ساتھ ان کا ذکر کیا جا رہا ہے۔ اس کی کسی قدر تفصیل شیعہ مذہب کی کتابوں کے حوالوں کے ساتھ اس عاجز کی کتاب ”ایرانی انقلاب، امام خمینی اور شیعیت“ میں دیکھی جاسکتی ہے۔

مہدی کے بارے میں شیعی عقیدہ

شیعوں کا عقیدہ ہے، جوان کے نزدیک جزا ایمان ہے کہ رسول اللہ ﷺ کے بعد سے قیامت تک کیلئے اللہ تعالیٰ نے بارہ امام نامزد کر دیے ہیں، ان سب کا درجہ رسول اللہ ﷺ کے برابر اور دوسرے تمام نبیوں و رسولوں سے برتر و بالا ہے۔ یہ سب رسول اللہ ﷺ کی طرح معصوم ہیں اور ان کی اطاعت رسول اللہ ﷺ کی اطاعت کی طرح فرض ہے، ان سب کو وہ تمام صفات و کمالات حاصل ہیں جو رسول اللہ ﷺ کو اللہ تعالیٰ نے عطا فرمائے تھے۔ بس یہ فرق ہے کہ ان کو نبی یا رسول نہیں کہا جائے گا بلکہ امام کہا جائے گا اور امامت کا درجہ نبوت و رسالت سے بالاتر ہے۔ ان کی امامت پر ایمان لانا اسی طرح نجات کی شرط ہے جس طرح رسول اللہ ﷺ کی نبوت پر ایمان لانا شرط نجات ہے۔ ان بارہ میں سب سے پہلے امیر المؤمنین حضرت علیؑ، ان کے بعد ان کے بڑے بیٹے علی ابن احسین (امام زین العابدین) ان کے بعد اسی طرح ہر امام کا ایک بیٹا امام ہوتا رہا۔ یہاں تک کہ گیارہویں امام حسن عسکریؑ تھے جن کی وفات ۲۶۰ھ میں ہوئی۔

وہ فرنگی کنیز کے بیٹے اور سامان امامت کے ساتھ غائب ہو گئے

شیعہ اثنا عشریہ کا عقیدہ ہے کہ ان کی وفات سے چار پانچ سال پہلے (باختلاف روایت ۲۵۵ھ میں یا ۲۵۶ھ میں) ان کی فرنگی کنیز (زگس) کے یطن سے ایک بیٹے پیدا ہوئے تھے جس کو لوگوں سے چھپا کر رکھا جاتا تھا، کوئی ان کو دیکھنے میں پاتا تھا۔ اس جب سے لوگوں کو (خاندان والوں کو بھی ان کی پیدائش اور ان کے وجود کا علم نہ تھا) یہ صاحب زادے اپنے والد حسن عسکریؑ کی وفات سے صرف دس دن پہلے (یعنی ۲۷ یا ۵ سال کی عمر میں) امامت سے متعلق وہ سارے سامان ساتھ لے کر (جو امیر المؤمنین حضرت علیؑ سے لے کر، گیارہویں امام ان کے والد حسن عسکریؑ تک ہر امام کے پاس رہے تھے) مجراہ طور پر غائب اور اپنے شہر ”سرمن رائی“ کے ایک غار میں روپوش ہو گئے۔ اس وقت سے وہ اسی غار میں روپوش ہیں۔ ان کی غیبو بیت اور روپوشی پر ساڑھے گیارہ سو برس سے بھی زیادہ زمانہ گزر چکا ہے، شیعہ صاحبان کا عقیدہ اور ایمان ہے کہ وہی بارہویں اور آخری امام مہدیؑ ہیں۔ وہی کسی وقت غار سے برآمد ہوں گے۔

حضرت ابو بکرؓ و عمرؓ اور عائشہؓ کو سزا دیں گے

دوسری بے شمار مجرمانہ اور محیر العقول کارناموں کے علاوہ وہ مردوں کو بھی زندہ کریں گے اور (معاذ اللہ) حضرت ابو بکرؓ پھر حضرت عمرؓ اور حضرت عائشہ صدیقہؓ گو جو شیعوں کے نزدیک ساری دنیا کے کفاروں، مجرموں، فرعون و نمرود وغیرہ سے بھی بدتر درجہ کے کفار و مجرمین ہیں، ان کی قبروں سے نکال کر اور زندہ کر کے ان کو سزا دیں گے۔ سولی پر چڑھائیں گے اور ہزاروں بار زندہ کر کے سولی پر چڑھائیں گے اور اسی طرح ان کا ساتھ دینے والے تمام صحابہ کرامؐ اور ان سے محبت و عقیدت رکھنے والے

تمام سنیوں کو بھی سزا دی جائے گی۔ اور رسول اللہ ﷺ اور امیر المؤمنین حضرت علیؑ اور تمام آئمہ مخصوصین اور خاص شیعہ محبین بھی زندہ ہوں گے اور (معاذ اللہ) اپنے ان دشمنوں کی سزا اور تغذیب کا تماشہ دیکھیں گے۔ گویا کہ شیعوں کے نزدیک یہ جناب امام مهدی علیہ السلام قیامت سے پہلے ایک قیامت برپا کریں گے۔ شیعہ حضرات کی خاص نسبی اصطلاح میں ان کا نام ”رجعت“ ہے اور اس پر بھی ایمان لانا فرض ہے۔

رسول اللہ ﷺ بھی ان سے بیعت ہوں گے

رجعت کے سلسلہ میں شیعی روایات میں یہ بھی ہے کہ جب رجعت ہوگی تو ان جناب مہدیؑ کے ہاتھ پر سب سے پہلے رسول اللہ ﷺ بیعت کریں گے۔ اس کے بعد دوسرے نمبر پر امیر المؤمنین حضرت علی رضی اللہ عنہ بیعت کریں گے، اس کے بعد درجہ بہ درجہ دوسرے حضرات بیعت کریں گے۔

یہ ہیں شیعہ حضرات کے امام مہدیؑ، جن کو وہ القائم، الحجۃ اور المنتظر کے ناموں سے یاد کرتے ہیں اور غار سے ان کے برآمد ہونے کے منتظر ہیں اور جب ان کا ذکر کرتے ہیں تو کہتے ہیں اور لکھتے ہیں عَجَلَ اللَّهُ فَرْجَهُ (اللہ جلدی ان کو باہر لے آئے) اہل سنت کے نزدیک اول سے آخر یہ صرف خرافاتی داستان ہے۔ جو اس درجہ سے گھڑی گئی ہے کہ فی الحقيقة شیعوں کے گیارہویں امام حسن عسکریؑ میں لا ولد فوت ہوئے تھے۔ ان کا کوئی بیٹا نہیں تھا اور ان سے اتنا عشریہ کا یہ عقیدہ باطل ہوتا ہے کہ امام کا بیٹا ہی امام ہوتا ہے اور بارہویں امام آخری امام ہوگا اور اس کے بعد دنیا کا خاتمہ ہو جائے گا۔ الغرض صرف اس غلط عقیدہ کی مجبوری سے یہ بے تکمیل داستان گھڑی گئی جو غور و فکر کی صلاحیت رکھنے والے شیعہ حضرات کیلئے آزمائش کا سامان بنی ہوئی ہے۔

افسوس ہے کہ اختصار کے ارادے کے باوجود مہدیؑ سے متعلق شیعہ عقیدہ کے بیان میں اتنی طوالت ہو گئی لیکن امام مہدیؑ سے متعلق اہل سنت کا تصور و مسلک اور

شیعی عقیدہ کے فرق و اختلاف کو واضح کرنے کیلئے یہ سب لکھنا ضروری تھا جیسا کہ مذکور گیا۔ حضرت امام مهدیؑ سے متعلق احادیث کی تشریح کے سلسلے میں یہ ذکر کر دینا بھی مناسب ہے کہ ۸ویں صدی ہجری کے محقق اور ناقد و بصیر عالم و مصنف ابن خلدون مغربی نے اپنی معرکۃ الاراء تصنیف "مقدمہ" میں امام مهدیؑ سے متعلق قریب قریب ان سب ہی روایات کی سندوں پر مفصل کلام کیا ہے جو اہل سنت کی کتب حدیث میں روایت کی گئی ہیں اور قریباً سمجھی کو مجروح اور ضعیف قرار دیا ہے۔ (۱) اگرچہ بعد میں آنے والے محمد شین نے ان کی جرح و تقدیم سے پورا اتفاق نہیں کیا ہے لیکن یہ حقیقت ہے کہ ابن خلدون کی اس جرح و تقدیم نے مسئلہ کو قابل بحث و تحقیق بنا دیا ہے۔

وَالْمَسْنُولُ مِنَ اللَّهِ تَعَالَى هُدَايَا الْحَقُّ وَالصَّوَابُ

(صفیٰ نمبر ۱۲۶، ۱۲۵، ۱۲۴) (معارف الحدیث جلد نمبر ۸، ۱۲۵، ۱۲۶، تالیف مولانا محمد منظور احمد نعمانی)

دجال کے تفصیلی حالات

(۱) لفظ دجال دجل (جھوٹ، دھوکا) سے بنائے ہے۔ اس کے معانی ہیں ”بہت بڑا دھوکا باز جھوٹا“، قرب قیامت میں یہ سب سے بڑا دھوکا باز ہو گا کہ لوگ اس کے بہکاوے میں آ جائیں گے اور اسے خدا تصور کریں گے۔ آنحضرتؐ نے قیامت سے پہلے اور بھی بڑے دھوکا بازوں کا تذکرہ فرمایا ہے، جن میں سے بہت سے ظاہر ہو چکے ہیں اور دھوکا دینے میں کامیاب رہے ہیں۔

(۲) دجل کے معنی ”طے کرنا“، وہ کیونکہ پوری زمین کی مسافت طے کرے گا، اس لئے اسے دجال کہتے ہیں۔

(۳) دجال کے معنی ”پھیل پڑنا“، زمین پر اپنے لشکروں سے پھیل جائے گا۔

(۴) دجال کے معنی ”سو نے کا پانی چڑھانا“ یہ بھی دھوکے سے اپنے اوپر خدائی کا لیبل لگائے ہو گا۔ دجال کو تج کہنے کی وجہ پہلے لکھی جا چکی ہے اللہ تعالیٰ انہیں ہی ان کے فراؤ سے محفوظ رکھا ہے، جو اہل علم و عمل سے وابسط تھے یا خود اللہ نے انہیں علم و شعور اور عقل سلیم سے نوازا تھا۔

ابن صیاد کون تھا۔۔۔؟

آنحضرت ﷺ کے زمانے میں ہی مدینہ منورہ میں ایک بچہ پیدا ہوا اس کے اندر بہت سی وہ علامات پائی جاتی تھیں جو دجال میں پائی جائیں گی مثلًا وہ اپنے ماں باپ کے ہاتھ میں سال بعد پیدا ہوا۔ وہ سوتا تھا لیکن دل جا گتا تھا، ابن صیاد یا ابن صائد اس کا نام تھا۔ آنحضرت ﷺ کے پاس بھی لایا گیا اور بہت سی نشانیاں اس میں دیکھیں گئیں کتب احادیث میں اس کے متعلق طویل بحثیں ہیں کیونکہ اس میں دجال کی کئی نشانیاں تھیں۔ ہم اسے اس لئے چھوڑتے ہیں کہ عقیدہ سے ابن صیاد کا کوئی

تعلق نہیں، وہ دجال جس کے خروج اور عقیدہ کو اسلام میں جگہ دی گئی ہے وہ قرب قیامت کی علامات میں سیے، اس کے متعلق ہم پوری وضاحت کریں گے۔

قیامت سے پہلے تمیں دجال پیدا ہوں گے

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَا تَقُومُ السَّاعَةُ حَتَّى يُبْعَثَ دَجَالُونَ كَذَابُونَ فَرِيَّبَا مِنْ ثَلَاثِينَ كُلُّهُمْ يَزْعُمُ أَنَّهُ رَسُولُ اللَّهِ.

(مسلم ص ۳۹۶ ج ۲، ابو داؤد ص ۲۲۷)

حضرت ابو ہریرہ رضی اللہ عنہ سے روایت ہے رسول اللہ ﷺ نے فرمایا قیامت قائم نہ ہوگی یہاں تک کہ تقریباً تمیں جھوٹے دجال پیدا ہوں گے۔ (دجال کے معنی ہیں مکار، فربی اور دھوکے باز) ان میں سے ہر ایک یہی گمان (ظاہر) کرے گا کہ میں اللہ کا رسول ہوں۔

انہیں کذابوں میں سے ایک ”مسیلہ کذاب“ صاحب بیامہ تھا۔ وہ مسلمانوں کے مقابلہ میں وحشی (جو حضرت حمزہ رضی اللہ عنہ کا قاتل تھا) کے ہاتھوں مارا گیا اور جہنم میں پہنچا۔ یہ ملعون اپنے کلام سے قرآن مجید کا مقابلہ کرتا تھا۔ اس کی ایک عبارت یوں ہے۔

الْفِيلُ مَا لِفِيلٍ لَهُ خُرُطُومٌ طَوِيلٌ إِنَّ ذَاكَ مِنْ خَلْقِ رَبِّنَا الْجَلِيلِ.

ایک روایت میں آپ ﷺ نے فرمایا: قیامت اس وقت تک قائم نہ ہوگی یہاں تک کہ تمیں جھوٹے دجال نکلیں گے، ان میں سے ہر ایک اللہ تعالیٰ پر اور اس کے رسول ﷺ پر جھوٹ باندھے گا۔

(ابوداؤد ص ۲۲۸ ج ۲)

الغرض یہ جھوٹے دجال، فربی اور دھوکے باز، سفید جھوٹ بولیں گے اور

قرآن کے مقابلے میں آیات گھڑ لیں گے۔ اللہ تعالیٰ کی مخلوق کو گمراہ کرنے میں کوئی دقیقہ فروغ کا شت نہیں کریں گے۔ اپنے آپ کو اللہ تعالیٰ کا رسول ظاہر کریں گے۔ سب سے بڑا دجال جس کا فتنہ عالمگیر ہوگا۔ قیامت کے قریب ظاہر ہوگا۔

ہمارے اس زمانے میں مرزا غلام احمد قادریانی نے بھی بہت بڑا دجل کیا ہے۔ یعنی دعویٰ نبوت کیا اور بہت سے جھوٹے دعوے کیے، اس کے پیروکار آج بھی دنیا کے مختلف ممالک میں موجود ہیں اور پوری دنیا نے اہل اسلام انہیں کافر تسلیم کرتی ہے۔

ملاحظہ: اسی وجہ سے امت کو ہدایت کی گئی ہے کہ ہر دعا میں دجال سے پناہ مانگیں کیونکہ دجال کا خطہ ہر دور میں ہے۔

دجال سے پہلے تین سال

جب یہ فتنہ ظہور پذیر ہوگا ہر شخص ہی پہچان لے گا کہ یہ دجال ہے۔ بشرطیکہ اسے پیارے پیغمبر علیہ السلام کی باتوں پر یقین ہو۔ اگر مکرین حدیث کی کتب کا مطالعہ کرنی خالی الذہن نے کیا ہوگا تو اسے ہرگز یقین نہ آئے گا اور وہ راویوں کی بحث میں پڑا رہے گا۔

لیکن سوال پیدا ہوتا ہے کہ اس فتنے سے پہلے کیا ہوگا؟ تاکہ مومنین اس کی آمد سے پہلے اس کی حوالہ بازیوں کے مقابلے کیلئے تیار ہیں۔ اس ارشاد حبیب میں کچھ علماء ارشاد فرمائی گئی ہیں۔ ملاحظہ کیجیے۔

حضرت امام بن تیم زید سے روایت ہے کہ نبی اکرم ﷺ میرے گھر تشریف فرماتے۔ آپ ﷺ نے دجال کا ذکر فرمایا۔ آپ ﷺ نے ارشاد فرمایا:

اس کے ظہور سے پیشتر تین سال ہوں گے۔ پہلے سال آسمان ایک تہائی بارش روک لے گا اوزمیں ایک تہائی نباتات بند کر دے گی۔ دوسرے سال آسمان دو تہائی بارش اور زمین اپنی دو تہائی نباتات بند رکھے گی اور تیسرا سال آسمان اپنی پوری

پارش اور زمین اپنی پوری روشنیگی روک لے گی۔ چار پاؤں میں سے ہر کھڑی والا اور دانت والا جانور ہلاک ہو جائے گا۔
(مختصر)

ملاحظہ: دجال کا فتنہ ضروریات زندگی کی قلت و کثرت کی بناء پر کامیاب ہو گا اس لئے غالباً بارش و نباتات روکنا بھر جاری کرنا دجال کی آمد سے پہلے اس لئے ہو گا کہ لوگ پھر سمجھ لیں کہ یہ چیزیں اللہ کے حکم سے ہوتی ہیں۔ اس کے علاوہ اگر کہیں سے کچھ کام نکلا جسوس ہو تو درحقیقت اس کے پیچے اللہ ہی کا حکم ہوتا ہے۔

ہرجنی نے دجال سے ڈرایا ہے

عَنْ سَالِمِ عَنْ أَبِيهِ قَالَ قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي النَّاسِ فَأَثْنَى عَلَى اللَّهِ بِمَا هُوَ أَهْلُهُ، فَذَكَرَ الدَّجَالَ فَقَالَ إِنِّي لَهُ أَنذِرُ كُمُوْهُ وَمَا مِنْ نَبِيٍّ إِلَّا قَدْ أَنذَرَ قَوْمَهُ، لَقَدْ أَنذَرَهُ نُوحٌ وَلَكِنِّي سَاقُولُ لَكُمْ فِيهِ قَوْلًا لَمْ يَقُلْهُ نَبِيٌّ لِقَوْمِهِ تَعْلَمُونَ أَنَّهُ أَغْوَرُ وَأَنَّ اللَّهَ لَيْسَ بِأَغْوَرٍ۔
(ابوداؤ م ۳۰۶ ج ۲)

سالم نے اپنے باپ ابن عمر سے بیان کیا کہ رسول اللہ ﷺ لوگوں میں کھڑے ہوئے اور اللہ کی تعریف کی جیسا کہ وہ اس کے لائق ہے۔ پھر دجال کا ذکر کیا اور فرمایا کہ میں تمہیں اس سے ڈراتا ہوں اور کوئی بھی نبی ایسا نہیں گزرا جس نے اپنی قوم کو دجال سے نہ ڈرایا ہو۔ یہاں تک کہ حضرت نوح علیہ السلام نے بھی اپنی قوم کو اس سے ڈرایا، لیکن میں تم سے ایسی بات اس کے متعلق کہہ دیتا ہوں، جو کسی نبی نے اپنی قوم کو نہیں کہی۔ تم جان رکھو کہ دجال کا نا ہو گا اور تمہارا پروردگار کا نہیں ہے۔
(تذکرہ دجال نوح علیہ السلام سے چلا آ رہا ہے اور اس سے

مسلسل ڈرایا جا رہا ہے۔ وہ کیونکہ شیطانی وساوس کے سہارے اپنے کارناموں میں کامیاب ہو گا اس لئے شیطان اپنے اہم ترین فتنے کی راہ ہموار کرنے کے لئے ایسے لوگوں سے ایسی باتیں لکھوارہا ہے کہ اس کا نمائندہ آئے تو مسلمان بھی اسے گمراہ نہ کریں اور نہ ہی اس سے پناہ مانگیں بلکہ تحقیقات کے نام سے شکوہ میں بتلارہیں اور اسے اپنے فتنے کو پھیلانے کا خوب موقع مل جائے۔)

آپ نے دجال کا حال بیان کرتے ہوئے فرمایا: ممکن ہے کہ دجال کو وہ شخص پائے گا جس نے مجھے دیکھا ہے اور میری گفتگو سنی ہے۔ لوگوں نے عرض کیا اے اللہ کے پیارے رسول ﷺ اس دن ہمارے دل کیسے ہوں گے کیا ایسے ہی ہوں گے جیسے آج ہیں؟ آپ ﷺ نے فرمایا اس سے بہتر (کیونکہ باوجود فتنہ کے ایمان قائم رہے گا)۔
(ابوداؤد ص ۳۰۶)

آپ ﷺ نے فرمایا میرا ایک صحابیؓ دجال کو دیکھ لے گا اسے مراد تمیم داریؓ ہیں۔ جو دجال کو دیکھ کر آئے تھے اور آپ ﷺ سے اس کا حال بیان کیا تھا۔ اس سے اگلی حدیث میں اس ملاقات کا بیان آ رہا ہے۔ اس حدیث سے معلوم ہوتا ہے کہ جس زمانے میں دجال لٹکا اُس زمانے تک مسلمان موجود ہوں گے۔

اس حدیث مبارکہ کے بعد ہم پیارے رسول اکرم ﷺ کی وہ حدیث طیبہ لکھنے لگے ہیں جو ایک طویل واقعہ ہے جو ہم مسلم ابو داؤد ابن ماجہ تخفہ الاخیار جیسی معتبر کتابوں کے مشترکہ بیانات سے ترتیب دیا ہے۔ اس حدیث شریف پر یہ شہر ہرگز نہ کیا جائے کہ یہ سارا بیان ایک نو مسلم کا ہے بلکہ اس نقطہ نظر سے اسے دیکھنا چاہیے کہ اس سارے واقعے کو بیان کرنے سے پہلے آنحضرت ﷺ نے اس کے سچے ہونے کی خبر دیتے ہوئے فرمایا کہ یہ سارا مشاہدہ صحابیؓ اسی کے مطابق ہے جو میں اپنے صحابہ گوہی الہی کی روشنی میں دجال کے متعلق بتاتا رہا ہوں۔ اس ارشاد میں دجال کے بہت سے پہلو واضح ہو رہے ہیں۔

ایک صحابی رسول کا دجال سے انٹرو یو

رسول اللہ ﷺ نے ارشاد فرمایا:

تمیم داری ایک نصرانی تھا، وہ آیا، اس نے بیعت کی اور مسلمان ہو گیا۔ اس نے ایک واقعہ بیان کیا جو اس واقعہ کے موافق ہوا جو میں تمہارے پاس ”مسح الدجال“ کے متعلق بیان کیا کرتا تھا۔ اس نے بیان کیا کہ وہ (یعنی تمیم داری) تمیں آدمیوں کے ساتھی بھری جہاز میں سوار ہوا جو تم اور جذام کی قوم میں سے تھے۔ مہینہ بھر ان سے سمندر کی لہریں کھیتی رہیں۔ پھر وہ سمندر میں ایک جزیرہ کی طرف جہاں سورج غروب ہوتا ہے جا لگے۔ پھر وہ ایک چھوٹی سی کشتی میں بیٹھ گئے اور جزیرے میں داخل ہو گئے۔ وہاں ان کو بھاری دم اور کثیر بالوں والا جانور ملا۔ بالوں کی کثرت کی وجہ سے وہ اس کا آگا پیچھا معلوم نہ کر سکے۔ انہوں نے اس سے کہا ”تیرا برا ہوتا کیا چیز ہے؟“ اس نے کہا ”میں جاسوں ہوں“۔ انہوں نے کہا جاسوں کیا ہوتا ہے؟

اس نے کہا ”اے لوگو! اس شخص کے پاس جلو، جودیر میں ہے کیونکہ وہ تمہاری خبر کا بہت ہی شوقین ہے۔ جب اس نے آدمی کا نام لیا تو ہم ڈرے کہ کہیں وہ شیطان نہ ہو، تمیم نے کہا پھر ہم تیز رفتاری سے چلے حتیٰ کہ ہم اس دیر (اور عبادت گاہ) میں داخل ہو گئے۔) دیکھا تو وہاں ایک بڑے قد کا آدمی تھا۔ ہم نے اتنا بڑا قد آور آدمی اور اتنا سخت جکڑا ہوا کبھی نہ دیکھا تھا۔ اس کے دونوں ہاتھ اس کی گردن کی طرف اس کے دونوں زانوں اور اس کے دونوں ٹخنوں کے درمیان لو ہے سے جکڑے ہوئے

تھے۔

ہم نے کہا ”تیری خرابی ہو تو کیا چیز ہے؟“

اس نے کہا ”تم نے میری خبر پر قابو پالیا ہے (یعنی میرا حال تو تمہیں معلوم ہو جائے گا) اب تم اپنا حال بتاؤ کہ تم کون ہو؟“

انہوں نے جواب میں کہا ”ہم عرب کے لوگ ہیں جو سمندری چہاز میں سوار ہوئے تھے۔ اس کے بعد یہاں تک پہنچنے کی ساری رواد و سڑاکی اور کہا۔ لہذا ہم تیری طرف دوڑتے ہوئے آئے۔ ہم اس سے ڈر گئے کہ کہیں یہ شیطان (بجھوت وغیرہ) نہ ہو۔“ (مسلم ص ۲۰۲، بودا و دصل ۲۳۶)

یہاں پھر اس شخص نے کہا ”مجھے بیسان کے خلستان کی خبر دو۔“

ہم نے کہا ”تو کون سا حال پوچھتا ہے؟“

اس نے کہا ”کہ میں اس کے خلستان کے متعلق پوچھتا ہوں کہ کیا وہ پھل دیتا ہے؟“

ہم نے اسے کہا ”ہاں! وہ پھل دیتا ہے۔“

اس نے کہا ”عقریب وہ دوبارہ پھل نہیں دے گا۔“

اس نے کہا ”مجھے طبرستان کے دریا کے متعلق خبر دو!“

ہم نے کہا ”تو اس دریا کا کون سا حال پوچھتا ہے؟“

اس نے کہا ”کیا اس میں پانی ہے؟“

انہوں نے کہا ”اس میں بہت سا پانی ہے۔“

اس نے کہا ”اس کا پانی عقریب جاتا رہے گا۔“

(اس سے پہلے ہم حدیث پاک کی روشنی میں وضاحت کر آئے ہیں۔ دجال

کے آنے سے پہلے کیا ہو گا یہ وہی حالات ہیں جو دجال بتا رہا ہے کہ عقریب ایسا ہو گا۔ مرتب)

پھر اس نے کہا ”مجھے زفر کے چشمے کے متعلق خبر دو!“

ان لوگوں نے کہا ”تو اس کا کیا حال پوچھتا ہے؟“
 اس نے پوچھا ”کیا اس چشے میں پانی ہے اور کیا وہاں کے رہنے والے چشے
 کے پانی سے کھیتی باڑی کرتے ہیں؟“
 ہم نے اسے بتایا کہ ”ہاں! اس میں بہت سا پانی ہے، وہاں کے لوگ اس کے
 پانی سے کھیتی باڑی کرتے ہیں۔“

اس نے کہا ”مجھے عرب کے نبی ﷺ کے متعلق خبر دو کہ انہوں نے کیا کیا؟“
 ان لوگوں نے کہا ”وہ مکہ سے نکلے اور مدینہ منورہ میں تشریف لے گئے“
 اس نے پوچھا ”آپ نے ان عرب والوں کے ساتھ کس طرح کیا؟“
 ہم نے اسے بتایا کہ ”آپ عرب والوں پر غالب آئے، جو آپ کے اردوگرد
 تھے اور انہوں نے آپ کی اطاعت کی۔“

اس نے پوچھا ”کیا یہ بات ہو چکی ہے؟“
 ہم نے کہا ”ہاں! (ہو چکی ہے)۔“
 اس نے کہا ”خبردار رہو کہ یہ بات ان (عرب والوں) کیلئے بہتر ہے کہ وہ
 آپ ﷺ کی پیروی کریں اور اب میں تمہیں اپنے متعلق خبر دیتا ہوں (کہ میں کون
 ہوں؟)۔“ (مسلم ص ۲۰۸)

خرونج دجال کی نشانیاں

۱۔ امام مهدی علیہ السلام کا آنا۔

۲۔ قریبی علامت حضرت علیہ السلام کا نزول

۳۔ ہزار دن کے قریب بلیstan کے درختوں پر پھل نہ لگنا۔

۴۔ بحرہ طبریہ کا پانی خشک ہونا۔

۵۔ چشمہ زغیر کا خشک ہونا۔

۶۔ قطبظنیہ کا فتح ہونا۔

۷۔ بیت المقدس کی آبادی اور مدینہ کی ویرانی۔

۸۔ عربوں کی تعداد کم اور یہودیوں کی تعداد زیادہ ہوتا۔

۹۔ بھوک اور قحط کا عام ہوتا۔

یہ وہ علامات ہیں، جو ان روایات میں مختلف جگہ آئی ہیں، جن کو ہم نے اس کتاب میں ذکر کیا ہے۔

دجال کی کہانی، اس کی اپنی زبانی

مسلم شریف کی مذکورہ حدیث میں دجال نے خود بیان کیا میں مسح الدجال ہوں، البتہ وہ زمانہ قریب ہے۔ جب مجھے (یہاں سے باہر) نکلنے کی اجازت دی جائے گی، تو میں نکلوں گا اور زمین میں سیر کروں گا اور کوئی بستی نہیں چھوڑوں گا، جہاں نہ جاؤں۔ سوائے مکہ مکرمہ اور مدینہ شریف کے مجھ پر حرام یعنی منوع ہیں۔ جب میں ان دونوں شہروں میں جانا چاہوں گا تو میرے آگے ایک فرشتہ بڑھ کر آئے گا، جس کے ہاتھ میں نگلی تکوار ہوگی، وہ مجھے وہاں جانے سے روک دے گا۔ البتہ اس کے ہرناکہ پر فرشتہ ہوں گے، جو اس کی چوکیداری کریں گے۔

آج کل دجال کا مقام کہاں ہے؟

پھر رسول اللہ ﷺ نے (بوقت خطاب آپ ﷺ کے ہاتھ میں جو چھڑی تھی) اسے منبر پر مارا، اور فرمایا:

”طیبہ یہی ہے، طیبہ یہی ہے، طیبہ یہی ہے“ (یعنی طیبہ سے مراد مدینہ منورہ ہے)۔

خبردار! میں تمہیں اس کے متعلق خبر دے چکا ہوں، تو صحابہ کرام رضی اللہ عنہم نے عرض کیا ”ہاں!“ (آپ ﷺ خبر دے چکے ہیں)۔ آپ ﷺ نے ارشاد فرمایا:

”مجھے تمیم کی بات اچھی لگی۔ جو اس چیز کے موافق ہے، جو میں تمہیں مکہ مکرمہ اور مدینہ منورہ کے متعلق بتلایا کرتا تھا۔

خبردار! رہو کہ بے شک وہ (دجال) دریائے شام یا دریائے

یمن میں ہے، نہیں! بلکہ وہ مشرق کی طرف ہے، وہ مشرق کی طرف ہے، وہ مشرق کی طرف ہے۔ شاید دجال بھر ہند کے کسی جزیرہ میں ہو۔ (مشرق کی طرف اشارہ کیا)، ”فاطمہ بنت قیس نے کہا یہ حدیث میں نے رسول اللہ ﷺ سے یاد رکھی (مسلم ص ۳۰۵) ہے۔

احادیث میں تطبیق

منکرین حدیث بظاہر ایک دوسرے کی مخالف احادیث کو تختہ مشق بنا کر لوگوں کو حدیث رسول ﷺ سے بدظن کرتے ہیں اور سچے اہل علم آپ ﷺ کے ہر قول کی تعظیم کرتے ہیں اور ان میں مطابقت کرتے ہیں۔

آپ نے دجال کا مقام دریائے یمن فرمایا ہے۔ پھر شاید اسی وقت وحی سے معلوم ہوا کہ مشرق کی طرف ہے۔ لہذا تین بار اس مضمون کوتا کید سے فرمایا۔ چنانچہ اس کے سوا ایک اور حدیث صاف ہے کہ دجال مشرق سے آئے گا۔ ”بیسان“ اور ”زغر“ شام کے دو شہر ہیں اور ”طبرستان“ شام کے پاس ہے۔ معلوم ہوا کہ دجال بالفعل موجود ہے اور قید ہے۔ قیامت کے قریب اللہ تعالیٰ کے حکم سے نکلے گا۔ عینیٰ علیہ السلام کے ہاتھ سے مارا جائے گا۔

(تحفۃ الالحیار)

دجال کے ساتھی آج اور کل

منکرین احادیث کو دجال کے ان انصار و اعیان میں شامل ہیں جو ان دونوں میں اس کا راستہ ہموار کر ہے ہیں ان کے علاوہ کس کس طرح اس کے استقبال کی تیاریاں ہو رہی ہیں وہ ہم اس کتاب میں واضح کریں گے مختصرًا عرض ہے کہ یہ بڑا دجال ہے، جو قیامت کے قریب نکلے گا۔ اس کا فتنہ عالمگیر ہو گا۔ اس کے علاوہ چھوٹے دجال اس امت میں بہت ہوئے ہیں۔ جنہوں نے لوگوں کو دین اسلام

کے خلاف بھڑکایا اور راہ راست سے ڈگ کیا۔ خوب گمراہی پھیلائی۔ فرشتوں، جنت اور دوزخ اور مجزات کا انکار کیا اور قرآن و حدیث کے انکار اور معنی میں تحریف و تجویل کر کے لوگوں کو دین اسلام سے دور کیا۔ اللہ تعالیٰ دجالوں کے کمر و فریب اور دھوکے سے مسلمانوں کی حفاظت کرے اور انہیں سیدھی راہ پر چلتے رہنے کی توفیق دے۔ آمین۔

جب دجال نکلے گا تو آپ ﷺ کے فرمان کے مطابق ”اصفہان“ کے ستر ہزار ”یہودی“ سیاہ چادریں اوڑھے ہوئے اس کے ساتھ ہو جائیں گے۔

(مسلم ص ۲۰۵)

جب دجال نکلے گا، تو لوگ دجال کے ڈر سے بھاگیں گے۔ آپ نے فرمایا عرب کے لوگ ان دنوں چوڑے ہوں گے اور دجال کے ساتھی کروڑوں ہوں گے۔

(مسلم ص ۲۰۵)

حضرت ابو بکر صدیق رضی اللہ عنہ سے روایت ہے۔ رسول اللہ ﷺ نے فرمایا: دجال مشرق کی ایک زمین سے نکلے گا۔ اس زمین کو ”خراسان“ کہتے ہیں۔ اس کے ساتھ ایسی قومیں ہوں گی، جن کے منہ گویا کہ وہ تہ بہت ڈھالیں ہیں، یعنی ان کے چہرے چوڑے چوڑے ہوں گے۔ (ابن ماجہ ص ۳۰۵)

اس حدیث میں عربوں کو دجال کے مخالفین میں شمار کیا گیا ہے۔ یہ بھی ایک دجالی چال ہے کہ عربوں کو بدنام کیا جا رہا ہے، تاکہ دجال کی مخالفت کے لئے دلیل نہ بن سکے۔ اجتماعی کمزوریوں سب مسلمانوں میں ہیں ہمیں عربوں کی قدر کرنی چاہئے جس طرح آرام کو چھوڑ کر شہزادے جہاد میں آج کل حصہ لے رہے ہیں حضرت عیسیٰ کا ساتھ بھی یہی دیں گے۔

دجال کا حلیہ کیا ہوگا؟

اس ارشاد گرامی کے پڑھنے سے پہلے یہ جان لینا ضروری ہے۔ نبیوں کے خواب بھی وحی کا درجہ رکھتے ہیں اس کا جو مفہوم درست ہے وہ ان کے دلوں میں آ جاتا ہے ان میں سے کسی کو تعبیر کی اجازت نہیں رہتی ہے۔

عنْ أَبْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ
 بَيْنَا آنَا نَائِمٌ أَطْوَقْ بِالْكَعْبَةِ فَإِذَا رَجُلٌ أَدْمَ سَبْطُ الشَّعْرِ
 يَنْطُفُ أَوْ يُهَرَّأْقِ رَأْسُهُ مَاءً أَقْلَتُ : مَنْ هَذَا قَالُوا أَبْنُ
 مَرْيَمَ ذَهَبَتِ التِّفْتِ فَإِذَا رَجُلٌ جَسِيمٌ أَحْمَرُ جَعْدُ
 الرَّأْسِ أَغْوَرُ الْعَيْنِ كَانَ عَيْنَهُ عِنْبَةً طَافِيَةً قَالُوا هَذَا
 الدَّجَالُ أَقْرَبُ النَّاسِ بِهِ شَبَهًا أَبْنُ قَطْنٍ رَجُلٌ مِنْ
 خُزَاعَةَ .
 (بخاری ص ۱۰۵۵، مسلم ص ۷۵)

”حضرت عبد اللہ بن عمرؓ سے روایت ہے کہ رسول اللہ ﷺ نے ارشاد فرمایا ایک دفعہ جب کہ میں سورا رہا تھا میں نے دیکھا کہ خانہ کعبہ کا طواف کر رہا ہوں۔ اتنے میں ایک شخص گندم گوں رنگ کا، سید ہے بالوں والا دکھانی دیا۔ اس کے بالوں سے پانی پکڑ رہا تھا۔ میں نے دریافت کیا یہ کون شخص ہے؟ لوگوں نے بتایا یہ عیسیٰ علیہ السلام ہیں، مریم کے بیٹے پھر میں دوسرا طرف دیکھنے لگا، تو ایک سرخ رنگ کا موٹا شخص نظر آیا۔ اس کے بال گھنگریا لے تھے، وہ آنکھ کا کانا تھا، گویا کہ اس کی آنکھ جیسے انگور کا پھولا ہوتا ہے، جب میں نے پوچھا یہ کون ہے تو لوگوں نے کہا یہ دجال ہے۔ اس کی شکل و صورت لوگوں میں سے عبد العزیز بن قطن سے ملتی جلتی تھی۔ یہ خزانہ قبیلے کا آدمی تھا (اور زمانہ جاہلیت میں مر گیا تھا)۔

بعض کے نزدیک وہ مسلمان ہوئے آپ ﷺ نے ان کو تسلی دی کہ تیرا اس کے مشابہہ ہونا کوئی نقصان وہ نہیں ہے کیونکہ تم مسلمان ہو اور وہ کافر ہو گا۔

حضرت عائشہ صدیقہؓ تھاماتی ہیں میں نے رسول اللہ ﷺ کو سنا کہ آپ ﷺ اپنی نماز میں دجال کے فتنے سے پناہ مانگتے تھے۔ (بخاری ص ۱۰۵۵)

پیامت کی تعلیم کیلئے تھا اور حدیثوں سے معلوم ہوتا ہے کہ پہلے آپ کو یہ خبر نہیں دی گئی تھی کہ دجال کب نکلے گا۔ آپ کو خیال ہو گا کہ شاید دجال میری زندگی ہی میں نکل آئے۔ لہذا آپ اپنی نماز میں اس کے فتنے سے پناہ مانگتے تھے۔ آج بھی یہی حکم ہے۔

دجال کی آنکھیں کیسی ہوں گی۔۔۔؟

عَنْ عَبْدِ اللَّهِ ابْنِ عُمَرَ قَالَ قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي النَّاسِ فَاثْنَيْ عَلَى اللَّهِ بِمَا هُوَ أَهْلُهُ ثُمَّ ذَكَرَ الدَّجَالَ فَقَالَ إِنِّي لَا نَدْرُ كُمُوْهُ وَمَا مِنْ نَبِيٍّ إِلَّا وَقَدْ أَنْذَرَ قَوْمًا وَلِكِنِّي سَاقُولُ لَكُمْ فِيهِ قَوْلًا لَمْ يَقُلْهُ نَبِيٌّ لِقَوْمِهِ إِنَّهُ أَغْوَرُ وَإِنَّ اللَّهَ لَيْسَ بِأَغْوَرَ.

(بخاری ص ۱۰۵۵، برمنی ص ۲۷۴، ابو داؤد ص ۲۲۵ ج ۲)

حضرت عبد اللہ بن عمرؓ سے روایت ہے کہ رسول اللہ ﷺ لوگوں میں کھڑے ہوئے۔ پھر اللہ تعالیٰ کی ایسی ہی تعریف کی جس تعریف کے وہ لائق ہے۔ پھر آپ ﷺ نے دجال کا ذکر کیا۔ آپ ﷺ نے ارشاد فرمایا میں تمہیں اس (دجال) سے ڈراتا ہوں۔ کہ ہر پیغمبرؓ نے اپنی قوم کو اس سے ڈرایا، لیکن میں ابھی تمہیں اس کے متعلق ایک بات بتارہا ہوں، جو کسی پیغمبر علیہ السلام نے اپنی قوم کو نہیں بتائی۔ وہ (مردود) کانا ہو گا اور

اللہ تعالیٰ کا نہیں ہے۔

ایک روایت میں ہے کہ حضرت نوح علیہ السلام کے بعد جتنے پیغمبر علیہم السلام گزرے ہیں سب نے اپنی اپنی امت کو دجال سے ڈرایا اور حضرت نوح علیہ السلام نے بھی ڈرایا۔

ایک روایت میں ہے۔ آپ ﷺ نے ارشاد فرمایا دجال دائیں آنکھ سے کانا ہوگا۔ اس کی آنکھ گویا پھولہ ہوا، انگور ہے۔ (بخاری ص ۱۰۵۵، مسلم ص ۹۵ ج ۲۹۹۹ ح ۳۹۹)

آنکھ کے متعلق روایات میں تطبیق

دجال کے ذکر کے باب میں مختلف روایات ہیں۔ کسی میں دائیں آنکھ کا کانا ہونا مذکور ہے اور کسی میں باعثیں آنکھ کا۔ بعض نے کہا ہے کہ ایک آنکھ کافی ہوگی اور دوسری پھولی ہوگی۔

منظہ ہر حق میں تطبیق لکھی ہے کہ کچھ لوگوں کو نظر آئے گا باعثیں آنکھ سے کانا ہے اور کچھ کو دائیں سے پہ اپنے اپنے دیکھنے میں اس کو مختلف دیکھیں گے تو دجال کا دھوکا اور تلوں مزاجی اور واضح ہو جائے گی۔ (ملحاظہ ہر حق جدید ج ۵ ص ۷۵)

کیا دجال کانا ہوگا۔۔۔؟

رفع تعارض کی ایک اور شکل

حضرت ﷺ نے فرمایا:

ان رَبِّكُمْ لَيْسَ بِأَغْوَرَ۔ تمہارا رب کا نہیں ہے۔

آپ ﷺ نے یہ بات کَلِمَ النَّاسَ عَلَى قَدْرِ عَقُولِهِمْ کہ لوگوں سے ان کے عقل کے مطابق بات کرو! اس اعتبار سے فرمایا: ورنہ اللہ جل شانہ جسم سے پاک ہیں۔ اور اللہ جل شانہ اپنی ذات و صفات میں ہر قسم کے عیوب سے پاک و مبراء ہیں۔ (منظہ ہر حق جدید ۱/۵۹۱)

احادیث دجال کو جن محققین نے موضوع سخن بنایا کہ پھر پچیدہ سوالات اٹھائے اور قوم کے ایمان کو کمزور کرنے کی کوشش کی ہے اور دجال کی سرز میں ہموار کر رہے کہ اس کے ظاہر ہوتے ہی اس کے اثرات شروع ہو جائیں۔ انہوں نے بغیر تقطیق تعارض احادیث نقل کر کے اس حدیث کو بھی مشکوک قرار دیا ہے، اس لئے دجال کی آنکھ کے بارے میں احادیث میں تعارض اور اس میں تقطیق کے طور پر عرض ہے کہ

آپ ﷺ نے فرمایا:

کَانَ عَيْنَةً عِنْبَةً طَافِيَةً

طافیہ کہتے ہیں کہ انگور کا پھولہ ہوادا نہ۔

علامہ توپیشی فرماتے ہیں۔ دجال کی آنکھ کے بارے میں متعدد احادیث ہیں۔ ان سب میں آپؐ میں تعارض بھی ظاہر معلوم ہوتا ہے۔ ان روایات میں تقطیق کی ضرورت ہے کہ یہ کہا جائے کہ دجال کی ایک آنکھ تو بالکل ہی غائب ہے۔ دوسری آنکھ بھی عیب دار ہے، اس معنی کے اعتبار سے اس کی دونوں ہی آنکھوں کو اعور یعنی ”عیب دار“ کہا جا سکتا ہے۔ (مرقاۃ شرح مکملۃ روضۃ الصالحین ص ۱۰۹ جلد دوم)

اس کی چال اس کے بال اور قد کیسے ہوں گے؟

عَنْ عَبَّادَةَ بْنِ الصَّامِيتِ أَنَّهُ حَدَّثَهُمْ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنِّي قَدْ حَدَّثْتُكُمْ عَنِ الدَّجَالِ حَتَّىٰ خَشِيَتُ أَنْ لَا تَعْقِلُوا أَنَّ الْمَسِيحَ الدَّجَالَ رَجُلٌ قَصِيدٌ أَفْحَجٌ جُعْدٌ أَغْوَرٌ مَطْمُوسٌ الْعَيْنِ لَيْسَ بِنَاتِيَةٍ وَلَا حَجَرَاءٍ فَإِنَّ الْبَسَّ عَلَيْكُمْ فَاعْلَمُوْا أَنَّ رَبَّكُمْ لَيْسَ بِأَغْوَرٍ۔
(ابوداؤ دم ۲۳۵ ج ۲)

حضرت عبادہ بن صامت رضی اللہ عنہ سے روایت ہے کہ رسول اللہ ﷺ نے ارشاد فرمایا: میں نے تمہیں دجال کے متعلق خبر دی ہے یہاں تک کہ مجھے ڈر پیدا ہوا کہ تم اسے سمجھنے پاؤ

گے۔ (اسی لئے خوب وضاحت کرتا ہوں) بلاشبہ دجال پست قد آدمی ہے اور چلتے وقت اس کے پاؤں کے درمیان بہت فاصلہ ہوگا، وہ گھونگریا لے بالوں والا ہے۔ مثی ہوئی آنکھوں والا (اندھا) نہ اوپھی نکلی ہوئی اور نہ بہت مٹھسی ہوئی ہیں۔ پھر اگر تمہیں اس پرشک و شیبہ ہوتا تم خوب جان لو کہ تمہارا رب تو کانا نہیں ہے (اور دجال کا نا ہے)۔

بعض روایات میں لمبا قد بتایا گیا ہے۔ الاشاعت ص ۲۶۳ پر ہے کہ دونوں روایات میں تطبیق یہ ہے کہ وہ چھوٹے قد والا ہوگا، لیکن دعوی الوجہت کے بعد لوگوں کے امتحان کے لئے اس کا قد لمبا کر دیا جائے گا۔

دجال کی سواری

سرور کائنات ﷺ کا فرمان ذی شان ہے کہ دجال ایک سفید گدھے پر نکلے گا۔ اس کے دونوں کانوں کا درمیانی فاصلہ ستر ہاتھ ہوگا۔ (مخلوٰۃ)

سواری کے متعلق مکمل بحث آخری صفحات میں آ رہی ہے۔

دجال کی پیشانی کیسی ہوگی؟

اس کی پیشانی کے متعلق احادیث میں ”جلی الجبهة“ کے الفاظ یعنی کشادہ اور چوڑی ہوگی۔ ناک کے متعلق عربیض المنحر کا لفظ ہے یعنی چوڑی ناک اور نہننوں والا ہے۔

عَنْ أَنَسِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا
بُعِثَّتِ نَبِيٌّ إِلَّا أَنْذَرَ أُمَّةً إِلَّا غَوْرَ الْكَذَابَ إِلَّا إِنَّهُ أَغْوَرَ
وَإِنَّ رَبَّكُمْ لَيْسَ بِأَغْوَرَ وَإِنَّ بَيْنَ عَيْنَيْهِ مَكْتُوبٌ كَافِرٌ
فِيهِ أَبُو هُرَيْرَةَ وَابْنُ عَبَّاسٍ عَنِ النَّبِيِّ صَلَّى اللَّهُ عَلَيْهِ
وَسَلَّمَ . (بخاری ص ۱۰۸، مسلم ص ۹۵، ترمذی ص ۲۷۹، ابو داؤد ص ۱۲۳۵)

حضرت اُس سے انہوں نے کہا فرمایا رسول اللہ ﷺ نے کوئی پیغمبر ایسا مبعوث نہیں ہے جس نے اپنی امت کو جھوٹے کانے دجال سے نہ ڈرایا ہو، خبردار! بلاشبہ وہ (مردوو) کانا ہوگا اور بے شک تمہارا پروردگار کانا نہیں ہے اور یقیناً اس کی دونوں آنکھوں کے درمیان کافر لکھا ہوگا۔ اس باب میں حضرت ابو ہریرہ اور ابن عباس رضی اللہ عنہما نے بھی نبی اکرم ﷺ سے بیان کیا۔

نبی اکرم ﷺ نے فرمایا ہے کہ:

اتَّقُوا فِرَاسَةَ الْمُؤْمِنِ فَإِنَّهُ يَنْظُرُ بِنُورِ اللَّهِ۔ (مشکوہ)

مؤمن کی فراست سے بچو! وہ اللہ کے دے ہوئے نور سے دیکھتا ہے، اس حدیث کی بنا پر دجال کے چہرے پر لکھا ہو لفظ ”کافر“ مؤمن ہی پڑھ سکے گا۔

کیونکہ ایک روایت میں ہے کہ اس کے متعلق کافر کا جو لفظ لکھا ہوگا وہ مؤمن اس کی پیشانی سے پڑھ لے گا خواہ وہ لکھا پڑھانے بھی ہو اور کافر اگر لکھا پڑھا بھی ہوگا تو وہ اسے نہ پڑھ سکے گا۔ یہ اللہ تعالیٰ کی قدرت کاملہ کا کرشمہ ہوگا (اللہ تعالیٰ مومنو کے دل میں ایمان کا ایسا نور بھر دے گا کہ وہ دجال کو دیکھتے ہی پہچان لیں گے کہ یہ کافر اور جعل ساز بدمعاش ہے اور کافر کی عقل پر پردہ ڈال دے گا وہ سمجھے گا کہ دجال سچا ہے)

حق اور باطل کی الگ الگ پہچان ہو جانا بہت بڑی نعمت ہے، اس لئے آپ ﷺ دعا فرماتے تھے یا اللہ! ہمیں حق کو حق اور جھوٹ کو جھوٹ دکھادے، یعنی ایسا نہ ہو کہ شیطان صفت لوگوں کے دھوکے میں آ کر حق و باطل کی تیز نہ کر سکیں، دجال کے ظہور کے وقت اس صفت کی ضرورت خاص طور پر پڑھ جائے گی۔

دجال کے خروج کی مختصر کیفیت

ہم اس سے پہلے جوار شادات نبوی لکھا آئیں ہیں یا آگے جواحد ایش بیان کریں گے ان کا خلاصہ لکھا جا رہا ہے تاکہ قاری کو تمام واقعات ذہن نشین کرنے

میں آسانی رہے "عَدَةُ الْفَقَهَ" میں کچھ اس طرح ہے۔

(۱) سرور کائنات ﷺ کا فرمان ذی شان ہے کہ میری امت میں تیس آدمی نبوت کا جھوٹا دعویٰ کریں گے۔ حالانکہ میں خاتم النبیین ہوں۔

(۲) دجال موعد ایک خاص شخص ہے جو یہود سے ہے، جس کا لقب "مسیح" ہوگا۔ وہ کانا ہوگا۔ اس کے ماتھے پر کافر (کفر) لکھا ہوگا۔ جس کو ہر ذی شعبوٰ پڑھ لے گا اور اس کی سواری کیلئے ایک گدھا ہوگا۔ وہ ملک شام اور عراق کے درمیان ظاہر ہو کر نبوت کا دعویٰ کرے گا۔ اس کے بعد اصفہان میں آئے گا اور ستر ہزار یہودی اس کے تالیع ہوں گے اور وہاں وہ خدائی کا دعویٰ کرے گا۔

(۳) اس کے ساتھ آگ ہوگی جس کو وہ دوزخ کہے گا اور ایک باغ ہوگا جس کو وہ بہشت کہے گا اور بہشت میں دوزخ کا اثر ہوگا۔ وہ جس کو دوزخ کہے گا وہ جنت کی تاثیر رکھتی ہوگی۔ زمین میں فساد ڈالتا پھرے گا اور زمین میں بادل کی طرح پھیل جائے گا اور اس کے ظہور سے پہلے بُداشتِ خط ہوگا۔ وہ عجیب و غریب کر شے دکھا کر لوگوں کو گمراہ کرے گا۔

(۴) پھر وہ مکہ کی طرف آئے گا، مگر اس کی حفاظت کیلئے فرشتے مقرر ہوں گے جس کی وجہ سے وہ مکہ میں داخل نہیں ہو سکے گا۔ پھر وہاں سے مدینہ منورہ کا تصد کرے گا اور مدینہ منورہ کے اس وقت سات دروازے ہوں گے۔ ہر دروازے پر فرشتے محافظ ہوں گے۔ لہذا دجال اندر نہ جائے گا۔

(۵) وہاں سے شہر دمشق کی طرف جہاں "امام مہدی علیہ السلام" ہوں گے روانہ ہوگا۔ امام مہدی اسلامی لشکر تیار کر کے، اس سے جنگ کیلئے تیار ہوں گے۔ اتنے میں فجر کے وقت دمشق کی جامع مسجد کے شرقی مینار لے پر زرد طبلہ پہنے ہوئے فرشتوں کے بازوؤں پر ہاتھ دھرے ہوئے حضرت عیسیٰ علیہ السلام آسمان سے اتریں گے۔ اسے طلب کر کے قتل کر دیں گے اور اسلامی احکامات کا مکمل نفاذ ہو جائیگا۔

دجال کے ہاتھ پر ظاہر ہونے والے خوارق

جیسا کہ اوپر ذکر کیا گیا کہ قیامت سے پہلے دجال کے ظہور سے متعلق حدیث نبویؐ کے ذمہ میں اتنی روایتیں ہیں جن کے بعد اس میں شک و شبہ کی امید نہیں رہتی کہ قیامت سے پہلے دجال کا ظہور ہوگا، اسی طرح ان روایات کی روشنی میں اس میں بھی کسی شبہ کی گنجائش نہیں رہتی کہ وہ خدائی کا دعویٰ کرے گا اور اس کے ہاتھ پر بڑے غیر معمولی اور محیر العقول قسم کے ایسے خارق عادت امور ظاہر ہوں گے، جو بظاہر مافوق الفطرت اور کسی بشر اور کسی بھی مخلوق کی طاقت و قدرت سے باہر اور بالاتر ہوں گے۔

مثلاً یہ کہ اس کے ساتھ جنت اور دوزخ ہوگی (جس کا مندرجہ ذیل بالا حدیث میں بھی ذکر ہے)

○ یہ کہ وہ یادوں کو حکم دے گا کہ بارش بر سے اور اس کے حکم کے مطابق اسی وقت بارش ہوگی۔

○ مثلاً یہ کہ وہ زمین کو حکم دے گا کہ کھیتی آگے اور اسی وقت زمین سے کھیتی آگتی نظر آئے گی اور

○ مثلاً یہ کہ وہ جو خدا ناشناس ظاہر پرست لوگ اس طرح کے خوارق دیکھ کر اس کو خدا مان لیں گے ان کے دنیوی حالات بظاہر بہت ہی اچھے ہو جائیں گے

○ وہ خوب پھولتے پھلتے نظر آئیں گے۔

○ اس کے بخلاف جو مونین صادقین اس کے خدائی کے دعوے کو رد کر دیں گے اور اس کو دجال قرار دیں گے بظاہر ان کے دنیوی حالات بہت ہی ناساز گا رہو جائیں گے اور وہ فقر و فاقہ میں اور طرح طرح کی تکلیفوں میں بدلانظر آئیں گے۔

○ یہ کہ وہ اچھے طاقتور جوان کو قتل کر کے اسکے دلکشی کے کردے گا

اور پھر وہ اس کو اپنے حکم سے زندہ کر کے دکھادے گا وہ سب دیکھیں گے کہ وہ جیسا استدرست تو ان جوان تھا ویسا ہی ہو گیا۔

الغرض حدیث کی کتابوں میں دجال کے ہاتھ پر ظاہر ہونے والے اس طرح کے محیر العقول خوارق کی روایتیں بھی اتنی کثرت سے ہیں کہ اس بارے میں بھی کسی شک و شبہ کی گنجائش نہیں رہتی کہ اس کے ہاتھ پر اس طرح کے خوارق ظاہر ہوں گے اور یہی بندوں کیلئے امتحان اور آزمائش کا باعث ہوں گے۔

مججزہ اور شعبدہ بازی (استدراج) میں فرق

اس طرح کے خوارق اگر انبیاء علیہم السلام کے ہاتھ پر ظاہر ہوں تو ان کو ”مججزہ“ کہا جاتا ہے۔ جیسے حضرت موسیٰ علیہ السلام اور حضرت عیسیٰ علیہ السلام وغیرہ انبیاء کرام علیہم السلام کے مججزات جن کا ذکر قرآن پاک میں بار بار فرمایا گیا ہے۔

یا رسول اللہ ﷺ کا مججزہ شق القمر اور دوسرے مججزات جو حدیثوں میں مردی ہیں اور اگر ایسے خوارق انبیاء کرام کے قبیل موثقین، صالحین کے ہاتھ پر ظاہر ہوں، تو ان کو ”کرامات“ کہا جاتا ہے۔ جیسا کہ قرآن پاک میں اصحاب کہف کا واقعہ بیان فرمایا گیا ہے اور اس امت محمدیہ کے اولیاء اللہ کے سیکڑوں بلکہ ہزاروں واقعات معلوم و معروف ہیں۔

اور اگر اس طرح کے خوارق کسی کافروں مشرک یا فاسق و فاجر داعی ضلالت کے ہاتھ پر ظاہر ہوں تو ان کو ”استدراج“ کہا جاتا ہے۔ دجال کے ہاتھ پر جو خوارق ظاہر ہوں گے وہ استدراج ہی کے قبیل سے ہیں۔ اللہ تعالیٰ نے اس دنیا کو ”دارالامتحان“ بنایا ہے۔ انسان میں خیر کی بھی صلاحیت رکھی گئی ہے اور شر کی بھی اور ہدایت و دعوت الی الخیر کیلئے انبیاء علیہم السلام بھیجے گئے اور ان کے ناسیں قیامت تک یہ خدمت سرانجام دیتے رہیں گے اور اضلal اور دعوت شر کیلئے شیطان اور انسانوں اور جنات میں سے اس کے چیلے چانے بھی پیدا کیے گئے۔ جو قیامت تک اپنا کام

کرتے رہیں گے۔ بنی آدم میں خاتم النبین سیدنا حضرت محمد ﷺ پر ہدایت اور دعوت الی الخیر کا کمال ختم کر دیا گیا۔ اب آپ ﷺ کے نائبین کے ذریعے قیامت تک ہدایت و ارشاد اور دعوت الی الخیر کا سلسلہ جاری رہے گا اور اضلال اور دعوت شر کا کمال دجال پر ختم ہو گا اور اس لئے اس کو اللہ تعالیٰ کی طرف سے بطور استدرج ایسے غیر معمولی اور محیر العقول خوارق دیے جائیں گے جو پہلے کسی داعی ضلال کو نہیں دئے گئے۔

اور یہ گویا بندوں کا آخری امتحان ہو گا اور اللہ تعالیٰ اس کے ذریعے یہ ظاہر فرمائے گا کہ جس لسلہ نبوت و ہدایت خاص کر خاتم النبین ﷺ اور آپ ﷺ کے نائبین کی ہدایت و ارشاد اور دعوت الی الخیر کی مخلصانہ کوششوں کے نتیجہ میں وہ صاحب استقامت بندے بھی اس دجالی دنیا میں موجود ہیں جن کے ایمان و یقین میں ایسے محیر العقول خوارق دیکھنے کے بعد بھی کوئی فرق نہیں آیا۔ بلکہ ان کی ایمانی کیفیت میں اضافہ ہوا اور ان کو وہ مقام صدقیقت حاصل ہوا جو اس سخت امتحان کے بغیر حاصل نہیں ہو سکتا تھا۔

دجال کے اختیارات (امتحان ایمان)

قارئین! زندگی امتحان ہے اللہ نے عقل دی ہے اس لئے کہ ظاہری کامیابی و ناکامی کو نظر انداز کر کے انسان حق و باطل میں تمیز کر سکیں۔ اللہ تعالیٰ فرماتے ہیں:

الَّذِي خَلَقَ الْمَوْتَ وَالْحَيَاةَ لِيُنَبِّلُوْكُمْ أَيُّكُمْ أَخْسَنُ عَمَلاً.

وہ جس نے موت و حیات کو بنایا ہے کہ تمہارا امتحان کرے کہ تم میں سے اچھے کام کون کرتا ہے۔

(سورۃ الملک)

چنانچہ دجال کو بہت سے اختیارات دئے جائیں گے اہل ایمان سب کچھ کے باوجود اس کے مکر رہیں گے اور صرف ظاہری زندگی سے محبت رکھنے والے لوگ اس کے دام ہمہ رنگ میں سچنتے چلے جائیں گے۔ بالکل اسی طرح جیسا کہ احکام خدا

دائری، نماز، شرعی پرده کی بات جلدی سے سمجھنیں آتی اور فیشن کی بات میدیا کے زور پر ہمارے دلوں میں گھر کر جاتی ہے۔ اسی طرح دجال بھی ایک قوم کے پاس آئے گا اور انہیں اس بات کی دعوت دے گا کہ وہ (دجال) پر ایمان لا میں یعنی وہ انہیں کفر کی طرف بلائے گا تو وہ اس پر ایمان لا میں گے اور اس کے حکم کو قبول کریں گے۔

وہ آسمان کو حکم کرے گا تو وہ بارش برسائے گا۔ وہ زمین کو حکم کرے گا تو وہ گھاس اناج وغیرہ لگادے گی۔ شام کو اس کے مانے والوں کے جانور آسمیں گے ان کے کوہاں پہلے سے لمبے ہوں گے ان کے تھن کشادہ ہوں گے۔ ان کی کوھیں تی ہوتی ہوں گی (خوب سیر ہوں گے)۔

پھر دجال دوسری قوم کی طرف آئے گا وہ اگرچہ قحط سالی میں بنتلاع ہوں گے وہ ان کو بھی کفر کی طرف دعوت دے گا وہ اس کی بات کو نہیں مانیں گے۔ اور دجال ویران زمین پر نکلے گا تو اسے کہے گا (ای زمین) اپنے خزانے نکال دے تو وہاں کے مال اور خزانے نکل کر اس کے پاس جمع ہو جائیں گے جیسے شہد کی مکھیاں نکل کر بڑی مکھی کے گرد جمع ہو جاتی ہیں۔

پھر دجال ایک جوان مرد کو بلائے گا اور اسے تلوار سے مارڈا لے گا اور اسے کاٹ کر دمکڑے کر دے گا جیسے کہ نشانہ دوٹک ہو جاتا ہے۔ پھر وہ اسے زندہ کر کے پکارے گا تو وہ جوان سامنے آجائے گا۔ اس کا چہرہ خوب چمک رہا ہوگا اور وہ نہس رہا ہوگا دجال بھی اسی حالت میں ہوگا کہ اچانک اللہ تعالیٰ حضرت علیسی علیہ السلام کو بھیجے گا۔

(مسلم ۱۴۰۷)

لبیتے قارئین! یہ وہ اختیارات ہیں جو بطور امتحان اس بے ایمان کو دیے جائیں گے اور مذکورین احادیث ان اختیارات کا مذاق اڑاتے ہوئے ان احادیث کا ہی سرے سے انکار کر رہے ہیں انہوں نے ان ”شعبده بازیوں“ کو مجزہ قرار دے کر راویوں پر خوب چڑھائی کی ہے جبکہ غلطی ان کی اپنی ہی ہے کہ وہ ”جادوگری“ اور ”مجزے“ میں فرق نہیں کر سکے۔

کاش! انہوں نے دجال والی احادیث سے پہلے اسلامی مدارس کی پہلی جماعت میں پڑھائی جانے والی کتاب ”تعلیم الاسلام“ کا مطالعہ کر لیا ہوتا اور مجرمے اور استدرج کا فرق سمجھ لیتے۔

شعبدہ بازوں کا سردار

عَنْ حَدِيقَةٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ فِي
الْدَجَالِ إِنَّ مَعَهُ مَاءً وَنَارًا فَنَارُهُ مَاءٌ وَمَاءُهُ نَارٌ.

(بخاری ص ۱۰۵۶، مسلم ص ۳۰۵)

حضرت خدیفہ رضی اللہ عنہ سے روایت ہے انہوں نے نبی اکرم ﷺ کی طرف سے بیان کیا آپ نے دجال کے متعلق ارشاد فرمایا: اس یعنی دجال کے ساتھ پانی ہوگا اور آگ بھی ہوگی تو اس کی آگ حقیقت میں مختندا پانی ہوگا اور اس کا پانی حقیقت میں آگ ہوگی۔

دوسری روایت میں یوں ہے کہ تم میں سے جو کوئی اس کا زمانہ پائے گا، تو اس کی آگ میں چلا جائے گا وہ نہایت شیریں اور مختندا عمدہ پانی ہوگا۔ مطلب یہ ہے کہ ”دجال“ ایک شعبدہ باز ہو گا یہ سب حقیقی ہو گا لوگوں کے امتحان کے لئے اسے یہ طاقتیں دی جائیں گی، پانی کو آگ اور آگ کو پانی کر کے لوگوں کو بتلانے گا، اللہ تعالیٰ اسے ذلیل کر کے اٹھا کر دے گا۔ جن لوگوں کو وہ پانی دے گا ان کیلئے وہ پانی آگ ہو جائے گی اور جن مسلمانوں کو وہ خلاف سمجھ کر آگ میں ڈال دے گا ان کے حق میں آگ پانی ہو جائے گی۔

اور دوسرا مطلب یہ ہو سکتا ہے کہ جو کوئی دجال کا کہنا مانے گا وہ اس کو مختندا پانی دے گا تو درحقیقت یہ مختندا پانی آگ ہے یعنی قیامت میں دجال کا کہنا مانے والا دوزخی ہو گا اور دجال جس شخص کو خلاف سمجھے گا، اس کو آگ میں ڈال دے گا۔ اس

کے حق میں یہ آگ پانی ہوگی، یعنی قیامت کے روز وہ جنتی ہوگا اور اسے جنت کا بہترین خنداداپنی پلاایا جائے گا۔

اللہ تعالیٰ دجال کو بھیج کر اپنے بندوں کو آزمائے گا۔ اس طرح کہ اس کو قدرت دے گا اور بڑے بڑے کاموں کی اس میں طاقت ہوگی۔ جیسے مردوں کو زندہ کرنا، زمین پر پانی برسانا۔ زمین سے خزانے نکالنا یہ سب کام اس کے ہاتھ پر اللہ تعالیٰ کی مرضی سے ہوں گے۔ پھر اللہ تعالیٰ اسے عاجز کر دے گا اور وہ کسی کو بھی نہیں مار سکے گا۔ یہاں تک کہ حضرت عیسیٰ علیہ السلام اسے قتل کر دیں گے اور اللہ تعالیٰ ایمان داروں کو مضبوط رکھے گا۔

دجال اتنی بڑی باتیں دکھائے گا۔ جیسے مردوں کا زندہ کرنا، پانی کا برسانا، جنت اور دوزخ اس کے پاس ہوگی۔ اگر جاہل لوگ اس کے تابع ہوں گے تو یہ بات قیاس سے بعینہیں ہے کہ ان کو صرف دنیاوی ساز و سامان سے غرض ہوتی ہے۔

حضرت مغیرہ بن شعبہ رضی اللہ عنہ سے روایت ہے کہ رسول اللہ ﷺ سے کسی نے دجال کا اتنا حال نہیں پوچھا جتنا میں نے پوچھا آپ نے ارشاد فرمایا: تو کیوں فکر کرتا ہے۔ دجال تجھے کوئی نقصان نہ پہنچائے گا۔

میں نے عرض کیا "اے اللہ تعالیٰ کے رسول ﷺ! لوگ کہتے ہیں اس کے ساتھ کھانا ہوگا اور نہریں ہوں گی۔"

آپ ﷺ نے ارشاد فرمایا: (ایسا ہو گا مگر) وہ (دجال) اللہ تعالیٰ کے نزدیک بہت ہی ذلیل ہے، جو کچھ اس کے پاس ہو گا اس سے وہ مومنوں کو گمراہ نہ کر سکے گا۔

(مسلم ج ۲۰ ص ۳۰۲)

رسول اللہ ﷺ نے ارشاد فرمایا حضرت آدم علیہ السلام کی پیدائش کے وقت سے لے کر قیامت کے قائم ہونے تک کوئی مخلوق بھی (شر و فساد میں) دجال سے بڑا نہیں (سب سے بڑا مفسد اور شریر دجال ہے)

دجال کی دو بڑی شعبدہ بازیاں

بس یہی مثال سنت اور جدید فیشن کی ہے کہ سنت پر چلنے والا بعض اوقات بظاہر لوگوں کی نظر و میں میں گر جاتا ہے اور فیشن والے کی بڑی عزت ہوتی ہے تو حلال و حرام میں تمیز کرنے والا بظاہر نقصان میں اور حرام کمانے والے بظاہر فائدہ میں ہوتا ہے لیکن حقیقت الح ہوتی ہے اسی طرح دجال کا معاملہ ہوگا آج بھی صرف ظاہر پر منے والے دجالیت سے متاثر ہیں گویا ان کے لئے دجال آچکا ہے، حدیث پڑھئے۔

رسول اللہ ﷺ نے ارشاد فرمایا کہ دجال کے ساتھ کیا ہوگا (یعنی وہ اپنے ساتھ کیا کچھ لئے ہوئے ہوگا) اس کے ساتھ دونہریں ہوں گی۔ وہ دونوں بہرہی ہوں گی۔ ایک دیکھنے میں سفید پانی معلوم ہوگی اور دوسرا دیکھنے میں بھڑکتی ہوئی آگ معلوم ہوگی۔ پھر جو کوئی موقع پائے اس نہر میں چلا جائے جو آگ معلوم ہوتی ہو اور اپنی آنکھ بند کرے، پھر وہ اپنے سر کو جھکائے اور اس میں سے پئے بے شک وہ ٹھنڈا پانی ہوگا۔ (مسلم ص ۲۰۰)

آپ ﷺ نے فرمایا جس کو لوگ آگ دیکھیں وہ ٹھنڈا اور میٹھا پانی ہوگا۔ جو کوئی تم میں موقع پائے اسے چاہیے کہ جو آگ معلوم ہواں میں گر پڑے اس لئے کہ وہ شیریں اور پا کیزہ پانی ہے۔ (مسلم ص ۲۰۰، بح ۲)

آپ نے فرمایا کیا میں تمہیں دجال کی ایسی بات نہ بتاؤں جو کسی نبی علیہ السلام نے اپنی امت کو نہ بتائی ہو۔ وہ کانا ہوگا اور اس کے ساتھ جنت اور دوزخ کی مانند دو چیزیں ہوں گی۔ جس کو وہ جنت کہے گا حقیقت میں وہ آگ ہوگی اور میں نے تمہیں دجال سے اس طرح ڈرایا ہے، جس طرح حضرت نوح علیہ السلام نے اپنی قوم کو ڈرایا تھا۔

(مسلم ص ۲۰۰، بح ۲)

دجال شبہات سنائے گا

مرزا غلام احمد قادریانی جو مدعاً نبوت تھا۔ اس کا حلیہ سر پر پکڑی، مکمل دائری، دعاوں میں رونا، سورۃ فاتحہ کی تفسیر لکھ کر، اس سے بہتر تفسیر کرنے والے کو چیلنج اور بے شمار اس طرح کے دعاویٰ اور مقالات و مشاہدات تھے کہ اہل علم سے دور عوام بہت جلد اس کے جال میں آ جاتے تھے۔ چنانچہ تمام دجالوں کا معاملہ یہی رہا ہے اور سلسلہ ہنوز جاری ہے۔ کہ منکرین حدیث اپنے آپ کو سب سے بڑا ماہر قرآن بتا کر حدیث سے دور کرتے ہیں۔ اسی طرح دجال غظم کرے گا کہ لوگ اسے پیر، بزرگ اور ”پیخی ہوئی سرکار“ سمجھیں۔

گویا علم دین سے دوری کی وجہ سے آج بھی مسلمان بہت سے دجالوں کی لپیٹ میں ہے کہ دشمن ایمان بظاہر مفسر ہیں، لیکن قرآن سے دور، بظاہر حدیث کی محبت کے دعوے لیکن صحیح حدیثوں کا انکار، بظاہر اہل سنت کے دعوے لیکن بدعت سے محبت۔ اللہ بچائے

عَنْ عُمَرَانَ بْنَ حُصَيْنٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَمِعَ الدِّجَالَ فَلْيَأْنَاءْ عَنْهُ فَوَاللَّهِ إِنَّ الرَّجُلَ لَيَأْتِيهِ وَهُوَ يَحْسِبُ أَنَّهُ مُؤْمِنٌ فَيَتَبَعُهُ، فَمَا يَبْعَثُ بِهِ مِنَ الشُّبُهَاتِ.

(ابوداؤ ۲۳۵ ج ۲)

حضرت عمران بن حصین رضی اللہ عنہ سے روایت ہے کہ فرمایا رسول اللہ ﷺ نے جو کوئی دجال کی خبر سنے، اسے چاہیے کہ اس سے کنارہ پکڑے۔ اللہ تعالیٰ کی قسم! بے شک آدمی اس (دجال) کے پاس آئے گا تو اس کو یہی خیال کرے گا کہ وہ (دجال) مومن ہے۔ وہ اس کا تابع فرمان ہو جائے گا۔ اس لئے کہ اس کے پاس شبہے والی چیزیں ہیں۔

دجال لوگوں کو ایسی باتیں دکھائے گا کہ لوگوں کا اعتقاد اس پر زیادہ ہو جائے گا

جیسے نئے منکر یا حدیث ہیں کہ ایک ایک عمل پر ہزاروں روایات سنانے کے دعوے کرتے ہیں جب ان کے جال میں لوگ پھنس جاتے ہیں تو وہ مرفوع احادیث کا انکار کروادیتے ہیں حتیٰ کہ ایک عام آدمی حدیث نبوی کو بڑی ڈھنائی سے جھوٹی اور من گھڑت کہہ دیتا ہے۔ اسی طرح دجال کو لوگ شبے میں اسے پکا مومن تصور کرنے لگیں گے اور اس کی باتوں کو مانا شروع کر دیں گے۔ ظاہر ہے یہ سب کچھ علم کی کمی کی وجہ سے ہو گا جن کے ہاں ولایت کا معیار سنت رسول ہے۔

اعمال کے لئے حدیث اور قرآن کو بھی نہیں سنت ثابتہ کی نظر سے دیکھتے ہیں۔ وہ شبہات سے بچ رہتے ہیں درجہ سنت کی پہچان نہ کرنے والا شبہات دجال کے خطرے میں ہے اور اہل سنت سے وابسطہ لوگ اس کے جال میں ہرگز نہیں پھنسیں گے۔

حضرت انس رضی اللہ تعالیٰ عنہ کہتے ہیں کہ رسول اللہ ﷺ نے دجال کا ذکر کرتے ہوئے ایک دن فرمایا "دجال کے دیکھنے کا موقع جسے مل جائے اس کو چاہیے کہ اس سے دور ہی رہے، اسی کے بعد یہ بھی ارشاد ہوا تھا کہ:

وَاللَّهِ أَنَّ الرَّجُلَ لِيَأْتِيهِ وَهُوَ يَحْسِبُ أَنَّهُ مُؤْمِنٌ فَيَتَبَعُهُ
مَا يَسِّحِّبُ بِهِ الشَّبَهَاتُ
(ابوداؤ و دغیرہ)

تو اللہ کی قسم ہے کہ دجال کے پاس آدمی آئے گا، یہ خیال کرتے ہوئے کہ وہ مومن ہے، مگر (ملتہ کے ساتھ ہی) اس کا پیروں بن جائے گا، جس کی وجہ وہ شبہات اور شکوک ہوں گے، جو دجال سے ملنے کے ساتھ ہی پیدا ہو جائیں گے۔

عورتوں کو زیادہ متاثر کرے گا

اس سے معلوم ہوا کہ دوسروں کو اپنے خیالات سے متاثر کرنے کی غیر معمولی مہارت بھی اس میں پائی جاتی ہے اور آج ہم دیکھتے ہیں کہ پیروں، نجمیوں اور شعبدہ بازوں کے چکر میں پھنسنے والی زیادہ تر عورتیں ہی ہوتی ہیں۔ تو معلوم ہوا کہ

جب اس میں یہ صلاحیت پائی جائے گی تو مردوں سے آگے بڑھ کر عورتوں کو متاثر کرے گا۔ حدیث کے الفاظ یہ ہیں:

اَخْرُ مَنْ يَخْرُجُ الِّيْهِ النِّسَاءُ حَتَّىٰ اَنَّ الرَّجُلَ يَرْجِعَ إِلَىٰ
اَمْهِ وَبَنْتِهِ وَأُخْتِهِ وَعَمْتِهِ فَيُوَثِّقُهَا رَبَاطًاٍ.

دجال کے ساتھ آخرين عورتیں بھی نکل پڑیں گی، حالت یہ ہو جائے گی کہ آدمی اپنی ماں بہن، بیٹی، پھوپھی کو اس اندیشہ سے باندھے گا کہ کہیں دجال کے ساتھ نہ نکل پڑیں۔

ایک اور حدیث میں عورتوں کو شیطان کے جال قرار دیا گیا ہے۔ فرمایا:

النِّسَاءُ حَبَائِلُ الشَّيْطَنِ۔ (مشکوہ)

جب یہ عورتیں بے پروگی نیم عربی لباس، جہالت، گانے ناج اور رسوم و رواج کی وجہ سے شیطان کا جال ہیں کہ ان کے ذریعے وہ لوگوں کو پھنساتا ہے، تو دجال تو ان کو خوب استعمال کرے گا۔ آج عورتوں میں عقیدے کی کمزوری یہ چیزیں دجالیت کی زمین ہموار کر رہی ہے۔

اسی طرح آج آپ اپنی آنکھوں سے دیکھ سکتے ہیں کہ بے شمار لوگ ان ظاہری کرشوں کے حامل ڈاکٹریٹ کی ڈگری رکھنے والوں پر اندھا لیقین رکھتے ہیں، بعض اوقات قرآن و سنت کے ماہر کی بات کو بھی روکر دیا جاتا ہے۔ ادھر اسی تعلیم کے حامل بے شمار لوگ اپنے فن پر ایسے مغزور ہیں کہ ہر اچھی بات کو بھی روکر دیتے ہیں۔

دجال کو کوئی چیز دجال بنائے گی؟

بہر حال! قدرتی قوانین پر غیر معمولی اقتدار جو دجال کو عطا کیا جائے گا وہ یہی یا اسی قسم کی دوسرا باتیں بھی ہیں۔ جن کی تفصیل دجال کی متعلقہ حدیثوں میں پڑھی جاسکتی ہیں لیکن جہاں تک میرا خیال ہے دجال کو دجال بنانے والا اس کا وہ طرزِ عمل ہو گا جو اپنے اس غیر معمولی اقتدار کے استعمال میں وہ اختیار کرے گا اور اس کے نظائر دکھا کر اللہ سے انسانوں کو دور کر دے گا۔

پروفیسر مولا نامناظر حسن گیلانی لکھتے ہیں:

میرا مطلب یہ ہے کہ قوانین قدرت پر غیر معمولی اقتدار بجائے خود ایسی چیز نہیں ہے جو آدمی کو دجال بنادے، بلکہ قرآنی تعلیم کے رو سے تو قدرت کے قوانین سے استفادہ نسل انسانی کے مقام خلافت کا عام اقتداء ہے۔ حضرت آدم علیہ السلام کو اساء کا جو علم بخشا گیا تھا اسی اجتماعی علم کی یہ تفسیر ہے۔ ماسوئی اس کے کون نہیں جانتا کہ حضرات انبیاء علیہم السلام کو بھی اسی قسم کا غیر معمولی اقتدار بخشا گیا تھا۔ علوی اجرام یا سفلی اجسام کی تیخیر کی مثالوں سے ان کی زندگی معمور نظر آتی ہے۔

مسندر کا حضرت موسیٰ علیہ السلام کے ضرب عصا سے پھٹ جانا یا شق القمر کا معجزہ جو رسول اللہ ﷺ کی طرف منسوب ہے یا پھر خود قرآن میں ذکر کیا گیا ہے کہ حضرت عیسیٰ علیہ السلام اکمہ وابص کو چنگا بھی کرتے تھے بلکہ مردوں کو زندہ کر کے بھی دکھاتے تھے۔

بہر حال پیغمبروں کی زندگی میں اس قسم کی چیزوں کی کیا کمی ہے، مگر پیغمبروں کو یہی اقتدار، جب بخشا گیا تو اپنے اس اقتدار سے جو کام وہ لیتے تھے، اس سے دنیا واقف ہے یعنی اقتدار بخشنے والے قادر وتوانا کے شکر سے ان کے قلوب بھی معمور ہو جاتے تھے اور دوسروں کو بھی اسی خدائے بخشا یا ندہ مہربان کی طرف کھینختے تھے، تیخیری مظاہر کو حضرت سليمان علیہ السلام اپنے سامنے پا کر فرمایا:

هَذَا مِنْ فَضْلِ رَبِّيِّ، لَيَسْلُو نِي أَشْكُرُ أَمْ أَكُفُّرُ وَمَنْ
شَكَرَ فَإِنَّمَا يَشْكُرُ لِنَفْسِهِ وَمَنْ كَفَرَ فَإِنَّ رَبَّيْ غَنِيٌّ
كَرِيمٌ ۝

(ائل آیت ۳۰)

یہ میرے پروردگار کی مہربانی ہے مجھے وہ جانچتا ہے کہ میں اس کا گن گاتا ہوں یعنی شکر کرتا ہوں یا ناشکری کرتا ہوں، جو شکر کرتا ہے اپنے لئے کرتا ہے اور جو ناشکری کرتا ہے اسے معلوم ہو کہ میرے رب کی ذات سب سے بے پروا اور عظمت والی ہے۔

علم و حی کے بغیر دیگر علوم خطرہ میں ہیں

لیکن اس کے بالکل برعکس جیسا کہ سب جانتے ہیں، دجال اپنے اقتدار کے کرشموں کو اقتدار بخشنے والے خدا سے خود باغی بنئے اور دوسروں کو بھی خدا سے بیزارو باغی بنانے میں استعمال کرے گا۔

اللہ کی دی ہوئی صلاحیتوں اور قدرتی اشیاء کے استعمال پر گرفت اگر گمراہی کا ذریعہ ہے تو دجالیت ہے اور اگر اس سے بندہ اپنے مولیٰ سے جانتا ہے اور اسے پہچانتا ہے اور دوسروں کو اس کی طرف دعوت دیتا ہے تو یہ دجالیت کے خلاف جہاد ہے جو نبیوں کو ملتا ہے یا ان کی وحی کا علم رکھنے والوں کو اللہ نصیب فرماتے ہیں معلوم ہوا دجالیت سے پہنچنے کے لئے دنیا کو علم وحی کی اشد ضرورت ہے خواہ وہ اشیاء کے استعمال کی مہارت تامہ و اعلیٰ علوم ہی کیوں نہ جانتے ہوں۔

معلوم ہوا کہ سائنس، شیکنا لو جی اور انسانی ایجادات کی ترقی سے انسان میں دجالیت نہیں آتی بلکہ اسی کے نظریہ کو دیکھا جائے گا کہ چیزوں کے استعمال پر قدرت اسے خدا کا شکر گذار بناتی ہے یا اسے کسی شیطانی دھوکے میں بتلا کرتی ہے جسے کفر کہا جاتا ہے۔

اس کی یہ خصوصیت اتنی نمایاں ہو گی کہ عوام و خواص ہر ایک پر، بشر طیکد وہ مومن ہوں، حدیثوں میں آیا ہے کہ پہلی نظر میں اس کے مشن کا یہ امتیازی نصب اعين خود بخود واضح ہو جائیگا۔ صحیح بخاری وغیرہ میں یہ مشہور روایت جو دجال ہی کے متعلق پائی جاتی ہے۔

یعنی رسول اللہ ﷺ نے فرمایا:

انه مكتوب بین عينيه ك، ف، ر، يقرءه كل مؤمن
كاتب أو غير كاتب.

دجال کی دونوں آنکھوں کے نیچے میں ک، ف، ر، (کفر) لکھا ہوا ہو گا،
جسے ہر مومن پڑھ لے گا خواہ کاتب ہو یا غیر کاتب۔ (حوالہ نزدیکا ہے)

”کاتب“ یعنی لکھنے پڑھنے والے لوگ اور ”غیر کاتب“ یعنی نوشت و خواندن کا سلیقہ جن میں نہ ہو، کسی سے بھی دجال کی یہ خصوصیت تخفی نہ رہے گی۔ گویا یوں سمجھنا چاہیے کہ کفر یعنی ”ک ف ر“ یہی دجالی تمدن و تہذیب کا امتیازی چھاپ ہوگا۔ ماحول ہی ایسا پیدا ہو جائے گا کہ دنیا بے ایمانی، الحاد، بے دینی کی شکار ہوتی چلی جائے گی۔

مولانا گیلانی لکھتے ہیں:

بہر حال قدرتی قوانین پر غیر معمولی اقتدار کا غلط بلکہ قطعی معلوم استعمال، یہی وہ ”فتنه“ ہے جس میں اسح الدجال خود بھی بتلا ہوگا اور کوشش کرے گا کہ اس کی بھڑکائی ہوئی فتنے کی اس آگ میں دوسرے بھی جھوٹ دیے جائیں۔ باقی یہ مسئلہ کہ اپنی کرشمہ نمایوں میں وہ کن ذرائع سے کام لے گا؟ ظاہر ہے کہ جب اسح الدجال خود دنیا کے سامنے نہ آ جائے، اس سوال کا صحیح جواب نہیں دیا جاسکتا کیا حرب و جادو یا اسی قسم کے غیر مادی ذرائع پر اس کو قابو بخشا جائے گا یا جیسا کہ حافظ ابن حزم محدث کا خیال ہے۔

ابن حزم کا نقطہ نظر

إِنَّمَا هُوَ مُحَيَّلٌ يَتَحدِّدُ بِحِيلٍ مَعْرُوفٍ فَهُوَ كُلُّ مَنْ عَرَفَهَا
عَمَلٌ مِثْلُهُ۔
(المثل و الأخلص ۲۷)

دجال حیلوں سے کام نکالے گا، ایسے حیلے جن کا علم جو بھی حاصل کرے گا، وہی سب کچھ کر کے دکھا سکتا ہے، جو دجال دکھائے گا۔

جس کا حاصل یہ ہوا کہ ابن حزم کے نزدیک دجال ”حیل“ سے کام لے گا ”حیل“ لفظ کی جو جمع ہے۔ عام طور پر میکانگی طریقوں کی تعبیر عربی زبان میں ”حیل“ کے لفظ سے کی جاتی ہے۔ مثلاً جرثیل کے طریقوں کا ذکر ”حیل“ کے ذیل میں کرتے ہیں۔ ”علم الحیل“ نام ہی اس علم کا ہے جس میں میکانگی طریقوں سے چیزوں

پر قابو حاصل کرنے کی تدبیریں بتائی جاتی ہیں اور یہی ان حرم کا مقصود بھی ہے۔ انہوں نے دوسری جگہ ”جائی کر شموں“ کا تذکرہ کرتے ہوئے بعض مثالوں سے ”وجائی کر تجوں“ کو سمجھانا چاہا ہے مثلاً لکھا ہے کہ اس کی نوعیت وہی ہو گی جیسے بعض لوگ مرغیوں کو ہڑتاں کھلا کر دکھادیتے ہیں کہ گویا مرغیاں مر گئیں، ان کی حس و حرکت غائب ہو گئی پھر ان ہی مرغیوں کے حلق میں زیتون کا تیل جب پٹکاتے ہیں تو پھر پھر اکاراً نہ پیش ہوتی ہیں۔

بھڑوں کے متعلق بھی اپنا ذاتی تجربہ نقل کیا ہے کہ پانی میں ہم انہیں ڈال دیا کرتے تھے، ایسا معلوم ہوتا تھا کہ سب مر گئیں، پھر ان ہی مردہ بھڑوں کو دھوپ میں لا کر تھوڑی دیر کیلئے چھوڑ دیتے تو زندہ ہو جاتی تھیں۔

ایسے سلسلے میں اپنے وطن (انگل) کے ایک آدمی محمد محرق کا ذکر کرتے ہوئے لکھا ہے کہ بند کمرے میں یہ تماشا دکھاتا تھا کہ کوئی دوسرا بولنے والا اس کمرے میں موجود نہیں ہے، لیکن بولنے کی آواز اسی کمرے میں گونجتی تھی۔ حافظ کا بیان ہے کہ اس کمرے کی دیوار کے مخفی شکاف میں نیکی لگی ہوئی تھی جس سے لوگ ناواقف تھے۔ اسی نیکی کے دوسرے سرے پر کمرے سے باہر بات کرنے والا بات کرتا تھا مگر محمد محرق باور کر اتا تھا کہ کسی بولنے والے کے بغیر اس کے سامنے آوازیں آتی ہیں۔ (المثل و المثل)

بححال: ان کے خوراک کو جو بھی سمجھا جائے وہ امتحان سے خالی نہ ہوں گے، ایمان اور کفر کی کھلی جنگ ہوگی۔

وجائی کر شموں کی تعبیرات اور ایمانی تقاضہ

اس میں کوئی شبہ نہیں کہ حدیثوں میں بھی اس کی تصریح نہیں کی گئی ہے کہ ”دجال“ اس راہ میں کن ذرا رکھ سے کام لے گا اور نہ یہ بیان کیا گیا ہے کہ قدرتی توانیں کا علم حاصل کر کے ان کو اپنے قابو میں لائے گا۔

اور یہ قصہ کچھ وجائی کر شموں تک محدود نہیں ہے، قیامت سے پہلے آئندہ

پیش آنے والے جن واقعات کا حدیثوں میں ذکر کیا گیا ہے، سب ہی کے متعلق یہ مناسب ہے کہ دیکھنے سے پہلے خواہ خواہ اپنی طرف سے ان کے اساب و علل کے متعلق فیصلہ نہ کر دیا جائے۔ (مثلاً روایتوں میں آتا ہے کہ یاجون و ماجون کے اچانک مر جانے اور ختم ہو جانے کے بعد جب زمین ان کی گندگیوں سے صاف ہو جائے گی اور حضرت عیسیٰ علیہ السلام اہل ایمان کے ساتھ پہاڑ سے اتر کر زمین پر آئیں گے تو بیان کیا گیا ہے کہ نشوونما کی قوت زمین کی اتنی زیادہ بڑھ جائے گی کہ ایک ایک انار سے بڑی بڑی ٹولیاں سیر ہو جائیں گی اور انار کا خول دانوں کے نکال لینے کے بعد جورہ جائے گا، وہ اتنا بڑا ہو گا کہ یہی ٹولیاں اس کے سامنے میں قیام کریں گی۔ ایک طرف اس خبر کو رکھئے۔

اور دوسری طرف غور کیجیے ان تجربات پر جو جاپان میں ایٹم بم کے چلنے کے بعد کیے گئے۔ کہتے ہیں کہ جس علاقے میں چلایا گیا تھا، وہاں کی زمین میں جو چیزیں بعد کو بولی گئیں تو اپنی مقدار میں حیرت انگیز طور پر دیکھا گیا کہ وہ بڑھی ہوئی ہیں۔ شاخجم، موبی وغیرہ کی جو جسامت اس سلسلہ میں بیان کی گئی ہے، عام حالات میں اس کا باور کرنا مشکل ہے۔

کیا تہذیب مغرب و جالیت کا نام ہے؟

پچھلے دنوں بعض لوگوں نے عجلت سے کام لے کر یورپ و امریکہ کے موجودہ تمدن و تہذیب کو دجالی تمدن و تہذیب قرار دیتے ہوئے یہ فیصلہ بھی جو کر دیا کہ ”اسح الدجال“، جس کی پیشین گوئی کی گئی ہے، وہ آ گیا اور اب مسلمانوں کو ”دجال“ کے انتظار کی زحمت نہ پہنچنی چاہیے، اس میں شک نہیں کہ یہ فیصلہ بھی زود فکری اور زود بیانی کے عارضہ کا نتیجہ تھا اور اب بھی جن لوگوں کو اس خیال پر اصرار ہے تو سمجھنا چاہیے کہ زود فکری کے مرض سے وہ شفایاں نہیں ہوئے ہیں۔

یہ صحیح ہے کہ قدرتی تو این پر غیر معمولی اقتدار پچھلی دو ڈھانی صدیوں میں یورپ و امریکہ والوں کا مسلسل قائم ہوتا چلا جا رہا ہے اور اپنے اس اقتدار کو ان

مماک کے باشندے بھی ان ہی "دجالی اغراض" میں جیسا کہ دیکھا جا رہا ہے، استعمال کر رہے ہیں۔ "کفر" یعنی کفر والخادیا خبدا سے بیزاری یا آخراف موجودہ مغربی تہذیب کا ایسا عام چھاپ ہے جسے ہر جاہل و عالم بشرطیکہ ایمان کی کوئی کرن اپنے اندر رکھتا ہو، جانتا اور پہچانتا ہے۔ خالق کی مرضی کے مطابق اس کے بندوں کے آگے زندگی کا جو نظام خدا کے پیغمبروں نے پیش کیا ہے، اس نظام زندگی کی طرف سے پُرمردگی اور افسردگی پیدا کرنے میں آج یورپ جن چاہک دستیوں سے کام لے رہا ہے ان کو دیکھتے ہوئے نبوت کی وہ پیشین گوئی سمجھ میں آتی ہے کہ مونی دجال کے پاس جائے گا، لیکن جب واپس لوٹے گا تو طرح طرح کے شکوں و شبہات کی چنگاریاں اپنے اندر بھڑکتی ہوئی پائے گا۔

عورتوں میں دجالی اثرات

یہ بھی دیکھا جا رہا ہے کہ مردوں سے متجاوز ہو کر عورتوں کو بھی فتنہ کی یہ آگ گھیرتی چلی جا رہی ہے، اس میں بھی کوئی شبہ نہیں کہ "اپر پولیزم" کے شیطانی تحریبات کے دعویٰ پیش کر کے اس معیار ہی کو یورپ والوں نے چاہا کہ مشتبہ کر دیں جس سے مذاہب و دیانتات کے سلسلہ میں حق و باطل کو جانچا جاتا تھا۔ اگر واقعی یہ مان لیا جائے کہ جن مخفی روتوں سے مکالمہ کا ادعاء اس طبقہ کی طرف سے پیش کیا جاتا ہے۔ یہ شیاطین نہیں، بلکہ گزشتہ مرے ہوئے لوگوں کی واقعی روحلیں ہیں، تو اس کا مطلب یہی ہو گا کہ مرنے کے بعد والی زندگی کی بھلانی اور برائی، خیر و شر کا تعلق، ان امور سے نہیں ہے جن کے ساتھ خیر و شر کے نتائج کو مذاہب و ابستہ قرار دیتے ہیں۔

خدائی دعویٰ کے مترادف دعاویٰ

اور یہ بھی صحیح ہے کہ گو صاف صاف واضح لفظوں میں خدائی کا دعویٰ یورپ کی طرف سے انہی دنیا کے سامنے نہیں رکھا گیا ہے لیکن جس فکری رفتار کا لوگوں کو اس زمانے میں عادی بنا دیا گیا ہے، اس رفتار کا آخری نتیجہ یہی ہے اور یہی ہو سکتا ہے کہ

بجائے خدا کے سب سے آخری اقتداری قوت کائنات کی بنی نوع انسانی کو تسلیم کر لیا جائے۔ مسئلہ ارتقاء جو مغربی طریقہ فکر کی تہما مخصوص را ہے، وہی اس نتیجہ تک خود بخود سوچنے والوں کو پہنچا دیتا ہے۔ بلکہ انسانوں میں بھی چونکہ آج ہر قسم کی طاقتیں اور قوتیں کامرز یورپ و امریکہ ہی بنا ہوا ہے۔ اسی ”خدا“ کے لفظ کا اطلاق خواہ مغربی تہذیب و تمدن کے نمایندوں پر نہ کیا جائے لیکن خدا اگر اسی طاقت کا نام ہے جس کے اوپر کوئی طاقت نہیں ہے تو آج ان دلوں کو چیر کر دیکھنے جو مغربی تمدن کے زیر اثر ہیں ان کے اندر سے یہی عقیدہ اور احساس باہر نکل پڑے گا۔ یعنی یورپ و امریکہ والوں سے بڑا کوئی نہیں ہے۔

ان ہی پرسارے کمالات کی انہا ہوتی ہے۔ جو کچھ اس تہذیب و تمدن کے متعلق لکھا پڑھا جاتا ہے اور جس قسم کی گفتگو یورپ کی اس نشانہ جدیدہ کے متعلق عوام و خواص کی مجلسوں میں کی جاتی ہے۔ رسالوں، اخباروں، سینماوں اور تھیٹروں میں جو کچھ سنایا اور دکھایا جاتا ہے، شعوری وغیر شعوری طور پر یہی اثر ان سے دماغوں اور دلوں میں جا گزیں ہوتا چلا جا رہا ہے۔

حقیقی دجال یا اس کے نشانات

کوئی شک نہیں کہ یہ سب کچھ ہو رہا ہے، مگر باس ہمہ جیسا کہ میں نے عرض کیا، کھلے کھلے صاف لفظوں میں خدائی کا دعویٰ ابھی نہیں کیا گیا ہے اور قوانین قدرت پر بھی ان کا اقتدار بلندی کے اس نقطہ تک ابھی نہیں پہنچا ہے۔ جس نقطہ پر حدیث میں بیان کیا گیا ہے کہ ”اسح الدجال“ کا اقتدار پہنچ جائے گا۔ اس کی کوشش جیسا کہ سناتا ہے ان ممالک میں ہو رہی ہے کہ مردوں کو زندہ کرنے کا راز بھی دریافت کر لیا جائے۔ ایسی خبریں بھی کبھی کبھی آ جاتی ہیں کہ بعض حیوانوں بلکہ شاید انسانوں تک کے متعلق احیاء موتی یعنی مردوں کو زندہ کرنے کا عمل کامیاب ہو چکا ہے، یہ بھی سننے میں آتا ہے کہ بادلوں پر بھی قریب ہے کہ قابو پالیا جائے۔ مگر انصاف کی بات یہی ہے کہ صحیح کامیابی، جیسی کہ چاہیے، اس راہ میں مغرب کی جدید تہذیب اور اس کی

ارتقائی و صنعتی کوششوں کو ابھی نہیں ہوئی ہے اور اس کے سوا بھی ایسے مختلف وجود و وجود اس بساں ہیں جن کو پیش نظر رکھتے ہوئے یہ کہنا چاہیے کہ نبوت کی پیشین گوئیوں میں جس "امسح الدجال" کا ذکر جن خصوصیتوں کے ساتھ کیا گیا ہے، اس کے خروج و ظہور کا دعویٰ ابھی قبل از وقت ہے۔

یہ دجال کے لئے راستوں کی ہمواری ہے

ہاں اتنی بات صحیح ہے کہ مغرب کا جدید تہذیب بظاہر ایسا معلوم ہوتا ہے کہ "امسح الدجال" کے خروج کی زمین تیار کر رہا ہے، (جس طرح کہ ہم نے اس سے پہلے مختلف عوامل کی نشاندہی کی ہے) کیونکہ اپنی اقتداری قوتوں سے وہی کام یورپ کی اس نشانہ جدیدہ میں بھی لیا جا رہا ہے جس میں "امسح الدجال" اپنی اقتداری قوتوں کو استعمال کرے گا۔ خدا یہیز اری یا خدا کے انکار کو ہر دل عزیز بنانے کی راہ یورپ صاف کر رہا ہے یا کہ چکا ہے، لیکن بجائے خدا کے خود اپنی خدائی کے اعلان کی جرأت اس میں ابھی پیدا نہیں ہوئی ہے۔

"امسح الدجال" اسی قصے کی تمجیل کر دے گا۔ کچھ بھی ہو، صحیح اور صاف چھی تلی بات جس میں خواہ خواہ نبوت کے الفاظ میں کھیخ تان اور رکیک تاویلوں کی ضرورت نہیں ہوتی، یہی ہے کہ "امسح الدجال" کے خروج کا دعویٰ تو قبل از وقت ہے، مگر "امسح الدجال" جس فتنے میں دنیا کو بتلا کرے گا، اس فتنے کے ظہور کی ابتدائی نہ کسی رنگ میں مان لیتا چاہیے کہ ہو چکی ہے۔ دوسرے لفظوں چاہیں تو کہہ سکتے ہیں کہ دجال آیا ہو یا نہ آیا ہو، لیکن "وجالیت" کی آگ یقیناً بھڑک چکی۔ آخر حدیثوں ہی میں یہ بھی تو آیا ہے کہ "امسح الدجال" سے پہلے "وجاجلہ" کا ظہور ہو گا۔ بعض روایتوں میں ان کی تعداد تیس اور بعضوں میں ستر پھر تر تک بتائی گئی ہے۔ "دجال" سے پہلے ان "وجاجلہ" کی طرف "وجالیت" کا انتساب بلا وجہ نہیں کیا گیا ہے۔ بظاہر یہی معلوم ہوتا ہے کہ "امسح الدجال" جس فتنے کو پیدا کرے گا کچھ اسی قسم کے قتوں میں اس سے پہلے ہونے والے "وجاجلہ" دنیا کو بتلائے کفر کر دینے میں کوئی

کسر اٹھانے رکھیں گے۔ (چنانچہ تعلیم کے اداروں میں بھی ایک سازش کے تحت اسلامی تعلیمات کو خارج اور کفریات کو شامل کیا جا رہا ہے)

تعلیم کے میدانوں میں دجالیت

ایک ایسا نظام تعلیم زبردستی نافذ کرنے کی کوشش ہم اپنی آنکھوں سے دیکھ رہے ہیں جو دجالی طریقہ سے ہمارے اوپر مسلط ہو رہا ہے۔ اہل پاکستان سے یہ پوشیدہ نہیں ہے کہ ان کے نہ چاہتے ہوئے بھی ان پر ایک ایسا تعلیمی نظام مسلط کیا جا رہا ہے جو انسان کو صرف روئی کپڑا اور مکان کا غلام بنادے اور اس میں سے وہ سپرٹ نکل جائے جس سے دجال کا راستہ روکا جائے گا۔ (جسے ہم پہلے علم وحی کے نام سے متعارف کر اچکے ہیں) اس سے زبردستی روکا جا رہا ہے کہ

- (۱) مدارس بند کر دیے جائیں
- (۲) ان کے نظام تعلیم کو بھی سکول اور کالج کی طرز پر استوار کیا جائے،
- (۳) آغا خان کا نظام تمام سکولوں میں رائج ہو، جس میں اسلام نام کی کوئی چیز نہیں ہے۔

بے دینی ہی بے دینی ہے۔ اگرچہ یہ جنگ بڑے عرصے سے چل رہی ہے کہ ایک تعلیم حضرت عیسیٰ کے مجاہدین پیدا کر رہی ہے تو دوسری تعلیم دجالیت کا راستہ ہموار کر رہی ہے۔ ایک آداب و اخلاق و فکر آخرت کا نمونہ ہے تو دوسری صرف پیٹ کا گورکھ دھندا ہے، جس میں انسان اپنی نظرت کو بھی سخّ کر دیتا ہے حتیٰ کہ ماں باپ کو بھی نظر انداز کر دیتا ہے۔ مولاانا گیلانی لکھتے ہیں:

مقصد یہ ہے کہ کسی بچے کیلئے کائنات کی محبوب ترین ہستیاں، یعنی ماں باپ کا وجود آئے دن کا مشاہدہ ہے کہ خبیطوں اور دیوانوں کا وجود بن کر رہ جاتا ہے۔

اکبر مرحوم نے تو صرف کتابوں کا تذکرہ کر کے یہ شعر لکھا تھا:

ہم ایسی کل کتابیں قابل ضبطی سمجھتے ہیں

کہ جن کو پڑھ کے لڑ کے باپ کو خبیث سمجھتے ہیں

لیکن حق یہ ہے کہ کتابوں کے ساتھ ساتھ ریڈیو، سینما، افسانے، تصویریں (اور اب تھی وی، ویسی آر، کمپیوٹر کا غلط استعمال اور کیا کیا بتایا جائے کہ کن کن ہنگاموں سے کام لے کر ایک مسوم ماحول کا سانچہ تیار کر لیا گیا ہے جس میں ڈھلن ڈھل کر نکلنے والوں کی اکثریت بے ساختہ دیکھنے والوں کے دماغ میں کے "قرآنی الفاظ" کی یاد تازہ کر دیتی ہے۔

فَعَشِينَا أَنْ يُرْهِقُهُمَا طُغْيَانًا وَكُفُرًا (القرآن)

اندیشه ہوتا ہے کہ اپنے طغیان و سرکشی کفر (ارتداد) سے اپنے مؤمن والدین کو یہ مغلوب کر لیں گے۔

مثلاً: بعض اوہام یا شاعرانہ خیالات، جن میں ایک ارتقاء کا نظریہ بھی ہے، مردہ، بے جان مادے سے عالم کے زندہ نظام کو نکالنا اور یہ باور کرنا کہ ارسٹاو اور نیوٹن جیسے دانشمند اچانک مٹی کے ڈھیلے سے ابل پڑے، ظاہر ہے کہ آسان نہ تھا۔ اسی لئے مردہ مادہ اور حیاتی مظاہرے کے درمیان کروڑوں اور بے شمار مدارج کے پر دے چھوڑ دیے گئے تاکہ عوام کا حافظہ یہ بھول جائے کہ مٹی کے ڈھیلے سے یہ ارسٹو کو نکال رہے ہیں۔ بہر حال نظریہ ارتقاء کا ایک نتیجہ یہ بھی نکالا گیا ہے کہ ہر چھلی نسل الگی نسلوں سے ترقی یافتہ ہوتی ہے۔ علامت قیامت میں اُن تَلِّدَ الْأَمَةَ رَبَّتَهَا (جنے گی لوٹی اپنی مالکہ کو) ہو سکتا ہے کہ اس میں دماغی ممکونیت کی طرف اشارہ کیا گیا ہو۔

ادھر خالص مادی رحمات کے اس دور میں شعوری طور پر انسانی زندگی کو شکم مادر و شکم قبر کے درمیانی وقفہ ہی تک محدود ہو جانے کے خیال کو اس "دجالی تہذیب" اور جاہلی تمدن نے ایسا مسلط کر رکھا ہے کہ اب اجر و معاوضہ صرف وہی ہے، جس سے زندگی کے اس محدود وقفہ میں استفادہ آدمی کر سکتا ہو۔ اسی کا نتیجہ ہے کہ ہر وہ کام جس میں اجر و معاوضہ کے اس معیار کی ضمانت نہ ہو، قطعاً لا حاصل کام اور فعل عبث قرار پا چکا ہے۔

(عام طور پر سوال ہے کہ قرآن و سنت پر مکمل عبور تفقہ فی الدین کی اعلیٰ

صلاحیت کے ساتھ اگر نوکری کی زمانت نہیں ہے تو (نحوذ باللہ) یہ کیا علم ہے؟

دجالی فتنوں کا علاج اور اس کی مخالفت

یہ اور قریب قریب اسی ذیل کے دوسرے "زہر یلے جراشیم" جواں فتنے کے اندر پھوٹ پھوٹ کر بنی آدم کے گھر انوں میں پھیل چکے ہیں اور پھیل رہے ہیں، ان کا علاج ہر دور کے لئے یہ ہے۔

(۱) اَتُلْ مَا اُوحِيَ إِلَيْكَ مِنْ كِتَابٍ رَبُّكَ لَا مَبْدِلَ

لَكَلْمِتَهُ وَلَنْ تَجِدَ مِنْ دُونِهِ مُلْتَحِداً۔ (کھف)

پڑھتا رہ اس کو جو تیرے رب کی کتاب سے تجھ پر وحی کی گئی کوئی اس کی باتوں کا بدل نہیں والا نہیں، اور نہ پائے گا تو گوشہ انزوا اس کے سوا۔

(آپ دیکھ رہے ہیں کہ ننانوے فی صد مسلمان بھی اس آسمانی نسخے سے دوری اختیار کیے ہوئے ہیں۔ بلکہ ایسے اداروں سرے سے ختم کرنے کی کوشش ہے جہاں سے قرآنی تعلیم حاصل ہوتی ہے) کیونکہ

حاصل اس کا یہی تھا کہ خاتم الرسلین محمد رسول اللہ ﷺ پر جن علوم و معارف کی وجی ہوئی، ان ہی کی تلاوت اور ان ہی پر اپنی زندگی کو منطبق کرنے کی کوششوں میں ان رفقاء کے ساتھ مشغول رہنا جن کے متعلق اسی کے بعد فرمایا گیا ہے کہ:

يَدْعُونَ رَبَّهُمْ بِالْغَدْوَةِ وَالْعَشَّيِ يُرِيدُونَ وَجْهَهُ

پکارتے رہتے ہیں اپنے رب کو صبح و شام اور مراد بنائے ہوئے

ہیں اسی کے چہرے کو اور دوسروی بات وہی جس کا حکم:

قُلِ الْحَقُّ مِنْ رَبِّكُمْ فَمَنْ شَاءَ فَلْيُؤْمِنْ وَمَنْ شَاءَ فَلْيَكُفِرْ۔

بول اسی سچائی کو جو تیرے رب سے تجھ تک پہنچی ہے، پھر جس کا

جی چاہے مانے، جس کا جی چاہے نہ مانے۔

ملاحظہ: اس آیت میں صحبت صالح کی دعوت دی گئی ہے۔ خافقاہی نظام کی مخالفت اور اہل اللہ کے کردار عمل کو بڑے بے ذہنگے پن سے پیش کر کے انسانیت کو اس دوائے سے تنفس کیا جا رہا ہے جو دجالی نظام کی تکلیف کا علاج ہے۔
بہرحال: یہ تصویر کارخ اور اس کا علاج عرض کیا گیا ہے۔

تصویر کا دوسرا رُخ

دوسری طرف کچھ افراد دین محمدی کا پرچم اٹھائے اس دجالیت کے سامنے مسلسل برس پیکار ہیں یہ سلسلہ آنحضرت سے شروع ہو کر آج تک تو اتر سے جاری ہے کہ دنیا اور اس کے تمام تر وسائل کے غلط استعمال کو روکا جائے اور اللہ کے قانون پر زندگیاں استوار ہوں۔ اسے مولانا گیلانی رحمۃ اللہ علیہ نے سے ”کہفی زندگی“ سے تعبیر کیا ہے کہ جس طرح اصحاب کہف نے دنیا اور اس کی دجالیت کو نظر انداز کر کے خالصتاً آخرت کی راہ سوچی اور سب سے یکسو ہو کر اللہ کی طرف ہو گئے، آج کی شرعی زندگی بھی اس کی مثال ہے۔ مولانا گیلانی لکھتے ہیں:

بظاہر دیکھنے میں ”کہفی زندگی“ کے یہ مشاغل آسان ہی کیوں نہ نظر آتے ہوں، لیکن فتنے کے جن دنوں میں ان مشاغل کا مکلف ان لوگوں کو بنایا گیا ہے، جو ایمان اور عمل صالح کی زندگی کے ساتھ جینا بھی چاہتے ہیں اور اسی پر مرتنا بھی چاہتے ہیں، تجربہ اور مشاہدہ بتا رہا ہے کہ حالات نے اس آسان زندگی کو بھی حد سے زیادہ دشوار بنادیا ہے۔ اور کچھ نہیں، اس فتنے کی ان ہی تین نمایاں خصوصیتوں کو سوچئے، جن کی طرف مذکورہ بالاسطروں میں اشارہ کیا گیا ہے۔

پور کیوں جائیے، بطور مثال آپ کے سامنے اس کا تذکرہ کرنا چاہتا ہوں کہ وہ جب یورپ و امریکہ سے موجودہ دجالی فتنہ کا سیلا ب مشرق کی طرف آمد اور اس کے روح کش، ایمان ربا تھیڑوں کی زد میں شاید سب سے پہلے ہمارا ملک ہندوستان ہی آیا اور مسلمانوں کی حکومت اس ملک میں تہہ و بالا ہو گئی۔ چاہنے والوں نے پہلے تو یہی چاہا کہ ظلم ہی کا ازالہ کیا جائے، لیکن تجربے نے بتایا کہ ظالم کے ہٹنے کا وقت ابھی

نہیں آیا ہے۔ جب کہنی زندگی کے مذکورہ بالامشاغل کیلئے دینی مدارس کا نظام ملک کے مختلف گوشوں میں قائم کیا گیا اور ایسے زمانہ میں قائم کیا گیا جب اسی ہندوستان میں یورپ کے علوم جدیدہ کی تعلیم کیلئے ملک کے طول و عرض میں اسکولوں اور کالجوں کا جال مختلف یونیورسٹیوں کے تحت بچھایا جا رہا تھا۔ ان جدید جامعات اور کلیات و مدارس کے طویل و عریض سلسلے کے مقابلے میں غریب ”عربی مدارس“ کی جو حیثیت تھی وہ تو خیر تھی ہی، مساواں کے عربی کی ان تعلیم گاہوں کے قیام میں نہ اخباروں میں پروپیگنڈے سے کام لیا گیا، نہ پریس کی دنیا میں ہچل پیدا کی گئی، دیواروں اور نمایاں مقامات پر نہ لمبے چوڑے پوشر آویزاں اور چسپاں کیے گئے، نہ شہروں اور قصبوں میں کافروں اور سالانہ اجتماعات کے تماشوں کا نظم کیا گیا، نہ ان کیلئے اپنا خاص لشیپر تیار کیا گیا، بلکہ انتہائی کسمپرسی کے حالات میں گنمam قصبوں اور دیہاتوں کی مسجدوں کے گوشوں میں کچھ پڑھنے والے اور پڑھانے والے سمت گئے تھے۔

تعلیمی نصاب نقائص و عیوب سے معمور تھا۔ نہ عصری تقاضوں کے مطابق علوم و فنون کی کتابیں اس میں شریک تھیں اور نہ دنیا کی موجودہ علمی زبانوں میں سے کسی زبان کو اس نصاب میں جگہ دی گئی، مَآ أُوْحِيَ إِلَيْكَ مِنْ كِتْبٍ رَّبِّكَ (یعنی محمد رسول اللہ ﷺ پر جن علوم کی وحی کی گئی تھی) ان کے ساتھ عہد قدیم کے بعض قدیم ”فرسودہ فنون“ کی کتابیں اور وہ بھی انتہائی بے دلی کے ساتھ ان عربی مدرسون میں پڑھائی جا رہی تھیں۔

الغرض ظاہر ہو یا باطن، اس کا اعتراف کرنا چاہیے کہ ان مدارس میں شگاف ہی شگاف اور خرق ہی خرق دیکھنے والی آنکھوں کو نظر آرہے تھے۔ اسی کا نتیجہ یہ تھا کہ اور شاید اب تک ہے کہ یورپ و امریکہ جیسے ترقی یافتہ ممالک واقعیتیں تک ہی نہیں بلکہ واقعہ یہ ہے کہ خود ہندوستان کے مسلمانوں کا ایک بڑا طبقہ ان سے یا کم از کم ان کی قدر و قیمت سے نا آشنا ہی رہا۔

اس دلچسپ لطیفہ کو میں بھی بھول نہیں سکتا۔ جامعہ عثمانیہ کے پرووفنس چانسلر (نائب امیر جامعہ) مرحوم قاضی محمد حسین صاحب بھی کچھ دن رہے تھے۔ قاضیوں

کے خاندان سے نسلی تعلق تھا، اس لئے قاضی کا لفظ اپنے نام کے ساتھ لزوماً لکھا کرتے تھے، پنجاب کے رہنے والے تھے، ہندوستانی یونیورسٹیوں کی تعلیم سے فارغ ہونے کے بعد یورپ گئے اور ریاضی میں رینگر کی ڈگری حاصل کی۔ مسلمانوں میں چند ہی افراد نے یہ امتیازی ڈگری اور وہ بھی ریاضی جیسے فن میں حاصل کی تھی۔ کہنا یہ ہے کہ بسا اوقات سلسلہ ذکر میں دیوبند کے مدرسہ کا نام جب آتا تو قاضی صاحب انتہائی معصومیت کے ساتھ پوچھا کرتے کہ مولانا! یہ مدرسہ پنجاب میں شاید اس جگہ ہے جہاں نمک کے پہاڑ ہیں۔ کہتے ہیں کہ ہاں! ہاں! بچپن میں ایک دفعہ اس جگہ گیا بھی تھا۔ میں نے کئی دفعہ ان کو مطلع بھی کیا، لیکن حافظہ کی سخت جان کی وجہ سے نمک کے پہاڑ کا مغالطہ ان کے دماغ سے نہ لکلا، حالانکہ وہ بیچارے صرف مسلمان دوست ہی نہیں اسلام دوست آدمی بھی تھے۔ بہر حال دوسروں کے متعلق کیا کہوں۔

اپنے دیئی مدارس کی ان شکستہ حالیوں اور پڑھنے پڑھانے والوں کی شکستہ بالیوں، ان کی کسپریسوں، ناقدریوں کو دیکھ دیکھ کر خود میرا جی بھی ہمیشہ کڑھتار ہا اور جو عیوب و نقائص ان میں ہیں، ان کو میں اب بھی عیوب و نقائص ہی سمجھتا ہوں، لیکن جیسے کھلے دماغ کے ساتھ ان کو تاہیوں کا مجھے اعتراف ہے، اسی کے ساتھ اس واقعہ اور مشاہدہ کا بھی کیسے انکار کروں کہ ہمارے ان مدارس کے جن خواقوں اور کوتاہیوں کو دیکھ دیکھ کر ہی خواہوں کی طرف سے نوحہ خوانیوں اور ماتم سرا یوں کا سلسلہ اس قسم کے الفاظ و تعبیروں میں جاری تھا، کہا جاتا تھا کہ یہاں سے پڑھ پڑھ کر نکلنے والے:

نہ سرکار میں کام پانے کے قابل

نہ دربار میں لب ہلانے کے قابل

نہ بازار میں بوجھ اٹھانے کے قابل

نہ جنگل میں روڑ چرانے کے قابل

اور اسی لئے بعض فیصلہ کرنے والوں نے یہ فیصلہ تک کر دیا تھا کہ

ان سے تو اب تلائی ماقات ہو چکی
بس لوٹ دو بساط کہ یاں مات ہو چکی

لیکن جانے والے جانتے ہیں کہ مذکورہ بالاعیوب و نقائص سے پاک کر کے ان مدارس کو بھی عصری جامعات اور کالیات کے مطابق اگر بنا دیا جاتا اور جن صلاحیتوں کے فقدان کا مرثیہ ان کے متعلق پڑھا جا رہا تھا اگر ان صلاحیتوں کے پیدا کرنے کا سامان بھی کر دیا جاتا تو دینی فتنے کے پچھلے تاریک و تارنوں میں پچھی پچھی نجات کی کچھ کشیاں ان لوگوں کو جو میر آتی رہی ہیں، جو ایمان و عمل صالح کی زندگی کے ساتھ قبر کے کناروں تک پہنچنے میں اب تک کامیاب ہوئے ہیں، کیا ہم نجات کی کشیوں کو پاسکتے تھے؟ یہ ان ہی سپری دینی مدارس کا طفیل ہے کہ اسلامی گھرانوں کے چند ایسے افراد کی دینی تربیت و پروداخت کا موقع مل گیا جو سرفرازی اور سر بلندی کے عصری سامانوں سے اگر لیں ہوتے تو بجائے پرانے قصبات کی اجزی ہوئی مسجدوں، سونی خانقاہوں کے مانع کے لندن کے انڈیا آفس اور پارلیمان میں وہ نظر آتے یا کم از کم ہندوستان کی اسٹبلیوں، کنسلوں، ہائی کورٹوں کی زیب وزینت بن کر وہ ختم ہو جاتے۔

بلکہ تجربہ بھی بتا رہا ہے کہ دین کے جن مدارس میں وقت کے تقاضوں کی رعایت کی گئی، حکومت کی نگاہوں میں وہ چڑھنے، پھر ان کے ختم ہی کر دینے کا ارادہ کیا گیا یا ان کو بھی اپنے اغراض و مقاصد کی تکمیل کا ذریعہ بنالیا گیا۔ چل تو وہ رہے ہیں، اب بھی، دینی مدارس ہی کے نام سے، لیکن جانے والے، ہی جانتے ہیں کہ ان مدارس سے فارغ ہونے والے کام کس کے آرہے ہیں۔ یہ سامنے کے واقعات اور مشاہدات ہیں ہر دیکھنے والی آنکھ ان نتائج کو دیکھ رہی ہے۔ اس وقت سمجھ میں آتا ہے کہ کہفی رنگ کے دینی مدارس کے خضر صفت بانیوں نے خرق و شکاف کے ان عیوب و نقائص کو ان میں کن مصلحتوں کے تحت باقی رکھا، صرف یہی نہیں، بلکہ چ تو یہ ہے کہ مسلمان ماوں کے بچوں کو ان کی گودوں سے چھین چھین کر عصری جامعات اور یونیورسٹیوں میں داخل کر کے طغیان و سرکشی، الحاد و ارتداد کے ”کافرانہ جراثیم“، ان

کے دل و دماغ میں ایک طرف پرورش کرنے والے پرورش کر رہے تھے۔ ڈاکٹر اقبال مرحوم ان ہی کی طرف اشارہ کرتے ہوئے چلاتے رہتے تھے، مسلمانوں کو چونکاتے کہ:

الخزرا ذسمرد روزگار، گیر فرزندانِ خود را درکنار

مدارس و مرکز دینیہ کی اہمیت

دوسری طرف ان کے مقابلے میں ہمارے یہی کہفی مدارس تھے، جنہوں نے مسلمانوں کی آئندہ نسلوں کے ایک طبقے کو خواہ ان کی تعداد بختی بھی کم ہو، اعتقادی و اخلاقی گندگیوں سے پاک رکھنے کی کامیاب کوشش کی۔ میں کلی طہارت و زکوٰۃ و پاکیزگی کا مدعی نہیں ہوں لیکن باس ہمہ یہ کہہ سکتا ہوں کہ کہفی سلسلہ کی تعلیم گاہوں میں تعلیم پانے والوں میں ایسے افراد عموماً پیدا ہوتے رہے ہیں جو قرآنی الفاظ خیراء مُنْهَةً زکوٰۃً بہتر ہواس سے (اعتقادی اور اخلاقی پاکیزگی) کے مصداق بن سکتے ہیں۔ یعنی اعتقدادی و اخلاقی پاکیزگی جیسی چاہئے، اس کے وہ مالک ہوں یا نہ ہوں لیکن فتنہ زدہ، دجالی یونیورسٹیوں کے طیلسانیوں کی اکثریت کے مقابلے میں نسبتاً اضافی پاکیزگی کے وجود سے انکار نہیں کیا جاسکتا اور گو معاشی نقطہ نظر سے جدید تعلیم گاہوں کے پڑھنے والوں کی حالت بظاہر بہتر ہی کیوں نہ نظر آتی ہو، لیکن دین کے متعلق ان کی کافی تعداد نے اپنے طرزِ عمل سے خود یہ ثابت کر کے دکھایا کہ اسلام کیلئے ان کا عدم ان کے وجود سے بہتر تھا۔

جس قسم کے شکوہ و شبہات کی چنگاریاں عام مسلمانوں میں ان کی طرف سے اڑائی گئیں، اسلامی عقائد و اعمال کی تحریر و توہین کے سلسلہ میں جن ناگفتگیوں اور ناکردنیوں کے وہ مرتكب ہوئے خود ان ہی نے ان کو اس فیصلہ کا مستحق بنا دیا کہ اسلام کے ”ان کپوت فرزندوں“ کی نیستی ان کی ہستی سے یقیناً بہتر تھی۔ بلکہ نعم البدل بچے کے متعلق حضرت خضر علیہ السلام نے اپنے عملی درس کی تشریع و توجیہ کرتے ہوئے اقرب رُحْمَةً کے الفاظ جو فرمائے تھے، مطلب جن کا بیان اسلامی

تعلیمات میں ہے کہ رحمی رشتہ داروں کے ساتھ حسن سلوک، رحم و کرم، محبت و الافت کے برتاو میں اس رشتے کے اقتضاؤں سے بجائے دور ہونے کے وہ قریب تر ہو گا، میرا ذہن تو ان الفاظ سے کچھ ادھر بھی منتقل ہوتا ہے، واللہ اعلم بالصواب کہ کہفی زندگی کی تعلیم گاہوں کی بظاہر فراغبائیوں سے تعلیم پانے والوں کو یہ جو نظر آتا ہے کہ نسبتاً محروم کر دیتی ہے، شاید اس محرومی سے محفوظ رہنے کی عملی تدبیر کی طرف ممکن ہے ان الفاظ سے اشارہ کیا گیا ہو۔

مذہب سے خالی تعلیم جدید کا ایک عمومی اثر

اور دجالیت کی طرف ایک قدم

حدیث طیبہ میں ہے:

أَكْثُرُ اتَّبَاعِ الدِّجَالِ مِنَ الْيَهُودِ وَالْعَجَمِ وَالْتُّرَكِ

وَالْخَلَاطِ مِنَ النَّاسِ عَالَبُهُمُ الْأَعْرَابُ وَالنِّسَاءُ.

دجال کے پیروکاروں میں یہودی، بھی تر کی اور مختلف لوگ ہوں گے اور ان میں اکثر دیہاتیوں اور عورتوں کی ہو گی۔

(کتاب اشراف الاصحاح)

میں یہ کہنا چاہتا ہوں کہ تعلیم جدید کا ایک عمومی اثر اور خام نتیجہ جو یہ نظر آتا ہے کہ ماں باپ کی امداد سے اپنے آپ کو بے نیاز پانے کے ساتھ ہی ان سے بھی اور جن جن سے رشتہ والدین کے توسط سے قائم ہوا تھا، سب ہی کو ٹھوکر مار کر دیکھا جا رہا ہے کہ الگ ہو جاتے ہیں اور ان کے اعصابی نظام پر عموماً عورت یعنی بیوی ہی سوار ہو جاتی ہے۔

مذکورہ حدیث میں عورتوں دیہاتیوں اور یہودیوں کو اس کا گروہ گناہ کیا ہے، اس سے معلوم ہوتا ہے کہ پڑھے لکھے جدید تعلیم اور اس کے طرز تربیت کی وجہ سے دجال کے جاں میں پھنس چائیں گے اور کچھ لوگ جہالت کے ذریعہ اور عورتیں تو

آج بھی شعبدہ بازوں کے ہاتھ اتر آتی ہیں۔ اور والدین کی نافرمانی اور ان سے نفرت یہودی نظام میں بہت زیادہ پائی جا رہی ہے، والدین کو اولاد کپوں میں رکھ کر بظاہر تو وہ سمجھتے ہیں کہ بڑے بارے وہ بلکہ ہو گئے، لیکن بجائے ”ناقہ سوار لیلی“ کے جب کسی ”مرد سوار لیلی“ کے ہاتھوں میں ان کا معاشی نظام آ جاتا ہے، تجربہ آپ کو بتائے گا کہ اس کے بعد ہر فراغت ان کیلئے تنگی ہی بنتی چلی جائے گی۔ نسوں خواہشوں کے بے تھاہ سمندر میں زرد نقرہ کی دلیل بھی حقیر کیڑے کی صورت اختیار کر لیتی ہے۔ آخر چنگلیا کے حلقة کی قیمت بھی جہاں ہزاروں سے متجاوز ہوتی ہو، وہاں اس کے سوا خود سوچیے کہ اور امکان ہی کس چیز کا ہے؟ اس راستہ پر جو بھی پڑ گیا، ایک ایسی راہ پر چل پڑا ہے جس کا نہ اور ہے اور چھوڑ۔ لیکن بجائے اس کے تھوڑی تھوڑی آمدی رکھنے والے ایک ہی ماں باپ کے چند بھائی جب ایک دوسرے کے ساتھ مل جل کر زندگی بس رکرتے ہیں یعنی ”اقرب رُحْمًا“ کی قرآنی روشی میں معاشی زندگی کو منتظم کرنے کا موقع خوش قسمتی سے، جن کو مل جاتا ہے، تو تجربہ ہی آپ کو بتائے گا، تھوڑی آمدی بھی کیسے عجیب و غریب طریقے سے بڑی سے بڑی آمدی سے حاصل ہونے والی مسرتوں کو ان کے قدموں پر نچاہو رکھتی ہے۔ اخلاص و محبت کی یہ ”خاندانی زندگی“ کیسے آڑے وقوں اور گھریوں میں مشکل کشائی کے معجزوں کے ساتھ سامنے آتی ہے۔

بہر حال: مجھے تو جیسا کہ میں نے پہلے بھی کہا ہے ”اقرب رُحْمًا“ کے الفاظ میں ان معاشی نقصانات کی تلافی کی ایک کمی عملی تدبیر پوشیدہ نظر آتی ہے لیکن کیا کیا جائے کہ ”کہفی مدارس“ کے طلبہ بھی بتدریج قتنہ زدہ جامعات کی مسوم ہواؤں سے متاثر ہوتے چلے جا رہے ہیں اور جو رشتہ کے تقاضوں سے زیادہ ان پر بھی ازدواجی رشتہ ہی کی گرفت سخت سے سخت تر ہوتی چلی جا رہی ہے۔ یقیناً ایسی صورت میں اپنی معاشی بددھالیوں کے وہ خود ذمہ دار ٹھہرائے جائیں گے۔

اسی طرح حضرت خضر علیہ السلام نے اجر و مزد کے خیال سے بالآخر تعمیر دیوار کا جو عملی نمونہ اس آبادی میں پیش کیا تھا، جس کے باشندوں نے ان کی تحقیر و توہین کو

آخری حدود تک پہنچا دیا تھا، آپ چاہیں تو ان ہی کہفی مدارس میں جو دجالی فتنے کے استیلاع و تسلط کے بعد اس ملک میں قائم ہوئے، ان میں اس نمونے اور اس سارے پہلوؤں کا کسی نہ کسی شکل میں مشاہدہ کر سکتے ہیں۔

کیسی عجیب بات ہے کہ مسلمانوں ہی کے اسلاف نے معارف و علوم کا جو متروکہ سرمایہ دنیا میں چھوڑا تھا اور حکومت کی دیوار جس وقت اس ملک میں منہدم ہو رہی تھی، اس وقت مسلمانوں کا یہ موروثی ترکہ بری طرح متاثر ہو گیا تھا، آنے والی نسلیں جدید جماعت اور یونیورسٹیوں میں بھیڑیاں دھسان کی شکل میں ہنستی چلی جا رہی تھی، ”مسلمان درگور و مسلمانی در کتاب“ کا دروناک نظارہ بے نقاب ہو کر دھمکیاں دے رہا تھا کہ کچھ دن اور بھی غفلت سے اگر کام لیا گیا تو کتابوں والی مسلمانی بھی کیڑوں کے پیٹوں میں دفن ہو جائے گی۔

دجال کے ماننے والے کون ہوں گے؟

حدیث طیبہ میں ہے کہ:

لوگ دجال کے پیروکار بتائے گئے ہیں ان میں ضعیف الاعتقادی صبر کی صفت سے عاری۔ کفر کے مقابلے میں بزدیلی، دنیاوی عز و جاه کی محبت اور اللہ اور اس کے رسول کی الفت میں کمی۔ اہل علم سے دوری اور جاہل لیڑوں پر جان فدائی جیسے اوصاف مشترک ہیں۔ ہمارے بڑوں نے امت کو ہر دجال سے بچانے کی فکر کی ہے اور اس کا حل پہلے ہی سوچا تھا۔ انہوں نے دور انگریز کی دجالیت کو اپنی آنکھوں سے دیکھا اور اس کا حل تلاش کرنے کے لئے ایسے اقدامات کئے کہ دجال جب بھی آجائے کچھ لوگ اس کا پورا پورا مقابلہ کریں مولانا گیلانی لکھتے ہیں۔

لیکن چند ”حضر و ش، حضر خصال“ بزرگوں نے کمرہت چست کی۔ وہ یہ تو نہ کر سکے کہ جیسے تیرہ سو سال سے جو کتابیں حکومت کے آئین و دستور کی حیثیت سے استعمال ہو رہی تھیں، اس کی اس حیثیت کو باقی رکھیں، لیکن مسلمانوں کے صالح اسلاف کے اس ”موروثی ترکہ“ کی حفاظت اور ایک نسل سے دوسری نسلوں تک اس

کو مسلسل منتقل کرنے کا ایسا بندوبست بہر حال انہوں نے کر دیا کہ جب بھی مسلمانوں کی آئندہ نسلوں میں سے کسی نسل کو اپنے پاؤں پر خود کھڑے ہو جانے کا موقع بھی مل گیا اور ایمانی ہوش، دینی حواس پھر ان میں بھی واپس ہوئے تو اس وقت بالکل تروتازہ حالت میں اپنے اس موروٹی ترکہ کی ایک ایک چیز انشاء اللہ تعالیٰ ان کو مل جائے گی۔ جس طرح چاہیں گے، ان سے وہ اس وقت مستفید ہو سکتے ہیں اور گو خود مسلمانوں کی طرف سے ان کی عزت و آبرو کی دھیان اڑاتی گئیں، ان کا نام مسجد کے ملاٹے، خیرات کی روٹیاں توڑنے والے، قل اعوذ یے، ازیں قبل ”تسابیز بالا لقب“ کی جو صورتیں بھی ممکن تھیں، شاید ہی کوئی صورت ایسی باقی رہ گئی ہے جسے اختیار کرنے والوں نے اس راہ میں اختیار نہ کیا ہو۔

لیکن پایں ہمہ اجر و معاوضہ کے خیال سے بلند و بالا ہو کر یہ میرا مشاہدہ ہے کہ اس خدمت کو جس کی قیمت دوسرا جگہ سیکڑوں اور ہزاروں کی شکل میں مل رہی تھی۔۔۔ اسی خدمت کو بخدا۔۔۔ اس خدمت کو۔۔۔ اللہ کے وفادار بندے اور رسول علیہ السلام کے سچے راستباز جان باز، خدام بغیر معاوضہ یا قلیل ترین معاوضہ کے ساتھ بعد خندہ جیبی انجام دینے میں مشغول رہے۔

مثلاً حضرت الاستاذ مولانا انور شاہ کشمیری قدس اللہ سرہ ہی کو میں نے دیکھا ہے کہ جب دیوبند میں حدیث کا درس بغیر کسی تنخواہ کے وہ برسوں سے دے رہے تھے، اسی زمانہ میں ڈھاکہ یونیورسٹی کے شعبۂ اسلامیات کی صدارت ہزار روپے ماہوار کی تنخواہ کے ساتھ پیش ہوئی، لیکن یہی نہیں کہ خاموشی کے ساتھ انہوں نے اس کو مسترد کر دیا، بلکہ زمانہ تک خود مدرسہ کے اراکین کو بھی اس کی خبر نہ ہوئی۔

حضرت شیخ البند کے متعلق یہ کون باور کرے گا کہ ماہوار پچھتر روپے ان کے نام سے جو درج تھے، ان میں سے کل پچاس لے کر پچیس روپے بد چندہ مدرسہ کے واپس فرمادیتے تھے اور اسی پچاس میں مسرت نشاط کی قابل رشک زندگی تقریباً نصف صدی تک بمرکرتے رہے۔ کوئی چاہے تو طویل فہرست دیوار کے ان معماروں کی تیار کر سکتا ہے، جنہوں نے مسلمانوں کے صالح اسلاف کے ”موروثی“

ترکہ، کو آئندہ نسلوں تک بغیر کسی معاوضہ یا قلیل ترین معاوضہ کے پہنچانے کا انتظام کیا۔ نَورَ اللَّهِ مَضَى جَعْلَهُمْ۔ (تذکیر سورہ کہف مولانا ناظر احسن گیلانی ص ۲۰۰)

بھر حال یہ ایک مسلسل جدوجہد ہے جو دجالی نظام تعلیم اور رحمانی طرز تعلیم میں جاری ہے اور ان ہی دونوں تہذیبوں کا تکرار اور حضرت عیسیٰ علیہ السلام کی آمد سے پہلے اور ان کی موجودگی میں ہو گا۔ آخر خلق غالب ہو گا، حکومت اللہ والوں کی ہو گی اور دنیا اسلام کے نور سے جمک اٹھے گی۔

ایمان کا ایک اور امتحان ”بھوک“

اللہ تعالیٰ نے قرآن کریم میں بے شمار آیات میں زور دیا ہے کہ اس کی مخلوق یہ سمجھے کہ روزی دینے والی ذات، صرف ”اللہ“ ہے۔ مخلوق خواہ وہ بڑی سے بڑی ہو وہ اللہ کی محتاج ہے۔ انسان اسے روزی وعزت کا مالک نہ جانے اس تعلیم کے مطابق جن کا ایمان پختہ ہو گا انہیں دجال متاثر نہ کر سکے گا۔ کھانا نہ ملنے پر بھی وہ حدیث کے مطابق تسبیح سے سیر ہو جائیں گے، لیکن جن کے یقین کپے ہوں گے، جو ہر معاشر میں ظاہر پر نظر رکھتے ہوں گے وہ روزی کے انبار کی وجہ سے دجال کے ساتھ رہیں گے۔ یہ وہی لوگ ہوں گے، جو مال کے ذہیر کی محبت میں آج بھی ایمان و اعمال کی پرواد نہیں کرتے۔ مال چاہئے خواہ سود سے ہوا پی عزت خطرے میں ڈال کر ہو۔ اس کا حصول ہی مقصد زندگی ہے۔ آنحضرت ﷺ کا فرمان ہے:

قَالَ مُغِيْرَةُ بْنُ شُعْبَةَ مَا سَأَلَ أَحَدُ النَّبِيِّ صَلَّى اللَّهُ عَلَيْهِ وَسَلَّمَ عَنِ الدَّجَالِ أَكْثَرَ مَا سَأَلَتْهُ وَإِنَّهُ قَالَ لِنِّي مَا يَفْرُكُ مِنْهُ قُلْتُ لَأَنَّهُمْ يَقُولُونَ إِنَّ مَعَهُ جَبَلٌ خَبِيرٌ وَنَهْرٌ مَاءٌ قَالَ هُوَ أَهْوَنُ عَلَى اللَّهِ مِنْ ذَالِكَ۔

(بخاری ص ۱۰۵۵)

حضرت مغیرہ بن شعبہؓ فرماتے ہیں جتنا میں نے دجال کے متعلق رسول اللہ ﷺ سے پوچھا اتنا کسی نے نہیں پوچھا۔ یعنی

اکثر دجال کا حال آپ سے پوچھا کرتا تھا۔ آپ ﷺ نے ارشاد فرمایا تجھے شیطان سے کوئی نقصان نہیں ہے (کیونکہ میں ابھی آپ لوگوں میں موجود ہوں) میں نے عرض کیا (اے اللہ تعالیٰ کے پیارے رسول!) لوگ کہتے ہیں، کہ اس کے ساتھ روئیوں کا ایک پہاڑ ہوگا اور پانی کی ایک نہر ہوگی۔ آپ نے فرمایا (پھر اس سے کیا ہوتا ہے) اگر یہ بات بھی ہو جب بھی اللہ کے نزدیک وہ کچھ مال نہیں ہے۔

یعنی باوجود اس بات کہ اس کے پاس روئیوں کے پہاڑ اور پانی کی نہریں ہوں، تب بھی وہ اللہ کے نزدیک اس کے لائق نہ ہوگا کہ لوگ اسے خدا مجھیں کیونکہ وہ کانا اور عبید ار ہوگا اور اس کی پیشانی پر کفر کا لفظ مرقوم ہوگا۔ جسے دیکھ کر تمام مسلمان پہچان لیں گے کہ یہ مردود ہے۔ ایک روایت میں ہے کہ کوئی تم میں سے موت سے ہمکنار ہوئے بغیر رب کو نہیں دیکھ سکتا۔ دجال کو لوگ دنیا میں دیکھ لیں گے۔ تو معلوم ہوا کہ وہ جھوٹا اور حضرت عیسیٰ علیہ السلام اسے قتل کر دیں گے جو اس کی بے بسی کی علامت ہے۔

حضرت حذیفہ رضی اللہ عنہ فرماتے ہیں میں خوب جانتا ہوں جو کچھ دجال کے ساتھ ہوگا۔ اس کے ساتھ پانی کا ایک دریا ہوگا اور ایک آگ کی نہر ہوگی جس کو تم آگ سمجھو گے وہ پانی ہوگا اور جس کو پانی سمجھو گے وہ آگ ہوگی۔ لہذا جو کوئی تم میں سے دجال کے زمانے کو پائے تو وہ جس کو آگ سمجھے، اس میں سے پہنچنے تو عنقریب وہ اس کو پانی ہی پائے گا۔
(ابوداؤد ص ۲۳۵ ج ۲)

دجال سفر تیزی سے کرے گا

دجال کے متعلق آپ نے جو کچھ سننا ہوگا یا کتابوں میں جن چیزوں کا انتساب

اس کی طرف کیا گیا ہے، سب کو پیش نظر رکھنے کے بعد کلی تعبیر ان کی یہی ہو سکتی ہے کہ بعض قدرتی قوانین پر ”غیر معمولی اقتدار“، اس کو بخشا جائے گا مثلاً مسافت یعنی مکانی فالصبوں کو صفر کے درجہ تک گویا اس کے زمانے میں پہنچادیا جائے گا۔

اس کی تیز رفتاری کا ذکر کرتے ہوئے یہ جو فرمایا گیا ہے کہ ”جیسے بارش کو تیز آندھی اڑا لے جاتی ہو، کچھ یہی صورت اس کی رفتار ہوگی۔

آج لوگوں کے سامنے ہوائی چہاز کی شکل میں جو سواری آچکی ہے ان کیلئے نبوت کی بیان کی ہوئی اس تشبیہ کے سمجھنے میں شاید کچھ دشواری نہ ہوگی، باقی اسی سلسلہ میں دجال کے گدھے کا عام چرچا جو عوام میں پھیلا ہوا ہے، اس میں شک نہیں کہ عام شہرت اس گدھے کو ضرور حاصل ہو گئی ہے لیکن صحابہ کی کتابوں میں دجال کے متعلق حدیثوں کا جو ذخیرہ پایا جاتا ہے۔ اس کو اس گدھے کے ذکر سے ہم خالی پاتے ہیں۔ البتہ ابن عساکر وغیرہ کی ایسی کتابیں جن کی روایتوں کا معیار صحت بہت کچھ بحث طلب ہے۔ ان میں حمار کے لفظ سے دجال کی سواری کا ضرور ذکر کیا گیا ہے۔ جو ہم نے مخلوٰۃ کے حوالے سے پہلے لکھا۔ مگر آگے جو تشریحی صفات اس حمار یا گدھے کے بیان کیے گئے ہیں مثلاً یہی کہ اس گدھے کے دونوں کانوں کے نیچ کا فاصلہ اسی ہاتھ کا ہو گا یعنی ۳۰ بارع ہو گا اور حضرت علیؑ کے خطبہ میں تو اس گدھے کے ایک ایک کان کے متعلق بیان کیا گیا ہے کہ تیس تیس ہاتھ کے برابر ہوں گے اور اس سے بھی عجیب تر اس کی یہ صفت کہ اس گدھے کے ایک قدم کا فاصلہ دوسرے قدم سے اتنا طویل ہو گا کہ عام حالات میں اس فاصلہ کو لوگ ایک دن اور ایک رات یعنی چوبیس گھنٹوں میں طے کر سکتے ہیں۔

الفاظ عربی کے یہ ہیں:

مَا بَيْنَ حَافِرِ حَمَارَهُ إِلَى الْحَافِرِ الْآخِرِ مَسِيرَةُ يَوْمٍ

وَلِيلَةٍ۔ (ص ۵۳ ج ۲ خلاصہ کتب)

ایسی صورت میں گدھے والی روایت کی صحت اگر تسلیم بھی کر لی جائے، جب

بھی ”حمار“ کے لفظ سے عموماً جو بات سمجھ میں آتی ہے دجال کے گدھے کی حقیقت چاہیے کہ اس سے مختلف ہو۔ بظاہر تفہیم کا یہ ایک تمثیلی طریقہ معلوم ہوتا ہے، ورنہ ہمارے سامنے جو گدھے ہیں ان میں یہ خصوصیتیں کہاں مل سکتی ہیں۔ آج ٹھپٹھپلی کی شکل ہوائی جہازوں کی بنائی جاتی ہے۔ اگر کبھی گدھے کی شکل یا قالب ان ہی کو عطا کر دی جائے تو کیا تجھب ہے۔ آگے بھی اس تمثیلی بیان کی پچھہ تشریح آ رہی ہے۔

صحیح مسلم کے الفاظ ”کالغیث استدبوته الريح“ کا مطلب یہی ہے اور یہ کہ کرہ زمین کے ملکوں اور شہروں میں نہیں بلکہ ایشیا، افریقہ، یورپ و امریکہ وغیرہ کے ایک ایک گاؤں تک رسائی اس کی چالیس دن میں ہو جائے گی تو اس ابن سمعان والی روایت کے الفاظ فلا ادع قریۃ الا هبطة ها فی اربعین لیلة (مسلم) سے یہی سمجھ میں آتا ہے اور یہ حال تو اس کی تیز رفتاری کا ہوگا۔

آواز دور تک پہنچا سکے گا

حضرت علی کرم اللہ وجہہ کی طرف کنز العمال میں جو خطبہ منسوب کیا گیا ہے اس میں آئندہ پیش آنے والے حوادث کے سلسلہ میں دجال کا ذکر کرتے ہوئے یہ بھی فرمایا گیا تھا کہ

يَنَادِي بِصَوْتِهِ يَسْمَعُ بِهِ مَا بَيْنَ الْخَافِقَيْنَ

(غلامہ کنز العمال ج ۲ ص ۵۲۷، برمند احمد)

پکارے گا دجال ایک ایسی آواز سے جسے خاقین (شرق و مغرب) کے درمیان رہنے والی سین گے۔

جس سے معلوم ہوا کہ نہ صرف ”رقاڑ بلکہ ”آواز“ کے سلسلہ میں بھی فاصلہ کا سلسلہ دجال کے زمانہ میں غیر اہم ہو کر رہ جائے گا۔ اسی کتاب میں متدرک حاکم کے حوالہ سے عبد اللہ بن عرۇؓ کی ایک روایت دجال ہی کے متعلق جو پائی جاتی ہے، اس میں بھی ہے کہ ”دجال کی آواز کو مشرق و مغرب کے باشندے سنن گے۔“ (ص ۳۹ ج ۲ کنز)

کیا بعید ہے کہ ریڈ یو اور دیگر اسباب پر قابض ہو جائے اور اس کی آواز مشرق و مغرب میں سنائی دے لیکن یہ ضروری نہیں ہے البتہ سمجھنے کے لئے کافی ہے کہ آواز کا فتنہ بھی آج ظاہر ہے کہ تمام ذرائع ابلاغ پر یہودیوں کا قبضہ ہے جو دجال کی فوجی نہیں گے۔

اسی طرح روایتوں میں بیان کیا گیا ہے کہ علاج و معالجہ کے طریقے ترقی کر کے اس حد تک پہنچ جائیں گے کہ الا کمہ (مادرزاد انہی) والا برص (کوڑھی) تک کو چنگا کرنے کی صلاحیت پیدا ہو جائے گی۔ (کنز ۲۸ ج ۲)

زراحت میں ترقی نظر آئے گی

یہ بھی بیان کیا گیا ہے سخرت لَهُ آنہارُ الْأَرْضِ (یعنی زمین پر بہنے والے دریاؤں اور نہروں پر بھی اس کو قابو عطا کیا جائے گا) جس سے معلوم ہوا کہ سیرابی کے ذرائع میں غیر معمولی ترقیات رونما ہوں گی۔ اسی کے ساتھ ثمار ہا کا اضافہ بھی ہے یعنی زمین کی پیداواروں پر بھی اس کو قابو بخشنا جائے گا۔ سیرابی کے ذرائع پر قابو یافتہ ہونے کا لازمی نتیجہ ہے اور یہی نہیں، بلکہ ایسا معلوم ہوتا ہے کہ مون سونی بر ساتی ہواوں سے بھی کام لینے کی تدبیر اس پر منکشf ہو جائے گی، حدیث کے الفاظ ہیں کہ:

يَأَمُرُ السَّمَاءَ فَتَمْطِرُ وَالْأَرْضَ فَتَبْتُلُ۔ (ص ۲۸ کنز بر مدد)
بادل کو حکم دے گا تو برسنے لگے گا، اور زمین کو حکم دے گا تو آگانے لگے گی۔
اس کا بھی پتہ چلتا ہے کہ بنا تاتی پیداواروں کے سواز میں کے پیٹ کے معدنی ذخیروں کو برآمد کرنے میں غیر معمولی کرشموں کا دجال اظہار کرے گا، حدیث کے الفاظ ہیں کہ:

وَيَمْرِ بالغَرَبَةِ فَيُقُولُ لَهَا أَخْرُجِي ُكُنْوَزَكِ فَتَبْتَعَهُ
كُنْوَزَهَا۔ (ص ۲۸ کنز)

اجاڑ زمینوں پر گزرے گا اور کہے گا کہ نکال اپنے ذخیروں کو،

پس یہ ذخیرے اس کے پیچھے ہو لیں گے۔

مردوں کو زندہ کرنا، ظاہر کرے گا

اور ان ہی روایتوں میں دجال کی طرف یُنْحِی المَوْتَی (یعنی وہ مردے کو زندہ کرے گا) کے الفاظ جو منسوب کیے گئے ہیں، ان سے تو ثابت ہوتا ہے کہ مردوں کو زندہ کرنے کی بھی قدرت اس میں پیدا ہو جائے گی۔ یہ بھی ہے کہ مردے کو زندہ کر کے دکھائے گا بھی۔ صحاح میں ہے کہ زندہ آدمی کو چیر کر رکھ دے گا اور پھر دونوں شکلزوں کو جوڑ کر اسی کو زندہ کر دے گا۔ اور کچھ اسی نقطہ پر ختم ہوتا نظر نہیں آتا، بلکہ روایتوں کے اس حصے پر غور کیجیے، جس میں بیان کیا گیا ہے کہ دجال لوگوں کو ایک کرشمہ یہ بھی دکھائے گا کہ بعض خبیث روحیں یعنی ”شیاطین“ لوگوں کے سامنے نمودار ہو کر کہیں گے کہ ہمارا یہ نام ہے، اور تمہارے ہم مرے ہوئے باپ یا ماری ہوئی ماں یا دوسرا عزیز ہیں، روایت کے الفاظ یہ ہیں:

وَيُبَعِّثُ مَعَهُ الشَّيَاطِينَ عَلَى صُورَةٍ مِّنْ قُدْمَاءِ مِنَ الْأَبَاءِ
وَالْأَقْهَاتِ وَالْأَخْوَانِ وَالْمَعَارِفِ فَيَاتِي أَخْدُهُمْ إِلَى
أَبِيهِ أَوْ أَخِيهِ فَيَقُولُ الْسُّتُّ فُلَانًا، الْسُّتُّ تَعْرُفُنِي

(کنز العمال ص ۲۵)

اور اٹھائے جائیں گے، دجال کے ساتھ، بعض شیاطین، ان لوگوں کی شکلوں میں جو مر چکے ہیں، یعنی باپ، ماں، بھائی اور جانے پہچانے لوگ، پھر کوئی اپنے باپ یا بھائی کے پاس جائے گا، تب وہی پوچھے گا کہ میں فلاں آدمی کیا نہیں ہوں، کیا تم مجھے نہیں پہچانتے۔

اس روایت کو بیان کر کے ”منکرین حدیث“ کہہ دیتے ہیں کہ مجھے! مولویوں نے حضرت عیسیٰ علیہ السلام کے ”محزرے“ کو تقسیم کرنا شروع کر دیا ہے۔ جبکہ دوسرا حدیث طیبہ پڑھنے سے واضح ہو جاتی ہے۔

بعض روایتوں کے الفاظ کا ترجمہ یہ ہے:

”دجال کے ساتھ کچھ شیاطین ہوں گے، جو مردوں کی سی شکل بنائے کر زندوں سے کہیں گے، کہ مجھے تم پہچانتے ہو، میں تمہارا بھائی یا تمہارا باپ یا تمہارا فلاں رشتہ دار ہوں، کیا تم نہیں جانتے کہ ہم مر چکے ہیں۔“ (ایضاً ص ۲۷ ”دجال قیمت“)

الغرض اس کا بھی سراغ ملتا ہے کہ مردوں کے ساتھ زندوں کے تعلق پیدا کرنے کا دعویٰ بھی اسی طریقہ سے کیا جائے گا، جیسے سنا جاتا ہے کہ یورپ و امریکہ میں آج کل مردوں کو حاضر کرانے اور ان سے ”مکالمہ“ کے موقع ان مردوں کے زندہ عزیزوں کیلئے ”اپر پچولیزم“ والوں کی طرف سے مہیا کیے جاتے ہیں۔

حضرت ابوسعید الحندری صحابی رضی اللہ تعالیٰ عنہ کے حوالہ سے مند احمد میں دجال ہی کے متعلق ایک طویل حدیث پائی جاتی ہے جس کا ایک جزء یہ بھی ہے:

”دجال“ کسی دیہاتی سے کہے گا کہ تمہارے ماں، باپ کو زندہ کر کے میں کھڑا کر دوں گا تو تم مجھے اپنارب مانو گے؟ دیہاتی کہے گا کہ اچھا، ایسا کر کے دکھاؤ۔ تب دو خبیث رومیں اس دیہاتی کے سامنے اس کے ماں باپ کی شکل اختیار کر کے نمایاں ہوں گی اور دیہاتی سے کہیں گی کہ اے میرے بیٹے! تم دجال کا ساتھ دو اور اس کی پیروی کرو، یہی تمہارا رب ہے۔

(کنز العمال ص ۲۰۷ ج ۲)

ملاحظہ: ایسے موقعہ پر یہ یقین کام آئے گا کہ یُحْسِنُ وَيُمْسِطُ ذاتِ صرف اللہ کی ہے باقی سب آنکھوں کا دھوکا ہے۔

ایک عالم دین کی استقامت

أَنَّ أَبَا سَعِيدِ قَالَ حَدَّثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمًا حَدِيثًا طَوِيلًا عَنِ الدَّجَالِ فَكَانَ فِيمَا

يَحَدِّثُنَا يَهُ آنَهُ قَالَ يَأْتِيَ الدَّجَالُ وَهُوَ مُحَرَّمٌ عَلَيْهِ أَنْ
يَذْخُلَ بَقَابَ الْمَدِينَةِ فَيَنْزَلُ بَعْضَ السِّيَاحِ الَّتِي تَلَى
الْمَدِينَةَ فَيَخْرُجُ إِلَيْهِ يَوْمَئِذٍ رَجُلٌ وَهُوَ خَيْرُ النَّاسِ أَوْ
مِنْ خَيْرِ النَّاسِ فَيَقُولُ أَشْهُدُ أَنَّكَ الدَّجَالُ الَّذِي
حَدَّثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ حَدِيثَهُ
فَيَقُولُ الدَّجَالُ أَرَأَيْتُمْ إِنْ قُتِلَتْ هَذَا ثُمَّ أَحْيَيْتُهُ هُلْ
تَشْكُونَ فِي الْأَمْرِ فَيَقُولُونَ لَا فَيَقْتُلُهُ ثُمَّ يُحْيِيهِ فَيَقُولُ
وَاللَّهِ مَا كُنْتُ فِيهِ كَثُرًا أَشَدُ بَصِيرَةً مِنِّي الْيَوْمَ فَيُرِيدُ
الدَّجَالُ أَنْ يَقْتُلَهُ فَلَا يُسْلِطُ عَلَيْهِ.

(بخاری ص ۱۰۵۶، مسلم ص ۳۰۲، ح ۲)

حضرت ابوسعید خدری رضی اللہ عنہ نے بیان فرمایا کہ ایک روز
ہمارے سامنے رسول اللہ ﷺ نے دجال کے متعلق ایک لمبا
قصہ بیان فرمایا جو کچھ آپ ﷺ نے بیان فرمایا اس میں یہ بھی تھا
کہ دجال آجائے گا اور اس پر مدینہ کی سر زمین میں داخل ہونا
حرام کر دیا گیا (وہ مدینہ کی وادی میں داخل نہیں ہو سکے گا) پس
وہ ایک ریشمی زمین میں اترے گا جو مدینہ کے قریب ہے اس
دن ایک آدمی جو (مدینہ والے) لوگوں میں سب سے اچھا
ہو گا، اس کے پاس جائے گا اور وہ کہے گا میں گواہی دیتا ہوں کہ
تو وہی دجال ہے جس کا ذکر رسول اللہ ﷺ نے ہمارے پاس
کیا۔ دجال اپنے لوگوں سے کہے گا: ”تمہارا کیا خیال ہے، اگر
میں اس شخص کو قتل کر دوں اور پھر اسے زندہ کر دوں کیا تم
میرے معاطلے میں پھر بھی شک کرو گے؟“ وہ کہیں گے نہیں!
پھر دجال اس (نیک آدمی) کو قتل کرے گا، پھر اسے زندہ کر
دے گا۔ پھر وہ شخص کہے گا: ”آج تو مجھے پورا یقین ہو گیا کہ تو

ہی (کجھت) دجال ہے، پھر دجال اسے مار ڈالا چاہے گا، تو اسے اس کے مارنے پر قدرت حاصل نہ ہوگی۔ (یعنی وہ اسے مارنہیں سکے گا)۔

ایک روایت کے مطابق یہ شخص جو دجال کے پاس جائے گا، وہ مسلمان ہو گا اور بڑا نیک آدمی ہو گا اور لوگوں کو پکار کر کہے گا کہ یہی دجال ہے، جس کی خبر رسول اللہ ﷺ نے دی تھی۔

ملا حلیب علم دین میں پختہ لوگ ہی اپنے اور امت کے ایمان کو پچاہتے ہیں، ان سے وابستہ نہ رہ سکیں تو مخالفت بھی نہ کریں!۔

ایک روایت میں ہے کہ دجال اس "نیک شخص" کو آرے سے چڑواڑا لے گا۔ ایک روایت میں ہے، وہ اس پا کباڑ شخص کوتوار سے دو نکلے کر دے گا۔ زندہ کرنا دجال کا مجزہ نہ ہو گا۔ کیونکہ اللہ تعالیٰ کافر کو مجزہ نہیں دیتا، یہ اس مقدس ذات کا فعل ہو گا جس کو وہ اپنے بندوں کو آزمانے کیلئے دجال کے ہاتھ پر ظاہر کرے گا۔ اس حدیث سے یہ بھی معلوم ہوا کہ ولی کی بڑی نشانی یہ بھی ہے کہ وہ شریعت کا کماحت پا بند ہو اگر کوئی شخص شریعت کے خلاف چلتا ہے اور وہ مردے کو بھی زندہ کر کے دھلا دے اور اسے اپنی طرف منسوب کرے تب بھی اسے نائب دجال تصور کرنا چاہیے۔

جو لوگ سچے خدا کو نہیں پہچانتے وہ دجال کی خدائی کے قاتل ہو جائیں گے۔ جو لوگ سچے مسلمان ہیں اور اپنے حقیقی خدا کو پہچانتے ہیں، وہ بھی اس کا ایک کرشمہ سمجھیں گے اور دجال اگر ایسے لاکھوں کرشمے کر کے دکھائے وہ تب بھی اسے خدا نہیں سمجھیں گے۔ وہ یہ سمجھیں گے کہ کسی کو زندہ کرنا اور مارنا خاص صفت الہی ہے مگر موننوں کی آزمائش کیلئے یہ نشانی دجال کے ہاتھ ظاہر ہو گئی ہوگی۔

دجال مدینہ کے گرد نواح میں آ کر ٹھہرے گا

قَالَ النَّبِيُّ صَلَّى اللَّهُ عَلَيْهِ وَسَلَّمَ يَعْلَمُ يَعْلَمُ إِنَّ الدَّجَالَ حَتَّىٰ

يَنْزَلَ فِي نَاحِيَةِ الْمَدِينَةِ ثُمَّ تَرْجُفُ الْمَدِينَةُ ثَلَاثَ

رجفاتِ فی خرچِ الیه کُلُّ کافِرٍ وَ مُنَافِقٍ (بخاری ص ۱۰۵۵)

نبی اکرم ﷺ نے ارشاد فرمایا دجال (مشرق کی طرف سے خراسان سے) آئے گا اور مدینہ منورہ کے گرد و نواح میں اترے گا۔ پھر مدینہ میں تین بار زلزلہ آئے گا اور تمام کافروں اور منافقوں کو دجال کے پاس چلے جائیں گے۔

مضبوط ایمان والے مدینہ ہی میں رہ جائیں گے۔ وہاں سے باہر نہ آئیں گے، وہ سب شہروں میں جائے گا، سوائے مکہ مکرمہ اور مدینہ منورہ کے ان دونوں شہروں کی فرشتے حفاظت کریں گے۔ آپؐ نے ارشاد فرمایا: ”دنیا میں کوئی شہر ایسا نہیں جس کو شیطان نہ رومند ڈالے گا“، یعنی ضرور ہی رومند ڈالے گا، مگر مکہ مکرمہ اور مدینہ منورہ (میں داخل نہیں ہوگا) ان دونوں میں آنے کے جتنے راستے ہیں، ان پر فرشتے صفات باندھے پھرہ دے رہے ہوں گے۔ پھر مدینہ اپنے لوگوں پر تین مرتبہ لرزے گا اور اللہ تعالیٰ کافر اور ”منافق“ کو نکال باہر کرے گا۔

(بخاری ص ۲۵۳)

مدینہ کا زلزلہ گویا ان لوگوں کو اس مقدس شہر سے نکالنے کیلئے ہوگا، پھر اس طرف دجال اترے گا۔ فرشتے اس کامنہ ملک شام کی طرف کر دیں گے اور وہاں وہ ہلاک (مکملہ) ہوگا۔

ملاحظہ: بچے! ان قرنہ پردازی سے جو کہتے ہیں حض اور عمرہ مکہ میں ہوتا ہے مدینہ اور روضہ عرب رسولؐ کی کوئی حیثیت نہیں ہے۔

مدینہ کے دروازوں پر فرشتے پھرہ دار ہوں گے

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى إِنْقَابِ الْمَدِينَةِ مَلَائِكَةٌ لَا يَدْخُلُهَا

الظَّاغُونُ وَلَا الدَّجَالُ.

(بخاری ص ۱۰۵۶، ترمذی ص ۲۹۷، مسلم ص ۳۳۲ ح ۱)

حضرت ابو ہریرہؓ سے روایت ہے کہ رسول اللہ ﷺ نے ارشاد فرمایا مدینہ منورہ کے راستوں پر (ابطور پھرہ دار) فرشتے (مقرر) ہیں۔ اس (شہر) میں نہ طاعون آئے گا نہ ہی دجال داخل ہوگا۔

دوسری روایت میں یوں ہے:

رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ الْمَدِينَةُ يَأْتِيهَا
الدَّجَالُ فَيَجِدُ الْمَلَائِكَةَ يَحْرُسُونَهَا فَلَا يَقْرَبُهَا

الدَّجَالُ، قَالَ وَلَا طَاغُونُ إِنْشَاءُ اللَّهِ (بخاری ص ۱۰۵۶)

رسول اللہ ﷺ نے ارشاد فرمایا دجال مدینہ کی طرف آئے گا۔ وہ فرشتوں کو وہاں پھرہ دیتے ہوئے پائے گا تو دجال مدینہ کے پاس نہیں جا سکے گا۔ اسی طرح طاعون بھی (اگر اللہ تعالیٰ نے چاہا) تو مدینہ نہ آ سکے گی۔

یہ سور کائنات ﷺ کے روضو مبارکہ کی برکت ہے کہ ان بلاوں سے جن کا ذکر کیا گیا ہے، مدینہ منورہ محفوظ رہے گا۔ طاعون جیسا مرض اور دجال جیسا مکار مدینہ میں داخل نہ ہو سکیں گے۔ طاعون، جس سے ہزاروں افراد موت کا شکار ہو جاتے ہیں، اللہ تعالیٰ نے اپنے پیارے حبیب ﷺ کے شہر کو اس سے محفوظ رکھا ہے، گویا مدینہ جسمانی پیاری سے بچاؤ کی جگہ بھی ہے، اللہ نے اسے سب سے بڑی روحانی بیماری یعنی ”فتنه دجال“ سے بھی بچایا ہے اور جو لوگ مدینہ سے محبت رکھتے ہوں گے وہاں جا کر اپنے ایمان کو بچالیں گے۔ اس کے برخلاف جنہوں نے اس شہر کو کوئی خاص حیثیت نہیں دی ہے۔ وہ محروم ہی رہیں گے۔
نبی اکرم ﷺ کا ارشاد ہے۔

لَا يَأْتِي أَرْبَعُ مَسَاجِدُ الْكَعْبَةِ. وَمَسْجِدُ الرَّسُولِ

والمسجدُ الْأَقْصِيٌّ وَالظُّورُ۔ (مسند احمد، فتح الباری ۱۰۵/۱۳)

کہ خانہ کعبہ، مسجد نبوی، مسجد اقصیٰ اور کوہ طور پر شیطان نہ جاسکے گا۔

لیجئے! مسجدوں سے محبت دن رات ان کے آباد کرنے کی فکر اور دجالی شعبدہ بازیوں سے بچنے اور ایک اللہ پر کامل یقین و اعتماد، اس کی راہ میں نکل کر دینی ادارے بناؤ۔ دجالی فتنوں سے دوری کے اسباب پر غور کون کر رہا ہے؟

صدائے بازگشت کدھر سے سنائی دے رہی ہے؟

تحوڑی سی محنت اور غور سے معتمہ حل ہو جائے گا اور اس فتنے سے نجات کی

راہیں ہموار ہوتی نظر آئیں گی۔

